

4 ПАЛОННЫЯ КУЛЬТУРНАЙ МАТРЫЦЫ

Патрыятызм рускіх
выдатна спалучаецца
з жаданнем прасіць
палітычны прытулак

27 ІТАЛЬЯНСКІ ПАРАД СУВЕРЭНІТЭТАЎ

Пасля таго, як большасць
жыхароў Венецыі
падчас кансультацыйнага
плебісцыту выказаліся
за стварэнне сваёй асобнай
дзяржавы, Італію можа чакаць рост
цэнтрабежных тэндэнцый

6 УКРАЇНСКІЯ ВАЙСКОЎЦЫ: «МЫ СТАІМ ТУТ ЗА ЛЮДЗЕЙ»

Цягам многіх гадоў
украінскі кіроўны
клас вольна займаўся
вырашэннем уласных
праблемаў за кошт
даверанай яму
ва ўпраўленне краіны



30 КАРЦІНА ЗА РУБЕЛЬ

Корпаючыся аднойчы
ў сметніцы інтэрнет-
аўкцыёна напаткаў
прозвішча мастака,
якое чуў раней,
але ведаў мала

Нафта ў абмен на Крым

Аляксандр Лукашэнка неаднаразова заяўляў, што Украіна павінна быць адзінай і непадзельнай. Але даволі нечакана яго рыторыка змянілася. Адначасова адзначыўшы, што Украіна павінна быць цэласнай дзяржавай, Аляксандр Рыгоравіч заявіў, што «Крым сёння — дэ-факта частка тэрыторыі Расійскай Федэрацыі».



Сяргей
ПУЛЬША

Між тым, беларускі правадыр зрабіў такую заяву з шэрагам выдатных агаворак. Паводле ягоных слоў, «Крым не з'яўляецца незалежнай дзяржавай». Крым — дэ-факта частка Расіі, і «можна прызнаваць гэта, не прызнаваць, але ад гэтага нічога не зменіцца».

Лукашэнка таксама заявіў, што ад Беларусі «ніхто і не патрабуе: давайце прызнавайце Крым, падтрымлівайце расійцаў там ці не прызнавайце, не падтрымлівайце, выступаўце супраць Расіі». «Таму прызнаем ці не прызнаем, думаю, сітуацыя будзе развівацца дэ-факта. Ці будзе Крым прызнавацца як рэгіён Расійскай Федэрацыі, гэта ўжо не важна. Бо Расію ўсе прызнаюць. Таму ад нас гэтага ніхто не патрабуе, мы ў гэтыя нетры абсалютна не залазім, а падабаецца ці не, я вам толькі што сказаў», — заявіў беларускі кіраўнік.

Але ў той жа прамове Аляксандр Лукашэнка дзіўна выказаў і іншую пазіцыю: «Украіна павінна застацца адзінай непадзельнай, цэласнай, пазаблакавай дзяржавай. Гэта наш інтарэс, глабальная наша цікавасць! Таму трэба дамовіцца. Далей ва Украіну ніхто не мае права лезці. Трэба дапамагчы Украіне разабрацца з гэтымі праблемамі».

То бок, з аднаго боку, Аляксандр Лукашэнка прызнаў, што Крым — расійскі, а з іншага — зноў выступіў за цэласнасць і адзінства Украіны, і супраць знешняга ўмяшання ў яе справы.

Канешне, Аляксандру Лукашэнку не хочацца псаваць ад-


носіны ні з Украінай, ні з Расіяй. Але пазіцыя «мая хата з краю» не вельмі ўдалая для кіраўніка дзяржавы, бо «хаты з краю» звычайна хораша згараюць. І Аляксандр Рыгоравіч гэта разумее. З іншага боку, Лукашэнка таксама сочыць за навінамі, і калі ўжо ва Украіне вырашылі, што трэба (можна, часова) «здаць» Крым Расіі, то тут ужо ніяк не адкруціцца.

Палітолаг Валер Карбалевіч адзначае, што пазіцыя Аляксандра Лукашэнкі ў гэтым пытанні не ўнікальная. Калі раней можна

**«Хаты з краю»
звычайна
хораша
згараюць**

было гуляць «у абодва бакі», прытрымліваючыся нейтралітэту, тады гуляліся, а зараз гэта атрымліваецца кепска.

На ягоную думку, на пазіцыю Лукашэнкі паўплывалі як унутраныя, так і знешнія фактары. З аднаго боку, зараз вырашаецца пытанне выдачы Беларусі чарговага крэдыту, без якога краіна не пражыве. З іншага — на погляд палітолага, настроі ў беларускім грамадстве сфармаваны ўплывам расійскага тэлебачання. І сам Аляксандр Рыгоравіч, дарэчы, не стаў выключэннем, і ягонае абгрунтаванне сваёй пазіцыі па Украіне 23 сакавіка паўтарае трактоўку расійскіх тэлеканалаў. «Я думаю, нават тое, што Украіна адклікала свайго амбасадара для кансультацый, выклікае не заявай Лукашэнкі пра Крым, а тым, што ягоная інтэрпрэтацыя падзеяў



ва Украіне мала адрознівалася ад інтэрпрэтацыі расійскіх СМІ», — сказаў Карбалевіч.

Што тычыцца знешніх фактараў, то канфлікт у Крыме апошнім часам становіцца не ўкраінска-расійскім, а канфліктам Крамля і Захаду. «Лукашэнка апынаецца ў звыклай для яго сітуацыі «вайны з Захадам», у якой ён падтрымлівае Расію па зразумелай схеме. Ён увесь час спрабаваў трансфармаваць украінска-расійскі канфлікт у канфлікт Расіі з Захадам. Тое ж размяшчэнне расійскіх знішчальнікаў на нашай тэрыторыі ён тлумачыў не ўкраінскімі падзеямі, а супрацьвагай НАТО», — падкрэслівае Карбалевіч.

Ёсць і яшчэ адзін момант, які варта адзначыць. За два дні да таго, як Аляксандр Рыгоравіч выступіў са сваім спічам, начальнік галоўнага ўпраўлення знешняй эканамічнай палітыкі Мінэка-

номікі Беларусі Раман Бродаў на прэс-канферэнцыі агучыў сенсацыю, якую мала хто заўважыў. Ён паведаміў, што Мінэканомікі Беларусі лічыць «вырашаным» пытанне пошлінаў на нафту і нафтапрадукты ў межах маючага адбыцца Еўразійскага эканамічнага саюза. «Мы разумеем чаканні Расіі для дасягнення гэтай мэты і разумеем, якія крокі нам трэба для гэтага зрабіць, каб гэтая мэта была зафіксавана ў дагаворы (аб стварэнні ЕАЭС). Але, у любым выпадку, беларускі бок лічыць гэтае пытанне вырашаным», — заявіў Бродаў. Зразумела ж, жаданне беларускага боку і тое, што прадугледжвае дамова аб ЕАЭС, — пазбаўленне ўсіх пошлінаў і абмежаванняў, у тым ліку, на нафту.

Валер Карбалевіч не выключыў, што гэтая тэма гучала ў тэлефонных размовах Лукашэнкі і Пуціна, і, можа быць, Лукашэнка

змяніў сваю пазіцыю ў абмен на бяспшлінную нафту, то бок, на дадатковыя 3–4 мільярды долараў у год.

А калі раптам Пуцін не выканае такой дамовы, калі яна, канешне, была? На гэта Аляксандр Рыгоравіч зрабіў яшчэ адну цікавую агаворку. Адказваючы на пытанні пра Крым і Украіну, ён адразу папярэдзіў: «Я кажу гэта як звычайны чалавек, як грамадзянін. Пра чалавека-палітыка выкажуся пазней».

Канешне, калі Лукашэнка возьме свае словы назад, лічыць Карбалевіч, гэта будзе несур'ёзна, бо ўсе ўжо звыклі, што для кіраўніка Беларусі «дзяржава — гэта я». А значыць, словы Лукашэнкі — афіцыйная пазіцыя дзяржавы. Але таксама ўсе звыклі, што Лукашэнка гаспадар свайго слова — сам даў, сам назад забраў. І ўсё калісьці адбываецца ў першы раз.

Яшчэ адзін адлічаны студэнт

З другога курсу факультэта журналістыкі БДУ адлічаны актывіст Руху «За Свабоду» Мікіта Семяненка.

«Улетку я з'ездзіў на першы семінар за мяжу, потым яшчэ на некалькі, — распавёў Рух.by Мікіта Семяненка.

«Мне хацелася верыць у дэмакратызацыю і змены, таму я пра ўсё казаў на кафедрах. «Я паеду назіраць на выбары ў Грузію, напішыце вызваленне», — казаў я. І падпісвалі».

Па ягоных словах, ён прапускаяў запар па тры-пяць дзён, але ведаў, што ў любы момант можа зайсці ў дэканат і забраць гэтыя паперы. «У мяне былі заўсёды добрыя адносіны з выкладчыкамі, — адзначае Семяненка. — Але ў гэтым годзе пачаліся праблемы з адным з іх. Спачатку таму, што я шмат прапусціў ягоных заняткаў».

Потым на яго пачалі ціснуць праз тое, што ён быў назіральнікам і з палітычных прычынаў, зніклі ўсе паперы пра вызваленні, падпісанія дэканам. Дзякуючы электроннаму збою вырашэнне праблемы адклалася прыкладна на паўгода, аднак, па словах актывіста, у пачатку сакавіка яму зноў давялося сутыкнуцца

з тым выкладчыкам. І ў выніку той так і не паставіў яму залік. Пры гэтым яму казалі, што яго адлічаць, але, калі ён пра гэта «нікому нічога не скажа», то атрымаецца аднавіцца ў наступным годзе.

Семяненка распавёў, што ўвесь гэты час адчуваў падтрымку ад студэнтаў факультэта, некаторых выкладчыкаў. «Яны напісалі зварот да рэктара з просьбай мяне не выганяць, падпісаліся 150 студэнтаў і два выкладчыкі, стараста групы, куратарка», — адзначыў ён.

20 сакавіка з бацькам яны прыйшлі ва ўніверсітэт на сустрэчу з рэктарам, які сказаў ім пра адлічэнне юнака, падпісанае, па ягоных словах, яшчэ 15 сакавіка.

Мікіта Семяненка трохі засмучаны такім развіццём падзеяў, але ўжо распланаваў для сабе бліжэйшую будучыню. «Зараз займаюся грамадскімі справамі, буду шукаць працу, магчыма, прыйдзецца паехаць вучыцца па праграме Каліноўскага, хаця мне хацелася закончыць навучанне на радзіме», — зазначыў ён, дадаўшы, што ў любым выпадку плануе працягваць працаваць на карысць Беларусі.


Рух «За Свабоду»

Расія пацерпіць паразу і разваліцца

Марат ГАРАВЫ

Падчас святкавання Дня Волі пра беларускую салідарнасць з братамі-ўкраінцамі распавялі некаторыя ўдзельнікі акцыі.

Георгій Ліхтаровіч, фотамастак і паэт:



— Ва Львове і Адэсе ў мяне шмат знаёмых калег і сяброў. Падзеі на Украіне выклікаюць зайдзрасць. Украінцам пашчасціла больш, чым нам, — нас больш тапталі. Але мінулае ніяк не перапіншаш. Ва ўкраінцаў ёсць аплот нацыі — Заходняя Украіна, дзе большавікі не змаглі зламаць народ і вынішчыць у яго пацупце нацыянальнай годнасці. Менавіта ў гэтым краі ва ўкраінцаў захаваліся моцныя гістарычныя карані. А калі людзі любяць і паважаюць сябе, іх паважае ўвесь свет. Вось чаму ўвесь свет сёння падтрымлівае Украіну, у тым ліку і беларусы. Украінцам вельмі неабходна маральная падтрымка свету, у першую чаргу сваіх суседзяў.

Менавіта пры такой падтрымцы ўкраінцы перамогуць, а Расія надарве пупок, пацерпіць паразу і разваліцца, як любая імперыя. Таму слава Украіне і яе героям!

Алена Анісім, грамадская дзяячка і мовазнаўца:



— Блізкая радня мужа жыве ў Нікалаеве, і яны вельмі ўступаваны амаральнымі злачынствамі, што адбываюцца супраць іх радзімы. Бо як інакш можна назваць спробы Расіі сілай навязаць Украіне сваю волю на пачатку XXI стагоддзя, калі ў міжнародных адносінах увесь свет адмаўляецца ад насілля і дыктату?! Беларускае грамадства, на жаль, няшмат можа зрабіць дзеля салідарнасці з народам Украіны, бо мы пакуль няшмат зрабілі дзеля саміх сябе. Але беларуская грамадзянская супольнасць адназначна на баку ўкраінскага народу, якому мы жадаем моцы духу і непераможнасці. Заява ж Пуціна пра тое, што Расія заканчваецца там, дзе заканчваецца руская мова, правакуе раскол у грамадствах і сведчыць пра тое, што ва-

яўнічы рускі вялікадзяржаўны шавінізм выкарыстоўвае мову менавіта ў палітычных мэтах. У Беларусі ж ніколі не існавалі праблемы для любой мовы, акрамя беларускай, бо беларусы заўсёды талерантна ставіліся да культур іншых этнасаў.

Сяргей Тарасаў, кандыдат гістарычных навук:



— Мая маці — украінка з вёскі Драбава, што на Палтаўшчыне. Так сталася, што на Украіне я бываю штогод з васьмі гадоў. Асабліва шчыльнымі мае сувязі з украінскімі гісторыкамі і археолагамі сталі на пачатку стагоддзя, калі ў 2001 годзе па запрашэнні Акадэміі навук Украіны я прымаў удзел у навуковых экспедыцыях. Ад таго часу ў нас на Украіне шмат сяброў.

Я баюся, што анексія Криму прывядзе да таго, што ўкраінскіх археолагаў туды не пусцяць. І гэта будзе не на карысць навуцы. Разам з тым, спадзяюся, што навуковыя дачыненні паміж гісторыкамі Беларусі, Украіны і Расіі не спыняцца, нягледзячы на ўсе палітычныя закатоты.

Кіркевіча папярэдзілі

25 сакавіка гарадзенская міліцыя на паўднёва-заходняй частцы гораду затрымала грамадскага актывіста і аўтара НЧ Алесь Кіркевіча.

Спачатку ён быў выкліканы незразумелай позвай на 15-ю гадзіну ў аддзяленне міліцыі №1, што ў цэнтры гораду, для апытання і «прафілактычнай гутаркі». Адтуль гадзіны праз паўтары актывіста павезлі ў Ленінскі РАУС, дзе чарговы раз узялі адбіткі пальцаў і ўзоры біялагічнага матэрыялу — сліну. А потым на кватэры Кіркевіча з удзелам панятых быў праведзены агляд памяшкання на прадмет забароненых матэрыялаў. Пазней высветлілася, што ў міліцыі

дапытваліся пра датычнасць да ўлётак з заклікам байкатаваць расійскія тавары, якія нібыта з'явіліся ў раёне пражывання актывіста.

Ніякіх матэрыялаў у кватэры Кіркевіча не было знойдзена, пасля чаго актывіст зноў завезлі ў Ленінскі РАУС, дзе выпісалі папярэджанне пра недапушчальнасць супрацьпраўных дзеянняў.

Алесь Кіркевіч пасля Плошчы-2010 быў асуджаны на чатыры гады пазбаўлення волі ў калоніі ўзмоцненага рэжыму. Быў вызвалены ў верасні 2011 году ўказам пра памілаванне. Зараз у выніку судзімасці ён пад наглядом да 2016 года.

Паводле spring96.org

Дапамагчы Мікалаю Аўтуховічу

Генадзь КЕСНЕР

Да журналістаў звярнуўся прадпрымальнік Артур Папок — даўні прыхільнік незалежных мас-медыя, але цяперашні заклік тычыцца лёсу пакуль яшчэ палітычнага зняволенага Мікалая Аўтуховіча, які 8 красавіка мусіць выйсці на волю пасля чарговай адсідкі.

«Аддаючы даніну павагі Мікалаю Аўтуховічу, на знак падзякі за яго геарычны прыклад барацьбы за ўласную чалавечую годнасць, мы проста абавязаны падтрымаць яго цяпер ужо не словамі, а дзеяннямі, а не рэальнаю справаю, — адзначае Артур. — Мы павінны дапамагчы аднавіць яму здароўе, бо, як ён сам піша «...што можна ўратаваць, а што толькі крыху падлячыць... На жаль, не ўсё можна вярнуць. Гэта будзе ахвяра, нічога не зробіш...»

«Ягоная мужнасць — папрок нам усім, хто скарыўся, спалохаўся, здаўся. Сваёй барацьбою і ахвяраю ён захіляе нашу агульную ганьбу — ніхто не зможа сказаць, што беларусы здзіліся без бою. Дык аддзячым жа яго за гэта — дапаможам яму аднавіць здароўе пасля дзевяці гадоў па-



кутаў, — заклікае спадар Папок. — І будзем спадзявацца, што ў яго яшчэ хоціць сілаў працягнуць барацьбу за справядлівасць, ачоліць наш пратэст супраць беззаконня і перамагчы!»

Па словах Артура, Мікалаю Аўтуховічу вельмі патрэбна стацыйнае лекаванне па цэлым шэрагу паказчыкаў. «Мы не можам адкрыць рахунак у беларускім банку, каб сабраць яму грошы — рэжым тут жа накладзе на яго арышт, дык яшчэ і звінаваціць Мікалая ў нелегальных даходах. Адкрыць рахунак у замежным банку можна, але колькі нашых грамадзянаў рызыкне дапамагчы Мікалаю, засвяціўшы ўсе свае дадзеныя? Таму мы вырашылі арганізаваць збор сродкаў праз сістэму WebMoney — гэта легальная, але разам з тым ананімная сістэма электронных грошай, якая ад 1998 года выкарыстоўваецца

ў Расіі, Беларусі ды ва Украіне для безнаўных разлікаў за тавары і паслугі. На сайтах www.webmoney.ru і www.wmtransfer.by — усе падрабязнасці яе работы», — паведамляе Папок.

Паводле яго інфармацыі, у аддзяленнях Белінвестбанка, Беларускага, Белпрамбудбанка, Мінскага транзітнага банка, Белзнешэканомбанка, БелСвісбанка, Альфа-Банка, Банка Масква—Мінск, Тэхнабанка, Белаграпрамбанка, Прыорбанка, а таксама Сетка плацёжных тэрміналаў ОСМП БЕЛ і «Белпошты» ажыццяўляецца тэхнічнае садзеянне ў выкарыстанні гэтай сістэмы.

Рахункі для залічэння сродкаў на дапамогу Мікалаю Аўтуховічу:
Z24644464147
E289580698725
B181249998699
R191493898992

7 сутак арышту за пікет

У судзе Першамайскага раёна Віцебска 26 сакавіка разглядалася адміністрацыйная справа сябра КХП-БНФ Яна Дзяржаўцава па артыкуле 23.34. КаАП (удзел у несанкцыянаваным масавым мерапрыемстве).

25 сакавіка ён быў затрыманы супрацоўнікамі міліцыі, калі вяртаўся са святкавання Дня Волі. Ноч да суду правёў у ізалятары часовага ўтрымання.

Пікет за байкот выбараў віцебскія актывісты КХП БНФ Ян Дзяржаўцаў і Алена Каваленка зладзілі напярэдадні асноўна-

га дня галасавання. Яны стаялі з плакатам «Байкот выбарчаму фарсу». Сёння Алену Каваленку выклікалі ў міліцыю.

Як паведамляе праваабаронца Леанід Свецік, падчас судовага працэсу 26 сакавіка суддзя суда Першамайскага раёна г. Віцебска Наталля Карабліна не задаволіла ніводнага з заяўленых хадайніцтваў з боку Дзяржаўцава, а менавіта: не дазволіла прадставіць перакладчыка, не выклікала сведкаў з боку актывіста, не дапусціла ў працэс прадстаўніка-абаронцу Пятра Іванова.

У выніку Дзяржаўцава пакаралі арыштам на 7 сутак.

Паводле spring96.org

ТЫДНЁВЫ АГЛЯД

Што б яшчэ мадэрнізаваць?

Сяргей САЛАЎЎ

Манія мадэрнізацыі шчыльна засела ў мазгак беларускага кіраўніцтва. Не паспелі разабрацца з будаўніцтвам — узяліся за прадпрымальнікаў. Не скончылі з прадпрымальнікамі — схопіліся за сяло. Днямі ўзяліся за страхаванне.



Аляксандр Лукашэнка запатрабаваў да красавіка прадставіць дапрацаваны ўказ аб удасканаленні страхавой дзейнасці, адлюстраваны ў ім дзяржаўны ўхіл і ўзмацненне кантролю ў сферы страхавых паслуг. «Яны (страховыя кампаніі) робяць пэўную працу і ў адпаведнасці з гэтым павінны атрымліваць заработную плату і прыбыткі. Але гэта ненармальна, калі кіраўнік дзяржаўнай страхавой арганізацыі ў кішэню можа пакласці на працягу года, дапусцім, 100 мільёнаў рублёў, а кіраўнік карлікавай кампаніі — 2 мільярды. Гэта грошы не заробленыя, і не важна, чаму: таму што канкурэнцыя адсутнічае або мы не рэгулюем, як трэба, гэтыя працэсы», — заявіў Лукашэнка. Гаворачы аб канкурэнцыі, ён выказаў сумнеў, што пры адсутнасці дзяржрэгулявання грошы ад прыбытку «пойдуць туды, куды трэба нашай дзяржаве і народу».

Вось што непакоіць кіраўніка дзяржавы: грошы праходзяць міма касы. Хаця ў прынцыпе, яго павінна было непакоіць іншае: ці выконваюць страхавыя кампаніі абавязкі перад грамадзянамі? Калі выконваюць, дык і чапляцца да іх не варта. А лічыць грошы ў чужых кішэнях — гэта і звычайнаму чалавеку непрыстойна, а ўжо кіраўніку Беларусі — і пагатоў.

Але грошыкі патрэбныя. І таму, на думку Лукашэнкі, «абавязковае страхаванне адназначна павінна быць у руках дзяржавы». «Гэта ж мы фактычна прымушаем арганізацыі і народ: абавязкова аддай гэтую суму грошай, але аддай дзяржаўным арганізацыям. І гэта ж гарантыя для людзей, што не выкрадуць, не павязочы з краіны, піраміды не створаць. Таму мы павінны абараняць народ, мы людзям павінны выразна прадставіць арганізацыі, з якімі яны могуць мець справу», — мяркую Лукашэнка.

Але, дзякуй Богу, кіраўнік не можа быць абазнаны ва ўсім. У выніку гэтага, напрыклад, ва ўмовы абавязковага страхавання грамадзянскай адказнасці ўладальнікаў транспартных сродкаў прапануюцца зусім някепскія навацыі. Прапануюцца даць магчымасць выплаты пацярпеламу страхавой кампенсацыі ў памеры фактычных выдаткаў на рамонт пашкоджанага транспартнага сродку, павялічыць памер страхавой кампенсацыі ў выпадку афармлення ДТЗ без выкліку ДАІ з 200 да 400 еўра, аптымізаваць сістэму зніжкаў і надбавак да страхавых узносаў па дагаворах унутранага страхавання, якія ўсталёўваюцца зыходзячы з аварыйнасці і выкарыстання транспартнага сродку, зняць абмежаванне па агульным памеры страхавой кампенсацыі некалькім пацярпелым па адным страхавым выпадку.

Але, дзякуй Богу, кіраўнік не можа быць абазнаны ва ўсім. У выніку гэтага, напрыклад, ва ўмовы абавязковага страхавання грамадзянскай адказнасці ўладальнікаў транспартных сродкаў прапануюцца зусім някепскія навацыі. Прапануюцца даць магчымасць выплаты пацярпеламу страхавой кампенсацыі ў памеры фактычных выдаткаў на рамонт пашкоджанага транспартнага сродку, павялічыць памер страхавой кампенсацыі ў выпадку афармлення ДТЗ без выкліку ДАІ з 200 да 400 еўра, аптымізаваць сістэму зніжкаў і надбавак да страхавых узносаў па дагаворах унутранага страхавання, якія ўсталёўваюцца зыходзячы з аварыйнасці і выкарыстання транспартнага сродку, зняць абмежаванне па агульным памеры страхавой кампенсацыі некалькім пацярпелым па адным страхавым выпадку.

Таксама кіраўнік дзяржавы на тыдні заняўся вельмі старым галаўным болам — жыллёва-камунальнай гаспадаркай. Ён, нарэшце, даручыў пралічыць рэальны кошт паслуг ЖКГ. Такое даручэнне, дзякуй Богу, ён даў не самому ЖКГ, а кіраўніку Дзяржкантролю Аляксандру Якабсону, які далажыў яму пра дзейнасць рабочай групы па вывучэнні праблемных пытанняў у жыллёва-камунальнай гаспадарцы.

А тое сапраўды дзіўна: кошты ЖКГ растуць і растуць, а мы, па сцвярджэннях чыноўнікаў ад ЖКГ, плацім за паслугі ўсё менш і менш. Як такое можа адбыцца — невядома. І даручэнне разабрацца ў коштах, па словах Лукашэнкі, «глобальнае даручэнне па функцыянаванні сістэмы жыллёва-камунальнай гаспадаркі ў нашай краіне». «Для мяне гэта вельмі важнае пытанне, балючае пытанне для насельніцтва. Самае галоўнае

— мы павінны ведаць рэальны кошт і параўнаць яго з той цаной жыллёва-камунальных паслуг, якую мы зараз прапануем насельніцтву. Мы павінны ўрэшце разабрацца, чаго каштуюць паслугі ЖКГ», — сказаў Лукашэнка.

«Паводле маёй інфармацыі, ужо першыя вашы падыходы сведчаць аб тым, што сабекошт паслуг жыллёва-камунальнай гаспадаркі вельмі адрозніваецца ад таго, як мы гэта ўяўлялі», — канстатаваў Лукашэнка.

Аляксандру Рыгоравічу, як кіраўніку дзяржавы, даравальна нічога не ведаць пра аплату ЖКГ, бо ён па пасадзе — на поўным дзяржаўным забеспячэнні. А насельніцтва даўно задае такія пытанні: за што ж яно ўсё ж плаціць, і колькі гэта насамрэч каштуе.

Адказ на гэтае пытанне мы атрымаем вельмі хутка. «У сферы ЖКГ плануецца прыняць шэраг мер, у тым ліку па дыферэнцыяцыі аплаты, скасаванню пасярэдніцтва, змены структуры кіравання, пераліку нормаў і нарматываў на аказанне камунальных паслуг, якія не пералічваліся з 2007 года. Гэтая праца па пераліку нарматываў павінна быць завершана да 1 мая», — гаворыцца ў паведамленні пра сустрэчу Лукашэнкі з Якабсонам.

Дарэчы, тое, што «нормы і нарматывы не пералічваліся з 2007 года» якраз і сведчыць пра тое, што кошты ў нашых «жыроўках» узятыя ледзьве не «са столі».

І яшчэ адна прыгожая навіна. Як паведамляе АФН, беларускія ўлады плануюць павялічыць датацыі на пуцёўкі для дзяцей у летнія лагеры. Датацыя на пуцёўку ў аздараўленчыя, спартыўна-аздараўленчыя лагеры з кругласутачным знаходжаннем павялічыцца з 900 тысяч рублёў да 1,2 мільёна, у профільныя аздараўленчыя лагеры з кругласутачным знаходжаннем тэрмінам не менш як 9 дзён — з 360 тысяч да 520 тысяч, у лагер працы і адпачынку — з 395 да 560 тысяч.

Сапраўды, адпачынак у Крыме, якому аддавалі перавагу беларускія грамадзяне, «накрыўся». Таму такі клопат пра хаця б дзіцячы адпачынак зараз вельмі дарэчы.

ФІГУРЫ ТЫДНЯ

Валянцін Вялічка

Лукашэнка гаворыць, а апраўдваюцца паслы. Пасол Беларусі ва Украіне Валянцін Вялічка быў выкліканы ў МЗС Украіны, дзе правёў змястоўную гутарку з першым намеснікам міністра замежных спраў Украіны Наталляй Галібарэнка.



Валянціну Вялічку было заяўлена, што Украіна разлічвае на тое, што Рэспубліка Беларусь у сваіх ацэнках сітуацыі будзе кіравацца агульнапрызнанымі нормама міжнароднага права, прынцыпамі тэрытарыяльнай цэласнасці і недатыкальнасці дзяржаўных межаў Украіны. «Беларускаму боку была даведзена пазіцыя ўкраінскага боку адносна сітуацыі вакол АР Крым Украіны і супрацьпраўных дзеянняў Расійскай Федэрацыі», — гаворыцца ў паведамленні МЗС Украіны.

МЗС Украіны таксама выклікаў амбасадара ў Беларусі Міхаіла Ежале для кансультацый у сувязі з заявамі Аляксандра Лукашэнкі, зробленымі 23 сакавіка. Акрамя таго, беларускаму боку была накіравана адпаведная нота, у якой адзначалася, што такія выказванні кіраўніка Беларусі «ідуць у разрэз з агульнапрызнанымі нормама міжнароднага права, пазіцыяй большасці краін свету, якія асудзілі дзеянні Расіі па анексіі Крыму».

Лукашэнка 23 сакавіка заявіў: «Крым сёння — частка тэрыторыі РФ. Я думаю, сітуацыя будзе развівацца дэ-факта, ці стане яна дэ-юре, прызнаюць гэта потым, ці будзе прызнавацца Крым як рэгіён РФ — гэта ўжо ўсё роўна, бо Расію ўсе прызнаюць».



Уладзімір Макей

Кіраўнік МЗС Уладзімір Макей асабіста заняўся выкананнем указанняў Лукашэнкі аб тым, што беларускія дыпламаты павінны выступаць

гандлёвымі прадстаўнікамі і прадаваць беларускую прадукцыю за мяжой.

Уцяперашні час Макей знаходзіцца ў камандзіроўцы ў краінах Паўднёва-Усходняй Азіі, дзе ён угаварыў В'етнам на падпісанне кантракту на закупку беларускага калію.

«У прысутнасці міністраў (Беларусі і В'етнама) кіраўніцтвам «Беларускай калійнай кампаніі» быў падпісаны буйны кантракт з в'етнамскімі партнёрамі на пастаўку беларускіх калійных угнаенняў», — гаворыцца ў паведамленні прэс-службы МЗС.

МЗС не ўдакладняе, з кім падпісаны кантракт, пра якую ступень «буйнасці» ідзе гаворка і па якім кошыце будзе пастаўляцца беларускі калій у сяброўскі нам В'етнам. Высветліць гэта ў адкрытых крыніцах не прадстаўляецца магчымым — на сайце самой «Беларускай калійнай кампаніі» пра гэты кантракт нічога не гаворыцца.

Меліта Станюта

23 сакавіка ў Штутгарце завяршыўся этап Кубка свету па мастацкай гімнастыцы. Усе ўзнагароды зборнай апынуліся на рахунку Меліты Станюты, якая выйграла 4 медалі.



Спартсменка заняла трэцяе месца ў практыкаваннях з абручком, булавамі і стужкай. У фінале з мячом Станюта паказала другі вынік.

У мнагабор'і Меліта Станюта паказала 4-ы вынік, саступіўшы толькі расійскім гімнасткам. Яшчэ адна беларуска, Кацярына Галкіна, была 12-й.

Варта зазначыць, што чатыры медалі ў Штутгарце — ужо другі поспех у спаборніцтвах Меліты Станюты ўсяго за адзін месяц. З сакавіка на міжнародным турніры серыі Гран-пры па мастацкай гімнастыцы ў Маскве Станюта заваявала бронзавы медаль у практыкаваннях з мячом, набраўшы 17.733 бала. Лепшымі ў гэтай намінацыі былі расійскія спартсменкі — золата ў Маргарыты Мамун (19.233), а срэбра дасталася Марыі Цітовай (17.800).

а | Азбука паліталогіі



Сяргей НІКАЛЮК

Патрыятызм рускіх выдатна спалучаецца з жаданнем прасіць палітычны прытулак.

Пачну з папулярнага ў Расіі анекдота: «Што б мы ні рабілі, усё роўна атрымаем аўтамат Калашнікава». На мове інстытуцыйнай эканомікі гэта называецца «path dependency» — залежнасць ад папярэдняга шляху развіцця, а на побытавай мове — каляіна. Палітолагі, аналізуючы анекдот, выкарыстоўвалі б паняцце «культурная матрыца».

Здавалася б, што агульнага паміж прэзідэнтам, генеральным сакратаром, імператарам, царом і вялікім князем? Каб адказаць на гэта пытанне, звернемся да перапіскі Андрэя Курбскага з Іванам Жалівым: «Узнагароджваць сваіх халопаў мы заўсёды былі вольныя, вольныя былі і караць смерцю». 5 ліпеня гэтай формуле неабмежаванай улады першай асобы дзяржавы споўніцца 450 гадоў, але сваёй актуальнасці яна не страціла ні ў Расіі, ні ў Беларусі.

Аднак не варта перабольшваць ролю першых асоб дзяржаваў. Крыніцу неабмежаванай улады варта шукаць у грамадстве. Мне ўжо даводзілася адзначаць, што найважнейшай асаблівасцю нашай (праваслаўнай) культуры з’яўляецца няздольнасць грамадства да самаарганізацыі.

Перацягнемся ў Крым, дзе рускія дружна прагаласавалі за далучэнне да Расіі. Паводле прэзідэнта Уладзіміра Пуціна, «в сердце, в сознании людей Крым всегда был и остаётся неотъемлемой частью России. Эта убежденность, основанная на правде и справедливости, была непоколебимой, передавалась из поколения в поколение, перед ней были бессильны и время, и обстоятельства...»

Афіцыйныя вынікі рэферэндуму «эту убежденность» пацвердзілі: за далучэнне Крыму да Расіі прагаласавала 96,77% выбаршчыкаў пры яўцы 83,1%. А зараз — увага, пытанне: «Чаму пры такіх пераканаўчых лічбах у Крыме ніколі не перамагала прарасійская партыя?» Такое ж пытанне можна адраваць практычна да ўсіх тэрыторый былых савецкіх рэспублік, на якіх кампактна жывуць рускія.

Калі рускія сутыкаліся з дыскрэдытацыяй паводле нацыянальнай прыкметы, яны практычна заўсёды аддавалі перавагу ад’езду, а не барацьбе за свае правы. Прывяду статыстыку па Казахстану. Паводле дадзеных перапісу 1989 года, у рэспубліцы пражывала 37,8% рускіх, а да 2013 года іх колькасць скарацілася да 21,9%.

У разгар Майдана толькі 41% жыхароў Крыма казалі, што хачелі б жыць у складзе Расіі. Але пасля таго, як з’явіліся «ветлівыя людзі з аўтаматамі», колькасць арыентаваных на Расію жыхароў паўвострава падвоілася. «Калі людзі адчуваюць, што з’явілася новая ўлада, вельмі шмат хто гатовы некрытычна падтрымліваць усе, што зыходзіць ад улады» (Яўген Галаваха, намеснік дырэктара Інстытута сацыялогіі НАН Украіны).

Адна Расія замест чатырох

Доктар геаграфічных навук Наталля Зубарэвіч вядомая як аўтар тэорыі «Чатыры Расіі».


«Першая Расія» — краіна мегаполісаў, у якіх канцэнтруецца сярэдні клас, які жадае зменаў (каля 21% насельніцтва краіны). «Другая Расія» — краіна сярэдніх прамысловых гарадоў. Ва ўмовах нарастаючай дэіндустрыялізацыі іх жыхары (25%) вядуць барацьбу за занятасць і зарплату ды застаюцца аб’якавымі да праблемаў, якія хвалююць сярэдні клас. «Трэцюю Расію» складаюць жыхары пасёлкаў і малых гарадоў (38%). Яны жывуць «на зямлі». Яны па-за палітыкай, бо каляндар сельскагаспадарчых работ не залежыць ад змены ўладаў.

Ёсць і «чацвёртая Расія». Гэта рэспублікі Паўночнага Каўказа і поўдня Сібіры (6%), дзе яшчэ не скончыўся мадэрнізацыйны пераход: сем’і вялікія, нараджальнасць высокая, каштоўнасці патрыярхальныя.

Але што мы назіраем сёння? 22 сакавіка падчас выступу ў эфіры «Эхо Масквы» Наталля Зубарэвіч вымушана была падкарактаваць сваю тэорыю: «Яны («чатыры Расіі») перастаюць адрознівацца паміж сабой, таму што ўсюды дзейнічае вось гэты фактар крыві і глебы, фактар траўмаванай нацыянальнай свядомасці, фактар хваробы, якая называецца постымперскі синдром».

Дыягнаставаць постымперскі синдром на індывідуальным узроўні надзвычай проста. Калі чалавек аддае перавагу збіранню новых зямель замест навядзення парадку на ўжо існуючай тэрыторыі, то мы не памылімся з дыягназам. А падстаў для навядзення парадку дастаткова. У Расіі налічваецца каля 700 тысяч сірот і дзяцей, якія засталіся без апекі бацькоў. «Гэта крыху больш, чым у СССР пасля Другой сусветнай вайны», — заявіў упаўнаважаны пры прэзідэнце РФ па правах дзіцяці Павел Астахаў. Для параўнання, у Францыі на 1 студзеня 2013 года па-за сем’ямі пражывала 350 (!) дзяцей.

18 сакавіка Уладзімір Пуцін, выступаючы ў Крамлі перад дэпутатамі Дзяржаўнай Думы і чальцамі Савета Федэрацыі, адзначыў, што цвёрдасць знешнепалітычнай пазіцыі Расіі грунтуецца «на воле миллионів людей, на общенациональном единении, на поддержке ведущих полити-



ческих и общественных сил». Ён таксама выказаў падзяку ўсім «за этот патриотический настрой. Всем, без исключения».

І з гэтым трэба пагадзіцца. Патрыятычны ўздых (шавіністычны ўгар) адчуваюць сёння большасць расіян. Усе «чатыры Расіі» — ад найбуйнейшых гарадоў да перыферыі — у адзіным парыве дэманструюць падтрымку «палітыцы партыі і ўрада». На думку дырэктара «Лявада-Цэнтра» Льва Гудкова, «адпадаюць толькі тыя, хто не глядзіць тэлевізар, малапісьменныя і тыя, хто дзесьці сядзяць па далёкіх кутах, глушы і, наогул, адарваныя ад усяго».

Сацыялогія патрыятызму

У 1989 годзе, калі ВЦИОМ пачаў праводзіць першыя агульнанацыянальныя апытанні, у Расіі толькі 13% адначалі наўнясць ворагаў. Асноўная маса (да 50%) была ўпэўненая, што прычына ўсіх праблем заключаецца «ў нашых уласных недасканаласцях». Сёння сітуацыя іншая: 78% кажуць, што ў Расіі ёсць ворагі («Лявада-Цэнтр», сакавік 2014 года).

Такі высокі ўзровень ксенафобіі (ад грэчаскіх слоў «чужы» і «страх») фіксуецца на фоне рэкордных рэйтынгаў Уладзіміра Пуціна. У прыватнасці, па дадзеных ВЦИОМ, рэйтынг ухвалення яго дзейнасці дасягнуў максімуму за апошнія пяць гадоў і працягвае расці: 71,6% (8–9 сакавіка), 75,7% (15–16 сакавіка). Што адбываецца сёння ў Расіі? Вы будзеце здзіўленыя, але 38% расіян успрымаюць тое, што адбываецца ў краіне, як станаўленне дэмакратыі («Лявада-Цэнтр»). Годам раней так

лічыла 29%, а ў красавіку 1994 года — 6%! Аднак чынам за дваццаць гадоў зменшылася колькасць расіян, якія ўспрымаюць цяперашнюю сітуацыю як страту парадку і нарастанне хаосу: красавік 1994 года — 52%, сакавік 2013 года — 21%, сакавік 2014 года — 16%.

Згаданы прагрэс спалучаецца з другім месцам Расіі (пасля Сірыі) па колькасці грамадзян, якія шукаюць прытулку ў іншых краінах. Такія дадзеныя ўтрымліваюцца ў дакладзе ААН, што грунтуецца на інфармацыі 44 прамыслова развітых краін. Расіяне падалі амаль 40 тысяч зваротаў на атрыманне прытулку. З сірыяцамі ўсё зразумела — у краіне ідзе вайна. А ў Расіі? А ў Расіі ўмацоўваецца дэмакратыя.

Зразумела, усплёскі патрыятызму і жадання згуртавацца вакол «нацыянальнага лідара» адбыліся не без дапамогі дзяржаўных СМІ. «Масавая вытворчасць уяўленняў людзей пра жыццё, — лічыць культуролог Данііл Дандурэй, — гэта найбуйнейшая вытворчасць XIX стагоддзя, гэта значыць, што і раней гэта было вельмі важна, але сёння гэта вытворчасць нумар адзін, гэта важней за нафту, газ, космас, вайну».

Дандурэй у сваіх высновах абаяраецца на наступную статыстыку: сацыялагі фіксуюць прыкладна 500 заняткаў сучаснага чалавека. Калі пакінуць паза дужкамі сон, то прагляд тэлепраграм апынецца на першым месцы. Ён па часе апыраўдзіць вытворчучу дзейнасць. Ні прамяня зносіны ў сям’і, ні адукацыя не здольныя канкураваць з тэлебачаннем. Сярэднестатыстычны расіянін, калі ён старэйшы за

чатыры гады, тарашчыцца ў «скрыню» без двух хвілін чатыры гадзіны на суткі.

Аднак, не адмаўляючы ўклад тэлебачання ў «патрыятычны пад’ём» расіян, нагадаю, што ніякая прапаганда не можа быць паспяховай, калі яна ідзе насуперак культурнай матрыцы.

Раздзел 3. Артыкул 65

Пасля распаду СССР Расія афіцыйна абвясціла сябе яго прапаераемніцай. Гэта не варта ўспрымаць як фармальнасць. Дэкларацыя аб утварэнні СССР ад 30 снежня 1922 года прадугледжвала адкрыты доступ у Саюз «усім сацыялістычным савецкім рэспублікам, як існуючым, дык і тым, якія могуць паўстаць у будучыні».

Такая адкрытасць дазваляла далучаць тэрыторыі суседніх дзяржаў у адказ на «просьбы працоўных», што неаднаразова і рабілася. Абмяжуюцца адным прыкладам. На момант пачатку Другой сусветнай вайны СССР меў межы на захадзе з Фінляндыяй, Эстоніяй, Латвіяй, Літвой, Польшчай, Румыніяй і Турцыяй. Да 22 чэрвеня 1941 года Савецкі Саюз уключыў у свой склад частку тэрыторыі Фінляндыі, Польшчы, Румыніі і цалкам акупаваў Эстонію, Латвію і Літву.

Турцыі пашанцавала. Прад’явіць прэтэнзіі на Басфор і Дарданелы Сталін не паспеў, але адпаведныя перамовы з фашыскай Італіяй вяліся, пра што і паведаміў Молатаў Гітлеру 25 лістапада 1940 года.

Магчымасць на «прырастанне» новымі тэрыторыямі закладзеная і ў сучаснай Канстытуцыі РФ: «Раздзел 3. Федэратыўнае ўладкаванне. Артыкул 65. Прыняцце ў Расійскую Федэрацыю і ўтварэнне ў яе складзе новага суб’екта ажыццяўляюцца ў парадку, устаноўленым федэральным канстытуцыйным законам».

Закон, да якога адсылае Канстытуцыя, быў прыняты 17 снежня 2001 года. Ён прадугледжвае прыняцце замежнай дзяржавы або яе часткі ў якасці новага суб’екта ў РФ. «Гэта прыняцце ажыццяўляецца па ўзаемнай згодзе РФ і адпаведнай замежнай дзяржавы (вылучана — С.Н.)». Гэта значыць, што частка замежнай дзяржавы звярнуцца з адпаведнай прасьбай не мае права.

Разумеючы слабасць заканадаўчай базы, дэпутаты 28 лютага падрыхтавалі законапраект аб спрашчэнні далучэння новых суб’ектаў да Расіі. Паводле адной з паправак, у выпадку «адсутнасці ў замежнай дзяржавы эфектыўнай суверэннай дзяржаўнай улады частка гэтай дзяржавы праз рэферэндум мясцовых жыхароў або рашэнне мясцовай улады можа ўвайсці ў склад РФ».

Аднак законапраект так і не быў прыняты. Дэпутаты вырашылі не перагружаць сябе юрыдычнымі тонкасцямі. І гэта правільна. Выкананне законаў ніколі не было моцным бокам рускай культурнай матрыцы.



Дзень волі — дзень Украіны

Сяргей ПУЛЬША

Свята Дня Волі ў Мінску, як і планавалі ягонія арганізатары, ператварылася ў шэсце салідарнасці з Украінай. Шмат каго хвалююць зараз падзеі ў паўночнай суседкі. І шмат каго не задавальняе пазіцыя Расіі, якая акупавала Крым. Таму гэтым разам шэсце было больш радыкальным.

Зразумела, што арганізатары шэсця спрабавалі павялічыць яго масавасць праз неабыхавасць людзей да ўкраінскіх падзеяў. Канешне, трэба было і азначыць хваляванне беларусаў наконт вайсковых дзеянняў Расіі ў Крыме. Аднак, насамрэч, такая салідарнасць з Украінай мае і больш глыбокія карані, пра якія, чамусьці, амаль ніхто не згадаў.

Адразу пасля ўтварэння Беларускай Народнай Рэспублікі менавіта Украіна болей за ўсіх падтрымлівала і дапамагала БНР. Паміж БНР і Украінскай Народнай Рэспублікай адбыўся абмен консульствамі, у Кіеве была адкрыта Беларуска-гандлёвая палата. У адной толькі Адэсе консульства БНР зарэгістравала каля 16 тысяч грамадзян-беларусаў і выдавала ім пашпарты БНР. Іх уладальнікі, дарэчы, атрымалі візу на перезд у Амерыку ці вярнуцца на радзіму.

Украінская Народная Рэспубліка дапамагала БНР не толькі палітычна, дыпламатычна і маральна. У лютым 1919 года ўрад БНР, які знаходзіўся ў той час у Гродна, атрымаў ад украінскага ўраду дзяржаўную пазыку ў памеры 4 мільёнаў карбованцаў. Частка гэтых грошай пайшла на стварэнне дыпламатычных місіяў БНР у замежжы, на пездкі прадстаўнікоў БНР на міжнародных канферэнцыях, на выданне беларускай прэсы, на дапамогу школам і прытулкам.

Скептыкі могуць казаць, што, разам з тым, БНР так і не атрымала афіцыйнага прызнання ні з боку Цэнтральнай Рады УНР, ні з боку гетманата Скарападскага, бо засталася нявырашаным пытанне аб дзяржаўнай мяжы з-за спрэчнага статусу Палесся. Але варта адзначыць, што гэтае пытанне «правісела» ўсё XX стагоддзе, і толькі ў 2013 годзе былі знятыя спрэчныя пытанні і пачалася дэмаркацыя беларуска-ўкраінскай мяжы.

Такім чынам, «украінскае пытанне» ў беларускім Дні Волі — зусім не выпадковае. І, каб не колішняя падтрымка УНР, хто ведае, ці святкавалі б мы Дзень Волі зараз?

Што тычыцца сёлетняга свята, то яно прайшло, так бы мовіць, у «цёплай ветлівай атмасферы». Нягледзячы на радыкальныя лозунгі, кшталту «Слава нацыі — смерць ворагам!» і «Гэць расійскіх акупантаў», беларусы ўсё ж не забывалі пра святочнасць гэтага дня. Нават можна адзначыць, што ні да аднаго Дня Волі, падаецца, нашы грамадзяне не падыходзілі з такім настроем і крэатывам. У дэманстрантаў былі не толькі звыклыя бел-чырвона-белыя і жоўта-блакітныя стужкі на вопратцы. Некаторыя з іх пераапануліся ў нацыянальныя ўкраінскія строі. Людзі панарабілі папаровых кветак у колерах украінскага сцягу з надпісамі «Не вайне!». Вельмі багата было як белых і чырвоных, так і жоўтых і блакітных паветраных шароў. Карацей, гэтае шэсце зараз не выглядала «змрочным традыцыйным шэсцем апазіцыянераў», а сапраўды стварала святочнае ўражанне.

З-за гэтага святочнага настрою шэсце ад кінатэатру Кастрычнік да плошчы Бангалор прайшло спакойна і велічна за паўтары гадзіны: традыцыйна ж яно ішло хвілінаў 45. У выніку да месца мітыngu дэманстранты прыйшлі недзе а восьмай гадзіне вечара: ужо тады, калі па плане арганізатараў заяўлены мітынг павінен быў быць нават скончаны.

Было цёмна. На пляцоўцы для выступаў у парку Дружбы народаў няма ліхтароў. Да таго ж, тэрыторыя пляцоўкі была

ачэпленая міліцэйскімі турнікетамі, а праход на яе ажыццяўляўся праз металашукальнікі. Свята псаваць сабе ніхто не хацеў, і таму ісці праз гэтыя турнікеты жадаючых асабліва не было. Арганізатарам давялося прамаўляць свае спічы ля міліцэйскай агароджы.

Старшыня Партыі БНФ Аляксей Янукевіч падзякаваў прысутным за падтрымку беларускай незалежнасці і за тое, што яны прыйшлі сказаць «не — расійскаму імперыялізму». «У незалежнасці Беларусі і Украіны адзін вораг — расійскі імперыялізм, — сказаў Янукевіч. — Шмат хто казаў некалькі месяцаў таму, што Расія змянілася, гатовая інтэгравацца ў міжнародную супольнасць. Але сёння не засталася людзей у здаровым розуме, якія так думаюць.

Па словах Янукевіча, народ па-сапраўднаму будзе свабодным толькі тады, калі Беларусь выйдзе з усіх інтэграцыйных утварэнняў, цэнтрам якіх з'яўляецца Расія, — Мытнага саюза, АДКБ і Саюзнай дзяржавы. Палітык таксама заявіў, што Беларусь неабходна аднавіць кантроль на расійскай мяжы. «Толькі тады мы будзем абаронены ад зла з боку Расіі», — лічыць Янукевіч.


На мітынгу быў зачытаны зварот крымскіх татарцаў, у якім гаворыцца, што іх лідар за раз знаходзіцца ў Турцыі, і «заўтра-паслязаўтра пачнецца барацьба крымскіх татарцаў за крымска-татарскую аўтаномію». Аўтары звароту просяць беларусаў аказаць у гэтым дапамогу.

Канешне, былі спробы і папсаваць свята з боку супрацоўнікаў міліцыі і некаторых «маладзёнаў у цывільным». Два разы нецвярозыя людзі спрабавалі завязаць канфлікт з дэманстрантамі, але тыя паводзілі сябе, як украінскія вайскі ў Крыме, — на правакацыі не паддаваліся. Міліцыянты затрымалі каля дзесяці маладзёнаў — пераважна прыхільнікаў грамадзянскай кампаніі «Еўрапейская Беларусь» і зарэгістраванага ў Чэхіі «Маладога фронту». Аднак збольшага ўсе яны былі адпушчаныя з пастарункаў без складання пратаколаў.

КАЛОНКА КАНСТАНЦІНА СКУРАТОВІЧА

У каланіяльных путах

Выказванне Лукашэнкі, маўляў, Крым дэ-факта стаў расійскай тэрыторыяй, але Украіна павінна быць непадзельнай, прэтэндуе на афарызм. Яшчэ больш красамоўны працяг думкі: бо Крым не стаў незалежнай дзяржавай, як раней Асечія, Абхазія і (увага!) «гэтак далей».



А хто далей? І што далей? І куды ж далей? Ці не пра Беларусь гаворка? Беларускі правядыр меў рацыю, калі казаў, што гэту рэальнасць можна прызнаваць ці не прызнаваць, але паўплываць на яе немагчыма. І гэта сітуацыя, як і яе ацэнка, абсалютна задавальняе Пуціна. Інакш кажучы, Беларусь дэ-юрэ з'яўляецца суверэннай, а дэ-факта цалкам залежыць ад волі і дзеянняў усходняй суседкі.

Такія дзяржавы называюць каланіяльна залежнымі. Яны і ў ААН засядаюць, і міравыя чэмпіянаты праводзяць. Яны імкнуцца да незалежнага развіцця, але не маюць магчымасці разарваць пугі залежнасці ад былой (дэ-юрэ) метраполіі. Прыкладам, эканамічнай залежнасці.

Трэба адзначыць, што калоніі пачыналі свой незалежны шлях ад каланіяльных адміністрацый, якія рабілі выгляд адданага служэння метраполіі, а самі працавалі на павышэнне свайго статуса, пашырэнне функцый. З цягам часу такія адміністрацыі становіліся ўрадамі новых дзяржаў. З дасягненнем суверэннітэту дэ-юрэ, яны імкнуліся стаць суверэннымі дэ-факта.

Амаль усе сучасныя дзяржавы маюць за сабой шлях барацьбы за незалежнасць, за вызваленне ад пугаў больш моцных і больш паспяховых дзяржаў. З цягам часу паміж былымі калоніямі і былымі метраполіямі наладжваліся выгадныя эканамічныя і палітычныя стасункі.

Некалі Зянон Пазыняк лічыў урады, якія ствараліся ў Беларусі пасля апошняга абвешчэння незалежнасці, каланіяльнымі па прычыне іх поўнай эканамічнай залежнасці ад былой метраполіі. Гэта і не дзіўна, калі першы прэм'ер першага незалежнага ўрада Вячаслаў Кебіч публічна задаваўся пытаннем: «Што рабіць з краінай, якая на 70% залежыць ад паставак рэсурсаў з-за мяжы?»

На гэтае пытанне мог адказаць кожны школьнік — трэба будаваць такую эканоміку, якая б больш адпавядала магчымасцям уласнай рэсурснай базы. Зыходзячы, аднак, з галоўнага прыярытэту — захавання і паглыблення рэальнага суверэннітэту.

Можна пагадзіцца з Пазыняком, што беларускі ўрад па сутнасці застаецца каланіяльнай адміністрацыяй. Але сітуацыя аказалася яшчэ горш. У адрозненні ад нармальнага каланіяльнага адміністрацый, што імкнуцца да змянення эканамічнай залежнасці, беларуская адміністрацыя, пры ўсіх сваіх прэм'ерах, сама лезла ў яшчэ большую залежнасць.

І ў гэтым Беларусі вельмі падобная да Асечіі і Абхазіі — юрыдычна незалежных, але фактычна залежных настолькі, што іх лепш назваць расійскімі тэрыторыямі. Калоніямі, якім яшчэ трэба будзе будаваць уласную эканоміку, каб стаць дзяржавамі. Не кожнай такое ўдаецца.

Пакуль што не ўдаецца гэта і Беларусі. Праз больш чым 20 гадоў незалежнага развіцця яна не дамаглася нічога карыснага для сябе ні ў эканоміцы, ні ў палітыцы. Наадварот, толькі псавала тыя набыткі, што былі зроблены.

На адны і тыя ж граблі — шматкроць усе 20 гадоў. Колькі гузакоў набіта на хітрых ілбах пад маршальскімі картузамі. Маўляў, так склалася гістарычна. Ні сумлення, ні адміністрацыйнай хітрасці. Кажы такому — не спяшайся з козамі на торг. А ён — нават пра сябе не думае.

«У сілу гістарычнага мінулага, таго, што мы адзіны народ, ствараем адзіны праект, мы будзем з Расіяй... Калі ўзнікне пытанне, мы заўсёды будзем з Расіяй», — гэтымі словамі Лукашэнка быццам бы паабяцаў Пуціну быць з яго народам. Якога ніколі не было. А былі рускія «вялікаросы» і «нацмэны». З гэтай нагоды Расію называлі «турмой народаў». Асобную камеру мелі ў ёй і беларусы.

Пасля таго, як Пуцін скасуе беларускае дэ-юрэ, паколькі яно не адпавядае існуючаму, што будзе з намі?





Українскія вайскоўцы: «Мы стаім тут за людзей»

Адваротным бокам украінскіх свабодаў, сапраўды параўнальна вельмі шырокіх, была чыноўніцкая вольніца. Цягам многіх гадоў украінскія кіроўны клас вольна займаўся вырашэннем уласных праблемаў за кошт даверанай яму ва ўпраўленне краіны.

Зміцер ГАЛКО

У перыяд прэзідэнцтва Януковіча гэты працэс дасягнуў апагею. Ягоны залаты батон — зручны аб'ект насмешак. Але я згадваў яго ўжо без смеху, як канцэнтраваны сімвал высмактаных з краіны сокаў, глядзячы на тое, у якім стане знаходзіцца ўкраінская армія.

Не буду на радасць імперскім вяякам апісваць падрабязна нягоднасць яе тэхнічнага забеспячэння. Аднак магу сказаць, што калі б гэтай войску даводзілася абараняць толькі дзяржаву як сукупнасць афіцыйных органаў улады, яно, мабыць, даўно пакідала б зброю і разбеглася.

На шчасце, украінская армія стала народнай. Бо народ, які зразумеў, што ён адзіны адказны палітычны суб'ект у краіне, узяў яе пад сваю апеку. І армія зразумела, каго яна абараняе, — «людзей, без якіх мы б і дня не прастаялі».

З адной групай такіх людзей на «Geely» ўкраінскай зборцы, упрыгожанай дзяржаўнымі сцягамі, мы праехалі 21 сакавіка больш за 500 кіламетраў, наведваючы тры вайсковыя базы, на якіх знаходзіцца салдаты 79-й асобнай аэрамабільнай брыгады. Я паехаў разам з двума святарамі праваслаўнай царквы Кіеўскага патрыярхату — айцом Ігарам (Ігар Пятрэнка) і айцом Мікалаем (Мікалай Доўгань), а таксама медсястрой і дэпутаткай гарсавету Марыяй Вуйцык-Ляўкоўскай.

Часткова за свае, часткова за ахвяраваныя іншымі грошы, яны везлі для салдатаў разгрузачныя (тактычныя) камізэлькі, па якіх зручна распіхваць патроны, гранаты, нож і г.д.; ахоўныя акуляры ад пылу, пяску, пырскаў крыві; арафаткі; батарэйкі ды іншае.

У Ігара Пятрэнка і Мікалая Доўганя па трое дзяцей, у абодвух ёсць вельмі хворыя дзеці: сляпы сын у айца Мікалая, дачка з парокам сэрца ў айца Ігара. Для кагосьці адно гэта было б непасільным цяжарам, а яны з уласнай ініцыятывы ўзяліся яшчэ апекавацца салдатамі.

Ігар Пятрэнка распавёў, як ягоную дачку лячылі ад бранхіту, а потым высветлілася, што ў яе парок сэрца. Трэба было везці яе ў Кіеў. Бясплатная ўкраінская медыцына толькі на паперы, на самай справе ўсё грунтуецца на так званых «добрахотных унёсках». Зрэ-

шты, айцец Ігар гатовы быў аплаціць кошт самага дарагога бензіну на дарогу туды і назад, камандзіровачныя для кіроўцы і лекара. Але шпіталь пачаў гандлявацца над цяжка хвораю дзяўчынай, удвая завышаючы неабходную суму. І нават пасля таго, як бацька аддаў яе нарэшце ў бухгалтэрыю, заявілі маці дзяўчынкі, быццам грошай ніякіх не атрымалі, таму паездка ў Кіеў пад пытаннем. Нібы хацелі яшчэ і з яе злупіць...

Майдан, па словах айца Ігара, быў паўстаннем «супраць гэтай скажонай на ўсіх узроўнях, нялюдскай сістэмы». Толькі ён адзін, толькі аб'яднаная воля народу ў стане яе змяніць. Для гэтага трэба адмовіцца ад эгаізму, паглядзець па баках — ці не магу я зрабіць нешта, каб палепшыць наша агульнае жыццё?

Кіруючыся гэтым прынцыпам, айцец Ігар ездзіў на Майдан у Кіеў у самыя гарачыя часіны, потым арганізоўваў Майдан у Херсоне, цяпер намотвае сотні кіламетраў, развозячы салдатам вельмі патрэбныя ім рэчы.

Ударозе айцец Ігар выхоўвае па тэлефоне непаслухмяных дзяцей. Распавядае пра свайго гарэзлівага сына, якому ён абяцаў даць рамяня, калі той «не зробіць высновы». Урэшце рамяня давалося даць, на што дзесяцігадовы сын яму адказаў: «Эх, тата, я ўжо амаль зрабіў твае высновы, але ты мне іх перабіў».

І дае ўказанні, што трэба зрабіць з нейкай кампаніяй расійскіх гасцралёраў, якія ладзяць па сёлах Херсоншчыны сепаратысцкія мітынгі: «Ды жайкамі іх закідайце. Зараз якраз пост, можна».

Расказвае, што Маскоўскае праваслаўе вельмі прывязалася да формы і антуражу, заняло пазіцыю павучэння і асуджэння, закасянела ў дагматыцы. Тады як для «сапраўднага хрысціянства», на яго погляд, уласціва шукаць, тварыць новае, задавацца пытаннямі, мысліць свабодна. «Зараз вам бацька крамольную рэч скажа, — гаворыць айцец Ігар. — Паглядзіце, Ісус Хрыстос парушыў ледзь не ўсе нават уласныя заповеды!»

У такіх размовах мы аб'язджаем Новакамьянку, дзе салдаты ахоўваюць насосную станцыю, Чангар, дзе знаходзіцца асноўны памежны пункт паміж мацерыковай Украінай і Крымам, і Арабацкую стрэлку, дзе расійскі дэсант захапіў газэрапамповачную станцыю «Чарнаморнафтагаза», матывуючы захоп неабходнасцю «абароны ад магчымых тэрактаў». Тут з



Святар Ігар Пятрэнка, крайні справа, на кіеўскім Майдане



Аўтар разам з украінскім вайскоўцам



Святары перадаюць вайскоўцам прывезеныя рэчы



Фота аўтара

Марыя Вуйцык-Ляўкоўскай вітаецца з салдатам на пасту

біноклю можна бачыць «зялёных чалавечкаў».

Для Ігара Пятрэнка гэта ўжо пятая паездка, яго тут добра ведаюць, вітаюцца «Слава Украіне! — Героям слава!», тройчы абдымаюцца па праваслаўнаму звычаю. На развітанне ўжо братаюцца ўсе з усімі. Як мяне прасілі, перадаю хлопцам прывітання ад беларусаў, хаця ў глыбіні душы не ўпэўнены, ці гэта не ад тузіну сяброў і знаёмых толькі.

У выпадку працягу інтэрвенцыі на мацярык, далёка не выключанага, што гэтыя хлопцы прымуць бой першымі. Яны гэта разумеюць, мы гэта разумеем. Марыя Міхайлаўна падбідзёрвае салдатаў, а сама потым у машыне ледзь не плача. Але яны самі пакуль шырока ўсміхаюцца, радыя прывезеным рэчам нібы святочным падарункам, прымаюць малайцаватую паставу, чуючы ў свой адрас: «Вы нашыя абаронцы, вы героі, мы ганарымся вамі!» Хай бы гэта гучала для іх жывых, не папаўняліся болей шэрагі «Нябеснай сотні».

Але ў Крамлі няхай пачуюць і зробіць высновы — яны ведаюць, за што тут стаяць. Бо яны — народная армія. Няхай ведаюць тое і ў Кіеве — хто ў краіне сапраўдны гаспадар і каму аддана гатовыя служыць.

Гэта ведае губернатар Херсоншчыны Юрый Адарчанка, які ў размове са мной, адказваючы на пытанне, ці ёсць у палітыкаў сапраўдная воля змяніць краіну, сказаў: «Украінцы перараслі палітыкаў, узровень грамадскай свядомасці значна вышэйшы, чым у палітычнага істэблішменту».



31 САКАВІКА, ПАНЯДЗЕЛАК

1 БЕЛАРУСЬ
06.00, 07.20, 08.15 Добрай раніцы, Беларусь!
07.00, 08.00, 09.00, 12.00, 15.00, 19.00, 00.25 Навіны.
07.05, 08.05 Дзелавое жыццё.
07.10, 08.10 Зона Х.
09.10 Галоўны эфір.
10.05 Клуб рэдактараў.
10.50 Журналісцкае расследаванне.
11.20 БеларусьLIFE.
11.40 Eurovision. Вынікі тыдня.
12.10 Дак. серыял «Містычныя гісторыі».
13.10 Серыял «Дыхай са мной. Шчасце ў пазыку» (Расія). 1-я і 2-я серыі.
15.15, 18.40 Навіны рэгіёна.
15.25 Дэтэктыўны серыял «След» (Расія). 1-я серыя.
16.30 Прэм'ера! Дакументальны цыкл «Сямейныя меладрамы» (Украіна).
17.35 Беларуская часіна.
19.20 Арэна.
19.40, 00.10 «Зона Х». Крымінальныя навіны.
19.55 Форум.
21.00 Панарама.
21.45 Біяграфічная драма «Ганна Герман» (Расія - Польшча).
23.55 Актualьнае інтэрв'ю.
00.45 Дзень спорту.
00.55 Дак. серыял «Містычныя гісторыі».
01.45 Дэтэктыўны серыял «След» (Расія). 1-я серыя.

13.55 «Модны прысуд».
15.00 «Сам-насам з усімі».
16.15 «Зразумець. Прабачыць».
16.55 «Давай пажэнімся!».
18.20 «Зваротны адлік».
19.00 «Чакай мяне».
20.00 Час.
21.05 АНТ прадстаўляе: Ток-шоў «Пазіцыя».
22.05 Юбілейны канцэрт А.Саладухі.
23.20 Фільм «Выкрадзеная».
01.05 Начныя навіны.
06.00, 07.30, 10.30, 13.30, 16.30, 19.30, 22.30 «24 гадзіны».
06.10 «Міншчына».
06.20 «Раніца. Студыя добрага настрою».
07.40 «СТБ-спорт».
07.45 «Раніца. Студыя добрага настрою».
08.30 «Тыдзень».
09.45 «Вялікі сняданак».
10.40 «Прошана вячэра».
11.40 «Такі лёс».
12.30 «Сямейныя драмы».
13.50 «Вялікі горад».
14.30 «Зорны рынг. Новы сезон».
15.30 «Не хлусі мне!».
16.20 «Наша справа».
16.50 «Следакі».
17.20 «Міншчына».
17.30 «Прошана вячэра».
18.30 «Ежа багоў».
20.00 «Сталічныя падрабязнасці».
20.10 «СТБ-спорт».
20.15 Фільм «Твары ў натоўпе» (Канада - Францыя, 2011 г.).
22.15 «Глядзець усімі!».
22.55 «СТБ-спорт».
23.00 «Ваенная таямніца».

10.40 Дэтэктыўны серыял «Я - целаахоўнік».
11.50 Серыял «Ластаўчына гняздо» (Украіна).
14.00 Гумарыстычная праграма «Жаночая ліга. Хлопцы. Грошы. Каханне» (Расія).
14.30 Рамантычная камедыя «Спатканне ўспяную» (ЗША).
16.20 «Перазагрузка». Молодзевая ток-шоў.
17.00 Прыгодніцкі мультсерыял «Клуб Вінкс. Школа чараўніц» (Італія).
17.55 Серыял «Двое з куфра» (Расія).
18.55 Прыгодніцкі серыял «Маёр Вятроў» (Беларусь - Расія). 1-я і 2-я серыі.
20.55 Цела чалавека.
21.25 КЕНО.
21.30 Тэлебарометр.
21.35 Камедыіны серыял «Універ. Новы інтэрнат» (Расія).
22.45 Серыял «Рэальныя малыцы» (Расія).
23.45 «Перазагрузка». Молодзевая ток-шоў.
00.25 Музычны конкурс «ГБОУ» у Беларусі.

3 БЕЛАРУСЬ
07.20 «Дабранак».
07.50 «Хачу ўсё ведаць!». Навукова-папулярны відэааспіс для дзяцей.
08.00 «Калейдаскоп».
08.05, 14.10, 17.10, 00.35 «Энцыклапедыя беларускага спорту». Барацьба самба і дзюдо.
08.15 Дзіцячы фільм «Фантазіі Вяснухіна».
10.20 «Дыя@блог». «Пра мову» з Навумам Гальпяровічам.
10.30 Серыял «Мегрэ».
11.35 «Свято далёкай зоркі». Памяці кампазітара, піяніста, педагога Рыгора Шаршэўскага.
12.00 «Чалавек на сваім месцы». Творчы вечар акцёра, рэжысёра, народнага артыста Расіі Уладзіміра Мяншова.
13.00 «Час для роздуму». Мастацкі фільм.
14.05 «Калейдаскоп».
14.20 «Плошча мастацтваў». Мастак - гэта лёс... Творчасць мастака Васіля Касцючэнкі.
14.50 «Глыбокае». Дакументальны фільм пра адзін з старадаўніх гарадоў Беларусі.
15.00 «Настальжы». Кампазітар Людміла Шлег.

15.25 «Цуды прыроды». Вялікабрытанія. Казахстан. Кітай. Чэхія.
15.55 Мультфільмы.
16.15 «Наша спадчына». Жалудоцкі палац. Часткі 1-я і 2-я.
16.40 «Імгненне вечнасці». Перакладчыца, паэтэса Надзея Вольпін і Сяргей Ясенін. Жыццё і каханне.
17.00 «Калейдаскоп».
17.20 «Карані». Лесабалотны комплекс Чырвоны бор.
17.45 «Дакрананне». Дакументальны фільм пра Нацыянальны мастацкі музей Беларусі.
18.15 «Карані». Пэты Кішынёва.
18.40 «Размаўляем па-беларуску».
18.45 «Скарбніца Магілёўшчыны». Палац Пацёмкіна.
19.15 «Дзіця да лістапада». Мастацкі фільм.
20.45 Калыханка.
21.05 «Калейдаскоп».
21.10 Серыял «Мегрэ».
22.00 «Дыя@блог». «Пра мову» з Навумам Гальпяровічам.
22.30 «Пецябургская ноч». Мастацкі фільм паводле твораў Ф.Дастаеўскага «Нетачка Нязванова» і «Белыя ночы».
00.05 «Свято далёкай зоркі». Памяці кампазітара, піяніста, педагога Рыгора Шаршэўскага.
00.30 «Калейдаскоп».

БЕЛСАТ BELSAT
07.00 ПраСвет.
07.25 Зона «Свабоды».
08.05 Форум: Да 150-годдзя смерці К.Каліноўскага. Нацыянальны герой ці тэрарыст?
08.50 Фітнес-шмітнес.
09.10 Два на два (тэледыскусія): Валеры Мазынікі і Аляксей Марачкін.
09.45 Дакументальная гадзіна: «Шахматная вайна», дак. фільм, 2002 г., Францыя-Бельгія.
10.35 Эксперт (сатырычная праграма).
11.05 Кулінарны падарожжы Робэрта Макловіча.
11.30 «Mad Men. Утрапёныя», серыял: 8 серыя.
12.20 ПраСвет.
12.45 Два на два (тэледыскусія): Валеры Мазынікі і Аляксей Марачкін.
13.20 Зона «Свабоды».
13.55 Форум: Да 150-годдзя смерці К.Каліноўскага. Нацыянальны герой ці тэрарыст?
14.45 Фітнес-шмітнес.
15.05 «Дэмакратыя. Год нулявы», дак. фільм, 2012 г., Бельгія.
16.00 «Песня-прызнанне Бобі Лонгу», драма, 2004 г., ЗША.
17.55 «Mad Men. Утрапёныя», серыял: 8 серыя.
18.45 Калыханка для самых маленькіх.
19.00 Навіны.
19.10 Агляд медыяў.
19.20 Гарачы каментар.
19.30 Навіны.
19.50 Дэвайс.
20.10 Агляд падзеяў культуры.
20.15 Гарачы каментар.
20.35 Асабісты капітал.
21.00 Аб'ектыў (галюнае выданне).
21.25 Размова дня.
21.45 Відзьмо-невідзьмо.
22.10 «Песня-прызнанне Бобі Лонгу», драма, 2004 г., ЗША.
00.10 Інфармацыйна-публіцыстычны блок.
01.45 Асабісты капітал.
02.05 Аб'ектыў.
02.35 Інфармацыйна-публіцыстычны блок.
02.50 Відзьмо-невідзьмо (інфармацыйна-забаўляльны агляд).

Н
06.00, 06.30, 07.00, 07.30, 08.00, 08.30, 09.00, 11.00, 13.00, 16.00, 18.00, 20.30, 23.10 Нашы навіны.
06.05 АНТ прадстаўляе. «Наша раніца».
09.05 Контурны.
10.05 «Жыць здорава!».
11.05, 13.05, 16.10, 18.15, 21.00 Навіны спорту.
11.10 «У наш час».
12.05 «Яны і мы».
13.10 Прэм'ера. «Справа ваша...».

2 БЕЛАРУСЬ
07.00 Раніца.
09.00 Тэлебарометр.
09.05 Серыял «Двое з куфра» (Расія).
10.05 Тэлебарометр.

НТБ
06.00 «НТБ раніцай».
08.40 «Новыя рускія сенсацыі».
09.40, 10.20 Серыял «Вяртанне Мухтара».
10.00, 13.00, 16.00, 19.00 Сёння.
11.00 «Да суда».
11.55 «Суд прысяжных».
13.25 «Суд прысяжных. Канчатковы вердыкт».
14.25 «Справа лекараў».
15.10 «Гатэем».
15.40, 18.35 Агляд. Надзвычайнае здарэнне.
16.25 «Пракурорская праверка».
17.35 «Гаворым і паказваем». Ток-шоў.
19.35 Серыял «Дзікі».
23.10 Сёння. Вынікі.
23.35 Вострасюжэтны фільм «Госць».

1 КРАСАВІКА, АЎТОРАК

1 БЕЛАРУСЬ
06.00, 07.20, 08.15 Добрай раніцы, Беларусь!
07.00, 08.00, 09.00, 12.00, 15.00, 19.00, 00.40 Навіны.
07.05, 08.05 Дзелавое жыццё.
07.10, 08.10 Зона Х.
09.10 Біяграфічная драма «Ганна Герман» (Расія - Польшча).
11.05 Гістарычны дэтэктыў «Азазель» (Расія). Заклучная серыя.
12.10 Дак. серыял «Містычныя гісторыі».
13.10 Серыял «Дыхай са мной. Шчасце ў пазыку» (Расія). 3-я і 4-я серыі.
15.15, 18.40 Навіны рэгіёна.
15.25 Дэтэктыўны серыял «След». 2-я серыя.
16.30 Дак. цыкл «Сямейныя меладрамы».
17.35 Беларуская часіна.
19.20 Сфера інтарэсаў.
19.40, 00.25 «Зона Х». Крымінальныя навіны.
20.00 Прэм'ера! Эксцэнтрычная камедыя «Каханне ў вялікім горадзе-3». 1-я серыя.
21.00 Панарама.
21.45 Біяграфічная драма «Ганна Герман» (Расія - Польшча). Заклучныя серыі.
23.55 Вечар цяжкага дня.
01.00 Дзень спорту.
01.10 Дак. серыял «Містычныя гісторыі».
02.00 Дэтэктыўны серыял «След». 2-я серыя.

16.55 «Давай пажэнімся!».
18.20 «Смешнае і яшчэ смешней».
18.50 «Хай кажуць».
20.00 Час.
21.05 Прэм'ера. Шматсерыйны фільм «Гетэры маёра Сакалова».
23.15 Фільм «Узыходнае сонца».
01.30 Начныя навіны.
06.00, 07.30, 10.30, 13.30, 16.30, 19.30, 22.30 «24 гадзіны».
06.10 «Міншчына».
06.20 «Раніца. Студыя добрага настрою».
07.40 «СТБ-спорт».
07.45 «Раніца. Студыя добрага настрою».
09.00 «Ежа багоў».
10.00 «100 адсоткаў».
10.40 «Прошана вячэра».
11.35 «Вовачка-3». Камедыіны серыял.
12.05 «Сямейныя драмы».
13.00 «Цэнтральны рэгіён».
13.50 Фільм «Масты акругі Мэдэсан» (ЗША, 1995 г.).
16.15 «Далёкія сваякі».
16.50 «Следакі».
17.20 «Міншчына».
17.30 «Прошана вячэра».
18.30 «Вам і не снілася».
20.00 «Сталічныя падрабязнасці».
20.10 «СТБ-спорт».
20.15 Фільм «Аперацыя «Святы Януарый» (Італія - Францыя - Германія, 1966 г.).
22.15 «Глядзець усімі!».
22.55 «СТБ-спорт».
23.00 СТБ прадстаўляе: інтэлект-шоў «Разумней не прыдумаеш».
23.55 «Аўтапанарама».
00.15 Фільм «Лепшы сабака» (ЗША, 2000 г.).

10.45 Дэтэктыўны серыял «Я - целаахоўнік».
12.05 Прыгодніцкі серыял «Маёр Вятроў» (Беларусь - Расія). 1-я і 2-я серыі.
14.10 Камедыіна-парадыіны серыял «Рэальныя малыцы» (Расія).
15.20 Камедыіны серыял «Універ. Новы інтэрнат» (Расія).
16.25 Вышэй за дах.
17.00 Прыгодніцкі мультсерыял «Клуб Вінкс. Школа чараўніц» (Італія).
17.55 Серыял «Двое з куфра» (Расія).
18.55 Прыгодніцкі серыял «Маёр Вятроў» (Беларусь - Расія). Заклучныя серыі.
20.55 Цела чалавека.
21.25 КЕНО.
21.30 Тэлебарометр.
21.35 Футбол. Ліга чэмпіёнаў УЕФА. 1/4 фіналу. Прамая трансляцыя.
23.40 Серыял «Рэальныя малыцы» (Расія).
00.35 Музычны конкурс «ГБОУ» у Беларусі.

3 БЕЛАРУСЬ
07.20 «Дабранак».
07.50 «Хачу ўсё ведаць!». Навукова-папулярны відэааспіс для дзяцей.
08.00 «Калейдаскоп».
08.05, 13.15, 15.05, 17.09, 00.25 «Энцыклапедыя беларускага спорту». Веласпорт.
08.15 «Дзіця да лістапада». Мастацкі фільм.
09.45 «Дыя@блог». «Пра літаратуру» з Таццянай Сівец і Стэлай Чырковай.
10.15 Серыял «Мегрэ».
11.05 «Свято далёкай зоркі». Памяці кампазітара, піяніста Аркадзя Эскіна.
11.30 «Размаўляем па-беларуску».
11.35 «Пецябургская ноч». Мастацкі фільм.
13.10 «Калейдаскоп».
13.26 «Скарбніца Берасцейшчыны». Дагукца да нябёсаў. Каманецкая вежа.
13.55 «Магія дрэва». Навукова-папулярны фільм.
14.05 «Творцы». Народны артыст Беларусі, рэжысёр Канстанцін Саннікаў.
14.35 «Карані». Музей у Скарышэва.
15.00 «Калейдаскоп».
15.15 «Пра каханне...» Драматычная гісто-

рыя Барбары Радзівіл і Караля Жыгімонта II Аўгуста, якая разгортвалася ў XVI стагоддзі.
15.45 «Росчырк часу». Фотамастак Мірон Шчудло.
16.00 «Размаўляем па-беларуску».
16.05 «Падарожжа са скакам». Францыя.
16.35 «Плошча мастацтваў». Кампазітар Андрэй Мдзівані.
17.00 «Калейдаскоп».
17.20 «Востраў». Дакументальны фільм пра творчасць расійскага рэжысёра Паўла Лунгіна.
17.40 «Палескі пачастунак». Пірог са шчаўем і запечаны шчупак.
17.50 «Адкрыццё». Письменнік Аляксей Адамовіч.
18.20 Мультфільм.
18.40 «Наша спадчына». Палац у Дзятлаве. Часткі 1-я і 2-я.
19.05 «Размаўляем па-беларуску».
19.10 «Тэатральны ліцэй». Юнацтва - гэта адплата. Аб няўдалых спектаклях МХАТа па савецкай тэматыцы.
19.35 «Мёртвыя душы». Мастацкі фільм паводле рамана М.В.Гоголя. 1-я серыя.
20.45 Калыханка.
21.05 «Калейдаскоп».
21.10 Серыял «Мегрэ».
22.05 «Дыя@блог». «Пра літаратуру» з Таццянай Сівец і Стэлай Чырковай.
22.30 «Аляся». Мастацкі фільм.
23.50 «Свято далёкай зоркі». Памяці кампазітара, піяніста Аркадзя Эскіна.
00.20 «Калейдаскоп».

23.10 Сёння. Вынікі.
23.35 Серыял «Пад прыцэлам».
БЕЛСАТ BELSAT
07.00, 09.20, 12.35, 23.40, 02.05 Інфармацыйна-публіцыстычны блок.
08.35 Асабісты капітал.
08.55 Аб'ектыў.
09.40 Відзьмо-невідзьмо.
10.10 Два на два (тэледыскусія): Валеры Мазынікі і Аляксей Марачкін.
10.40 «Уніз каляровым узгоркам», драма, 2004 г., Польшча.
14.10 Асабісты капітал.
14.35 Аб'ектыў.
15.00 Інфармацыйна-публіцыстычны блок.
15.20 Два на два (тэледыскусія): Валеры Мазынікі і Аляксей Марачкін.
15.50 «Уніз каляровым узгоркам», драма, 2004 г., Польшча.
17.50 Дакументальная гадзіна: «Шахматная вайна», дак. фільм, 2002 г., Францыя-Бельгія.
18.45 Калыханка для самых маленькіх: «Прыгоды Ціўкі».
19.00 Навіны.
19.10 Агляд медыяў.
19.20 Гарачы каментар.
19.30 Навіны.
19.50 Сальда (эканамічная праграма).
20.10 Агляд падзеяў культуры.
20.15 Гарачы каментар.
20.25 Тэатр ваенных дзеянняў.
20.40 Без межаў.
21.00 Аб'ектыў (галюнае выданне).
21.25 Размова дня.
21.45 Чорным па белым (культурніцкая праграма): Які гумар беларускі?
22.10 «Лонданцы», серыял: 12 серыя.
22.55 Форум (ток-шоу): Да 150-годдзя смерці К.Каліноўскага. Нацыянальны герой ці тэрарыст?
01.20 Без межаў (міжнародны грамадскі тэлеаспіс).
01.35 Аб'ектыў.
02.20 Чорным па белым (культурніцкая праграма): Які гумар беларускі?

Н
06.00, 06.30, 07.00, 07.30, 08.00, 08.30, 09.00, 11.00, 13.00, 16.00, 18.00, 20.30, 23.10 Нашы навіны.
06.05 АНТ прадстаўляе. «Наша раніца».
09.05 «Жыць здорава!».
10.25 «Кантрольны закуп».
11.05, 13.05, 16.10, 18.15, 21.00 Навіны спорту.
11.10 «У наш час».
12.05 «Яны і мы».
13.10 Прэм'ера. «Справа ваша...».
13.55 «Модны прысуд».
15.00 «Сам-насам з усімі».
16.15 «Зразумець. Прабачыць».

2 БЕЛАРУСЬ
07.00 Раніца.
09.00 Тэлебарометр.
09.05 Серыял «Двое з куфра» (Расія).
10.10 Беларуская кухня.

НТБ
06.00 «НТБ раніцай».
08.40, 10.20 Серыял «Вяртанне Мухтара».
10.00, 13.00, 16.00, 19.00 Сёння.
11.00 «Да суда».
11.55 «Суд прысяжных».
13.25 «Суд прысяжных. Канчатковы вердыкт».
14.25 «Справа лекараў».
15.15 «Справа густу».
15.40, 18.35 Агляд. Надзвычайнае здарэнне.
16.25 «Пракурорская праверка».
17.35 «Гаворым і паказваем». Ток-шоў.
19.35 Серыял «Дзікі».



2 КРАСАВІКА, СЕРАДА



06.00, 07.20, 08.15 Добрай раніцы, Беларусь!
07.00, 08.00, 09.00, 12.00, 15.00, 19.00, 00.25 Навіны.
07.05, 08.05 Дзелавое жыццё.
07.10, 08.10 Зона Х.
09.10 Біяграфічная драма «Ганна Герман» (Расія - Польшча). Заклучныя серыі.
11.10 Эксцэнтрычная камедыя «Каханне ў вялікім горадзе-3» (Расія - Украіна). 1-я серыя.
12.10 Дак серыял «Містычныя гісторыі».
13.10 Серыял «Дыхай са мной. Шчасце ў пазыку» (Расія). 5-я і 6-я серыі.
15.15, 18.40 Навіны рэгіёна.
15.25 Дэтэктывны серыял «След». 3-я серыя.
16.30 Дак. цыкл «Сямейныя меладрамы».
17.35 Беларуская часіна.
19.20 Адмысловы рэпартаж.
19.40, 00.10 «Зона Х». Крымінальныя навіны.
20.00 Эксцэнтрычная камедыя «Каханне ў вялікім горадзе-3» (Расія - Украіна). 2-я серыя.
21.00 Панарама.
21.45 Біяграфічны серыял «Брэжнеў» (Расія). 1-я і 2-я серыі.
23.55 Актуальнае інтэрвю.
00.45 Дзень спорту.
00.55 Дак. серыял «Містычныя гісторыі».
01.50 Дэтэктывны серыял «След». 3-я серыя.



06.00, 06.30, 07.00, 07.30, 08.00, 08.30, 09.00, 11.00, 13.00, 16.00, 18.00, 20.30, 23.10 Нашы навіны.
06.05 АНТ прадстаўляе. «Наша раніца».
09.05 «Жыць здорава!».
10.25 «Кантрольны закуп».
11.05, 13.05, 16.10, 18.15, 21.00 На в і ны спорту.
11.10 «У наш час».
12.05 «Яны і мы».
13.10 Прэмера. «Справа ваша...».
13.55 «Модны прысуд».
15.00 «Сам-насам з усімі».
16.15 «Зразумець. Прабачыць».

16.55 «Давай пажэнімся!».
18.20 «Смешнае і яшчэ смешней».
18.50 «Хай кажучь».
20.00 Час.
21.05 Прэмера. Шматсерыйны фільм «Гетэры маёра Сакалова». Закл. серыі.
23.15 Камедыя «Мастак-злодзей».
00.50 Начныя навіны.



06.00, 07.30, 10.30, 13.30, 16.30, 19.30, 22.30 «24 гадзіны».
06.10 «Міншчына».
06.20 «Раніца. Студыя добрага настрою».
07.40 «СТБ-спорт».
09.00 «Вам і не снілася».
10.05 «Аўтапанарама».
10.40 «Прошанае вячэра».
11.35 «Вовачка-3». Камедыйны серыял.
12.05 «Сямейныя драмы».
13.00 «Мінск і мінчане».
13.50 Фільм «Аперацыя «Святы Януарый» (Італія - Францыя - Германія, 1966 г.).
15.40 «Не хлусі мне!».
16.50 «Следакі».
17.20 «Міншчына».
17.30 «Прошанае вячэра».
18.30 «Вам і не снілася».
20.00 «Сталічныя падрабязнасці».
20.10 «СТБ-спорт».
20.15 Фільм «Prada і пачуцці» (ЗША - Мексіка, 2011 г.).
22.15 «Глядзец усім!».
22.55 «СТБ-спорт».
23.00 «Сакрэтныя тэрыторыі».
23.55 «Дабро пажаліцца».
00.15 Фільм «Палтэргейст» (ЗША, 1982 г.).



07.00 Раніца.
09.00 Тэлебарометр.
09.05 Серыял «Двое з куфра» (Расія).
10.10 Беларуская кухня.
10.45 Дэтэктывны серыял «Я - целахоўнік».
11.55 Прыгодніцкі серыял «Маёр Вятроў» (Беларусь - Расія). Заклучныя серыі.

14.00 «Пад грыфам «Вядомыя»».
14.40 Серыял «Рэальныя малыцы» (Расія).
15.45 Рэпартаж.
16.35 Прыгодніцкі мультсерыял «Клуб Вінкс. Школа чараўніц» (Італія).
17.55 Серыял «Двое з куфра» (Расія).
18.55 Хакей. КХЛ. Прамая трансляцыя.
21.20 Тэлебарометр.
21.25 «Спортлато 5 з 36».
21.30 КЕНО.
21.35 Футбол. Ліга чэмпіёнаў УЕФА. 1/4 фіналу. Прамая трансляцыя.
23.40 Футбол. Ліга чэмпіёнаў УЕФА. Агляд 2-х гульнявых дзён.
00.10 Музычны конкурс «ГВОВ» у Беларусі.



07.20 «Дабранак».
07.50 «Хачу ўсе ведаць!». Навукова-папулярны відэачасопіс для дзяцей.
08.00, 12.40 «Калейдаскоп».
08.05, 12.50 «Год у гісторыі».
08.20 «Мёртвыя душы». Мастацкі фільм паводле рамана М.В.Гоголя. 1-я серыя.
09.30 «Дыя@блог». «Пра прыгожае» з Крысцінай Смольскай.
09.55 Серыял «Мегрэ».
10.50 «Святло далёкай зоркі». Памяці доктара мастацтвазнаўства, прафесара, акадэміка Беларускай акадэміі адукацыі Гур'я Барышава.
11.15 «Размаўляем па-беларуску».
11.20 «Алеся». Мастацкі фільм.
13.00 «Масква - Мінск. Кінатранзіт». «Барыс Плотнікаў. Узыходжанне».
13.30 «Наша спадчына». Пінскія святыні. Часткі 1-я і 2-я.
14.00 «Тэатральны ліцэй». Свае і чужыя. Разважанні акцёраў аб развіцці сістэмы Станіслаўскага.
14.25 «Размаўляем па-беларуску».
14.30 «Цуды прыроды». Байкал.
14.55 «Калейдаскоп».
15.05 «Год у гісторыі».
15.15 «Скарбніца Віцебшчыны». Маёнтак роду Лапацінскіх.
15.45 «Камертон». Гітарыст, народны артыст Расіі Аляксей Кузняцоў.

16.10 «Размаўляем па-беларуску».
16.15 «На прыродзе з Віталём Гуменным». Выганашчанскія балоты.
16.30 «Святая Рыма». Дак. фільм пра жыццё і подзвігі сястры міласэрнасці, гераніі Першай сусветнай вайны Рымы Івановай.
17.10 «Калейдаскоп».
17.15 «Год у гісторыі».
17.30 Мультфільм.
17.50 «Сямейны альбом». Жыццё і творчасць кінарэжысёра Міхаіла Пташука.
18.05 «Лабірынты». «Над дняпроўскай стромай». Пра жыццё і творчасць Янкі Купалы.
18.30 «Размаўляем па-беларуску».
18.40 «Музеум». Урэзка-Налібокскае шкло.
18.55 Прэмера. «Забытыя імёны. Мікалай Мінскі». Дак. фільм пра лёс і творчасць паэта, аднаго з заснавальнікаў сімвалізму.
19.25 «Мёртвыя душы». Мастацкі фільм паводле рамана М.В.Гоголя. 2-я серыя.
20.45 Калыханка.
21.10 «Калейдаскоп».
21.20 Серыял «Мегрэ».
22.00 «Дыя@блог». «Пра прыгожае» з Крысцінай Смольскай.
22.30 «Брэсцкая крэпасць». Мастацкі фільм.
00.40 «Святло далёкай зоркі». Памяці доктара мастацтвазнаўства, прафесара, акадэміка Беларускай акадэміі адукацыі Гур'я Барышава.
01.05 «Калейдаскоп».
01.15 «Год у гісторыі».



06.00 «НТБ раніцай».
08.45, 10.20 Серыял «Вяртанне Мухтара».
10.00, 13.00, 16.00, 19.00 Сёння.
11.00 «Да суда».
11.55 «Суд прысяжных».
13.25 «Суд прысяжных. Канчатковы вердыкт».
14.25 «Справа лекараў».
15.15 «Справа густу».
15.40, 18.35 Агляд. Надзвычайнае здарэнне.
16.25 «Пракурорская праверка».
17.35 «Гаворым і паказваем». Ток-шоў.
19.35 Серыял «Дзікі».
23.10 Сёння. Вынікі.
23.35 Серыял «Пад прыцэлам».



07.00, 09.20, 12.30, 14.55, 23.45, 02.05 Інфармацыйна-публіцыстычны блок.
08.35, 14.10 Без межаў.
08.55, 14.25 Аб'ектыў.
09.40 Чорным па белым (культурніцкая праграма): Які гумар беларускі?
10.05 Відзьмо-невідзьмо.
10.35 Моўнік (лінгвістычная праграма): Адкуль пайшлі найменні гарадоў.
10.45 Назад у будучыню.
11.00 Форум (ток-шоў): Да 150-годдзя смерці К. Каліноўскага. Нацыянальны герой ці тэрарыст?
11.45 «Сенсацыі ХХ стагоддзя», серыял: «Аперацыя «Адэса»»: ч. 2.
15.10 Чорным па белым (культурніцкая праграма): Які гумар беларускі?
15.40 Відзьмо-невідзьмо.
16.05 Моўнік (лінгвістычная праграма): Адкуль пайшлі найменні гарадоў.
16.20 Назад у будучыню.
16.30 Форум: Да 150-годдзя смерці К. Каліноўскага. Нацыянальны герой ці тэрарыст?
17.20 «Сенсацыі ХХ стагоддзя», серыял: «Аперацыя «Адэса»»: ч. 2.
18.05 «Лонданцы», серыял: 12 серыя.
18.50 Калыханка для самых маленькіх.
19.00 Навіны.
19.10 Агляд медыяў.
19.20, 20.15 Гарачы каментар.
19.30 Навіны.
19.50 Сальда (эканамічная праграма).
20.10 Агляд падзеяў культуры.
20.35 Маю права (юрыдычная праграма).
21.00 Аб'ектыў (галоўнае выданне).
21.25 Размова дня.
21.45 Без рэтушы: «Неабмежаваны магчыма-сцямі», рэпартаж, 2014 г., Беларусь.
22.00 «Парадокс», серыял: 13 серыя.
22.50 «3 хронікі Аўшвіца», дак. серыял, 2012 г., Польшча: «Самая доўгая паверка».
23.15 Эксперт (сатырычная праграма).
01.20 Маю права (юрыдычная праграма).
01.40 Аб'ектыў.
02.25 Без рэтушы: «Неабмежаваны магчыма-сцямі», рэпартаж, 2014 г., Беларусь.

3 КРАСАВІКА, ЧАЦВЕР



06.00, 07.20, 08.15 Добрай раніцы, Беларусь!
07.00, 08.00, 09.00, 12.00, 15.00, 19.00, 00.40 Навіны.
07.05, 08.05 Дзелавое жыццё.
07.10, 08.10 Зона Х.
09.10 Біяграфічны серыял «Брэжнеў» (Расія). 1-я і 2-я серыі.
11.10 Эксцэнтрычная камедыя «Каханне ў вялікім горадзе 3» (Расія - Украіна). 2-я серыя.
12.10 Дак. серыял «Містычныя гісторыі».
13.10 Серыял «Дыхай са мной. Шчасце ў пазыку» (Расія). 7-я і 8-я серыі.
15.15, 18.40 Навіны рэгіёна.
15.25 Дэтэктывны серыял «След» (Расія). 4-я серыя.
16.30 Дак. цыкл «Сямейныя меладрамы».
17.35 Беларуская часіна.
19.20 Сфера інтарэсаў.
19.40, 00.25 «Зона Х». Крымінальныя навіны.
20.00 Эксцэнтрычная камедыя «Каханне ў вялікім горадзе-3» (Расія - Украіна). 3-я серыя.
21.00 Панарама.
21.45 Біяграфічны серыял «Брэжнеў» (Расія). Заклучныя серыі.
23.55 Вечар цяжкага дня.
01.00 Дзень спорту.
01.10 Дакументальны серыял «Містычныя гісторыі» (Украіна).
02.05 Дэтэктывны серыял «След» (Расія). 4-я серыя.



06.00, 06.30, 07.00, 07.30, 08.00, 08.30, 09.00, 11.00, 13.00, 16.00, 18.00, 20.30, 23.10 Нашы навіны.
06.05 АНТ прадстаўляе. «Наша раніца».
09.05 «Жыць здорава!».
10.25 «Кантрольны закуп».
11.05 Навіны спорту.
11.10 «У наш час».
12.05 «Яны і мы».
13.05 Навіны спорту.

13.10 Прэмера. «Справа ваша...».
13.55 «Модны прысуд».
15.00 «Сам-насам з усімі».
16.10 Навіны спорту.
16.15 «Зразумець. Прабачыць».
16.55 «Давай пажэнімся!».
18.15 Навіны спорту.
18.20 «Смешнае і яшчэ смешней».
18.50 «Хай кажучь».
20.00 Час.
21.00 Навіны спорту.
21.05 Прэмера. «Позняя раскаянне». Шматсерыйны фільм.
23.15 Фільм «Целахоўнік».
01.05 Начныя навіны.



06.00, 07.30, 10.30, 13.30, 16.30, 19.30, 22.30 «24 гадзіны».
06.10 «Міншчына».
06.20 «Раніца. Студыя добрага настрою».
07.40 «СТБ-спорт».
07.45 «Раніца. Студыя добрага настрою».
09.00 «Вам і не снілася».
10.05 «Аўтапанарама».
10.40 «Прошанае вячэра».
11.35 «Вовачка-3». Камедыйны серыял.
12.05 «Сямейныя драмы».
13.00 «Прыгоды дылетанта».
13.50 Фільм «Prada і пачуцці» (ЗША - Мексіка, 2011 г.).
15.45 «Не хлусі мне!».
16.50 «Следакі».
17.20 «Міншчына».
17.30 «Прошанае вячэра».
18.30 «Вам і не снілася».
20.00 «Сталічныя падрабязнасці».
20.10 «СТБ-спорт».
20.15 Фільм «Смяротная бітва: знішчэнне» (ЗША, 1997 г.).
22.05 «Глядзец усім!».
22.55 «СТБ-спорт».
23.00 «Таямніцы свету з Ганнай Чапман».
23.55 «Аўтапанарама».
00.15 Фільм «Сукупнасць хлусні» (ЗША - Вялікабрытанія, 2008 г.).



07.00 Раніца.
09.00 Тэлебарометр.
09.05 Серыял «Двое з куфра» (Расія).
10.10 Заўтра - гэта мы!
10.40 Дэтэктывны серыял «Я - целахоўнік».
12.05 Прыгодніцкі баявік «Маленькі вялікі салдат» (Кітай - Ганконг).
14.00 «Пад грыфам «Вядомыя»».
14.35 Кінараман «Ляццяць жураўлі» (СССР).
16.25 Аўтабатл.
17.00 Прыгодніцкі мультсерыял «Клуб Вінкс. Школа чараўніц» (Італія).
17.55 Серыял «Двое з куфра» (Расія).
18.55 Фантастычны баявік «Стэлс» (ЗША).
20.55 Цела чалавека.
21.25 КЕНО.
21.30 «На шляхі да чэмпіянату свету па футболе 2014».
22.00 Футбол. Ліга Еўропы УЕФА. 1/4 фіналу. Прамая трансляцыя.
00.00 Музычны конкурс «ГВОВ» у Беларусі.



07.20 «Дабранак».
07.50 «Хачу ўсе ведаць!». Навукова-папулярны відэачасопіс для дзяцей.
08.00 «Калейдаскоп».
08.05, 13.35, 15.05, 17.05, 00.40 «Энцыклапедыя беларускага спорту». Вяславанне акадэмічнае.
08.15 «Мёртвыя душы». Мастацкі фільм паводле рамана М.В.Гоголя. 2-я серыя.
09.35 «Дыя@блог». «Пра літаратуру» з Таццянай Сівец і Стэлай Чырковай.
10.00 Серыял «Мегрэ».
10.45 «Святло далёкай зоркі». Памяці мастака Сяргея Каткова.
11.10 «Размаўляем па-беларуску».
11.15 «Брэсцкая крэпасць». Мастацкі фільм.
13.25 «Калейдаскоп».
13.45 «Настальжы». Балерына, заслужаная артыстка Беларусі Натэла Дадзішкіліяні.
14.10 «Музеум». Сядзібны партрэт.

14.25 «Размаўляем па-беларуску».
14.30 Мультфільм.
15.00 «Калейдаскоп».
15.15 «Масква-Мінск. Кінатранзіт». Уладзімір Гасцюжін. «Узыходжанне». Дак. фільм.
15.40 «Наша спадчына». Палац Валовічаў.
15.55 «Цуды прыроды». Чэхія. Куба. Фіджы.
16.20 «Размаўляем па-беларуску».
16.30 «Васіль Корж. Урок жыцця». Дак. фільм пра партызана, Героя Савецкага Саюза.
16.55 «Калейдаскоп».
17.15 «Тэатральны ліцэй». Экран і сцэна. Успаміны Анатоля Смялянскага аб розных момантах з жыцця школы-студыі МХАТа.
17.40 «Росчырк часу». Творчасць мастацкі Святаваны Чырковай.
17.55 «Лёгі хлеб». Кароткаметражны фільм.
18.15 «На прыродзе з Віталём Гуменным».
18.30 «Карані». Ася Чабан - беларуска, якая жыве ў Польшчы.
18.55 «Размаўляем па-беларуску».
19.00 «Скарбніца Гомельшчыны». Сонечны горад Мікалая Румянцава.
19.30 «Мёртвыя душы». Мастацкі фільм паводле рамана М.В.Гоголя. 3-я серыя.
20.45 Калыханка.
21.05 «Калейдаскоп».
21.10 Серыял «Мегрэ».
22.00 «Дыя@блог». «Пра літаратуру» з Таццянай Сівец і Стэлай Чырковай.
22.30 «Гадзіннік спыніўся апоўначы». Мастацкі фільм.
00.05 «Святло далёкай зоркі». Памяці мастака Сяргея Каткова.
00.35 «Калейдаскоп».



06.00 «НТБ раніцай».
08.45, 10.20 Серыял «Вяртанне Мухтара».
10.00, 13.00, 16.00, 19.00 Сёння.
11.00 «Да суда».
11.55 «Суд прысяжных».
13.25 «Суд прысяжных. Канчатковы вердыкт».
14.25 «Справа лекараў».
15.15 «Справа густу».
15.40, 18.30 Агляд. Надзвычайнае здарэнне.



07.00, 09.20, 12.15, 14.35, 23.55, 02.20 Інфармацыйна-публіцыстычны блок.
08.30 Маю права (юрыдычная праграма).
08.50 Аб'ектыў.
09.40 Без рэтушы: «Неабмежаваны магчыма-сцямі», рэпартаж, 2014 г., Беларусь.
09.55 Чорным па белым (культурніцкая праграма): Які гумар беларускі?
10.20 «Парадокс», серыял: 13 серыя.
11.05, 16.40 «Праклятыя і забытыя», дак. фільм, 2013 г., Беларусь.
13.45 Маю права (юрыдычная праграма).
14.10 Аб'ектыў.
14.55 Чорным па белым (культурніцкая праграма): Які гумар беларускі?
15.20 Эксперт (сатырычная праграма).
15.55 «Парадокс», серыял: 13 серыя.
17.50 «Сага старадаўняй пушчы», дак. серыял.
18.45 Калыханка для самых маленькіх.
19.00 Навіны.
19.10 Агляд медыяў.
19.20 Гарачы каментар.
19.30 Навіны.
19.50 Сальда (эканамічная праграма).
20.10 Агляд падзеяў культуры.
20.15 Гарачы каментар.
20.25 Тэатр ваенных дзеянняў.
20.30 Рэпартаж.
21.00 Аб'ектыў (галоўнае выданне).
21.25 Размова дня.
21.45, 02.40 Два на два: Сяргей Жбанаў і Мікіта Бяляеў: Ці здолее Запад паставіць Украіну на ногі?
22.15 «Сінема комуністо», дак. фільм, 2010 г., Сербія.
23.10 «Фальшываманетнікі». Вяртанне «Зграі», серыял: 14 серыя.
01.30 Рэпартаж.
01.55 Аб'ектыў.

Літаратурная Беларусь

Выпуск №3 (91)
(сакавік)

Змест

НАВІНЫ: асноўныя падзеі незалежнага грамадска-літаратурнага жыцця Беларусі с. 2
СБП – 80 гадоў: згадкі Васіля ЗУЁНКА с. 3
ПРОЗА: мініяцюры Ірыны ЖАРНАСЕК с. 4
ФОРУМ: беларускі літаратурны дэбют Ангелы ЭСПІНОЗА с. 5
ПРОЗА: апавяданне Алеся ЖУКА с. 6
ПАЗЭЗІЯ: вершаваная нізка Алены ІГНАЦЮК с. 7
ЧЫТАЛЬНЯ: падарожнае эсэ Алы ПЕТРУШКЕВІЧ с. 8–9
ПЕРАКЛАДЫ: украінская «Вышыванка» Юры ІЗДРЫКА і летувіска «Вечнасць сусветаў» с. 10
НАРЫС: Анатоль СЦЕБУРАКА пра малавядомыя шляхі беларусаў арміі Напалеона с. 11
ЛЕКТОРЫЙ: Анатоль СІДАРЭВІЧ пра Антона Луцкевіча, Хведара Ляшэвіча і Міхася Машару с. 12
КРЫТЫКА: роздумы пра кнігі с. 13–14
ДРУК: агляд ЛеГ'Ала чарговага нумара часопіса «ДЗЕЯСЛОУ» с. 15
СВЕТ: навіны літаратурнага замежжа с. 16

КУЛЬТУРНА-АСВЕТНІЦКІ ПРАЕКТ

Грамадскага аб'яднання «Саюз беларускіх пісьменнікаў» і «Новага Часу»

lit-bel.org

novychas.info



Дзярждумы — «Україну акупавалі нямецка-амерыканскія інтэрвенты! Толькі Крым нам удалося адстаяць!» Што там той дэпутат. Шчыра глядзячы ў тэлекамеру, сам Галоўнакамандуючы, Прэзідэнт усё яшчэ вялікай краіны, нахабна маніць: «У Крыме няма расійскіх войскаў. Гэта мясцовая самаабарона! А вайсковы камуфляж можа хто заўгодна купіць». Ага, аўтаматы і гранатамёты таксама можна прыдбаць на любым крымскім кірмашыку.

Інтанакцыі мне добра знаёмыя. Так у свой час гэбэшны «кум» пераконваў мяне, што

Тыя, хто вітаў «вызваляльнікаў», ці не пачнуць плявацца ў іх бок? Крымскія авантуры заўсёды выходзілі для Расіі бокам. Так будзе і на гэты раз

(ды й тут не на першым ужо месцы!)? Ані аўтамабіль талковы зрабіць (дзе тыя Лады-Каліны, што рэкламаваў сам Пуцін?), ані мабільнік ці тэлевізар, ужо не кажучы пра камп'ютары. Нічо-га. Цікава, напрыклад, — сам Пуцін голіцца траскучым «Бердскам» ці машынкай «Філіпс»? І гэтая краіна спрабуе супроцьпаставіць сябе ўсяму цывілізаванаму свету? Уся яе «моц» грунтуецца на нафтагазавай трубе. Але нафта — сыравіна ўчарашняга дня. Няўжо Пуціну не паведамілі памочнікі, што вядучыя аўтамабільныя канцэрны ўжо ставяць у серыйную вытворчасць аўтамабілі з вадароднымі, электрычнымі рухавікамі? А французы сканструявалі легкавік, які працуе на сціснутым паветры.

Газ? Дык залежы сланцавага газу адкрыты не толькі ў ЗША, а і ў Польшчы, Украіне, нават у Летуве. Не трэба быць Вангай ці гадалкай на кававай гушчы, каб прадказаць: пры сучасным імклівым развіцці тэхналогіі гэтак жа хутка будзе змяншацца роля нафты і газу ў перадавых эканоміках. І хамскія непрадказальныя паводзіны Крамля толькі паскараюць гэты працэс. А без нафтадаляраў і газавых даходаў эканоміка Расіі з яе дапатопнымі тэхналогіямі і вечна п'янымі рабацямі ляснецца як картачны домік. І чым тады карміць Асецію, Абхазію і той жа Крым — калі ўдасца яго адарваць ад Украіны?

Зрэшты, ацверазенне крымчакоў наступіць неўзабаве — калі туды не паедуць турысты і курортнікі, калі не адзіная, то галоўная крыніца даходаў мясцовага насельніцтва. І тыя, хто вітаў «вызваляльнікаў», ці не пачнуць плявацца ў іх бок?

Крымскія авантуры заўсёды выходзілі для Расіі бокам. Так будзе і на гэты раз.

Гліна і цэгла



Алег АБЛАЖЭЙ,
Беларускае
Радые Рацыя

«Это Америка везде свой нос суёт!» — азызлы лысы дзядзька ў аўтобусе тлумачыць палітычную сітуацыю гэтакім жа разлезлым і бітым жыццём пенсіянеркам. Гучна, упэўнена.

Такіх у маім віленскім су-
судстве няма. Яны дагэтуль
назваваюць Кальварыйскую

вуліцу «Дзяржынкай», многія да
нядаўняга часу ўпарта называлі
літы рублямі. А колісь, у 90-я,
пачуўшы летувіскую мову, якой
яны прынцыпова не вывучалі,
шыпелі — «фашысты»!

Прадукт расійскіх тэлека-
налаў. Падатлівае гліна для
крамлёўскіх прапагандыстаў.
Для іх усе, хто ў Летуве гаворыць
па-летувіску, у Беларусі — па-
беларуску, і г.д. — «фашысты» і
«нацыяналісты».

Малойчыкі, якія маршыруюць
у чорнай форме па Маскве з
мадыфікаванай свастыкай, «ко-
ловратом», равучы «Зіг хайль!»,
не фашысты. Патрыёты.

«Ты слышал, што творят бан-
деровцы в Києве?» — пытае

сусед. Стараюся трымацца ад
яго далей — з мылам і мачалкай
гэты ягамосць яўна не сябруе.

«А ты ведаеш, хто такі быў
Сцяпан Бандэра, чаго ён хацеў?»
Маўчыць. Таксама ахвяра РТР
ды іншых, так і хочацца сказаць,
— не каналаў, а каналізацыі.

Сёння гэтая ліпкая гліна да-
чакалася свайго зорнага часу ў
Крыме і ўсходніх абласцях Украі-
ны. Зрываюць украінскія сцягі,
скандуюць — «Путін! Рассія!» І
палююць на «бандэраўцаў», якія
існуюць толькі ў іхняй распале-
най фантазіі. У Крыме вітаюць
«абаронцаў», узброеных да зубоў.

Лгарства перайшло ўсе маг-
чымыя межы. Вось на радые
істэрычна енчыць нейкі дэпутат

ніякіх сакрэтных пратаколаў
пры дамове Молатава — Рыбен-
тропа ніколі не існавала...

Народ Украіны таксама да
нядаўняга часу быў глінай,
калі прагаласаваў за дробнага
крымінальніка. Толькі вогнішча
Майдану абпаліла яго да стану
цвёрдай цэгля. Можна паспра-
баваць раскалоць, але вылепіць
нічога не ўдасца.

Тыя, што шалеюць на вуліцах
Данецка, Харкава і Луганска,
размахваючы расійскімі трыка-
лорамі, гэтаксама, як і іхні кумір
Пуцін, жывуць катэгорыямі ўча-
рашняга дня і не ў стане зазір-
нуць у бліжэйшую будучыню.
Намагацца стаць часткаю Расіі
ў наш час — раўнаслычна купіць
білет на «Тытанік». Бо гэта краі-
на — калос на гліняных нагах.

У наш час усё вызначаюць
перадавыя тэхналогіі. Што можа
Расія апроч узбраення і космасу

Беларускія правы

**Дзярждэпартамент ЗША
апублікаваў справаздачу
аб правах чалавека ў
свецце. Беларусь у дакладзе
назваецца аўтарытарнай
дзяржавай, дзе стала
парушаюцца правы
чалавека. Прадставіў даклад
журналістам дзяржсакратар
ЗША Джон Кэры.**

У дакладзе сцвярджаецца,
што ўсе прэзідэнцкія выбары,
якія праводзіліся пасля 1994
года, у тым ліку выбары прэ-
зідэнта 2010 года, не былі ні
свабоднымі, ні справядлівымі.

Сярод іншых парушэнняў
правоў чалавека называюцца
зняволенне людзей паводле
палітычных матываў, утым ліку
за крытыку чыноўнікаў і ўдзел у
дэманстрацыях, злоўжыванні з
боку сілаў бяспекі, якія збівалі
людзей падчас затрыманняў
дэманстрантаў, катаванні і жор-
сткае абыходжанне ў турмах.

Улады Беларусі, паводле аме-
рыканскага Дзярждэпа, пе-
раследуюць праваабарончыя
групы, палітычныя партыі,
няўрадавыя арганізацыі (НДА),
адмаўляюць ім у рэгістрацыі, а
пасля прыцягваюць да адказнасці
за дзейнасць ад імя незарэ-
гістраванай арганізацыі.

Таксама ў дакладзе сцвяр-
джаецца, што ў Беларусі маюць
месца факты дыскрымінацыі
тых, хто імкнецца выкары-
стоўваць у грамадскай сферы
беларускую мову.

Акрамя таго, як сцвярджа-
ецца ў дакладзе, урад Беларусі
абмяжоўвае дзейнасць незалеж-
нага Саюза беларускіх пісьмен-
нікаў і шырока падтрымлівае
праўладны Саюз пісьменнікаў.
Улады таксама пераследавалі
распаўсюджвальнікаў кніг, аўта-
рамаі якіх з'яўляюцца крытыч-
ныя і незалежныя пісьменнікі,
а таксама кнігі на беларускай
мове.

Паводле Радые Свабода



Развітанне

На пачатку сакавіка на адрас Саюза беларускіх пісьменнікаў з розных куткоў свету з прычыны смерці народнага паэта Беларусі Рыгора Барадзіліна прыйшлі дзясяткі спачуванняў. Сярод іншых — ад пасла Беларусі ў Францыі Паўла Латушкі, старшыні Саюза пісьменнікаў Швецыі Гунара Ардэліуса, былога пасла Славакіі ў Беларусі Любаміра Рэгака, дырэктара беларускай службы «Радые Свабода» Аляксандра Лукашука.

Сёння «ЛБ» публікуе слова на Імшы развітання з нацыянальным геніем прадстаўніка Папы Рымскага Апостальскага Нунцыя ў Беларусі арцыбіскупа Клаўдыя Гуджэроці.

Слова Апостальскага Нунцыя Ватыкана ў Беларусі Клаўдыя Гуджэроці

У той момант, калі Касцёл аддае апошняю зямлю пашану вялікаму паэту, давяраючы яго міласэрнай любові Бога, прагну і я маліцца разам з вамі.

Глыбокае і тонкае мастацтва Рыгора Барадзіліна — гэта голас маўклівай душы беларускага народа. У ім паэзія і духоўнасць яднаюцца ў моцных абдымаках. Таму нерухомае маўчанне ягонага нежывога цела можна ўспрымаць як апошні жэст творчасці гэтага хрысціянна і паэта.

Мова — гэта інструмент, якім карыстаецца Бог, каб размаўляць з народам. Таму яна святая і вартая, каб яе шанавалі і любілі, як маці. На гэтым інструменце Рыгор Барадзілін умеў выконваць дзівосныя мелодыі і дазваляў беларускаму народу сваёй мовай дакрануцца да вышніх прыгажосці.

Барадзілін хацеў таксама, каб шляхетныя паэты іншых культур маглі паўтарыць свае спевы на беларускай мове. Разам з іншымі незвычайнымі аўтарамі ён прычыніўся да перакладу «Рымскага Трыпціха» Яна Паўла II, якога крыху больш чым праз месяц Каліцікі Касцёл абвясціў святым.

Веру, што беларусы, якія разам з іншымі святымі жывуць у ззянні Божых святла, выйдучы яму насустрач, каб падвесці яго да Бога. І, быць можа, Бог прывітае яго ў сваім доме простымі словамі, якімі беларускае сэрца вітае гасцей: «Калі ласка, Рыгор».

Дарагія беларусы, любіце вашых мастакоў — вялікіх і шматлікіх. Яны вучаць вас уздымаць свае вочы ўгору, да Бога надзеі, да жыватворнага сонца, якое ззяе ў вашым вечна прывабным небе, абуджаючы ў вас сілы да штодзённага ўваскрасення.

Божа, благаславі Беларусь і яе народ, з яго даверлівай мовай і пшчотнымі спевамі!

ПАЛІЦА

Мастак украінскай нацыі

Да 200-годдзя з дня нараджэння Тараса Шаўчэнкі Саюз беларускіх пісьменнікаў выдаў кнігу твораў украінскага класіка ў перакладзе на беларускую мову — пад назвай «Мастак».

Юбілейны том выйшаў у выдавецтве «Кнігазбор». Кніга выдадзена дзякуючы спрыянню Надзвычайнага і Паўнамоцнага Пасла Украіны ў Рэспубліцы Беларусь Міхаіла Ежэля і Ганаровага Консула Украіны ў Гродне Валянціна Байко. І — укладальніка выдання, нястомнага перакладчыка і папулярнага творчасці ўкраінскага Кабзара — Валера Стралко.

Першы раздзел кнігі «На вечным шляху да Шаўчэнкі» (аб'ёмная прадмова, напісаная Іванам Дзюбам і Міколам Жулінскім, акадэмікамі Нацыянальнай акадэміі навук Украіны) прысвечаны апісанню і аналізу асноўных вехаў жыцця, творчасці і светапогляду Кабзара. Другі раздзел змяшчае паасобныя вершы Тараса Шаўчэнкі розных гадоў. У трэцім — адна з найлепшых апавесцяў класіка «Мастак». Завяршаюць кнігу пасляслоўе старшыні СБП Барыса Пятровіча і шэраг цытатаў з выказванняў вядомых сусветных твораў і грамадскіх дзеячаў пра Тараса Шаўчэнку.

КРАСАВІЦКІЯ ЮБІЛЯРЫ

У наступным месяцы адзначаюць юбілей сябры Саюза беларускіх пісьменнікаў:

11.04.1959 — Сяргей Аляксандравіч Астраўцоў
12.04.1959 — Аляксандр Уладзіміравіч Пятроў
20.04.1944 — Яўген Рыгоравіч Лецка

Жадаем усім радасці, натхнення і дабрабыту!



«Прачнуцца рунню па вясне...»:

Прэмія «Дэбют» імя Максіма Багдановіча


У мінскай галерэі «Ў» у чацвёрты раз уручалі літаратурную прэмію «Дэбют» імя Максіма Багдановіча, заснавальнікамі якой выступілі Саюз беларускіх пісьменнікаў і Беларускі ПЭН-цэнтр пры ўдзеле фундатара Паўла Бераговіча.

Сёлета ў намінацыі «Праза» ўганаравалі Кацярыну Оаро, у паэзіі — Уладззя Лянкевіча, у перакладзе — Кацярыну Маціеўскую і Сяргея Мядзведзева. Спецпрэміяй адзначылі Дзмітрыя Дзмітрыева. Вядучы цырымоніі — старшыня Беларускага ПЭН-цэнтра, літаратар, перакладчык Андрэй Хадановіч — адкрыў вечарыну чытаннем вершаў народнага паэта Беларусі Рыгора Барадзіліна, які адышоў у вечнасць 2 сакавіка. Прысутныя ўшанавалі памяць Рыгора Іванавіча хвілінай маўчання.

Успомніў вялікага паэта і Павел Бераговіч, відэазварот якога дэманстравалі на экране.

Лявон Вольскі і Павел Аракелян выканалі песню «Белая яблыня грому» на верш дзядзькі Рыгора. Цягам вечара музыкі выходзілі да публікі некалькі разоў з рознымі, але аднолькава таленавітымі кампазіцыямі.

У склад журы, якое ацэньвала дэбютантаў, увайшлі вядомыя пісьменнікі, перакладчыкі, навукоўцы, грамадскія дзеячы: філосаф, эсэіст Валянцін Акудовіч, празаік Павел Анціпаў, пісьменнік Уладзімір Арлоў, перакладчык, кандыдат філалагічных навук Лявон Баршчэўскі, фундатар прэміі Павел Бераговіч, паэт, перакладчык, літаратурны крытык Марыя Мартысевіч, паэт, ганаровы старшыня Беларускага ПЭН-цэнтра Уладзімір Някляеў, пісьменнік, доктар філалагічных навук Алесь Пашкевіч, празаік, старшыня Саюза беларускіх пісьменнікаў Барыс Пятровіч, паэт, перакладчык, старшыня Беларускага ПЭН-цэнтра Андрэй Хадановіч і



празаік, лаўрэат прэміі «Дэбют» 2011 года Наталка Харытанюк.

Сярод намінантаў у шорт-лісце апынуліся аўтары, кнігі якіх пабачылі свет у серыі «Пункт адліку» Бібліятэкі Саюза беларускіх пісьменнікаў. Напрыклад, у паэзіі ўсе тры кнігі маладых твораў выйшлі пры падтрымцы СБП, у прозе — «Сарочае радые» Кацярыны Оаро. «Саламея» Оскара Ёйлда ў перакладзе Кацярыны Маціеўскай апублікаваная дзякуючы серыі «PostScriptum» часопіса «ПрайдзіСвет» таксама пры спрыянні Саюза беларускіх пісьменнікаў.

Сёлета ў кароткі спіс трапіла электронная кніга — апавесць Маргарыты Аляшкевіч, выдадзеная ў YUBOOKS, а таксама папяровыя выданні, якія выйшлі ў «Кнігазборы» і «Логвінаве».

Кожны з тых аўтараў, каму пашчасціла трапіць у шорт-ліст, меў магчымасць прачытаць на вечарыне фрагменты са сваіх твораў. За выняткам тых маладых літаратараў, хто па аб'ектыўных прычынах не мог прысутнічаць. Іх прадстаўлялі калегі, блізкія або сябры.

Замест грамадскага актывіста Змітра Дашкевіча, намінанта ў прозе, які на момант уганаравання знаходзіўся ў зняволенні, выступіла яго жонка Наста Дашкевіч. Старонкі з апавесці Кацярыны Оаро, якая цяпер жыве і працуе ў Францыі, агучыў Андрэй Хадановіч.

— Сябрам журы няпроста было прыняць рашэнне і выбраць лепшае з лепшага, усе намінацыі будуць заахвачаныя,

бо ўсе вартыя гэтага. У прозе ў лонг-лісце было 6 намінантаў, колькасць выдадзеных кніг расце, і гэта сведчыць пра перспектывнасць прэміі імя Багдановіча, — адзначыў Барыс Пятровіч.

Усе намінацыі атрымалі прызы ад арганізатараў. А выдавецтва «Логвінаў» паабяцала Маргарыце Аляшкевіч выдаць папяровую версію яе кнігі.

Перакладчыцу Ірыну Герасімовіч прадставіў Віталь Краўчанка (намінантка знаходзілася на кніжным кірмашы ў Лейпцыгу). Кацярына Маціеўская зачытала маналог Саламеі з перастворанай ёй п'есы Оскара Ёйлда. Сярг Мядзведзеў пераклаў на беларускую мову культывы твор Чака Паланюка «Байцоўскі клуб». Спадзяемся, у найбліжэйшы час прыхільнікі знаяга амерыканца змогуць ацаніць яго тэксты на нашай роднай мове.

Лявон Баршчэўскі і Ганна Янкута абвясцілі лаўрэатаў у намінацыі «Пераклад» — Кацярыну Маціеўскую і Сяргея Мядзведзева.

Другі год запар у паэзіі вырашылі ўручаць спецыяльную прэмію (нагадаем, летась яе атрымаў Глеб Лабазенка за свой праект «Дзіцячая замова»). Сёлета ўганараваны Дзмітры Дзмітрыеў за візуалізацыю вершаў і кнігу «Ліра спіралі».

Лаўрэатам у галіне паэзіі, якога абвясцілі Валянцін Акудовіч і Уладзімір Арлоў, стаў Уладззя Лянкевіч.

Віка Трэнас,
прэсавая служба СБП

«Палац» — у Гомелі

У Гомелі адбыліся дзве творча-сакавіцкія сустрэчы ў межах прэзентацыі першага нумара літаратурна-мастацкага альманаха Гомельскага аддзялення СБП «Палац».

Гомельскія літаратары ўслед за пісьменнікамі Берасця, Горадні і Магілёва парадавалі чытачоў плёнам сваёй супольнай працы — пад адной вокладкай аб'ядналіся 35 аўтараў.

Прэзентацыі альманаха ладзіліся ў Гомельскім дзяржаўным універсітэце імя Францішка Скарыны і Гомельскім педагагічным каледжы імя Л. С. Выгодскага.

На сустрэчах прысутнічалі аўтары альманаха: старшыня



У гасцях у старэйшыны. Злева направа: сядзяць Міхась Даніленка, Анатоль Бароўскі, стаяць у першым шэрагу Барыс Пятровіч, Яўген Сергіеня, Вадзім Болбас, далей Алесь Камоцкі, Алесь Пашкевіч, Усевалад Сцебурака. Фота Анатоля Бароўскага

Гомельскага аддзялення СБП Анатоль Бароўскі, сябры філіі, паэты Алесь Бардоўскі, Ларыса Раманава, Яўген Сергіеня, Арыя-Ульрыка Гатальская, Ганна Новік, Вадзім Болбас, бард Андрэй Мельнікаў і інш.

У імпрэзах узялі ўдзел запрошаныя мінскія госці — Барыс Пятровіч, Алесь Пашкевіч, Усевалад Сцебурака, Алесь Камоцкі.

Студэнты і выкладчыкі атрымалі прыемныя ўражанні ад сустрэчаў, а таксама — выданні серыі «Кнігарня пісьменніка» ды прызы ад кампаніі «Будзьма беларусамі!».

Падчас візіту ў Гомель калегі-літаратары наведвалі аднаго з найстарэйшых пісьменнікаў Беларусі, сябра СБП Міхася Даніленку, які адсвяткаваў сваё 91-годдзе.

Ул. інф.

НАШ І МОЙ



Васіль ЗУЁНАК

У юбілейны для найстарэйшай творчай арганізацыі Беларусі год мы вырашылі пагутарыць пра перажытае з яе былымі старшынямі — тымі, хто дажыў да гэтай юбілейнай даты (на жаль, Максім Клімковіч, Пятрусь Броўка і Максім Танк ужо не адзін дзясятка гадоў гавораць з Вечнасцю).

Васіль Васільевіч Зуёнак узначальваў Саюз беларускіх пісьменнікаў напрацягу лёсавызначальных гадоў — з 1990 па 1998-ы. Старшыні «аксакалу» мы і прапанавалі адказаць на загадзя падрыхтаваныя пытанні — а ў адказ атрымалі эсэ-ўспамін...

Да Саюза

«Набліжэнне» да Саюза было такое ж, як і ва ўсіх равеснікаў-пачаткоўцаў, — з першымі паходамі па рэдакцыях з надзеяй пабачыць свае радкі на друкаваных старонках. Штосьці ўдавалася «абнародаваць» і мне...

Але тое, што «было такое ж, як і ва ўсіх», у мяне абарвалася: сябры ішлі далей, а я прыпыніўся. Менавіта — «прыпыніўся», — не хтосьці «прыпыніў». Сам прымусяў сябе замаўчаць.

Чаму? А таму, што ўсё выразней пачаў адчуваць: трапляю ў нейкі тупік. Пішу правільныя словы, а душой застаюся наўзбоч...

Паэзія — не знешняя, штучна створаная «прыгажосць» са слоў, хай сабе і заплечных у вянок радкоў, строф, вершаў, — а тая энергія, што выпраменьваецца імі, незаўважна, але адчувальна-насычана. Тое падобна электрычнаму току: нічога не бачна, а дайце кантакт — і ўспыхне святло. Паэзія — перадача духоўнай энергіі, — з аднае душы ў другую. Паэзія — кантакт з чытачом. Без яго, без гэтага кантакта, паэзіі няма — яна мёртвая... Паэзія — пытанні, адказы — у чытача...

Набліжаўся я і да першай сваёй паэтычнай кніжкі. Яна неўзабаве і з’явілася — прышчырай падтрымцы як старэйшых, так і равеснікаў-сяброў. Рыгор Барадулін вітаў яе ў альманаху «Дзень паэзіі» яшчэ да выхаду ў свет словамі: «Чакаю зборніка!...» «Крэсіва» адзначыў грунтоўнай рэцэнзіяй Уладзімір Караткевіч...

Але ці не пра тое я ўсё, да чаго можна прышпіліць, прыжаданні, ярлычкі «самаўхілення» (бароньбог — самаўхвалення)? Не, гэта пра тое, што так ці інакш адбывалася ў гравітацыйным полі ўсё таго ж Саюза

— Саюза пісьменнікаў. Пра Саюз агульны — праз маё асабістае...

«Пропуск» на сяброўства ў ім абгрунтавала кніжка «Крэсіва», а рэкамендацыі далі мне Рыгор Бярозкін, Мікола Аўрамчык, Міхась Стральцоў... З такім «рэкамендацыйным шчытом», сапраўды, можна было ісці на пісьменніцкі «ўступны экзамен»...

Можна толькі лічыць за гонар: быць з такімі творцамі ў адным Саюзе.

Сяброўства ў СП

Не, я не ў крыўдзе на яго, на той Саюз, першымі сябрамі якога былі Янка Купала і Якуб Колас. Шчаслівы, што выпала магчымасць сустрэцца і слухаць самага Канстанціна Міхайлавіча. Слова яго было кароткае, але па-бацькоўску шчырае, простае і зычлівае. Гаварыў Якуб Колас, як трэба шанавачь роднае слова, берагчы талент, дадзены Богам, не растрачваючы яго попусту...

Саюз даў творчую і жыццёвую падтрымку. А галоўнае — на ўсё гэтае жыццё — сяброўства, таварыскасць. І — школу. Слынным пісьменнікі, майстры мастацкага слова не адгароджваліся «сцяною Саюза» ад пачаткоўцаў, хто ўступаў на літаратурны шлях. Не магу прыгадаць, каб хтосьці таленавіты быў «заціснуты», «закрэслены»... А спрыянне і ўвага былі і паграбавальныя, і добразычлівыя... Сямінары маладых пісьменнікаў — у Дамах творчасці «Каралішчавічы», потым «Іслач» — праводзіліся рэгулярна і заўсёды сур’ёзна рыхтаваліся...

Помніцца, як перад пісьменніцкай грамадой выступаў са своеасаблівай творчай справаздачай настаўнік, пакліканы з Оршы, Уладзімір Караткевіч, аўтар усяго толькі аднаго надрукаванага ў часопісе «Полымя» верша. Але затое — які гэта быў верш, — «Машэка»! Прачытаў яго паэт, — можна сказаць, паўтарыў, бо ўсе ўжо ведалі тры строфы, цытавалі напаміны. Прачытаў яшчэ — з ненадрукаванага, — і тут жа прагучала аднадушнае: «Прыняць Уладзіміра Караткевіча ў сябры Саюза пісьменнікаў». Што ні кажыце — мудры быў Саюз! Далёка наперад глядзеў. Прадбачыў — і не памыліўся!

Сяброўства ў Саюзе пісьменнікаў было і прызнаннем, і стымулам. А яшчэ — імкненнем не здрадзіць, быць верным таму, што пакутліва шукаў, да чаго імкнуўся і што аднойчы шчасліва адкрылася мне: быць верным самому сабе — і ў творчасці, і ў непасрэднай рэдакцыйнай працы...

«Кіраўніцтва»

Што змянілася пасля майго абрання ў «саюзнае кіраўніцтва»? Са мной — амаль нічога, апроч кабінета, стала ды новых абавязкаў. Творча я заставаўся тым жа — самім сабой.

А вось службовых, арганізацыйна-будзённых клопатаў навалілася — дай Божа!.. Але ён жа, здаецца, не адмаўляў і ў спрыянні. Праца побач з Максімам Танкам, Нілам Гілевічам,

Іванам Чыгрынавым, Барысам Сачанкам надавала ўпэўненасці, развеівала сумненні...

Саюз пісьменнікаў... Саюз лёсаў, саюз творчых памкненняў і, калі хочаце, іншы раз — амбіцый...

Не, гэта не нейкі «агульны кацёл», у якім гатуецца «кніжнае варыва»...

Мудра вызначыў паэт Анатоль Вярцінскі духоўна-маральную катэгорыю — «чалавечы знак». Кожны мае яго, і ў кожнага ён свой, асаблівы, і да кожнага ёсць адзіна-непаўторны ключык, эксклюзіўны, як казалі б сённяшнія інтэлектуалы. А калі чалавек творчы, катэгорыя гэтая ўзрастае, наэлектрызоўваецца ў разы...

У разуменні чалавеча-духоўных і мастацка-творчых лабірынтаў і ў стаўленні да іх несумненны прыклад падаваў Максім Танк. Ён не дапускаў і спробы, каб узвысіць сябе над кімсьці, да кожнага ён знаходзіў адметнае слова, заўсёды сказанае проста, па-таварыску. Ніякай «фанабэрыі», — заклапочанасць дык заклапочанасць, жарт дык жарт, шчыра, ад душы...

Мая сакратарская «дзялянка» ў Саюзе пісьменнікаў вызначалася працай секцыі паэзіі і Дома літаратара. І трэба падкрэсліць, што якраз на яго базе — Дома літаратара — пераважна і снавалася літаратурна-творчае жыццё. Паседжанні секцыі, тэ-

ць. Пісьменніцкія выступленні, якія арганізоўвала наша Бюро прапаганды мастацкай літаратуры, здаецца, не абмінулі ніводнага, самага аддаленага раёна і кутка Беларусі...

Усё гэта абуджае сёння толькі настальгічныя ўспаміны... Так было. Але...

Новыя «гаспадары»

Але падступіліся падзеі 90-х гадоў... Яны і кінулі Саюз у «кратар». Пачалася не праца, а барацьба за выжыванне. Першым аб’ектам супраціву стаў Дом літаратара, дзе на той час знаходзілі сабе прытулак «ля-тучкі» актыву непажаданага для ўладаў дэмакратычнага грамадзянскага руху з непажадымі ідэямі і планами. А гэта не магло заставацца незаўважаным. Не дапамагло і тое, што дырэкцыя Дома літаратара прапанавала пэўную «маскіроўку» — афармляць арэнду (за сімвалічную плату), — «рыначныя адносіны», маўляў... Паступіла высокая рэпліка — «прыкрыць гнездо»... А разам з тым — распараджэнне перавесці Дом літаратара на баланс Упраўлення справамі прэзідэнта. А тое азначала прыход новага гаспадара з яго парадкамі, службамі і вяртаю...

Так яно потым і атрымалася...

Але перад гэтым доўжылася ці не пару гадоў «перацягванне каната». Саюз пісьменнікаў усімі спосабамі імкнуўся давесці, што Дом літаратара — яго ўласнасць, што ён будаваўся на сродкі Літфонда, а з супрацьлеглага боку налягалі розныя правер-

3 рэкамендацыі Васілю Зуёнку на ўступленне ў СБП

«<...> Новыя мастацкія магчымасці аўтара ярка раскрыліся ў зборніку «Крэсіва», які вылучае зайздросная сталасць паэтычнай думкі, высокая культура радка, умелае, творчае выкарыстанне фальклору, далёкае ад бяздумнай стылізацыі і саладжавай падробкі пад народнасць. <...> Аўтар знайшоў для сябе (і не толькі для сябе) удалае творчае вырашэнне нядаўніх спрэчак пра традыцыйнае і наватарскае, у сваёй паэтычнай практыцы не супроцьпаўляючы адно другому. Прыклад, варты ўвагі і глыбока павучальны.

Несумненна, В. Зуёнак варты быць членам Саюза пісьменнікаў.

Міхась Стральцоў.

матычныя і юбілейныя вечары, сустрэчы... Планы метадычнага аддзела Дома літаратара заўсёды былі насычанымі і змястоўнымі. І як тут не прыгадаць шчыраўніц — сур’ёзную і засяроджаную Марыю Арочка, а пасля — узніслаю і легучную Ірыну Марачкіну. Захапленню і старанню іх не было мяжы. І ніякай мітусні, адладжаны рытм. Гэта з захапленнем адзначаў і мой «зменшчык» на сакратарскай пасадзе Алесь Пісьмянкоў... Амаль усе вечары Дома літаратара — з удзелам актараў (пераважна купалаўцаў), спевакоў, музыкаў — запісваліся з наступнай трансляцыяй на ўсю рэспубліку. Гэта быў росквіт тэле- і радыё-літаратурнага супрацоўніцтва. Нагадаю: там, на чале Белтэлерадыё, быў у нас свой чалавек — выдатны паэт Генадзь Бураўкін.

Літаратурныя сустрэчы на самых розных прадпрыемствах — і гарадскіх, і сельскіх (самага разнастайнага профілю), у навучальных установах выклікалі ў людзей шчырую зацікаўленасць.

літаратара, дык нават той, хто абяцаў уласным целам трымаць абарону на ганку, не з’явіўся... Праўда, і наяўных пратэстоўцаў хапіла, каб «запоўніць» адведзеную для пікета колькасць...

Нарэшце, бадай ужо на апошнім парозе ў «хаджэннях па ісціну»: Вярхоўны гаспадарчы суд РБ.

Вяла нашу справу абаронца, дарэчы, не толькі выдатны юрыст, але і паэтка — Вера Страмкоўская. Дык вось і тут суддзя, яе колішні аднакурснік, сказаў прыкладна тое ж самае «па сакрэце»: «Справа бесперспектыўная...»

Завяршэнне — фактычнае закрыццё Дома літаратара. Знікла нават сама назва: на будынку замест шыльды з адпаведным надпісам з’явілася: «Адміністрацыйны корпус №... і г. д.»

«Увага» ж да Саюза пісьменнікаў не абмежавалася адным Домам літаратара (ды і не магла «абмежавацца» — не тое задумана было)... За гэтым, як паказаў час, падаспелі і іншыя «дзяржаўна-адміністрацыйныя» наступы...

А тое, што ніякага змагання за Дом літаратара не патрабавалася, пацвердзіла «трыумфальнае ўваходжанне» ў будынак новаўтварэння — «Саюза пісьменнікаў Беларусі»...

Успомнім, што назва гэтая «прысвоена»: яе меў наш Саюз пісьменнікаў ад самага пачатку, ад заснавання ў 1934-м годзе, а потым, пад час, пра які ідзе гаворка (другая палова 90-х гадоў), адбылося перайменаванне ў «Саюз беларускіх пісьменнікаў» — паводле забароны ўжываць слова «Беларусь» у назвах грамадскіх арганізацый... А во, бачыце, і «забарона» не дзейнічае...

Новаўтварэнне гэтае, пэўна ж, і сталася тым «замоўленым» крокам. І адразу ж пайшлі сустрэчныя прэфэрэнцыі...

А ў прынцеце гэта быў удар па пісьменніцкаму адзінству, якое не адно пакаленне славуных майстроў літаратуры мацавала сваім аўтарытэтам, а потым адстойвала і абараняла як гарант у змаганні за родную мову, нацыянальную культуру, духоўную спадчыну народа. Нагадаем тут прысвечаны гэтаму апошні ліст Народнага песняра Якуба Коласа, ліст у ЦК КПБ, ліст-папярэджанне і ліст-запавет... Нагадаем, што і аксакалы, на якіх меліся «разлікі», — народныя пісьменнікі Іван Пятровіч Шамякін ды Іван Якаўлевіч Навуменка, — не падтрымалі «новаўтварэнне», пажадалі застацца вернымі Саюзу, якому аддалі ўсе свае творчыя гады, Саюзу купалаўска-коласаўскаму.

Альтэрнатыва адзінству ў нашай сітуацыі нясе толькі адмоўны знак. Мацаваць трэба згуртаванне, а не разбураць...

А можа, і добра: раздзіліўшыся, аб’яднаемся? Думка «ерэтычная» — але ж мы бачым, як узрастае маладое, вяснова-галосае дрэва: шэрагі Саюза беларускіх пісьменнікаў папаўняюцца, умацоўваюцца — ідзе таленавітая моладзь. А гэта — надзея, і гарантыя будучыні нашай літаратуры.

«Расці, умацоўвайся, дрэва», — скажам словамі Максіма Багдановіча. І пацвердзім Пушкінскімі: «Сябры мае, цудоўны наш саюз!»

(Поўную версію тэкста можна прачытаць на сайце СБП www.lit-bel.org)

Нашых дзён крыгаход



Ірына ЖАРНАСЕК

Хлеб

Воглым кастрычніцкім ранкам, калі ці то смуга шчыльнага туману, ці то смог нафтавага горада спавівае дрэвы, апошнія восеньскія кветкі ды ліхтары з надакучлівым жоўтым святлом, якое зноў забыліся значы выключыць, блукаю па скверы каля майго дома і не магу адчапіцца ад навязлівых слоў: «Вось вам хлеб!».

Адкуль яны? Хто калі мне іх казаў? Альбо нехта некаму іншаму казаў іх, а я пачула? Але дзе і калі?

«Вось вам хлеб!»

Штосьці злоснае ў іх, здзеклівае, нядобрае...

«Вось вам хлеб!»

Чаму гэтыя словы ўроіліся мне сёння ў галаву ды выгналі з цёплага жылга ў кастрычніцкую вогнюю раніцу? І чаму я не хачу падумаць, што яны зусім нязлосныя, а наадварот... добрыя? Гасцінныя... «Вось... вам... хлеб!».

Але ўгаварыць сябе не ўдаецца. Я чую гэтую злосць! Нянавісць. Чую яе спінаю, плячыма, штосьці горкае падступае да горла. Настаўляю каўнер, быццам спадзяюся абараніцца ад незразумелага няўтульнасці тых словаў, сціскаю ў кішэнях курткі кулакі і... успамінаю іх, гэтыя словы. Дакладней, не словы, а... боты. Бачу чорныя боты, што топчуцца па хлебнай рошчыне. Чорныя наваксаваныя боты энкавэдзіста — па свежай рошчыне. Побач на баку ляжыць дзяжа, з яе паволі выплывае ў пясок апошняе цеста. Воддаль дрыжаць ад сцюжы й страху дзеці — адзін пад адзін. «Вось вам хлеб!» Іхняя маці плача: яна нарабіла бяды — папрасіла чалавека ў ботах злітавацца, не выганяць яе з дзецьмі гэтак паспешліва з іхняе ж хаты. Бо яна рашчыніла цеста! Куды ж яны, без хлеба?!

Тады ён і вывернуў на зямлю дзяжу з рошчынай ды пачаў па ёй таптацца. Нават наваксаваных ботаў не пашкадаваў — такой ненавіснай аказалася для яго пахкая рошчына, якая магла б стаць цёплымі боханамі на кляновых лістах, што ляглі б адзін пры адным на белы ільняны абрус у іхняй хаце. Але абрус не дачакаўся хлеба. Бо прыйшоў ён...

«Вось вам хлеб!» — роў ён ды змешваў з зямлёю хлебную рошчыну, ператвараў яе ў гразь.

Потым іх пасадзілі на павозку і павезлі ў ноч. Дзеці плакалі, туліліся да маці, шукалі абароны. Іхняя бацьку вывезлі ў гэтую ж няветную ноч два месяцы таму. Цяпер прыйшла новая ноч.

Павозка спынілася на мосце цераз нейкую раку. Ім загадалі злазіць... Потым ім пад ногі скінулі хатулі, якія мама похапкам паспела сабраць, пустую

дзяжу, кошык з бульбай, што стаяў на падворку, і ночвы.

Ліў дождж. Была чорная ноч. Аберагаючы самага меншанькага, маці накрыла яго ночвамі...

Я пачула гэтую жудасную гісторыю ад жанчыны, якая ў той даўні вечар не спякла хлеба сваім дзецям. Ад хлопчыка, цяпер мажнага мужчыны з задумліваю тугой у вачах, якія ўсцяж узіраюцца кудысьці ўглыб, ад таго хлопчыка, якога захінулі ад сцюдзёнага дажджу ночвы. Мне распавядалі яе тыя, што ў тую даўнюю, сцюдзёную ноч дрыжэлі на мосце ад холаду й страху. А таксама тыя, што ніколі не бачылі ні таго маста, ні дажджу, ні той хлебнай рошчыны на іхнім панадворку. Але яны ведаюць, што жыўць на гэтым свеце таму, што маці, чый хлеб быў растаптаным, сумела яго сабраць. У іншым месцы. Яна знайшла ў сабе сілы прайсці цераз той мост, той дождж, праз усё тое, што чакала іх за тым мастом і дажджом. Яна сумела рашчыніць новую рошчыну, спячы хлеб і выгадаваць сваіх дзяцей.

...Нялёгкая гэта праца — збіраць растаптаную рошчыну ды пячы новы хлеб.

Кава

Зварыла каву. Не выпіла сама і гасцей на яе не паклікала, а ўліла ў тэрмас і панесла тым, хто, не зважаючы на мароз і сцюжу, не жадаў развітацца з марай аб свабодзе. Ды толькі напайць тых упартых летуценнікаў ёй не ўдалося, бо і сама заплаціла за свой учынак сямі соднямі свабоды.

Мая цэзка... Паэтка... Чые вершы такія паветраныя, лёгкія, а часам... з гаркавым прысмакам чагосьці палыновага. Мож, гэта прадчуванне нявыпітай на пляцы Каліноўскага кавы ў імя свабоды?.

Калі я пачула пра тую нявыпітую каву, я ўпершыню пашкадавала, што жыю далёка ад гасціннай гаспадыні. А я?

Бачу чорныя боты, што топчуцца па хлебнай рошчыне. Чорныя наваксаваныя боты энкавэдзіста — па свежай рошчыне. Побач на баку ляжыць дзяжа, з яе паволі выплывае ў пясок апошняе цеста

Што зрабіла б я, калі б была ў тыя дні бліжэй? На жаль, я не ўмею заварваць смачнай кавы, бо сама вырасла на зёлках. Дык у той вечар, напэўна, спякла б пірог. І прынесла б яго тым, хто адважна мерзнуў, зусім не разлічваючы на каву з пірагом.

І тады, магчыма, мы разам з ёю гаманілі б цэлых сем содняў... Пра літаратуру. Тыя ж, з калідора, лічылі б нас звіхнутымі. А зрэшты, і без нашых сямісодных гутарак яны гэта ведаюць цвёрда.

Усё гэта магло б быць... Ды я жыю занадта далёка ад аўтаркі вершаў з палыновым прысмакам ад нявыпітай на пляцы Каліноўскага кавы. І ўпершыню адчуваю сябе вінаватай з гэтай



Фота www.holper.by

прычыны. Бо таго вечара я не спякла пірага. І ў нас не было сямісодных гутарак пра літаратуру.

«Але гэта лёгка выправіць», — нібы чую голас кагосьці нябачнага з калідора.

Голас таго, каму нецікавыя нашы гутаркі пра літаратуру. Ён і без іх ужо стаміўся.

Графіці

— Як яны абрыдлі ўжо, гэтыя мазюкалы! — бурчыць дама з шыкоўным рудым шыньёнам на галаве, нібы выплыўшы раптам з 70-х. — Во! Учора ішла каля гэтага дома і яшчэ была сцяна чыстая, а за ноч ужо напэцкалі пра сваю Еўропу... Я такіх садзіла б у карцары без права перапіскі!

Дама спяшаецца ў святыню на ранішняе набажэнства. А я, спалохаўшыся за будучых насельнікаў перапоўненых карцараў, знаходжу, як мне выдае, жалезны аргумент для абароны невядомых мне мастакоў.

— А вы чулі, — радасна прыгадваю я, — што святы Максіміліян Кольбэ таксама маляваў на сценах графіці! Калі Польшча была, як кажуць палякі, «пад забарам расейскім», ён маляваў на сценах аднагаловага арла ды пісаў: «Ешчэ Польшка не згінэла!»

— Калі гэта было? — паўзуць у дамы начорненыя бровы пад самую стрэшку рудога шыньёна.

— Калі ён быў такі, як яны, — ківаю я на размашысты надпіс на сцяне пра Еўропу ды пра нас, каму, на думку аўтараў, не шкодзіла б там апынуцца.

Пабожнай даме яўна недаспадобы неабачлівыя ўчынкi святога Максіміліяна. Яна хмурыць бровы, напружана думае, а потым выгуквае свой аргумент

з такой пераможнай радасцю, быццам ёй нарэшце пашэнціла ў супер-лато на БТ:

— Ну дык і скончыў гэты твой Максіміліян у газавай камеры!

Ад неспадзяванага ўдару пад саменькую дыхавіцу я слізгаюся на лёдзе, прыцярушаным лёгкім сняжком, і падаю. І ўжо з долу гукаю ёй свой апошні аргумент:

— Але ж ён сам туды пайшоў! Ён пайшоў у газавую камеру... за іншага чалавека!..

— І што, гэта разумна? — смяецца дама ды падае мне руку.

Я маруджу. Я чамусьці зусім не маю ахвоты падымацца з гэтага лёду, з белага снегу, пад якім схавалася слізкі лёд. Мяне апаноўвае раптоўная прага малітвы.

— Святы Максіміліяне! — маюся я, не адрываючы вачэй ад белага снегу, — будзь нябесным апекуном для гэтых аўтараў графіці! Ты іх разумееш...

Вялікі Чацвер

На прыступках касцёла брудны, даўно няголены чалавек у пакамечанай хламідзе, што ліха ведае калі бачыла апошні раз ваду, просіць міласціны.

— Калі можа пані чым-небудзь памагчы... — мармыча ён, апусціўшы долу даўно патухлыя вочы, і ў ягоных шэрых, нібы попел, руках уздрыгвае гэткага ж попелнага колеру поліэтыленавы пакет з пакамечанымі грашовымі паперкамі.

Людзі праходзяць паўз яго ў касцёл. Напэўна многія хацелі б з ім размінуцца, але іншых дзвярэй у святыню няма і яны вымушаныя ісці тут. Некаторыя моўчкі кідаюць у шэры пакет грошы і, не даслухаўшы пажадання здароўя ад непажаданага чалавека, адчыняюць цяжкія дзверы. Некаторыя праходзяць міма, і на іхніх тварах не ўздрыгвае ніводная рыска. Некаторыя дакорліва і адначасна спачувальна хітаюць галовамі. Зрэдку хтосьці з мінакоў не вытрымлівае і бурчыць: «Дзе вас толькі няма! Пад кожнай крамай стаіце, папрашайкі няшчасныя, а цяпер і сюды

дабраліся». Тыя, што кідаюць гэтыя рэплікі, рэдка бываюць у касцёле, яны хутчэй за ўсё — з «двухразовых наведнікаў», з тых, што прыходзяць у касцёл на Каляды і Вялікдзень. Бо калі б яны былі тут часцей, дык заўважылі б, што «папрашайкі» дабраліся на гэты ганак нашмат раней за іх.

Маладая сям'я — мама, тата і двое малых, адзін з якіх яшчэ бяспечна дрэмле сабе ва ўтульным маміным жываце, а другі бесклапотна падскоквае побач з бацькамі — спыняюцца каля жабрака, і пасля кароткай сямейнай нарады малы кладзе ў шэры пакет грошы ды застывае з адкрытым ротам каля бруднага чалавека. Маці бярэ яго за руку, вядзе далей, а ён азіраецца колькі разоў, і ягоная ўвага адцягваецца ад бруднага чалавека пасля татавых словаў да мамы: «Вытры вільготнай сурвэткай Даніку рукі».

Высокі мужчына ў скураным паліто і чорным капелюшы палітоўнае ключамі ад чорнага «бумера», якому ён знайшоў-ткі адпаведнае месца на прыкасцельным невялічкім пляцы. Яшчэ заняты нядаўнім няпростым клопатам, не заўважыў чалавека на прыступках і не пачуў ягонага: «Калі можа пан чым-небудзь...» А можа, той і не прасіў у яго?. Мож, мне гэта выдалася?

— Я табе хлеба, чалавек, прынесла, — старая жанчына ў квяцістай хустцы, успёршыся на кій ды аддыхаўшыся, дастала з сумкі бохан хлеба ды палову кавалка масла «Крестыянское». — Куды табе тут? — узяла вочы на жабрака. Ён сунуў бохан пад паху, а масла ў кішэню сваёй хламіды, з падранай кішэні якой яно слізганула яму пад ногі. Яны абодва нахіліліся яго падняць ды стукнуліся галовамі. Жанчына засмяялася:

— Во! Радней будзем!

— Навошта табе, добрая ты душа, гэткае сваяцтва? — прахрыпеў жабрак і цяжка закашляўся.

З касцёла данесліся гукі аргана — пачыналася Імша.

Будзе сонца!

Свой час

Калі сядзець на беразе мора Альбаран і глядзець у бок Афрыкі, то можна метафізічна адчуць, што такое ўскраек Еўропы. Назва мора паходзіць ад назвы невялікай выспы, а яго імя адносіць нас да іспанскага alboг — 'беласць, 'світанак', 'пачатак'. А беласць, як вядома, — гэта наша ўсё. Альба Рутэнія, БНР, Радзіма-мая-да-рагая. Самі разумеюць...

Іспанка Ангела Эспіноза ніколі не была ў той Беларусі-Альба Рутэніі-Крывіі. Але яна піша вершы і прозу па-беларуску. «Лупіць» на тарашкевіцы ў сваім блогу. І жыве яна на беразе мора Альбаран.

Калі сядзець на беразе Сожа і глядзець у бок Азіі, адчуванне краю Еўропы набывае прыроду фізічную. Канкрэтную, як загад чырвонага камандзіра. Ёсць меркаванне, што людзі, якія атачаюць еўрапейскую прастору і прапускаюць яе мяжу праз сябе, хутчэй разумеюць адно аднаго. Можа быць, публікацыя беларускамоўнай іспанкі — якраз выпадак такога паразумнення?

Студэнтка з далёкай краіны, яна плакала дзве гадзіны, калі Рыгор Барадулін пайшоў ад нас у лепшы свет. Але, здаецца, што і гэты свет не такі дрэнны, калі іспанцы пачалі пісаць па-нашаму без перакладчыкаў. Тут толькі здаецца, а зверху бачна лепш. Усе вучні калі-небудзь сустракаюць сваіх настаўнікаў, і кожнай сустрэчы — свой час. У сваім месцы, на сваёй мяжы.

Алесь Плотка, беларус свету



Ангела ЭСПІНОЗА

Да нашага гаўбца?
Чаму цябе няма?
Чаму яго няма?
Чаму радуюцца людзі?
Хіба не бачаць, што няма паэзіі?

Зямля...

Зямля, круціся хутчэй,
Каб я згубілася ў часе!
Каб я нічога ня бачыла,
Каб ня чула,
Каб не адчувала.
Зямля, круціся хутчэй,
Каб я таксама
Хутчэй сьпявала
У чароўным лесе,
Дзе стаіць старадаўняя вежа нашых мараў.
Зямля, круціся хутчэй,
Перагвары мяне ў птушку,
Каб я глядзела зверху на турботу,
Каб нарадзілася ад цябе зноўку,
Сярод попелу.

Пад зямлём

Гадзіны павольна ходзяць,
Калі холад, ноч і адзінота.
Малады хлопечы чысьціць бруд з ботаў,
У соты раз перачытвае яе ліст,
Словы якога даўно страцілі значэнне.
«Сумна жыць духам, ды без душы...»
Моцна трымае халодны метал.
Да зараніцы яшчэ чатыры гадзіны;
Як усё ціха! Як усё цёмна!
Да пацалунку яшчэ адзінаццаць месяцаў
і шэсць дзён;
Як крычыць сэрца!
Як плачуць яе зялёныя вочкі!



Думае пра ўсякія дурацы:
«А можа, маюць рацыю з гэтым словам...
Мы пад зямлём жывем».

Будзе

Ды зноўку будуць мары, будзе сонца,
І будуць бегаць коні па дарогах,
Будзе гучаць твой голас на спатканьні,
Будзе каханьне!

Ды будуць кветкі новыя ў нашых сэрцах,
Будзе вясна ў душы, цяпло, прыемна,
Будуць зьязць зоркі ды новая эра,
Будзе вера!

Ды будуць сьлёзы, дабро, зло ды шчасце,
Будуць песні, прыгожыя дзяўчаты,
Зноў будзе сьмех, пачуцьцяў сінэстэсія,
Будзе паэзія!

Згушчаныя гісторыі. Беларусь. Мужчынская серыя.

I. Ён ніколі не губляў надзеі, хоць сітуацыя была сапраўды цяжкая, і краіна, за якую ён змагаўся, не была цалкам яго. Ён нават не падумаў пра магчымасць кінуць сваю касу і бегчы. Пачуўшы размовы вакол (адну на беларускай мове, другую на польскай), ён адчуў сябе неяк мацней. Кожная сям'я накіравала здольнага маладзёна, каб прадстаўляў яго ў гэтай вырашальнай вайне — і адчуванне сябе часткай чагосьці суцяшала яго. І, па праўдзе кажучы, думкі пра свой лёс па-за адзіным грамадствам, якое ён ведаў, яго палохалі.

II. Два дні прайшлі з моманту, калі ён увайшоў ва ўсходні форт цытадэлі. Два дні прайшлі амаль бяз шуму, насычаныя слабым пахам пораху і тоўстых, чырвона-цагляных сьцен крэпасці. Ужо бракавала прадуктаў харчавання; яго таварышы распавядалі гісторыі, каб прабавіць час, ня згадвалі пра адсутнасць контратакі і пра тое, што іх засталася няшмат. Нас ня больш за чатырыста, ён падумаў, паглядзеўшы вакол. Але я не пакіну крэпасць, і яны таксама.

Выбух прагучаў рэхам, як голас Бога. Асьляпляльнае святло. Абсалютная цемра.

III. Яшчэ ён бачыў, як на сьвітаньні кідаюць целы яго таварышаў на сьнег, на зьядзеньне ваўкам. Потым прывезлі новых (яны маладыя, падумаў ён з горам). Іх твары ён беспаспяхова стараўся не запомніць. Калі б не яго непарушная вера, праца і невыносны холад яго б забілі за два гады. Зьнясіленне зноў заваявала яго зацёкля канечнасьці. Ноч была цёмная, калі ён вярнуўся ў яму, дзе ўсе яны (ўсе трыста)

разам спалі. Яны сапраўды не былі вартыя нават аднаго патрона. Ён маліўся.

IV. Юнак так і не зразумеў, што зь ім здарылася. Магчыма, гэта было праз стомленасць чуць хлусню, або ад звальнення з працы, або чыстая цікаўнасць. Ён сышоў на плошчу, нават не папярэдзіўшы сваю бабулю. Ён ішоў і сьпяваў, і пляскаў разам зь іншымі, нібы ў нейкім трансэ; ён нават некалькі хвілінаў трымаў канец банэра. Яго цела пакінула малінавы сьлед на белізне сьнегу. Хіба гэта была дрэнная прыкмета? Знак надзеі? Юнак так і не зразумеў, што зь ім здарылася.

Прашу прабачэння

Ноч. Маладая дзяўчынка глядзіць на мяне праз шкло. У яе чорных вачах калісьці гарэў агонь. Гэта відавочна. Цяпер — адна пагарда. Яна нічога ня кажа; толькі глядзіць. Але я, здаецца, усё разумею. На бледным яе твары зіхціць святло страчанай нявіннасьці і апошняга чыстага каханьня. Яна ледзь жывая, а якая пагарда... Гучаць ува мне словы польскай песні... A w sercu już, zamiast krwi poroży tylko i kurz... Так, у сэрцы засталіся толькі попел і пыл. «Паэтам», яна кажа шэптам і жорстка ўсьміхаецца, «трэба таксама спаць». Яна сьмяецца. Я разумею, што я яе ведаю. Ёй амаль 18 гадоў. 17 назаўсёды. Яна ўсё ж сьмяецца і нежымным голасам мне распавядае, як кепска плакаць за каханка... «Ты, о паненка, з іншага боку шкла», кажа ўрачыста (а я старэй за яе, мне цяпер амаль 21), «каго любіш?», пытаецца. Яна, зразумела, сьмяецца зь мяне. І слушна. «Паэтам трэба таксама спаць, і дзяўчатам таксама», яна кажа. Сьмяецца. Я маўчу і плачу. Я ведаю, што за тры гады нічога не дасягнула. У мяне адна пантаміма. У яе адна пагарда. «Даруй», я кажу. «Ідзі спаць», яна адказвае. «Прашу прабачэння». «Паэтам», яна прамаўляе гэтакія слова з агідай, «трэба таксама спаць».

Раніца. Люстэрка паказвае малады твар з цёмнымі кругамі пад вачыма. У галаве толькі адна думка: «Уставай, пішы, твары!». У вуснах адна фраза: «Паэтам трэба таксама спаць». А ў сэрцы ўжо толькі попел і пыл? Не, ёсць раскаяньне, ганьба і абяцаньне ўсё выправіць. А ўсё ж такі на імгненне здаецца, што яна ўсё сьмяецца...

Яму

Калі я была зусім маленькая (а я навучылася чытаць даволі рана), я мела кучу кніг народных казак, і гішпанскіх, і замежных. Я доўгі гадзіны чытала ды чытала; вядома, я менавіта там упершыню пачула слова «каханьне».

Цяпер я вялікая, чытаю класічную літаратуру, але ўнутры часам адчуваю сябе як спуджаная дзяўчынка. Чаму, вы пытаецеся? Распавяду.

Калі я ў дзяцінстве чытала пра каханьне, прынцэсы не павінны былі страціць яшчэ 5 кілаграмчыкаў, прынцы мелі здаровыя ногі, і абсалютна ўсе захапляліся рыцарам у зіхоткіх дасьпехах. Тады лёгка было выдаліць дрэнных цароў і заўсёды знаходзіўся спосаб, каб не аддаць першароднага дрэннай ведзьме. Калі я ў дзяцінстве чытала пра каханьне, самога каханьня заўсёды было дастаткова і можна было пераадолець самыя вялікія адлегласці за ноч. Кароль і каралева былі заўсёды рады аддаць руку і сэрца дачкі любімаму, і самая галоўная прыгажосць, вядома, была ў душы.

Цяпер я, як маладая дарослая дзяўчына, адчуваю сябе ўразлівай, таму што зразумела, што нават каханьне не бывае ідэальным. Ні жыцьцё, ні справядлівасць, ні праўда. Ні я.

Але яны ўсе невыказна прыгожыя. Нават больш, чым калі я пра іх чытала ў дзяцінстве. І таму я імкнуся, спадзяюся, дыхаю. Кахаю.

Вайна

А ў запале бітвы
У (цяпер нашым) горадзе ціха,
І ў пакоі цёпла.
У трывожным спакоі ночы
Сьнег падае павольна.
Толькі каля белага будынка,
Дзе працуюць шэрыя мужчыны і жанчыны
(Цяпер таксама ноччу)
Гараць свечкі, зьнікаюць кветкі
Белыя, чырвоныя, блакітныя, жоўтыя...
Яны ў цемры ўсе аднолькавыя.
Кроў на камянях плошчы,
Новая, сухая,
Металічны смак удару
(Ці ўспамін пра яго):
Усё ў цемры аднолькава.
Сьлёзы.
Разьвітваемся. Цалуемся.
Ты кажаш: «я цябе кахаю»,
Я кажу: «я таксама».
Мы кажам: «беражы сябе».
Думаем, «які складаны час, каб захацацца!».
Гэтага ня кажам.
Ідуць танкі.


Пасьля вайны

Так застаўся пакой пасьля вайны:
Чатыры апельсіны ў пакеціку,
(Ці, можа, толькі тры).
Твой пах у паветры. Мой пах.
Наш з табой пах.
Палова бутэлькі віна,
Мора пасьцельнай бялізны,
Скрынка чагосьці салодкага
(Пустая, вядома),
Ружы, чырвоныя ружы на падвакоўніку.
Маё сэрца. Тваё сэрца.
Наша з табой сэрца.
На падвакоўніку паміраюць.
І ўспаміны...
Так застаўся пакой пасьля вайны.
(Нашай з табой вайны).

Бездапаможнасьць

Чаму не згасла сонца?
Чаму не пераапанулася неба
У чорныя хмары?
Чаму не замаўчаў сьмех?
Чаму не перасталі гуляць дзеці
На вясёлай вуліцы?
Чаму, усё ж такі, пачалася вясна?
Чаму вярнуліся чорныя ластаўкі

Стары і смерць



Алесь ЖУК

Ён жыў адзін. Здаецца, даўно-даўно, нават усё жыццё, хаця жонка памерла адзінаццаць гадоў назад. Найцяжэй было перажыць зіму. У старасці свет для чалавека зусім робіцца малым. Адышлі старыя сябры, новых няма, ды і заводзіць іх няма жадання. Ён спрабаваў заводзіць кампанію, але не атрымалася. Як правіла, кампаніі канчаліся выпіўкай, а піць ён не любіў. У маладосці займаўся альпінізмам. Там піць не прынята. Удачнае ўзыходжанне адзначалі. Яшчэ запілавілі непагоду, калі ў горы не было чаго снуцца. Ды і выпіўка ў маладосці была ад весялосці, а не ад жадання заліваць адзіноту.

Што ён меў на старасці? Аднапакаёвую кватэрку, якая засталася пасля выхаду замуж дочка. Яны павыходзілі замуж адна за адной, і ён з лёгкасцю размяняў сваю чатырохпакаёўку, каб даць маладым прытулак. Цяпер муж старэйшай трымае гандлёвую кропку, як любіць гаварыць гэта сам, а ў малодшае муж наогул дальнябойшычк. Унукі адны кончылі інстытуты-ўніверсітэты, у яго ажно чатыры ўнукі. Ён жартам папракаў дачок: ну хоць бы адна нарадзіла дзяўчынку. Адным словам, жывуць па-сучаснаму, а цяперашняга жыцця ён не ведае, яно нейкае хуткае. Нават, на яго розум, каламутнае. Але і дзеці і зяці адчуваюць сябе ў ім нармальна.

Усё жыццё ён прапрацаваў у архітэктурным бюро. Рабочы дзень пачынаўся рана, канчаўся па раскладзе. Ён так быў прывык да яго, што яшчэ некалькі гадоў пасля пенсіі працаваў. Весялей было з жонкаю, яна ў яго была балбатлівая, яны разам пабудавалі гэтак званую дачу. Домік на дачным участку. Домік гэты быў не ад яго арганізацыі, проста арганізатары садовага таварыства выйшлі на яго. Ён зрабіў ім праект, ды і так дапамагаў, калі што трэба было. У аддзяку яму ў тым таварыстве выдзелілі ўчастак. Трэба сказаць, што арганізацыя тая была салідная, ці нехта прабіўны займаўся той справаю, бо атрымаў дазвол «наверсе» «ўпарадку выключэння» весці забудову «па індывідуальных праектах». Тады на ўсіх гэтых садова-агародных участках дазвалялася будаваць лёгкія шчытавыя домікі, без усякіх там печак. А тут хоць вясковую хату перавязі і пастаў. Што многія і зрабілі замест таго будаўніцтва па індывідуальных праектах.

А стары старыну перавозіць не хацеў, харомы яму таксама былі не патрэбны. Ён раздаваў нармальнага здаровага лесу, і атрымалася ў яго хатка, але калі глянуць і цяпер, то невялікі дамок на два пакойчыкі плюс прыстроеная даволі прасторная веранда. Жонка спачатку бурчала на яго: што ты мне хатку бабы ягі будаваў. Але

калі ўсё выфарбавалася, больш старога не чапала. Атрымалася так, што ён быццам і прадбачыў, што дзецям і моладзі гэтыя садова-агародныя ўчасткі будуць не патрэбны. Не зацягнуць сюды было і дочка, а як павыходзілі замуж — тым больш, на шашлык і то лічаныя разы прыехалі. Старая адна, пакуль магла, рабіла грады, засяляла цяпліцу. Адно вартае, што ён зрабіў на дачы — пасадзіў сад. Для саду ўчастак быў прыдатны: гліна была недалёка, а сад такую зямлю любіць.

Вось па яблыккі прыезджаюць і дочки, нават абіраць яму апошнія гады памагаюць. Наогул дочки дапамагаюць яму. Падвозяць і прадуктаў, а галоўнае — забіраюць дадому і ў пральных машынах мыюць бялізну. Інакш быў бы яму лішні клопат. А так і пасцельная бялізна, і шторы, ды нават і ягоныя курткі мые сучасная тэхніка.

Такое вось яно, старэчае жыццё. Можна, вядома, ім і суцешыцца, калі не ганарыцца, можна бясконца ўспамінаць маладосць, але найбольш успамінаць тэа часы, калі ён займаўся альпінізмам. Найбольш ён бываў на Каўказе, але давалося глядзець і суровы Цібет, і на Урале бываў, і ў Саянах...

Цяпер у яго ёсць патрэбныя дачны рыштунак, інструменты, і даставаць нічога не трэба. А ўсё жыццё даводзілася даставаць, асабліва імпартную мэблю. Цяпер ён часам здзіўляецца, што яму яшчэ і цікавым было тое даставанне. Хутчэй за ўсё з-за маладосці было цікава, бо ў маладосці ў чалавека многа энергіі. А цяпер яму хапае задавальнення корпаца на дачы. У яго там свая гаспадарка. Дагледзець, абрэзаць сад, яшчэ мае градку садовых суніц, крыху агароднай зеляніны: смешна дачніку на гэта ездзіць у горад. Дзеля гэтага яшчэ вясною ставіць маленькі парнічок, каб быў пад рукой кропчык, салата, цыбульнае пер'е і нават маладзенькі агурочак. Парнічок потым здымае.

Калі быў маладзейшым, то ў лесе, які пачынаецца за метраў дзвесце ад яго хаткі, сам нарыхтоўваў і дровы. Там было шмат маладых бяроз, якія пад сілу і старому чалавеку, і сухастою-сасняку многа. Цяпер такія, як ён, ахвотнікі маладыя бярозкі павырэзвалі, а тыя, што засталіся, выраслі ў мацёрныя бярозы, якія яму не ўзіць, каб нават была і бензапіла. Дровы цяпер ён купляе ў мясцовым гартопе, паціху коле, а тыя калодкі, што яму не падсілу, пакідае на зяцёвыя рукі. Печку яму прапальваць трэба, бо на дачу ён прыезджае з вясны і сядзіць там да першага снегу і халадоў.

Спіць ён доўга, як мінімум да адзінаццаці гадзін — адсыпаецца за многія гады, калі трэба было хадзіць на работу. Хаця думае яшчэ, што гэта простая старэчая санліваць, але нават самому сабе ў гэтым прызнаваць не хоча. Урэшце яму на яго работу хапае і астатка дня. К канцу дня апошнім часам стамляецца.

Летам на дачах людзі, можна перакінуцца словам. Зімою сябе



заныць намнога цяжэй. Урэшце, у яго пакойчыку ёсць тэлевізар і нават дзве паліцы-стэлажы з кнігамі. Ён застаў той час, калі краіна была ўсёчытаючай, тады кнігі, дарэчы, як і мэблю, трэба было не купляць, а даставаць. Даставаць лепш умела жонка. Ён і цяпер здзіўляецца, як ёй гэта ўдавалася. Ды яшчэ больш-менш прыстойна адзяваць двух дзяўчынак. Пазней крышталёвы посуд, які проста стаяў у некалі моднай «сценцы», разабралі дзяўчаты, бо ён урэшце стаў непатрэбным яму.

Куды дзелася тая сценка, ён і не памятае. Стары быў рады, што дзяўчаты прыстроіліся ў жыцці, ды некалі і неўпрыкмет выгадавалі ўнукаў. Прыезджалі да яго на дзень нараджэння. Дочки прывозілі ежу, накрывалі стол, яго «камерсант» нязменна прывозіў бутэльку брэндзі, як ён гаварыў, фірменнага. Мужчына здаровы, ён адзін і выпіваў яе. Бо другі зяць толькі браў у губы. А ўнукі — дык тыя наогул пілі напіткі. Старому крыху было здзіўна, што такая мода ёсць у маладых, але ён гэтаму радаваўся.

У яго была шчаслівая натура: ён не ўмеў крыўдзіцца на людзей, а на дзяцей сваіх тым болей. У іх было сваё жыццё. Нават з гумарам ён часам успамінаў стаўпатварэнне ля электрычак на перонах. Кожны нармальны чалавек па тых паняццях павінен быў мець «дачу», толькі так між сабой называлі тэа загароднія соткі, у калектывах за іх ішлі цэлыя войны; чалавек немалады ўжо, але не прабітны, ён так і не патрапіў у першую хвалю раздачы прыгарадных пустак пад садова-агародныя таварыствы. І добра што не патрапіў, бо тыя таварыствы, вядома ж, праблему з забеспячэннем гароднінай не знялі. Выйшла так, што без вялікае таўкатні і атрымаў тыя «соткі». Тады на дачах было шмат дзетвары, дзеці, можна сказаць, і павырасталі на тых дачах.

Дарослым за садова-агароднымі клопатамі не хапала часу на дзяцей, ім, слава Богу, была воля. Было поле, нават невялікі лясок, якога хапала, каб прыносіць дадому вёдрамі чорныя грузды.

Стары нават і не прыкмеціў, як пайшоў скарот таго жыцця: паменшала на вуліцах дзяцей,

пацішэлі жаночыя галасы, ды і наогул людзей паменшала. Людзі, відаць, як дрэвы ў лесе, не заўважаюць, што іх робіцца ўсё меней і меней. Толькі грыбнік усё часцей спатыкаецца аб упалыя пагнілыя ствалы.

На прыродзе, калі ўсё жывое пачынала адыходзіць у зімовае небыццё, не гнялі і доўгія зімовыя вечары, не так адчувалася адзінота, бо да гэтага часу дачнікі амаль усе раз'язджаліся, некаторыя толькі паказваліся ў пагодныя выхадныя дні. Была нейкая знітанасць з прыродаю. Выключэннем былі хіба слотныя, з парывістым ветрам дажджлівыя дні і ночы. Тады пачынала здавацца, што ўсё навокал, нават сцены домака,

У яго была шчаслівая натура: ён не ўмеў крыўдзіцца на людзей, а на дзяцей сваіх тым болей. У іх было сваё жыццё

прамакалі наскрозь, але і цешыла цяпло ад прапаленае на ноч печкі.

А вось з гадамі гнятлівасць у гарадской кватэры, асабліва ў першай палавіне зімы, даставала, псавала настрой. Стары не знаходзіў сабе занятку, не суцішалі і кнігі. Хаця ён заўважыў, што кнігі маюць здзіўную здольнасць — успрымацца па-іншаму. Ні з таго ні з сяго пачынаўся перачытвацца Тургенеў, яго раннія маладыя аповесці, захаплялі незразумельна спакойнасць і размеранасць «Дваранскага гнязда». Ён нават часам кпіў з самога сябе: навошта яму, згрыбеламу, той ранні Тургенеў? Ды і навошта напаклоўваць галаву веданнем новага, калі ўжо хутка не стане і яго самога з тымі ведамі. Аднак уцеха была, відаць, так Бог прыдумаў чалавека, а той у сваю чаргу і нейкае іншае, пазагробнае жыццё. Выходзіла, што гэта ён назапашваў веды да таго пазагробнага жыцця. Гэта канчаткова развясельвала.

А потым стары, на пачатку зімы, калі пачалі брацца сухія чыстыя марозікі, знайшоў неспадзяваны для сябе занятка.

Колькі разоў ён праходзіў у Траецкім прадмесці паўз невялікі, быццам цацачны помнік, не звяртаў на яго ўвагі. На тым помніку бадзёра крочыў з мяшэчкам і кіем у руцэ чалавек. Потым старому здалось, што гэты чалавек на помніку ў нечым падобны на яго. І галоўнае, што ішоў ён цвёрда, ведаючы, куды ідзе. Была ў гэтым чалавеку нейкая незразумелая і прывабная яснасць.

Потым старога ад гэтага помніка штосьці павяло — інакш і не скажаш — у Купалаўскі парк, і не да самога манументальнага паэта, а да дзяўчатак, якія нястомна ў любую пару года пускалі на ваду свае вянкы. Была нейкая магія ў тым метале. Далей — болей, ён пачынаў прыглядацца да кавальскае работы на рашотках балконаў рэдкіх ужо старых домакаў.

Новага, разбудаванага на вялікай плошчы горада ён не ведаў, не мог ахапіць яго. Ды ён і не надта цікавіў яго.

Цяпер стары ў шэранькім прыкараткім паліто, у неграмаздкай шапцы-вусанцы,

вушы якой былі завязаны на патыліцы, з адмысловым ядлоўцавым кіёчкам, які ён змайстраваў сам, кожнага дня выбіраўся ў горад. Ён любавалася танцуючымі дзяўчатамі на былой Паркавай магістралі, сядзеў на лаўцы з дзяўчынаю ў прывакзальным скверы, любавалася карэтаю для адноўленай ратушы. Калі б наглядаць за ім збоку, то магло б скласціся адчуванне, што чалавек нешта настойліва шукае. І ў сваіх пошуках ён адчуваў сябе лёгка і бадзёра нават у марозныя дні. Яго някідкае шэрае паліто мела мехавую падкладку, зграбныя рукавіцы таксама былі цёплыя і грэлі старэчыя рукі.

І чым болей блукаў стары па горадзе, тым часцей ён успамінаў мясціны, дзе не толькі жыў, а дзе і проста бываў калісьці. Успомнілася яму і старое Сляпянскае возера. Яно зарастала, мялела за Батанічным садама. З другога боку яго заклінілі новыя дзевяціпавярховыя будынкы. Але возера працягвала жыць, і ўздоўж ручаіны, ад якога яно пачыналася, на балаціне раскашавалі высокія трыснягі. Там дзесьці былі яшчэ з чырвонае цэгля — астаткі будынін ці, можа, нават і будыніны былой сядзібы Ваньковічаў.

Яшчэ тады, даўно, стары неяк выпадкова выйшаў на край парка Чалоскінаў. У тую мясціну мала хто дабіраўся праз парк — усе атракцыёны размяшчаліся бліжэй да праспекта. Там на краю парка на пагорку стары выпадкова знайшоў занядбаны абеліск, які сведчыў, што ў час вайны на тым месцы былі расстраляны людзі... І з таго ж пагорачка адкрывалася густа зарослая трыснягамі лагчына. З-за трыснягоў ужо тады не было відаць і самога возера.

І стары пачаў шукаць гэтую мясціну, хаця ведаў, што пасля рэканструкцыі ўсяе Сляпянскае сістэмы, дзе канавы роўна выкладзены плітамі, дзе ўсё перайначана, не будзе ніякіх трысняговых абшараў.

Аднак старога вяло на тое месца, яму трэба было пабыць там.

Стары знайшоў той пагорак. На ім расла старая, раней у два разы вярба. У камлі вярба была таўсценная, кара на ёй была быццам латы на колішніх воінскіх даспехах, аб'імшэлая.

Можа, ветрам ці снегам адно рала, відаць, было зламана ці скалечана. Таму даглядчыкі парку адпілавалі яго, і вярба засталася жыць, магутная, раскошная, паціху зарубоўвала адпілаванае, і атрымалася жывое крэсла. Стары прымераў яго. Якраз падыходзіла. І ён не ды і пачаў прыезджаць да гэтага вярбы, утульна ўмошчваючыся на вярбовым крэсле, клаў рукі на кіёк. І зімовае сонца нават крыху прыгрывала твар, і калі заплюшчыць вочы, то пачынала хвалявацца, пералівацца трысняговымі мяцёлкамі цэлае мора, і чуцен быў яго шэпат, такі прыемны і такі чаканы...

Так старога і знайшлі выпадковыя лыжнікі. Ён сядзеў, пакаўшы рукі на кіёк, спакойны і лагодны. Лыжнікі ледзь прайшлі далей, толькі спахапіліся, што сляды да вярбы ўжо даўно закладаны снегам і снег некрунта ляжыць на чалавеку...

Будзе ўсё наадварот



Алена ІГНАЦЮК

Не! Супадзенне

З сабой — не супадаю.
З табой — не супадаю.
Не супадаю з целам
і голасам сваім...
З мінулага — сябрамі,
з выявай коткі ў раме...
Не супадаю нават
з часопісам тваім...
Мае несупадзенні
заўважаць святлацені,
святых дні нядзелі
і белы верталёт...
І спраўдзяцца падзеі —
як воля для надзеі,
як пчолы нагудзелі
ў бліскучых сотах мёду.
Я супаду — з сабою.
Я супаду — з табой.
Як праляціць над полем
белы верталёт.
Ўяўлю — несупадзенні
рабамі на калені
ўпадуць перада мною
на скошаны асот...

Дзень кароткі

Нібы ў сне мы Евы-коткі —
я і муж мой... Дзень кароткі.
Толькі ж кіса ўсё мурлыча —
так лубочна... Можна, кічам...
Дзень за вокнамі — без гукаў...
Але будзіць Еву муха.
Свет — паштоўкай — як сюрпрызам,
дзе каханцы ёсць, дэвізы.
Котка лапкай, нават вусам...
рвецца ў сон зноў. Вось спакуса?
За кіпцюрык цягне Ева
мой манжэт і край каўнера...
Засталіся ў сне мы Коткі —
я, і муж, і дзень кароткі...
І так будзе да вячэры...
А там грукнуць-скрыпнуць дзверы.
Нехта нас такіх разбудзіць...
Можна, цень, што ў доме блудзіць?

Мой голуб

Мой голуб задумены... Веснік ішчасця.
Няўжо твой лёс мяне акальцаваў?
Па свеце лётаў... Дожджык вочы засціў...
Анёл твае надзеі цалаваў.

Мой голуб белакрылы... Дорыш веру:
бы там, высока ў далах, незнарок,
як споведзь хараства, закон і меру,
вучыў ты Богам дадзены урок.

Мой голуб залацісты для багацця.
Па кропельцы, па сонечнай расе —
гняздо звяваеш, ладзіш сваё ішчасце.
Галубка — я. Пяць кольцаў на назе.

З Новым Рокам!

Студзень судзіць...
Людзі блудзяць,
нібы ў лесе, ў сваім лёсе...
Дрыжаць зоркі на марозе.
Ўслед за снегам і заваяй...
Нібы ў лета Макавея
пойдуць коткі і сабакі...
Снегіры ляцяць — як знакі
беспрытульнага жыцця...
Да знямогі, забыцця —
ў маім лесе ходзіць «Йеці»
і губляе крык свой недзе...
Ў маім лёсе, так здалося,
ўсе сустрэчы — у двукоссі...

Мне б да зоркі прытуліцца...

Гучным спевам... Нават зрокам?
Я пачну за ўсіх маліцца
беспрытульных... З Новым Рокам!

Навагодзіца!

Ранак хворыца, неба хмурыца...
«Навагодзіца!» — ўскрык Зімы.
Атрыбуты ўсе маёй вуліцы
расфарбуюцца ў тон хурмы.

Зіма — адліжная...
Паліца кніжная — іканастас!
Ўся чырванее створка ніжняя —
нібыта вішнямі прапах мой час.
Анёл жа вуснамі кране блакітнымі
слязу маю... І распагодзіца!
Як вішні смак... Як ем павідла я...
пад спеў Зімы: «Ой, навагодзіца!?»

Дакрануцца да няўлоўнага

Дакрануцца да няўлоўнага...
Нядзелю — зблытаць з серадой...
Дзве хвіліны для бяслоннага
позірку майго на той
бела-белы свет... Адзначаны
снегам і сустрэчай страчанай
(нібы вымерз акіян!!!).
Дзве хвіліны — і мяцеліца
сілуэт твой... Няўжо дзеліца
дзень на мой і твой падман?

Дакрануцца да няўлоўнага...
Хоць мае сляды няроўныя...
Як вярнуць цябе, скажы?
Ветры пазаву духоўныя
і снягі блакітна-зорныя,
і развагі бездакорныя...
Дзве хвіліны... Для душы.

За далёкім-блізкім горадам,
аватарам — ты... Не верыцца!
Дзве хвіліны. Грэюць холадам —
сілуэт твой... і мяцеліца...

Свет ружова-бела-белы

Чысты, брудны,
паласаты...
Непадсудны. Вінаваты.
Урачыста-навагодні!
З кіламетар ад Гародні...

Бачна барыню ў карэце
(вочы — кветкавае поле).
Па якой такой прыкмеце
кучар — снег? І сталі коні...

Можна барыню суцешыць.
Да тэатра ў час давеці...
Араторыяй заснежыць
гарадзенскае прадмесце.

Ўсё шукае (нібы ў ролі)
Марту-барыню ў карэце
Тызенгауз... граф Антоні.
Ў горад рвецца злосны вецер.

З кіламетар ад Гародні
Снег — як дзіўнай пасцілоі,

нібы казкай навагодняй —
Марту заманіў. У свой...

Свет... ружова-бела-белы...
Ля гасцінца — паласаты...
Непадсудны.
Вінаваты...

Судны дзень

Цішыня — адна сусветная.
Судны дзень чакае — бедная...
Мо, праз тыдзень які — з'явіцца
(у чацвер, а можа, ў пятніцу)
навальніца — адпаведная.

Лісце шоргатам стараецца
дакрануцца (можа, ў пятніцу)
да аорты індыка.
Той імкнецца да чырвонага
андарака майго новага.

Перад намі Талака!

Штось п'яе, як безгалосая...
Ў танцы рыжым яна — босая...
Ды за голас мой чапляецца...
Мо, праз тыдзень які — з'явіцца
навальніца... Мне — з пагрозаю...

Вецер гойсае, і куражыцца
(у чацвер, а можа, ў пятніцу)...
Дажджу ніць схпіў бясконца...
Так памадна-тлуста мажыцца
вуснаў шэпт маіх:
«За сонцам я!».

Будзе ўсё наадварот

Будзе ўсё наадварот...
І з канца пачнецца год...
Будзе тое — будзе гэта...
Мо, Рамэо і Джульета
здыць з іншага сюжэта...
Замест сёння будзе заўтра.
На матыў Камю ці Сартра
не ўявіць больш чалавека...
Замест турмаў — толькі Мека!
Блішчыць скура дзіў-гадзюкі...
Аднаўлення прагнуць гукі,
пахі, колеры і смакі...
Замест ружы сняцца макі,
што ў Маціса... Ці Ван-Гога?
Будзе так!?!
Па волі Бога!!!

Людзі-профілі

А навокал мяне твары-профілі —
быццам з фрэсак Егіпта зышлі...
Якіх царстваў пагрозу адолелі?
І цяпер — сваю нішу знайшлі...

То на тронах сядзяць — фараонамі.
То на птушак палююць — вяльможамі.
То рабамі, што б'юцца паклонамі...
Хто танцоркаю... З флейтай і грошамі.

Але вокам адным павярнуліся —
у анфас, бы вякі азірнуліся...
У стагоддзі маім людзі-профілі

раўнадушшам прастор абязмовілі.

І навокал мяне твары-профілі...
Яны ў Пінску, і ў Брэсце, і ў Ковелі...
Яны мару маю заняволілі...
Суддзі, лоўчыя... Толькі профілі...

Як дабегчы...

Нам гадоў, можа, сорак ці больш...
«Завялі» нас —
бязжым — не спыніцца.
І чапляюцца вейкі за дождж.
Мы бы ў сне, які сам сабе сніцца.

Як дабегчы да той паласы,
дзе ралля галаву уздымае...
Дзе паклоняцца дню каласы...
За «цік-так» мы бяжым — паспяваем.

Разам мы... У адным ланцугу.
Не адчуць, што ланцуг разарвецца.
«Я да сэнсу дайду... Я змагу!» —
б'ецца ў кожнага з нас моцна сэрца.

Праз хвіліну, гадзіну ці год...
Прыпыняемся мы — і чакаем:
як жыццёвы міне галалёд,
пабяжым за густым небакраем.

А гадзіннік «цік-так»...
Штось не так...
у заведзенным сном механізме...
Разам стрэлкі адпалі — то знак:
мы бяжым ў нікуды... І павілі
у бяспамяцтве, нібы павук
абляпіў, як нудой, павуцінай
нас ад вуснаў гарачых да рук...
Мы ў палоне ўсе зніклі хвіліны.

Валошкавы луг не знікае

Рыгору Барадуліну

Вочы — вадою вушацкіх азёр...
І ўкрыжавалася думка:
дзень верхалінамі дрэў — нібы твор —
рвецца да неба ў малюнках...
Лікі Радзімы — Маці-Мадонны
ў сінім валошкавым квеце...
Бы цар Давід такім днём паланёны:
ўчуў аб вушацкім паэце...
Разам псалмы праспяваюць да ранку...
Дзіўна трымцяць дзве душы матылямі
над гаманлівым разбуджаным ганкам...
Песню вітае нядзелька святая!
Расфарбаванае сонцам яечка —
як на іконе — у тэксце паэта
коціца німбама... І на краечку
верша — радкі аднаго запавету...

Маміна слова малітвай за мову...
Для пагасцінца, які адчувае:
выйдзе з вушацкага лесу да дому:
ў небе валошкавы луг не знікае...
Анёлы ў бяседзе, а ён збоку недзе...
Як голуб на жэрды каўчэга...
Давідава арфа п'яе аб пэце...
І маміна мова
над дрэвамі —
рэхам...



Шчасце быць...

Ала ПЕТРУШКЕВІЧ

Перад тым, як быць...

Вы любіце свой дзень нараджэння, падарункі? Я — не. Відаць, ліміт маёй любові закончыўся ў дзяцінстве, калі гэты дзень заўсёды быў святам з ягоным поўным антуражам. Але апошнім разам атрымала падарунак, які выпадае толькі аднойчы. Якраз у мой дзень на схіле зімы ў Гародні прызямліліся Пятровіч-Пашкевіч і прапанавалі мне мару пра Visby.

Напэўна, усе, хто чытаюць нашу перыёдыку, сустракалі водгукі пра гэтае месца ў вершах, эсэях. Гэты нянаскі тапонім сёння ўжо вобраз, які стала ўпісваецца ў найноўшы літаратурны кантэкст. Нават спроба з’явілася падыскутаваць, як гучыць назоў адпаведна нашаму вымаўленню і што трэба напрыканцы пісаць. Але ці варта падаваць кірылічны адпаведнік? Не стасуецца гэтае слова з кірыліцай.

Уяўляючы, што Visby — гэта Рай, гэта адно для абраных, нават марыць пра яго не смела. Але шчасце ў жыцці ўсё ж бывае.

Ружы між камянёў

Гэта было першае, што кінулася ў вочы. Як радасна мне сустрэць іх тут. Ледзьве не ля кожнага маленькага дамкі і вялікага дому літаральна з каменяў уздымаюцца шыкоўныя кусты белых, ружовых, жоўтых і чырвоных ружаў. Апошнія — блізныя маім, што ля зарычкага ганку. Толькі там яны ўжо адцвілі, а тут у самай красе.

І нават калі б мне стала невыносна сумна між чужых людзей, якіх не разумею, і гэта ўзаемна, мяне б выратавалі ружы. Але так стаць проста не магло.

Між іх не чуюся адзінокай.

Visby — горад ружаў.

Гэта вядома.

Але лепш гэта бачыць.

<...>

Каменнае сэрца Visby

Усё тут каменнае. Вельмі добра захаваная каменная сцяна (тры з паловай кіламетры) з высокімі і не вельмі вежамі. <...> Сцяна велічна (нават там, дзе разваліны) узвышаецца вакол старога горада. А для сядзібаў на некаторых вулках, што збудаваны паралельна ёй, служыць плотам з тылу. Уяўляецца, плот з сярэднявечнай сцяны? З каменю большасць дамоў (сустракаюцца і драўляныя). І — брукаванка. Мы, гарадзенцы, вельмі любім сваю брукаванку. Такой прыгожай тут няма. Праўда, наша зусім юная ў параўнанні з тутэйшай. Ды і засталася ад яе толькі аскепкі. Тут, у старым горадзе, усе дарогі забрукаваныя. І ходнікі таксама. Даўняю парою, вечным каменем, які служыць месцічам васьмю многімі стагоддзямі, з любоўю выкладвалі майстры розныя ўзоры. То роўнымі радочкамі з прадаўгаватых або квадратных камянёў, то шахматным парадкам, то роўнымі кругамі. Асабліва хораша, калі

разыходзяцца плаўныя фальбоністыя разводы, каб ізноў сысціся. А месцамі проста густа парасыпаны рознакаляровыя, рознага памеру прадаўгаватыя каменні, якія вельмі падобныя да цукерак — марскіх камяньчыкаў. Па такіх нязручна хадзіць, таму абавязкова ці пасярэдзіне, ці з краю выкладзены роўныя сцяжынкы з праствакутнічкаў. <...>

Сам горад збудаваны на вялізных каменных сходах, што ўзвышаюцца над морам. Вуліцы бягуць уніз, а ад мора лёгка ўздымаюцца ўгору. Аж на тую Kirkberget (Касцельную гару), якая таксама каменная, дзе месціцца наш Цэнтр. Яна нават і не гара, а стромае скала, абрыў, да якога падысці страшна.

І мора тут каменнае. Берагі і дно пры берагох, а мо і далей, усыпаны і вялізнымі валунамі, і іх дзеткамі рознага ўзросту і росту. Паміж пірсамі — каменная выспа. Маленькая. Мо з дзясятка метраў у дыяметры. Напэўна, сцягнулі ў адно месца каменне, калі пірс будавалі. Убачыўшы першы раз з берага, падумала: як гэта да яе дабрацца. Гляджу, а там дзеці. Глыбіня крыху вышэй за калена. Як брод перайсці...

Калі на каменныя муры свеціць сонца, яны становяцца цёплымі і пяшчотнымі. Штотару, як хіліцца к вечару дзень і даўжэйшымі робяцца цені ад камяніцаў (не плагіячу, проста думаю вершамі), ідучы ад мора, дакранаюцца рукою да сонечных аплікацыяў на суровых каменных сценах, і заўсёды яны ласкава дзеліцца са мною сваім цяплом.

Каменнае сэрца Visby добрае да тых, хто палюбіў яго.

Sankta Maria

За маім вакном (келля №3) касцёл Sankta Maria — храм XIII стагоддзя. Цуд. Як усе святыні з тых далёкіх часоў. Праўда, мне не надта пашанцавала: якраз гэтае крыло яе прыбралі ў карункавае павуцінне-рыштванне, абцягнулі сеткаю колеру марскае хвалі. Любіўся! Любіўся. Вежамі, вольнымі ад тых убранняў, што нагадваюць шахматных каралёў з багатай калекцыяй, купаламі, залатымі пеўнямі. Яны ўздымаюць мой зрок да неба, і мне, як Ірыне Багдановіч год таму, Святая Марыя «ў вочы глядзіць купаламі, / А я — на Яе і на мора гляджу задумёна...»

А неба — адно. Тое ж, што і над маёю Гародняй. Светлае і сонечнае. Калі ж хмарнае, аплывае дажджом, малюся:

*Хмары над Visby плывуць,
даляціце да Зарыцы, хмаркі,
і ападзіце дажджом
на мае прызавялыя кветкі...*

Адна царква на ўвесь стары горад, а на нядзельнай месце вернікаў вобмаль. Дзіўна мне. А мо таму, што людзі і так жывуць у Раі. І нічога больш ад Бога не хочучь. Бо прыходзім часта да Яго ў патрэбе, у няшчасці. І не заўсёды спяшаемся выказаць удзячнасць за тое, што маем. Мне ж ёсць за што і дзякаваць, і чаго прасіць.

у Visby



А служба такая ўрачыстая, такая велічна-прыгожая. А галасы святароў! Нібы раскаты грому. Толькі ў царкве адчула прыгажосць гэтае мовы. Бо на вуліцах яна гучыць зусім інакш.

Гадзіннік у Sankta Maria

«Гадзіннік у Sankta Maria спявае гадзіны». І нат паўгадзіны. І не проста спявае. Нагадвае мне: час твой у Visby сплывае, запоўні кожны дзень, кожную хвіліну, каб не ззялі пустэчай. Стараюся. Уважліва гляджу на гэты горад з мінулага, спрэс антыкварны, і такі блізкі, бо пазнаю ў ім і сваю Гародню, і свой Наваград, і ранейшыя Карэлічы. Ды і вясковыя шчо-наўскія драўляныя хаткі пазнаю. Праўда, у нас ніколі не было такое прыгожае гонты. Нікуды не спяшаюся, шукаю суладдзя з сабою. Слухаю мора. Размаўляць з ім, праўда, не ўмею. Але ж для кабеты значна важней умець слухаць. Гляджу, як хаваецца сонца за морам. Маём мы дома такую мажлівасць?

Звон плыве над усім месцам. А мо над усім Готландам?

У мяне ж прад вачыма наш гарадзенскі гадзіннік на белай птушцы — Фары. Чую, як Юрка Голуб чытае свой трылет:

*Гадзіннік на Фарным касцёле
Не лічыць спазненне за грэх.
І хоча чаканне сагрэць
Гадзіннік на Фарным касцёле.*

Наш не спявае. Толькі паказвае час. Падказвае гарадзенцам: спяшайцеся жыць. Альбо: прыпыніцеся хоць на хвіліну, куды вы спяшаецеся. Прысядзьце на лаўку...

Цікава, ці пішуць тутэйшыя паэты пра гадзіннік у Sankta

Maria?. Пра сам горад — так. У бібліятэцы, якую не стамляюся вывучаць, знайшла цэлую паліцу з кнігамі пра Visby. Найбольш фотаальбомаў, дзе прыгожыя, вельмі якасныя здымкі паказваюць гэты край ва ўсёй ягонай велічнай і суровай красе. Ёсць тут і анталогія мастацкіх твораў, між якіх і паэтычныя. На жаль, не валодаю дарам, як мая непісьменная бабуля, чытаць на недасяжнай мне мове.

А яшчэ было цікава: гэты звон дорыць месцу толькі нейкі механізм, аўтамат ці калі-небудзь радуе ўсіх талент музыкі. Дапыталася. Калі не проста звон абвяшчае гадзіны, а гучыць музыка, то гэта міні-канцэрт нябачнага маэстра.

Мая лаўка

Тут ужо шмат майго: келля, месца на пляжы і за сталом у сталойцы, філіжанка. Ды і шмат яшчэ чаго. Бо заўсёды была хутаранкай, аднаасобніцай.

І каля гарлачыкавага стаўка ёсць мая лаўка. Прыходжу аднойчы, а там вікінг рассеўся. І побач свайго каня металёвага (ровар) паставіў. Села здалёка і замаўляю-гіпнатэзу: бяры свой пляцак, сядай на ровар і едзь. Паўтараю ў думках, навязваю яму сваё. Паціху кранаецца рука, кладзецца на пляцак. А я ўсё шапчу. Павольна ўстае, ад’язджае. Мая лаўка вольная...

Недарэмна ж я ўнучка бабулі-знахаркі.

Мова

Дзве тут асноўныя: шведская і ангельская. Усе ведаюць. А ў мяне, да сораму, з гэтых дзвюх па два словы. Толькі нямецкая, але добра-такі прызавялая,

дваццацігадовае даўнасці. Пасля апошняга экзамену за незапатрабаванасцю ў архіў памяці здадзеная. Пані Мар’я Тальгрэ, пісьменніца, журналіст з Стасгольма, з якою мы па-нямецку якраз і размаўлялі, суцяшала мяне: мая нямецкая намнога лепей за яе рускую. Праўда, мова гэтая неяк хутка пачала ажываць, усё новыя парасткі пускаць, хоць зернейкі засохшымі былі.

Спачатку хадзіла з размоўнікам. Прачытаю пытанне, а адказ не разумею. А пасля пакінула. Што тут невядома: куды ні ідзеш, выйдзеш, куды хочаш. І вырашыла размаўляць з імі па-беларуску. Бо толькі з аднае нагоды і звярталася, каб сфатаграфавалі. Працягваю фотаапарат, ветліва прашу па-нашаму і паказваю на сябе і фон, на якім увекавечана быць мушу. І неаднойчы ў адказ казалі мне па-руску. Расейцы, якія ў Скандынавіі жывуць стала. Тут яны зусім іншыя, нашу мову разумеюць. Не тое, што ў Беларусі. Пэўна, скандынаўскі клімат іх цывілізуе. Людзі, нібы тыя каляровыя шкляныя аскепкі, што часта мільгаюць ля мора між галькі, такія ж скругленыя, адшліфаваныя, цалкам бяспечныя. Толькі колер і захавалі. Так і чалавек, калі ўжо трапіў у чужы Край, мусіць стацца ў ім сваім, каб не раздвойвацца, каб аддзячыць, што і цябе ж тут прынялі. Але колер не мяняць. Напэўна, усюды так. Толькі не ў Беларусі. Напэўна, усе так. Толькі не кітайцы.

А вось тыя, што прыязджаюць са сваёй Масковіі, такое выдаюць, што проста словаў няма. Прыпыняюцца на вуліцы, дзе такія прыгожыя, такія мілыя, такія нашы дамкі, зручныя, утульныя, усе ў ружах. Адзін тыцкае пальцам і з пагардаю кажа: «Какое старье! Они же тут ничего не перестраивают». Расейцы, яны і ў Visby расейцы. Паспрабавала праснуцца ўва мне крыўда, быццам абразілі маё асабістае, такое дарагое. Наша спрадвечная беларуская крыўда! Але даўно навучылася ставіцца да такога паралельна. Не, не ў тым новым сэнсе — «абьякава», а разумеючы, што жывем мы з імі ў паралельным свеце. І не мусяць гэтыя светлы перасякацца, бо нічога добрага з таго не будзе. І нічога ім не сказала яшчэ і таму, што ведаю, як недарэчна выглядае кабета, якая штосці адстойвае, штосьці даказвае...

Па-руску гаварыла са мною і мілая пані з Літвы, што з сям’ёю прыехала на Готланд на адзін дзень. На сваёй яхце. Вельмі проста. Як далёка нам да Літвы! (Ад нашага лецішча 20 кіламетраў...)

Толькі ні разу ніхто не адказаў мне па-беларуску. Чаго захацела...

Калі ж яны ў мяне нешта пыталі, вельмі казалі: «Хаце-ла б Вам адказаць, але толькі адзін чалавек у Вашай краіне зразумеў бы мяне — Стэфан Эрыксан». І іншыя варыянты на гэтую тэму...

Так і разумеліся. Вельмі нават няблага. Комплекс моўнае непаўнаважнасці даймаў мяне не вельмі настойліва. Бо за кожныя словы і без іх — усмешкі, усмешкі...

Усмешкі

Людзі табе, чужаніцы, прыязныя дораць усмешкі. Зрэшты, хаджу тут паважна гасціяй, нібы каралевай з далёкай краіны ў кароне з саломкі, якую сплялі мне дзіцячыя ручкі са школы ў вёсцы на шляху паэты Алаізы Пашкевіч...

Выключэнні з гэтага агульнага ўсмыслівага правіла бываюць. Да прыкладу. На пірсе. Вузка, не размінуцца. Твар у твар з трыма асобамі. Міжволі ўсміхнешся. А ў адказ першыя дзве (кабеты майго веку) праходзяць з каменнымі тварамі. І толькі трэцяя, дзяўчынка-падлетак, міла сцвярджае правіла: людзі тут прыязныя, умеюць дарыць усмешку і незнаёмым. Дзякуй, дзяўчынка. За тое, што ўсмешка твая на твары маім адбілася. І засталася.

Дарэчы, якраз кабеты майго веку ўсміхаюцца найменей.

Беларуская палічка

Не надта багатая. Але ёсць у бібліятэцы Цэнтра. Пра тое прачытайце ў эсе Уладзімера Сіўчыкава. І пра кнігу запісаў. І не забудзьце глянуць на старонку 90, дзе Васіль Быкаў пакінуў цвяток Радзімы васілька. У вершы Валянціны Аксак прачытаеце:

Ён прыезджаў сюды тройчы і столькі ж маркоціўся — не знаходзіў сваю каханую ў сувецьнях красуняў з цэлага сьвету.

Таму і намаляваў. Я таксама шукала. Знайшла. На каляровай фіранцы між чырвоных макаў і белых рамонкаў у вакне аднаго з дамкоў недалёка каля Батанічнага саду.

Вось жа, на нашай палічцы тамы Васіля Быкава, кнігі Валянціны Аксак, Уладзімера Арлова, Анатоля Сыса, Франца Сіўко, Сяргея Дубаўца, Андрэя Хадановіча, Альгерда Бахарэвіча, Анатоля Івашчанкі, двухтомнік «Беларуская літаратура і свет», выданні Сіўчыкава, «Дзеяслоў»... Прывезла некалькі з Гародні. Спадзяюся, «Апошні дзень» Анатоля Брусевіча дачакаецца тут сустрэчы з аўтарам. Анатоль пра гэта не ведае. На тое найперш і везла. Бо веру, што між кнігамі і людзьмі існуе прыцягненне.

Кніга падарожных эсе Уладзімера Арлова дапамагла мне чарговы раз упэўніцца, што з гумарам у мяне ўсё не так і блaga. Бо дома мой адзіны каханый штораду, калі смутна мне становіцца ад анекдотаў, прачытаных ім з апошняе старонкі газэтаў, катэгарычна заяўляе: «Гумару ты не разумееш!». Разумела не толькі дасціпны гумар нашага пісьменніка-вандроўцы, але і ягоны боль, ад якога беларусы не здольныя пазбавіцца ні за якімі межамі.

Здавалася, не прамінула ні аднае перадачы «Вострая брама» Сяргея Дубаўца. Аж не. Самых патрэбных якраз і не чула. Прысвечаныя Наталлі Арсенневай. Сустрэлася з імі толькі тут, у кнізе. Праз дзесяць гадоў. Шкада, бо не згадала гэтыя працы ў сваёй манаграфіі пра паэтку. Якраз гэтым летам меркавала паехаць у Доры, каб прайсці па яе слядох. Але ўсюдысны Зміцер Бартосік і там быў. Пра гэта йшлося ў перадачы «Наталля Арсеннева. Доры». А прамінула іх, бо якраз у тым часе рыхтавала вечарыну да стагоддзя паэты.

«Шчасце быць»

Сустрэла тут кнігу Барыса Пятровіча, якую ў свой час таксама прапусціла, бо прачытала недзе ў анатацыі, што туды ўвайшлі «Фрэскі», а іх ужо чытала. Аказалася, гэта зусім іншая кніга, назва якое стала лейтматывам усяго майго жыцця ў Visby. Самым цікавым суразмоўцам тут і быў мне герой гэтае кнігі.

Увесь час збіваюся, каб штосьці пра яе напісаць. Але не, бо пішу пра Visby і пра сваіх паэтаў. А Барыс Пятровіч не мой аўтар. Імкнуся не блытаць жанры. Бо Visby не кніга. Хоць тыя, што маюць шчасце быць тут, напэўна, як і я, чытаюць яго вуліцы як радкі, старонкі вельмі цікавае кнігі. І ведаюць, што не прачытаюць. Бо шчасце быць у Visby вельмі кароткае, як усе шчасці.

Праўда, «Шчасце быць» — таксама не зусім кніга, бо выдавочна рассыпаецца на дзве. І я ніколі б не звяла іх у адно, як гэта зрабіў аўтар. Першую чытала са смуткам: наверх, на свет цэлы (праўда, свет не ведае ні нас, ні нашае літаратуры) выцягнутыя ўсе нашыя беларускія вясковыя загадкі-комплексы, пра якія беларусы (тыя, хто за іх гаворыць) згадваць пачалі сто гадоў таму. Але толькі кранаць, хаваючыся, нейкім адным слоўцам падказваючы, што сказаць хочунь. Самае далікатнае — патаёмнае. А тут усё адкрыта. Пэўна, прыйшоў час.

Другую чытала з болем. Бо свет у ёй (з усім тым штохвілінным, штокрокавым абсурдам, які так дакладна, падрабязна, нават смакуючы, як мазахіст свой боль, раскрывае пісьменнік, здзекуючыся нават з асноўнай ідэі, што ў назве) можна ж бачыць зусім інакш. Як шчасце быць. Без іншых, адваротных, сэнсаў. Не шукаючы, не выглядаючы і не выпягваючы на свет белы абсурд за абсурдам. Не ведучы чытача ў «Трызненнях» ад нерухомасці да яшчэ большае нерухомасці, ад цемры да яшчэ большае цемры, якая адно і ёсць шчасцем?. Але ж на тое яны і ёсць трызненні.

І яшчэ глыбей, больш бялоса пакапацца ў даўно вядомым-забытым: жыццё як сон, я ёсць і мяне няма. Хто ўсё ж у нас першым гэта вывеў? Барыс Пятровіч тут пазначыў 1993 год. Валянцін Акудовіч выдаў сваю кнігу ў 1998-ым. А калі напісаў?

«Піліпікі», што ў фінале, крыху раз'ясняюць змрочнасць «Версій» і «Трызненнях». Не можа не выклікаць усмешку тое, як пісьменнік прэпаруе свядомасць і падсвядомасць свайго Піліпіка (зразумела, Піліпа), маленькага чалавека, які проста жыве, круціцца. Бо інакш тут не выжывеш. Суцэльныя анекда-

тычныя сітуацыі для яго норма. І сам ён анекдот. Які ходзіць. І нават думае. І часам цытуючы вершы. Але, наогул, «Піліпікі» зусім не лёгкаважкае чытво. Такаго і быць не магло пад вокладкаю «Шчасце быць...» А запачаткавана ў нас такая літаратура ў новым часе сто гадоў таму Вацлавам Ластоўскім, ягонымі «Прыгодамі Панаса і Тараса». Праўда, там героі пра сваё з якім яшчэ гонарам! Бо лепшае ад чужога. Нягоршае. А тут ужо і не ведаюць, якое гэта, сваё. І ведаць не хочуць.

«Ружоўніца»

Як жа міла сустрэць мне тут гэтую кнігу. Так я пісала пра ружы, але нічога, бо і пра кнігу так. Бо адна ў нас з пані Валянцінай любоў — кветкі. Суцешыў яе эпіграф з Крыстыяна Бабэна: і мне заўсёды няёмка, бо ў кожнай кнізе пра кветкі. Якіх усюды выглядаюць мае вочы. І ў творах знакамітых гарадзенак: Элізы Ажэшкі, Алаізы Пашкевіч, Ларысы Геніюш, Дануты Бічэль...

Вершы — пяшчотна-журботныя імпрэсіі, дзе лёгкі водгук падзеі, калі прыходзіць успамін. Усё гэта: і набыткі, і страты — так гарманічна злагоджана, асветлена дабрынёй, жаноцкасцю, мудрасцю. Вельмі элеганцка, не губляючы годнасці, не зраніўшыся да крыві, умее яе гераіна абыйсці тое, што абыйсці трэба, каб застацца сабою.

У нас так многа падобнага. А гэта найперш вабіць у творах. Так, паэтка тлумачыць:

Распусьніца — ад дзеяслова «распусьціцца»: здольнасць кветкі і жанчыны.

А я тлумачу студэнтам пра Купалаву Зоську: яна не блудніца, яна заблудзілася між людзьмі, якія не кахаюць, адно ненавідзяць. Яна таксама «распусьцілася», гледзячы на кветкі, жывучы між іх болей, чым між людзей, збіраючы іх на лузе ля рэчкі, вянком звіваючы, букет складаючы, каб аддаць Старцу, каб той памаліўся за... Памятаеце.

Так хочацца верыць, услед за паэткай, што паўтोरцыца і наш беларускі цуд (с. 45). Напэўна! Але ўбачым яго мы, відаць, ужо здалёку, звысоку.

Яе вольныя (не хоккаўскія, не вымераныя сіметрычна склады: 5–7–5) трохрадковыя «Проста быць тут» так многа гавораць мне. Проста ставяць кропку:

Проста быць тут. Тут проста быць. Быць тут проста.

А я проста дабаўляю да кожнага радка адно слова — шчасце. Як і паэтка, таемна звязу з Готландам не адну кветку. Ніякі гэта не крадзеж. А рассяленне красы.

У Visby мне было вельмі светла з вершамі Валянціны Аксак. З «Ружоўніцай» хадзіла па Батанічным садзе. Пра яго мусіць быць асобны апавед. Але не варта. Лепш чытайце нізку паэтыкі «Батанічны сад у Visby», а ў якасці нагляднага дапаможніка глядзіце здымкі на маім сайце.

Едрусь і Юра

А яшчэ я ў гэтым Раі размаўляю з Едрусем Мазько і Юрам Гуменюком. Пішу пра

Едрусевы «Займеньнікі», шукаю іх зменныя сэнсы, а яны ўвесь час вядуць па адным шляху, да аднаго: праз каханне да смерці. Як жа ён прыцягвае! Неадвязная думка-мроя вярэдзіць мяне. Як усе нашыя думкі-памкненні: каб нешта вярнуць, адкінуўшы тое, што ёсць нязменным. Вось жа, той мой ланцужок, які ўвесь часна закружляецца ў кола: чаму яго адзінай кнізе не з'явіцца раней, тады б ён прыйшоў у наш Саюз, як зрабіў тое ягоны апошні лепшы сябра Толік Брусевіч, і тады не мне, а яму прапанавалі б Visby, і тут ён бы ацалеў, яшчэ раз, ужо канчаткова, пераканаўшыся, якая яна, адзінота, верная з тымі, каго абірае, ад яе тут паміраеш сто разоў і столькі ж уваскрасаеш. І не варта іншых ратункаў шукаць, а проста зразумець і прыняць назаўсёды, што шчасце быць — аксіёма, дадзенасць. І трэба яе засвоіць. І перастаць клікаць смерць. І ягонае сэрца вылекавалася б ад стомы, прагі ўсё і ўсюды паспець, не разбілася б аб гарадзенскую брукаванку, бо ўбачыў бы ён, які моцны тут брук, грунт, на якім вырастаюць моцныя, здаровыя гаспадары тутэйшага краю. Аж свеціцца іх здароўе і сіла. А Едрусь сэрца здаровае мець не мог. Бо ў нашым Краі жыць і не пакутаваць нельга. Ён ніколі не прыедзе ў гэты Рай. Але тут я памятаю пра яго. І тут ягоная кніга, якая (чаму?) не з'явілася раней...

І пра Юру, які жыў у сваім тэатры, ствараючы яго ўсюды, дзе з'яўляўся. Сам выбіраў ролі. І свой апошні перформанс выканаў...

«Лео»

У шведскай пісьменніцы Маар'і Тальгрэ «Лео» — галоўная кніга, праца многіх гадоў, мастацка-дакументальная апошняя пра бацьку, эстонскага патрыёта, які быў забіты НКВС у 1944 годзе.

Гісторыя Эстоніі часоў Другой сусветнай вайны вельмі нагадвае нашу. Тое ж імкненне патрыётаў маленькае краіны выратаваць яе між схваткай двух агрэсараў, тая ж самаахвярнасць і тыя ж горы бруды, што былі вылітыя на іх савецкай прапагандай. У кнізе два галоўныя героі: адзін з кіраўнікоў эстонскага Супраціўлення Лео Тальгрэ і ягоная маленькая дачка, якая шукае бацьку. Праз многа гадоў, ужо нават стаўшы дарослай, застаецца той дзяўчынкай, ідзе па ягоных слядах, каб разабрацца, што ж было насамрэч. Яна вяртае сабе бацьку, смелага, шчырага, прыгожага і прыстойнага чалавека. Яна ачышчае ад бруды памяць пра яго.

Мо і не згадала б пра гэтую кнігу, калі б не знайшла ў ёй адну назву. Сябар Лео, які быў схоплены жывым, адбываў пакаранне ў Індэ. Так, у тым лагеры, дзе пакутавала і наша паэтка Ларыса Геніюш. Тыя ж шляхі, той жа крыж. Але цалкам іншы фінал трагічнай гісторыі. Бо ў Эстонцаў усё гэта — страшнае мінулае. Бо над іх краінай — нацыянальны сіне-чорна-белы сцяг...

Як на маінай печы

Калі раптам хто з гараджанаў чытае мае готландскія абразкі, прапусціце гэты. Бо зразумець яго змогуць толькі тыя, хто вырас

у вясковай беларускай хаце, дзе ў кухні вялікае месца займае печ, крыніца цяпла, мілы прытулак.

Даўно гэта страчана. Больш за трыццаць гадоў, калі перабудаваў нашу хату. Вялікая, утульная печ была для мяне зацішным месцам, дзе ніхто з наведвальнікаў за каляроваю занавескай не бачыў малую дзяўчынку, адкуль, цікаўна да ўсяго, мела мажлівасць слухаць размовы з бацькамі. Часцей з мамай, бо бацька заўсёды быў заняты, нешматслоўны, ягоныя аўдыенцыі заканчваліся вельмі хутка. А мама была радая, як мне падаецца, кожнаму добраму чалавеку (нядобрых хіба і не было) у нашай хаце.

Печ грэла мяне, шчодро аддаючы сваё цяпло. Яна была маім працоўным месцам. Тут чытала кнігі, вучыла вусныя ўрокі. Шыла. Усё жыццё нешта шыю. Бацькавае паказка пра мяне: «Што мая Сора то шые, то пора?» А яшчэ любіла разглядваць здымкі кінаактораў, якіх мела вельмі многа. Бацька прывозіў са сваіх камандзіровак. Найлепшы падарунак. Ведала ўсе фільмы, у якіх яны здымаліся, гэтая інфармацыя была на адваротным боку. Да дробязяў магла згадаць знешнасць. Нават гульні прыдумала: па апісанні партрэта пазнаць актора або наадварот. Зразумела, заўсёды ў ёй выйгравала.

Калі заканчвала школу, бедавала: «Як буду ў тым горадзе без печы?»

Вось жа, у гэтым далёкім месце да мяне вярнулася мая маіная печ.

Людзі тут пачуваюцца вельмі вольна. Могуць прылегчы на кожным месцы, дзе расце трава. І на схіле Касцельнай гары таксама заўсёды нехта адпачывае. Ёсць тут тры каменныя прастакутнікі. Даволі вялікія. Метраў два на паўтара. Не ведаю, якая іх праўдзівая функцыя, але служаць яны людзям, каб прысесці, прылегчы. І ў сонечны дзень, нават халаднаваты, нават калі вар'яе ад злосці вецер, яны не проста цёплыя, а вельмі-вельмі цёплыя. Толькі б сонца свяціла.

А вось у маю келлю яно заглядвала толькі вечарам. Калі ж працавала гадзінамі за кампутарам, не рухаючыся, ногі вымярзлі да ледніковага стану. І тады ішла на сонца, вярталася на дзсяткі-дзсяткі гадоў таму. І грэлася на цёплых каменных лежах. Выгравала ўсе свае косткі-суставы не горай, чым у найлепшай працэдурі ў санаторыі.

Дзякуй табе, Visby. Мне тут было цёпла. Як на маінай печы.

Мае бірузовыя пацеркі

рассыпаліся па брукаванцы Visby. Колеру марское хвалі. Так доўга шукала іх, каб пасавалі да завушніцаў, а завушніцы да пярэсценка.

Збіраю іх між камянёў. І раптам разумею: рассыпаліся, каб ператварыцца пад нагамі ў пыл і са снегам вяснона сплысці ў мора. Бо ў яго тут няма гэтага бірузовага — колеру — марское хвалі. А што гэта за мора без колеру марское хвалі?

Не буду збіраць мае пацеркі. Падару мору ягоную хвалю. Каб хоць чым аддзячыць. За шчасце быць.

У Visby.

Друкуецца ў скароце.

ВЫШЫВАНКА



Юр ІЗДРЫК

спецыі

разнесены ветрам па розных паўшар'ях і свету і мозгу і слова
спяваем мы сола
накручваем кола
вяслуем прытомлена квола
нуда, разувер'е — як прорва і бездань дзе
соладка так захлынацца
вось мір вам і мірра! —
мармыча настырна гандлярка цукроваю
ватаю
ды мёд і алівы і шчасныя хвілі
ад нашага вока хавае
бо хоча ўсыпіць і вёслы схпіць
глыбокі спакой абячае
бракованы мір залягалае мірра
і навакаін ў какаіне
а перац інжыр цынамон ды імбір
цяжкая бадзяжная хімія
падроблены глэўкі прыхмелены свет
пагардай атручаны трункі
й выцягвае струны з артэрыі і вен
злы геній сухіх пацалункаў
нам легчы на хвалю бракуе ўжо сіл
каб выграбці ў дэльту і ў мора
наснілася нам што ўжо мы назаўжды
у цемру начы замураваны
і сизэрхла кара замест ніжніх павек
навекі нам зрэнкі накрыла
і твары як цынк
і зашкальвае ў пік

у перцы працэнт цыянідаў...
ты знаеш — усё гэта сну мільгацень
а хай утаймуецца лівень
і троіцай лета праявіцца дзень
як чэрвень як ліпень як жнівень
каб перамалоць і змяшаць у адно —
прыправу салёна-духмяную
і жар маіх спецыі
і сола твайго хмельнага ўлоння
распаленага

куц...я

мак
мёд
арэхі
цукаты
і зерні што не прарастуць
яшчэ не паспееш даўгі раздаць ты ўжо ў
яму цябе нясуць
не важна — ў труне ў паланкіне
бо яма заўсёды яма
зямля мая мама
зямля панарама
зіма нармальна з'ява
а паранармальныя плодзяцца ў спальнях
накручваюць кола днесь
ды вольна легальна павальна вітальна
і ціха вальсуе смерць
бо помста — халодная ўдзячнасць —
гарачая
толькі нішто не ў чане
і так бестурботна і радасна плачуць
усе хто стаіць пры сцяне
а там за сцяною з новай цанюю
нас зноў нехта перапрадасць
і зноў уцялесніцца моўкнае слова
у кроўю скраплёную масць
неперша на страту хто крыва хто
прама
мы пойдзем дарэмна за так

а следам за намі
пасыплюцца ў яму
арэхі
цукаты
мак

вышыванка

за што ні возьміся — вузлоў блытаніна
заплены сеткі прапушчаны вочкі
нядбала казосьці прашыта між нітак
гладдзю ці проста звычайным
крыжыкам
сцяжкі нібы сцяжкі зацягнуты туга
ў мярэжу якой да карункаў бліжай...

мой божа! мой божа! — крычыш яму ў
вуха
ды будзь жа ўважлівым ці асцярожным!
ды глуха ў бога і хтось безупынна
прадзе і гафтуе адно мешкавіну
і абярэгамі вабіць далёкі бераг
кожная сцэжка — тонкая павуціна

без голкі нажніц апушкамі пальцаў
зубамі пазногцямі — хто ўжо як можа
нябачную нітку ад іншых адрозную
кожны распутвае... ну амаль кожны

дзяўчынка
каханая
мы ў цёмным свеце
дзе наспех імгненне прашыта накрыв
знойдзем сваю павуцінку светлую
хай не парвецца яна —
завініць

утылізацыя

не глядзі ў вочы мне — там сляпяя адно
амальгама
лепей з'еш маё сэрца — там ёсць
вугляводы бялок
не ўдзявай маю скуру — яна
зашмальцована ў плямах

лепей вырві рабро і зрабі з яго файны брэлок
не чытай маіх слоў бо яны мне самому
чужыя
ды паслухай мой кашаль — глухі
тытунёвы даб

і з маіх пацалункаў карункі спляці залатыя
а душы не шукай — гэта даўна
раскрадзены скарб
паміраць яшчэ рана а жыць так далей
немагчыма
так прыўкрасна усё і нясцерпна жажліва
так
я бы вельмі хацеў каб правіны ты мне
адпусціла
сам не знаю якія і цалкам няведама як
не глядзі мне у вочы не слухай не ідзі за
мною
а пабачыш здалёку благаю — хавайся
ўцяйкай
аж калі на вясну прарасту я духмяным
ляўкоем
набірай майго цвету з мяне завары
сабе чай

малітва

калі паварочваецца свет спінай
і зноў паміж намі ростань і сцены
гавары са мною
гавары са мною
няхай нават словы нічога не зменяць

і калі ўжо навокал пахне вайною
і разгараюцца першыя бітвы
гавары са мною
гавары са мною
бо словам таксама можна любіці

адно толькі знаю адно я засвоіў
і прашу цябе ціха нязграбна нясмела:
гавары са мною
гавары са мною
і няхай тваё слова станецца целам

Пераклад з украінскай мовы
Наталлі Русецкай

Вечнасць сусветаў

Юлюс КЕЛЕРАС

гэтаявосеньнашматдаўжэйшаязакаханне,
намзнаёмаепапахмурным
полагамветру, маўклівымзбятэжжаным
словам, штоправодзяцьлета,
штостомлена
ляжыцьнабясколерампяску
апусцелагапляжа, забытагаўсімі,
акрамявартаўніка — загарэлагахлопца
зцыгарэтай, ёнрасцягнуўсялялодкі,
якаяпрыналяваецер

Дзіце назірае за ценом сваім
на старым гарышчы, дзе захоўваюцца
старыя,
пакрытыя пылам часопісы, пустыя
склянкі,
акуратна абарваныя календары
мінулых гадоў. Глядзіць дзіце, нічога
не прамаўляе, пакуль нечакана
не засынае
на грувасткім бабуліным ложку,
на якім была зачатая яго мама.

там, дзе вусны твае дакраналіся,
засталося мора,
дакладней, соль, якая асела на пясок —
які матыў банальны і бессмяротны, але
ўсё роўна
мы не адмовімся, пакуль існуем...
тыя ластаўкі самотныя! і літары
яхтаў,
раскіданых па роўнядзі акіяну! о чыстае
святло!
гультаі — садовыя смаўжы — як мы з
табой —
не ведаюць нічога...

Данатас ПЯТРОШУС

Спазнанне прыроды ў гісторыях навейшых часоў

Пра Чалавека, яго ўнутранасці і
рэпрадукцыйныя функцыі — толькі ў
дзявятым класе;
датуль нека трэба будзе вытрымаць
шчаціністую заалогію ў восьмым:
ад медуз да сланоў
і элефантаў. Уключна.
У сёмым класе ператварыцца ў цяля і на
вока
ператраўляць дрэвы, травы, кусты,
лішайнікі, імхі, грыбы, але не ўсе.
А чым ёсць спазнанне прыроды? Калі
сонца свеціць,
тады можна арыентавацца і ісці дадому.
Калі аблок, значыць, заблукаў. Глядзі
на лішайнікі і імхі. Не панікуй. Не бяжы.
Каля бяжыш, тады левая нага

карацейшая —
кругамі, кругамі — у той самы бок, у
той самы час,
і настрой: нават і пахі тыя самыя —
вялікіх
негартаных восеньскіх кніг — сам
пачатак верасня дзеліць гісторыю
Навейшых часоў, але бачу адразу — ілжэ
— не новая

гэта гісторыя: у табель тры дзіцяці
ўпісана
і ацэненыя паводзіны, такім чынам,
у пачатку навучальнага году — в. добра,
у канцы — в. добра
у наступны год — зноў будзе в. добра —
пішыце што хочаце, мне не замінае: чым
далей,
тым хутчэй новае старэ
навейшыя часы скончыліся
у пазапазамінулым годзе: тады яшчэ ў
мяне была пара красовак,

я захоўваў іх у гардэробе, што не зачыняўся
нехта закінуў адзін у спортзале за сетку
пад паталком, што ахоўвала лампы ад удару
патрэбна было б выкалупаць, але дзе
возьмеш такую доўгую палку? —
у нас такія высокія дрэвы ўжо не растуць
быў у Ёдгірысе, правяраў становішча —
непраходная
камлістая моц — прыходзіш з сякеркай, лічы,
ты прапаў;
у падлеску — драбы
патрушчаных лесавозаў
і сельскагаспадарчай тэхнікі,
чарапы меліяратараў, акамянелыя
сляды калгаснікаў, што ўцяклі — тут
навейшыя часы
пачаліся вельмі позна, але доўга не
працягнуліся —
бабры і іншыя д'яблы забілі дрэнажныя
сістэмы,
зямля выбухнула як радыятары
ў культурыцы ў нечаканыя сакавіцкія
маразы;
сядзеў, глядзеў старыя ўжо бачаныя
фільмы, глядзеў
спутнікі нашай імперыі, што
не пілатуюцца

ўзляталі і згаралі без гуку
ў верхніх сляях атмасферы —
і неабавязкова ноччу:
бывае, што і днём ззяе
чароўнае святло, але не можаш
патлумачыць —
адкуль яно?

альвідас ШЛЯПІКАС

Альвідас ШЛЯПІКАС

Верш да нараджэння сына

загараецца месяц, плыве і палае, малады
немаўлятка расплюшчвае вочы, яго
зрэнкі — дзве чорныя багны
два сусветы, у якіх — увесь гэты дзіўны
свет, што так хутка старэе

на твары месяца з'яўляюцца маршчыны,
сівее яго полымя

дзіце вырастае ў мужчыну і пачынае
думаць пра вечныя сусветы
пра бясконы час, пра нішто, якое не
прыйдзе

месяц вее попел па ветры, ад яго
робяцца шэрымі
зрэнкі мужчыны, слепнуць сусветы, знікае
дзіце, сагнуўшыся ў старога, кляне гады
свае і слепату

сыходзіць, свята верачы ў маладосць
месяца, у вечнасць сусветаў

Вясна. Усё больш святла

калі добра ўслухваюся далёка за некалькі
сценаў чую радыё
яно заглушае мяне
лічыць загінулых з чужога войска
хлопчыкаў і нічога

яны не мелі імёнаў

пачынае спяваць хрыплым гартанным
голсам выць імітаваць
жанчын што галосіць
я слухаю усё больш знікаючы чакаю цябе
калі выйдзеш
з балкона кухні
з па-бухгалтарску яснай геаграфіі ў якой
ніхто
яшчэ не быў пахаваны жывым
дзе ніхто не выціснуты
рассечаны кулямётнай чаргой

выходзіш
пахнеш жавальнай амерыкай уключаеш
час
пачынаеш жыць яшчэ раз нанова напаўняеш
пакоі ціканнем
раскрываеш шторы і нічога не адбываецца
ніякай шалёнай кулі
ніякага свінчу
ніякага далёкага гартаннага голасу што
загадае адступіць

Пераклад з летувіскай
Сюзанны Паўкштэла

«Для Айчыны мілая смерць, шрамы і кайданы...»

Палонныя беларусы «польскай службы» ў 1812–1815 гадах

Анатоль СЦЕБУРАКА

Не сціхае дыскусія аб характары вайны 1812 года для Беларусі, што выяўляецца ў зацятых спрэчках аб яе «айчынным» характары. Далёка не ўсе праблемы асэнсаваныя з нацыянальных пазіцый, сярод якіх існуе і праблема ваеннапалонных.



Іларыён Пранішнікаў. «Французы ў 1812 годзе, паланеныя партызанамі»

Дзясяткі тысячаў ураджэнцаў Беларусі служылі ў войску Герцагства Варшаўскага і Літоўскай войска. Беларусы «польскай службы» разам з Напалеонам прайшлі «Рускую кампанію 1812 года», адступалі праз Польшчу і Германію да Парыжа, згубіўшы забітымі і палоннымі пераважную большасць асабовага складу.

У Расіі засталася ледзь не дзвесце тысячаў жаўнераў «Вялікага войска», але ўласна французам сярод іх аказалася не так і шмат. Гэта была вялікая інтэрнацыянальная група, якая складалася з амаль усіх еўрапейскіх народаў. Сёння ніхто не бярэ на сябе адказнасць назваць дакладную лічбу палонных, не кажучы канкрэтна пра палонных палякаў. Нас жа цікавіць яшчэ больш складанае пытанне: якую частку з іх складалі этнічныя беларусы і які іх далейшы лёс.

Войска Напалеона ў 1812 годзе налічвала амаль сто тысячаў польскіх жаўнераў. Пад час адступлення з Расіі тысячы палякаў трапілі ў рускі палон. Нават рускія гісторыкі пагаджаюцца з тым, што «...судьба паляков оказалась более трагичной. Отношение к ним во многом было не как к солдатам армии противника, а как к государственным преступникам, поэтому можно говорить о политике национальной дискриминации паляков» [С. Н. Хомченко, *Отечественная война 1812 года: Источники. Памятники. Проблемы.* — Москва, 2006].

Згодна з цыркулярам ад 16 студзеня 1813 года, акрэсліваліся падыходы да вызначэння нацыянальнасці палоннага паводле прыняцця «дзе ён служыў, а не дзе нарадзіўся»: «вообще наблюдать, чтобы пленные различаемы были не по нациям народным, а по нациям войск; например, итальянец, служивший во французских войсках, должен быть показан в линейке французов, а не итальянцев». Як трапіна адзначыў В. А. Бяссонаў: «Следовательно, в числе польских пленных могли оказаться лица, по своему происхождению не имевшие никакого отношения к полякам».

Ці былі сярод ваеннапалонных беларусы? Натуральна, так. Але ў тагачасных дакументах па ўжо акрэсленых прычынах іх не магчыма сустрэць. Беларусы

«растварыліся» сярод польскіх вязняў...

Пад час французскай акупацыі Беларусі з мясцовага насельніцтва было сфарміравана шэсць палкоў пяхоты, полк «літоўскіх» стральцоў, полк лёгкай коннай гвардыі і мясцовая жандармерыя. Напярэдадні вайны шматлікія ўраджэнцы Беларусі па ўласнай ініцыятыве ўвайшлі ў войска герцагства Варшаўскага.

Што ж чакала палонных беларусаў «польскай службы»? Усе яны пераводзіліся на Каўказ альбо ў Сібір. Зборным пунктам для сібірскай высылкі быў абраны Ішым Табольскай губерні. Туды накіроўвалі вязняў вайны, якія ўжо былі ў Арэнбургскай, Пермскай, Вяцкай, Пскоўскай губернях. Але большасць трапіла на Каўказ у вайскова-працоўныя інжынерныя каманды, якія ўмацавалі берагі Церака.

Першае распараджэнне аб іх высылцы з'явілася яшчэ 22 кастрычніка 1812 года. Гэты працэс быў толькі часткова перапынены цыркулярамі ад 24 снежня 1812-га і 28 студзеня 1813 года, але пазней зноў аднавіўся. Першыя з палонных трапілі ў вызначаныя палкі 19 і 20 дывізіі рускага войска на Каўказе і ў Грузіі.

Дзякуючы працы рускага даследчыка А. А. Магерава «Военнопленные «Великой армии» на службе в Сибирском линейном казачьем войске», апублікаваныя спісы палонных палякаў («польскай службы», «польскай нацыі», «польскай губерні»), якія пасля вайны былі залічаны ў Сібірскія казацкія фарміраванні. Не складана зразумець, што размова ідзе і аб палонных беларусах «польскай службы» (аўтар піша: «Поляки составляли особые команды казаков литовского списка»). Кім былі тыя палякі? «Небольшое их количество происходило из бывшего Великомо княжества Литовского — несколько раз упоминается Виленская губерния, изредка встречаются Белосток, Полоцк, Гродно». У 1814 г. абсалютная большасць палонных з Лінейнага Сібірскага казацкага войска вярнулася на радзіму, але часткова асела ў Сібіры.

Адносіны палонных з мясцовай сібірскай адміністрацыяй і насельніцтвам былі напружа-

нымі. Часта ўзніклі непаразумеўні і канфлікты, звязаныя з тым, што вязні трымаліся разам і не жадалі ісці службы ў рускае войска ды прысягаць цару, рыхтавалі пераходы да кіргізаў, спрабавалі ўцякаць з Каўказа ў Персію да французскіх эмісараў. Супрацьстаянне павялічылася ўлетку 1814-га, калі з Сібіры пачалі адпускаць афіцэраў, а шараговых да часу пакідалі ў гарнізонах. Архіўныя справы захавалі шэраг звестак аб тым, што яны рыхтавалі бунты і ўцёкі («*В Ишиме одна партия в 250 человек собралась «уйти к киргизам», лишь бы избежать русской службы; «от послушания в службе не только отказались, но утвердили и впрямь никогда не повиноваться»*» [Б. П. Миловидов. *Военнопленные поляки в Сибири в 1813–1814 гг.*]. У прыватнасці, змова палонных у Томску выклікала занепакоенасць у сталіцы імперыі, і яе разгляд зацягнуўся да 1817 года. У выніку сорок палонных панеслі розныя пакаранні, а частка з іх атрымала вырак на працяг высылкі і, адпаведна, засталася ў Сібіры.

Сёння прынята лічыць, што на паўночным Каўказе было 10 тысячаў палонных палякаў (1813 год — 8643 чал., 1814-ы — больш за 9000.). Ці былі сярод іх палонныя беларусы? Безумоўна. Напрыклад, у 1912 годзе каля вёскі Арэхаўка ў Стаўрапольскай губерні быў знойдзены запіс на выступе скалы: «Для Айчыны мілая смерць, шрамы і кайданы. Палякі ў годзе 1813», пад якім былі подпісы шэрагу асобаў, у тым ліку і падпаручніка з Мінскай губерні Міладоўскага...

У Астраханскай губерні згодна з падлікамі С. Н. Хомчанкі ў канцы 1812–сярэдзіне 1813 гадоў зафіксавана каля тысячы польскіх палонных. Самым вядомым з іх быў... прадстаўнік беларускага шляхецкага роду Тышкевічаў Тадэвуш (1774–1852)! У 1812-м ён быў генералам кавалерыйскай брыгады корпуса Ю. Панятоўскага. Т. Тышкевіч браў удзел у баях пад Мірам, Смаленскам, Барадзіно і трапіў у палон пад Мядынію (Калужская губерня). Адтуль генерал быў накіраваны ў Галоўны штаб, а пасля праз Калугу, Разань і Тамбоў канваіраваны ў Астрахань. Пасля

вяртання з астраханскага палону Т. Тышкевіч падаўся на кароткі час у Варшаву, а пасля перасяліўся ў Ваўкавыскі павет, дзе і жыў да паўстання 1830–1831 гадоў — калі стаў старшынёй часовага ўраду Літвы.

У другой палове 1814-га значнай колькасці вязняў вайны пашчасціла вярнуцца з Сібіры і Каўказа. Не сакрэт, што рэшткі ваенных фарміраванняў з адноўленага Напалеонам ВКЛ працягвалі ваяваць на баку Францыі да 1814 года. Пасля адрачэння Напалена былыя камбатанты атрымалі права вярнуцца ў Беларусь, прычым частка з іх нават атрымала былыя ўладанні.

У кантэксце вяртання на Беларусь яе сыноў-палонных, якіх у дакументах называюць «палякамі, прысланымі па пашпартах на ранейшае месца жыхарства з-за мяжы», вялікую каштоўнасць мае крыніца з Нацыянальнага гістарычнага архіва Беларусі — «Справа аб вяртанні ваеннапалонных на жыхарства ў Менскую губерню» (15.05.1814 — 27.12.1814 гг.) з канцылярыі Менскага губернатара П. М. Дабрынскага. Яшчэ ў красавіку 1814 года ў Менск былі даставлены спісы тых, «хто вяртаецца на ранейшае месца жыхарства з ліку ваеннапалонных з войскаў Герцагства Варшаўскага, якія вызналі сябе ўраджэнцамі Менскай губ., а цяпер атрымалі білеты на вяртанне дадому». Тут мы сустракаем Івана Шчапанка з Ігуменскага павета, Рыгора Ткачэнка з Бабруйска, Карла Калантая з Барысаўскага павета, Андрэя Пракаповіча са Слуцкага павета, Стрэжа з Пінскага павета і інш.

Аб працэсе вяртання на радзіму з унутраных рускіх губерняў палонных палякаў і ліцвінаў-беларусаў сведчаць таксама пайменныя спісы партый, якія ў свой час накіроўваліся праз Беларусь у Польшчу. У Нацыянальным гістарычным архіве Беларусі захоўваецца «Пайменны спіс адпраўленай з Лябедзіна да Беластока пятай партыі ваеннапалонных палякаў, обер-афіцэраў і служак». Яе склад быў наступным: 14 капітанаў, 31 паручнік, 32 падпаручнікі, «адна афіцэрская жонка Караліна» і 5 служак; разам 83 асобы. У гэтым

дакуменце пад №37 фігуруе паручнік Караль Вайніловіч. З наступных дакументаў высвятляецца, што ён не жадае насуперак папярэднім намерам ісці ў Герцагства Варшаўскае, а хоча застацца ў Беларусі. Для гэтага ён напісаў прашэнне на імя Менскага губернатара, вытрымку з якога варта працытаваць, каб растлумачыць прычыну паводзінаў К. Вайніловіча:

«Пакорнае прашэнне Палоннага польскай службы паручніка Каралі Вайніловіча.

Служыў я ў польскім 22-ім пяхотным палку графа Чапскага... У 1812 г. быў узяты расейскімі войскамі пад Менскам у палон і быў накіраваны разам з іншымі ў горад Валчанск Харкаўскай губерні, дзе і знаходзіўся да апошняга часу. А цяпер накіраваны адтуль з іншымі палоннымі да горада Беластока. У ліку гэтай партыі я быў запісаны ўраджэнцам Герцагства Варшаўскага. Але паколькі я не Варшаўскі, а тутэйшы губерні ўраджэнец, дзе маю роднага тату і брата ды іншых сваякоў, таму і асмельваюся вашу Ягамосць святлейшую абцяжарваць, бо я сапраўды Слуцкага павету памешчык...

Верасня 3 дня 1814 года.

Karol Wajniłowicz Porucznik.

Гэтае прашэнне было разгледжана, і праз некаторы час згодна з рэзалюцыяй быў выпісаны адпаведны дазвол («білет») «вызваленаму ваеннапалоннаму польскай службы Каралю Вайніловічу». Пасля прыбыцця ў Слуцк ён павінен быў з'явіцца ў тамтэйшы ніжэйшы суд для рэгістрацыі...

Асобную катэгорыю ваеннапалонных беларусаў «польскай службы» складаюць тыя, хто пасля французскага адступлення імкнуўся пераехаць ва ўласных маёнтках небяспечны час. Аднак з вяртаннем расейскай адміністрацыі амаль усе яны былі ўзятыя на адпаведны ўлік. Да нашых дзён дайшлі статыстычныя матэрыялы. Так, напрыклад, на 22 верасня 1814 года толькі ў Ігуменскім павеце Менскай губерні налічвалася 22 такія асобы (!). Мы маем дакладныя біяграфічныя звесткі гэтых людзей, якія ў 1812-м былі ангажаваныя ў жандармерыю Ашторпа, альбо ў Ігуменскую падпрэфектуру, ці служылі ў рэгулярных войсках Напалеона.

Паколькі палонныя палякі і беларусы з польскіх вайсковых злучэнняў падлягалі абавязковай высылцы на Каўказ, то яны, натуральна, імкнуліся схавацца ў мясцовых жыхароў, каб пазбегнуць далёкай прымусвай вандроўкі. Найбольш ахвотна ім давала прытулак шляхта.

Палонныя, якім пашчасціла вярнуцца на Беларусь у 1814–1815 гадах, так і не былі канчаткова рэабілітаваныя ў вачах мясцовай адміністрацыі. За імі ўводзіўся пільны кантроль, хоць былыя ваяры па «царскай літасці» і трапілі пад амністыю...

Антон Луцкевіч, Хведар Ільяшэвіч і Міхась Машара

Анатоль СІДАРЭВІЧ

У біяграфіі Антона Луцкевіча асаблівае месца займаюць яго кантакты і супрацоўніцтва з пісьменнікамі.



Мне ўжо даводзілася пісаць пра тое, якую ролю адыграў ён у творчым лёсе Уладзіміра Жылкі. Найлепш пра характар адносін паміж крытыкам-рэдактарам і паэтам сведчаць апублікаваныя ў свой час лісты Жылкі да Луцкевіча. Вельмі цеснае супрацоўніцтва складалася паміж Антонам Луцкевічам і Наталіяй Арсенневай. Луцкевіч быў рэдактарам яе твораў, з дэбютнага верша пачынаючы, выдаўцом і рэдактарам яе першага зборніка і аўтарам першай рэцэнзіі на гэты зборнік. Паэтка перакладала па просьбе Луцкевіча рыфмаваныя вершы з «Кніг джунгляў» Рэдзьярда Кіплінга (прозу і нерыфмаваныя вершы перакладаў сам Луцкевіч).

Яшчэ адна творчая асоба, з якую лёс звёў Антона Луцкевіча, — Хведар Ільяшэвіч (1910–1948), карэнны віленчук, самабытны паэт, гісторык, літаратурны крытык, публіцыст, рэдактар.

У Энцыклапедыі гісторыі Беларусі, дзе змешчана най-

больш поўная біяграма Хведара Ільяшэвіча, паведамляецца, што ў 1927 годзе ён, сямнаццацігадовы юнак, быў зняволены на Лукішках. Але знаёмства гэтага вучня Віленскай беларускай гімназіі з польскімі карнымі органамі пачалося яшчэ ў 6-м класе, і гэта занатавана А. Луцкевічам. Польскія паліцыянтны на поўным сур'ёзе пыталіся ў падлетка, да якой партыі ён належыць. Да кампартыі, як яго гімназічны калега і таксама паэт Алесь Салагуб, гімназіст Ільяшэвіч не належаў. Мажліва, не быў і камсамольцам, хоць дырэктар гімназіі, камуніст Радаслаў Астроўскі шмат зрабіў для камунізацыі вучняў, многія з якіх потым стануць сталымі вязнямі польскіх турмаў або, уцёкшы ў Савецкі Саюз, пойдучы пад расстрэл.

Хто больш паўплываў на Хведара Ільяшэвіча — яго старэйшы брат гісторык Мікалай Ільяшэвіч ці яго гімназічны настаўнік Антон Луцкевіч, — сказаць цяжка, але з камуністамі ён не звязаўся. І адначасна застаўся чалавекам левых поглядаў. Пра гэта сведчыць яго супрацоўніцтва ў газеце «Наперад!», якая выходзіла ў Вільні з 12 снежня 1929 па 3 кастрычніка 1930 года.

Ужо тое, што газета мела назву «Наперад!», сведчыць пра яе сацыял-дэмакратычны характар. (Згадаем, што газеты пад тытулам «Наперад!» — вядома, на мовах сваіх народаў — выдавалі Сацыял-дэмакратычная партыя Германіі, Італьянская сацыялістычная партыя і некаторыя іншыя). Газета з левадэмакратычных і нацыянальных пазіцый востра крытыкавала тое, што дзеецца ў Савецкім Саюзе (калектывізацыя, пагром беларускай інтэлігенцыі). Ужо ў снежні 1929-га, яшчэ да таго, як афіцыйна быў абвешчаны курс на суцэльную калектывізацыю і пачаліся арышты ў «справе» выдуманнага «Саюза вызвалення



У жыцці Антона Луцкевіча і Хведара Ільяшэвіча быў перыяд іх супрацы ў рэдакцыі газеты «Наперад!». Думаецца, з часам гэта будзе занатавана ў біяграфіях

Беларусі», А. Луцкевіч апублікаваў у трох нумарах запар вялікі аналітычны артыкул «З Радавае Беларусі. Змена палітычнага курсу і барацьба маскоўскага нацыяналізму з беларускім адраджэнскім рухам». У лютым 1930-га ў газеце быў надрукаваны вядомы памфлет А. Луцкевіча «Цень Азефа», у якім аўтар параўнаў Сталіна з вядомым правакатарам царскага часу. У артыкуле ж «Барацьба за моладзь» (8 студзеня 1930 г.) А. Луцкевіч паказваў, як Камуністычная партыя Заходняй Беларусі, атуманьваючы і камунізуючы вучнёўскую моладзь, вядзе шкодную для нацыянальных інтарэсаў палітыку. Ён звяртаўся да заходнебеларускай грамадскасці, да бацькоў: беражыце нашых дзяцей, не дайце, каб з іх рабілі «гарматнае мяса» нібыта ў імя «сусветнае рэвалюцыі».

З дакументаў, якія захоўваюцца ў адрэдагаваным бібліятэкі імя Урублеўскіх у Вільні, можна даведацца, што газету чыталі, у прыватнасці, у Баранавіцкім, Бельскім, Браслаўскім, Ваўкавыскім, Дзісенскім, Наваградскім паведах, у Заходняй Украіне, Латвіі, Чэхаславакіі... І, само сабой, у турмах. Напрыклад, захавалася паштоўка ў рэдакцыю Сяргея Сіняка (літаратара, дзеяча Беларускай Сялянска-Работніцкай Грамады, больш вядомага пад псеўданімам Сяргей Хмара), які пад той час сядзеў у Пінску. Другі ж адрасант, Дзмітрый Каленік, чытаў газету «Наперад» у знакамітай турме ў Каранове.

Пра тое, што Хв. Ільяшэвіч супрацоўнічаў у рэдакцыі газеты «Наперад!», сведчаць не толькі ягоныя публікацыі на старонках гэтага выдання, але і паштоўкі, якія захаваліся ў архіве колішняга Беларускага музея імя Івана Луцкевіча ў Вільні. Пісаньня яны ў ліпені 1930-га. Антон Луцкевіч у той час (пэўна, разам з малалетнімі сынамі) адпачываў у Ракуцёўшчыне, а Хведар Ільяшэвіч заставаўся ў Вільні «на гаспадарцы» і інфармаваў свайго шэфа пра навіны. Адна паштоўка, пісаная лацінкай, адрасаваная на Ракуцёўшчыну, а другая, пісаная

кірыліцай, — у Краснае-над-Ушою (мабыць, гэтак за польскім часам называлася тамтэйшае паштовае аддзяленне).

У паштоўцы ад 3 ліпеня 1930 года Хв. Ільяшэвіч паведамляў А. Луцкевічу: «З Прагі прыслалі Вам запрашэнне прыняць удзел у адкрыцці памятнага Крачэўскаму». У другой паштоўцы Хв. Ільяшэвіч інфармаваў А. Луцкевіча, што чарговы нумар газеты ўжо набіраюць, і ён мае выйсці 17-га ці то 18 ліпеня.

Паштоўкі цікавыя і тым, што ў іх утрымліваецца інфармацыя пра Міхася Машару, на той час аўтара паэтычнага зборніка «Малюнкi» (1928). Паэт, якога за актыўны удзел у працы Беларускай Сялянска-Работніцкай Грамады кінулі на 4 гады на Лукішкі, увесну 1930 года быў ужо на свабодзе. За час зняволення ён, трэба думаць, напісаў нямала вершаў, з якіх можна было скласці наступны зборнік. Аб выданні новай кніжкі М. Машара, пэўна, дамовіўся з А. Луцкевічам. Можна меркаваць, што, з'яжджаючы ў вёску, А. Луцкевіч даручыў заняцца гэтай кніжкаю Хв. Ільяшэвічу. З паштоўкі ад 3 ліпеня 1930 года мы даведваемся, што Ільяшэвіч «ужо дастаў (атрымаў. — А. С.) вершы Машары» і абяцаў узяцца «за ўкладанне зборнічка». У другой паштоўцы Хв. Ільяшэвіч пісаў А. Луцкевічу, што ён «ужо ўзяўся за ўкладанне зборніка вершаў Машары». І дадаваў: «...зборнічак будзе шыкоўны!».

Мы ведаем, што другі зборнік вершаў М. Машары — «На сонечны бераг» — выйшаў у 1934 годзе. Чаму не ўбачыла свет ягоная кніжка, якую меліся выпусціць у 1930-м, спадзяюся, з часам высветліцца. Я ж хацеў паказаць, што ў жыцці Антона Луцкевіча і Хведара Ільяшэвіча быў перыяд іх супрацы ў рэдакцыі газеты «Наперад!». Думаецца, з часам гэта будзе занатавана ў біяграфіях як паэта, так і яго гімназічнага настаўніка.

Пра першыя апублікаваныя вершы Сяргея Хмары і Пятра Дабрыяна

Сяргей ЁРШ

Даследчыкі творчасці паэта Сяргея Хмары (1905 – 1992, сапр. Сяргей Сіняк) чамусьці не звярталі ўвагі на той факт, што яго першы верш быў надрукаваны ў віленскай беларускай газеце «Крыніца» пад псеўданімам іншага паэта з Дзятлаўшчыны – Н. Жальбы (Аляксандра Бяленкі, 1898–1991). Здарылася гэтая прыкрая памылка па віне рэдакцыі (рэдактарам і выдаўцом газеты ў той час быў Браніслаў Туронак).

Час

*Годзі! Мы доўга цярпелі
Мы доўга хадзілі ў ярме,
Крывёю зямлю палівалі*

Сотнямі гнілі ў турме.

Час нам здабыць сабе долю,

Поўнымі дыхнуць грудзямі,

Па веку няволі і здзеку

Знову зажыці людзьмі.

Хоць сонца схавалась за хмары,

Ня згінуў крывіцкі йшчэ род,

Жыве яшчэ нашая мова

Жыве яшчэ наш і народ!

Час прад благімі панамі

Нам галавы ня хіліць, —

Даволі ўжо сварак між намі

Годзі край родны губіць!

Час ужо нам, брацьця, яднацца

Для шчасця сваей стараны —

І паказаць усяму сьвету,

Што мы свайго краю сыны.

Час // Крыніца, 1925, 12 красавіка,

№ 14-15. У арыгінале — на беларускай

лацінцы.

19 ліпеня 1925 года ў рубрыцы «Наша пошта» рэдакцыя пісала Хмару: «Чаму Ваш верш падпісалі псеўдонімам Н. Жальба, дык і самі ня ведаем. Даруйце!».

Безумоўна, Сяргею Сіняку было крыўдна. Праз 13 гадоў ён прыгадаў тую непрыемную сітуацыю: «Першы раз у друку ў 1925 г. Рэдакцыя «Крыніцы» папугала мяне з Жальбай і мой першы верш быў надрукаваны пад ягоным псеўданімам». (Шлях моладзі, 1938, 7 кастрычніка, № 21).

Дзіўна, але і вясной 1926-га ўжо «Беларуская крыніца» зноў назвала аўтарам верша «Час»... Н. Жальбу. Нехта «Стары Дзед» хваліў гэты твор ды адзначаў, што з яго атрымаецца добрая песня. (Hutarki Staroha Dzieda // Biełaruskaja krynica, 1926, 31 сакавіка, № 11).

Іншая гісторыя з пабытаным псеўданімам звязана з паэтам са Слонімшчыны Пятром Дабрыянам (1916–1993). Ва ўсіх (!) публікацыях пра яго творчасць (напрыклад, таго ж паважанага даследчыка Уладзіміра

Калесніка), у «Слоўніку беларускіх псеўданімаў» Янкі Саламевіча згадваецца яго псеўданім «Алесь Сучок». Нібыта, пад ім ён здзейсніў публікацыю свайго першага верша на старонках віленскага беларускага часопіса «Шлях моладзі». Але калі паглядзець той нумар выдання, то бачым, што верш «Я бачыў» падпісаны «Андрэй Сучок» (Шлях моладзі, 1938, 25 лістапада, № 24. С. 3). І гэта не памылка, бо і ў «Паштовай скрынцы» рэдакцыя пісала менавіта «Андрэю Сучку»: «Здольнасьці маеце, толькі старайцеся іх лепш разьвіваць, чытаючы бел[арускіх] клясыкаў... З апошніх вершаў правіўшы адзін друкуем».

Андрэем Сучком быў падпісаны і верш «Зіма», апублікаваны ў «Шляху моладзі» 12 студзеня 1939-га. Наступныя творы П. Дабрыян падпісаў «А. Сучок». Толькі ў паваенны час ён стаў вядомым як паэт «Алесь Сучок». Чамусьці Дабрыян ніколі не раскаваў пра свой першы псеўданім.

Пераплываючы Дунай, пераплываеш самога сябе

(пра кнігу ўкраінскага паэта Уладзіміра Калікі)

«Каля сіняга Дунаю стану, гляну, падумаю...» — менавіта гэтыя радкі з беларускай народнай песні прыйшлі ў галаву разам з апошняй старонкай зборніка. І справа не ва ўзгаданні самога Дунаю ў кнізе, а ў тым сэнсавым нападзенні, якім надзяліў гэты вобраз паэт.

Зразумела, ні для каго не будзе адкрыццём, што Дунай ва ўсіх славянскіх народаў з'яўляецца не проста ракой, а сапраўдным сімвалам. І, думаецца, залішне тут расцякацца «мыслію по дрэву» пра тое, як «сели суть Словене по Дунаеве», і пра адлюстраванне гэтай падзеі ва ўсходнеславянскай вуснай народнай творчасці. Аднак тое, што сёння, у час перагледжання каштоўнасных арыенціраў, калі агіднае ўзводзіцца ў ранг прыгожага, а высокае саступае месца нізкаму, магчыма, як ніколі важна зірнуць на чалавецтва праз прызму светлых дунайскіх вод. І як доказ гэтаму — кніга львоўскага паэта Володыміра Калікі «Пераплыву Дунай».

Дунай і ва ўкраінцаў, і ў беларусаў сімвалізуе мяжу. Мяжу паміж дабром і злом, паміж святлом і цемрай. Такую ж функцыю выконвае гэтая велічная рака і ў аўтарскай канцэпцыі зборніка. «Там, за Дунаем», можна пабачыць і Залатую Зямлю, да якой варта імкнуцца; і летуценную дзяржаву Эладу, якую ніяк не ўдаецца пабудаваць у рэчаіснасці; і «геніяльную» цішу простага заходнеўкраінскага сяла; і Сакрата, які «па рэпу йдзе на градку», і Сафокла, што «ад дыялогаў змяк»; і паэта, які стаў шпалай, «каб адпраўляліся у шчасце цягнікі», і многае іншае, чаго няма на гэтым беразе, але што так моцна вабіць сваім характаром і незвычайнасцю...

А на другім беразе ракі чакае нас «фальклорны казак Мамай», які не ведае «фальшы і зыску» і дабрадзеяства якога спарадзіла вялікую колькасць легенд і паданняў, зрабіла яго сімвалам заступніцтва роднай зямлі і народу і прывяло да таго, што нават карціны XV ст. з яго выявамі ствараліся па пэўным каноне. Аднак казак Мамай не проста каменны помнік — ён актыўна далучаецца да цывілізацыі: вядзе дзённік, удзельнічае ў віртуальных выступлах, карыстаецца мабільнікам, дасылаючы нам эсэмэскі з мінулага...

Володымір Каліка стварае шырокае палотнішча вобразаў, якія цешаць душу сваёй цеплынёй і прыгажосцю, мімаволі нясуць тваю існасць у свет чысцюткіх, як дунайскія воды, аўтарскіх памкненняў... Паэт не спрабуе напалохаць альбо застрашыць, а імкнецца захапіць шчырасцю і пранікнёнасцю акаляючага нас свету, якія так часта застаюцца незаўважанымі ў гэткі хуткаплынны і матэрыяльна-арыентаваны час.

І, вядома, у гэтым не малую ролю адыгрывае вобразная сістэма яго твораў, пачынаючы ад сакавітай мовы вершаў, у якой так шмат і заходнеўкраінскіх дыялектызмаў, і прастамоўяў, і ўласных аўтарскіх наватвораў, і заканчваючы багатымі вобразна-выяўленчымі сродкамі, якімі стракаціць ледзь не кожны верш. На паэтычных прасторах мыслення Володыміра Калікі «ўяўны Гогаль прутком зграбае ў печы жар», «над туманам, быццам лодзіі, галовы конскія пльвучы», «духмяніцца ціша салодка, што аж пчолы раямі ляцяць», «на вакзале восень гандлюе балканскімі слівамі», «на маміным гародзе спяваюць агуркі», «кот з калгаснага туману ў хмызах прадзе фальклору ніць», «лес мяняе мову жніўня на вераснёвы дыялект», «чытае дождж жывую песню лугу зялёнымі вачыма казлянят»... Усё гэта стварае ўражанне гармоніі і спакою, сярод якога толькі лірычны герой не пазбаўлены дынамізму, і то «бліскаўку падлоўленую ўвішна заганяе ў хлёў даўгім дубцом», то размаўляе «ў Парыжы з Пікаса, які ўзнёсся, як вежа, над часам», то вырашае, ці яму «навязаць рукавічак», ці лепш «вестылоўны падмятаць», то імчыць за сваімі ўспамінамі «наўздагонікі»...

Канешне, цяжка верыцца ў існаванне такой ідыліі. А таму, відаць, аўтар не стварае вершы — ён складае міфы. Менавіта міфам называе Каліка свае творы. І ў гэтым, зразумела, ёсць свой глыбінны сэнс, які адкрываецца толькі разам з апошняй старонкай кнігі. Спасцігнуць сутнасць гэтых міфаў можа толькі падрыхтаваны чытач, той, «хто чытаць навучыўся Сакрата».

«Міфалогія» Калікі не імкнецца тлумачыць нейкія незразумелыя факты і з'явы — яна ўздывае шэраг праблемных пытанняў, якія рана ці позна давядзецца вырашаць. А таму чырвонай ніткай праз усю кнігу праходзіць тэма будаўніцтва нацыянальнай дзяржавы, яднання народа і яго долі ў будучыні. З непрыхваваным болям адзначае паэт:

*Калі б на трон народны
не вяльможны
не праязала Злосць,
Зазнайства, Здрада, —
то ў нас даўно, даўно, даўно,
даўно ўжо
была б шчаслівай і свая Элада.*

Для гэтага ёсць рэальныя магчымасці, аднак на дадзеным этапе паэт у стане карыстацца толькі формамі ўмоўнага ладу: «калі б...». Відавочна, што гэтая праблема надзвычай актуальная не толькі для ўкраінцаў, але і для іх паўночных суседзяў.

*Калі б жылі мы гэтак, як павінны,
і даўніну збіралі безупынна...*

*Калі б жылі без рудыменту
гнеўнага
і сэрцам прыхіліліся да крэўнага...*

Толькі на глебе нацыянальнага магчыма пабудаваць «не-

паўторную Эладу», каб жылося ў ёй добра «грамадзянам эладзянкам і эладзянкам». Цяпер жа паэт бачыць толькі цені «садамісцкіх сядзіб», парэшткі «пакроенага краю» і ганьбу «асаромленага люду».

Аднак у «Міфе пра няскораную нацыю» Каліка на ўвесь голас абвясчае: «Дунайцы мы, а не данайцы». Зразумела, што пад назвай «дунайцы» перш за ўсё маюцца на ўвазе ўкраінцы, «да вечнае волі пакліканыя», нягледзячы на тое, што доўгі час былі «страляныя і шабляваныя, у рэзервацыях ізаляваныя, у жорнах быцця петляваныя...»

Якраз на другім беразе Дунаю і жыве дунайскі народ. Няскораны і велічны, мудры і праўдзівы, ён з'яўляецца сімвалам той неўміручасці і жыццёстойкасці, да якіх трэба імкнуцца яго нашчадкам. Для гэтага дунайцы пакінулі ў спадчыну сваім паслядоўнікам багаты фальклор, каб яны заўсёды «думалі пра Дунай». Адсюль, бясспрэчна, так шмат увагі Каліка надае вуснай народнай творчасці і яе ролі ў жыцці сучаснага чалавека. Так, у многім ён карыстаецца фальклорнай паэтыкай, часта з пад яго пры выходзяць нават вершы-стылізацыі пад фальклорныя творы, але ў перапрацаваным, так бы мовіць, «асучасненым» выглядзе. І ў гэтым таксама выяўляецца аўтарскі падыход да разумення сённяшніх праблем. «Зусім не варта сумнявацца ў класіцы: яна заўжды сучаснасць, як Дунай» — упэўнівае паэт. Чаму ж у такім выпадку нельга зірнуць на фальклор як на класічную спадчыну народа, які збырог у ім уяўленні пра свае найлепшыя якасці і памкненні?

Менавіта фальклор і Дунай з'яўляюцца асноўнай рухаючай сілай натхнення паэта. І Дунай часам можна асацыяваць не толькі з канкрэтнай ракой, але і з вялікай воднай прасторай. Вада як жыццядайная і жыццестваральная сіла з'яўляецца яшчэ і першакрыніцай, першавытока чалавечае мудрасці. «...я нібыта жарабятка, што ўсё з Дунаю п'е фальклор» — прызнаецца лірычны герой аднаго з міфаў. А таму і фальклор — гэта якраз тая кропля ратавальнай вады, што спатоліць смагу ў самыя засушлівыя часы. Гэта не проста этнакультурная з'ява, а якраз тая мудрасць і тыя веды, якія шліфаваліся і выпрабавваліся не толькі часам, але і жыццёвым досведам пакаленняў. Адмагнуцца ад набыткаў папярэднікаў — згубна і недаравальна. А таму і эсэмэскі казака Мамая наступнікам сведчаць пра тое, што месца фальклору ў жыцці сучаснікаў усё ж такі ёсць, і яно далёка не апошняе, бо менавіта там, за пыльнымі кіламетрамі пройдзеных і забытых шляхоў, нашчадкі павінны адшукаць тую гаючую крыніцу мудрасці, якая, разліўшыся вечным Дунаем, і дапаможа пераплысці праз усе выпрабаванні сённяшняга свету.

Максім Баравік

Святло паэзіі Юрыя Баены

У бібліятэцы беларускага літаратурнага аб'яднання «Белавежа» выйшаў паэтычны зборнік «Шкатулка святла» Юрыя Баены.

Аўтар жыве на Беласточчыне. Скончыў геаграфічны факультэт Люблінскага ўніверсітэта імя М. Кюры-Складоўскай. Працуе настаўнікам геаграфіі...

З чуллівай своеасаблівай самай чытаюцца вершы Юрыя Баены, прысвечаныя маленькай радзіме — вёсцы Мокрае Бельскай гміны, дзе нарадзіўся паэт. У іх адчуваецца туга па маленству, для якога родны кут — дзяржава, «вытканая з зямных і нябесных нітак». Заўсёды моляцца дарогі і сцежкі, сады, лугі, палі, каласы, рамонкі, бярозы, дубы, ясені, жаваранкі і буслы, вятры і росы, снягі і сонца, каб мы часцей вярталіся дадому:


*Вярнуўся я
як сын, як брат,
у абдымкі роднага
і хараства!*

Вёска Мокрае для Юрыя Баены не толькі ягоная дзяржава, але і светлы далягляд, бастыён. Мне здаецца, ніхто болей за Юрыя Баену і Віктара Шведа не апеў сваіх маленькіх радзімаў на Беласточчыне так, як апелі яны Мокрае і Мора. Так і просіцца сказаць: Мокрае Мора, апетае паэтамі.

У кожным сваім паэтычным зборніку Юрыя Баена не абыходзіць тэму жыта і хлеба. Калі я пачынаю чытаць падобнае, мне заўсёды прыгадваюцца радкі Аляксея Пысіна: «Забыта многае ў жыцці, з дарогі змецена і змыта. Мне ў жыта хочацца ўвайсці, мне вечнасцю здаецца жыта». Пысінскай вечнасцю заўсёды напоўнены вершы пра хлеб аўтара кнігі «Шкатулка святла». Паняцці хлеб, жыта, колас і ўсе вытворныя ад іх асацыяцыі і матывы — буйныя планы баенаўскай лірыкі, яе падаснова, яе чырвоны радок.

Паэт спадзяецца толькі на хлеб, бо хлеб — святая тайна чалавечнасці. І кланяецца ён менавіта хлебу, паважае яго, п'е яму гімны. А дзе хлеб — там і слова. Будзе хлеб — будзе і слова. Слова, як піша аўтар, гэта «святло ў вялікім, чорным, быццам смала, пакоі ночы», «слова святое, нескаронае, вернае». Каму моліцца паэт? Паэт моліцца слову: «ля грані, нябыту і жыцця, цемры і святла малюся Табе, Магутнае Слова».

Так нараджаецца паэзія перажывання, роздуму, надзеі, вобразаў. Навізна паэзіі Юрыя Баены — у глыбока творчай здольнасці аўтара шукаць і знаходзіць на старыя пытанні новыя адказы, насычаць іх новымі шматзначнымі ўяўленнямі пра свет, уласнымі назіраннямі, вопытам дарог,



Паэт спадзяецца толькі на хлеб, бо хлеб — святая тайна чалавечнасці. І кланяецца ён менавіта хлебу, паважае яго, п'е яму гімны. А дзе хлеб — там і слова

грамадзянскай мужнасцю пазнання набалелых праблемаў і шчаслівых радасяў.

У новым зборніку паэта ёсць унікальны верш, які мае назву «За шчасцем» (па-беларуску правільна будзе «па шчасце»). Сюжэт яго такі: паэт бачыць, як грамада людзей стаіць у чарзе па шчасце, а ў той грамадзе тысячы людзей, і ўсе хочучы дацягнуцца да шчасця. Тры дні яны стаялі і тры ночы. Сярод іх быў і аўтар, бо таксама захацеў шчасця. Ён так і піша: «я таксама там быў, горыч з келіха піў...». Вось і ўсё шчасце.

Свой новы зборнік Юрыя Баена назваў «Шкатулка святла». Шкатулка — гэта невялікая скрыначка для дробных, звычайна каштоўных рэчаў. Дык што, акрамя вышэй пералічанага, схаваў у ёй аўтар? А схаваў ён — пацалункі жыцця. І працягвае пісаць «лісты без дат — вершы на ўсю вечнасць», бо верыць, што ён, як паэт, на сваёй зямлі пакіне след. Яго пацалункі жыцця няпростыя, розныя: канкрэтныя, сімвалічныя, метафарычныя. У вершах заўважаецца імкненне да гульні на кантрастах, на нечаканых паваротах думкі, на нюансах слова, якія асвятляюць як маланкі, становячыся і тваім празэрннем, і твам адкрыццём.

Вершы Юрыя Баены са зборніка «Шкатулка святла» хочацца чытаць і перачытваць. Вядома, не ўсе яны аднолькавыя. Ёсць у некаторых і свае слабасці. Але казаць пра іх — ці ж мае гэта сэнс? Чытаючы паэта, верыцца, што прага жыцця, адчування хараства Радзімы, прыроды, чалавечай працы, роднай мовы, слова, песні, — што ўсё гэта яшчэ паўторыцца ў яго новых вершах і зборніках. Верыцца, што святло паэзіі Юрыя Баены будзе яшчэ доўга асвятляць нашыя душы і сэрцы.

Сяргей Чыгрын

Як палёт над безданню

Хтосьці сказаў, што ісіціна топіцца ў шматслоўі. Леанід Маракоў не піша доўгіх твораў. Як прэзіяк ён найперш вядомы кароткімі вострасюжэтнымі апавяданнямі.

Зборнік «Непамяркоўныя» складаецца з дзвюх частак: 19 апавяданняў, не звязаных між сабою, у другой — 8 апавяданняў, у якіх высвечваецца лёс хлапчука, блізкага да самога аўтара.

Пачынаецца кніга апавяданнем з рускай назваю «Помни случай с Ивановым». Аказваецца, Іваноў па крыві быў беларусам, вырас на гэтай зямлі, але рэвалюцыі не прыняў, бо яна, як меркаваў яго бацька, несла толькі разбурэнне. Цераз Крым іх сям'я пакідае Расею і апынаецца на чужыне, у Францыі. Волю лёсу ці абставінаў Міця Іваноў канчае школу разведчыкаў, і яго закідваюць у Савецкі Саюз, каб тут укараніцца і стаць шпіёнам — з перспекывай на доўгую службу-работу. Зноў жа — волю абставін — Іваноў заступаецца за хлапчука, знішчае трох «шакалаў» і становіцца ахвярай — яго асуджаюць на расстрэл. Адсюль і пачынаецца яго — вымушаны! — подзвіг: ён адзін знішчае ўвесь канвой з адзінаццаці чалавек! Застаецца толькі адзін чалавек, якога ён не забівае, а адпускае ў лагер: гэта аказаўся свой чалавек, беларус. Канчаецца апавяданне так: «І праз дваццаць, і праз трыццаць гадоў кожнага ахоўніка-новабранца, які прыбываў у Амурдальлаг, вялі на мясцовыя могілкі да слупка, надпіс на якім рэгулярна аднаўляўся, каб папярэдзіць: «ПОМНИ СЛУЧАЙ С ИВАНОВЫМ»».

І далей — якую ні возьмі навілу: «Госці», «Бацька і сын», «Арэлі», «Дзень ікс», «Трэцяя спроба» — усё балюча, усё цікава, усё бярэ за жывое. Апавяданні на розныя тэмы, але ўсе, як правіла, пра трагічна-драматычныя здарэнні ў лёсе герояў: «Апошнія вакацыі Валера Маракова» — як яго арыштуваюць на вакзале ў Менску і як ён шкадуе, што не ўзяў з сабою свайго маўзера, каб не здацца ў рукі «слугаў народа».

Найбольш уражвае апавяданне «Настальгія». Гэта пранізлівы крык душы, збалелай па пакінутай Радзіме, у якую герой можа вярнуцца толькі ўпотаікі, бо ён тут лічыцца чужаком, тут яго чакаюць не з хлебам-салю, а адкрытымі варотамі ў турэмнае пекла. Наш герой прыехаў на радзіму карэспандэнтам французскай газеты «Юманітэ-Дзіманш», на сустрэчу з моладзю, на фестываль. Адпаведна і прозвішча ў яго французскае — Філіп Трэйзон. Яму важна было скарыстаць гэты час для таго, каб пабыць дома, пабачыць маці, падыхаць родным паветрам. З вялікімі прыгодамі



яму ўдасца вырвацца з чэпкіх абдымкаў каманды, якой было загадана апекавацца замежным гасцем. Ён прыязджае ў Беларусь, дзе яго чакае маці. І вось прычаклася! Але радасць яе дарэмная: сына чакаюць салдаты з чырвонымі пагонамі. Паранены Міхась памірае на руках у маці...

Другая частка кніжкі — цыкл апавяданняў, у якіх фігуруе адзін галоўны герой — Санька. Падобная проза разлічаная на юнага чытача (яна пра ўзнёслыя, маладыя і гарачыя пачуцці). Амаль усе апавяданні гэтага цыкла драматычныя ці трагічныя. Першае — «Валюша». Малага сынка жанчына водзіць у садок, а сама працуе на фабрыцы. Жывуць яны ў сутарэнні, там холадна і сыра. А пяць гадоў таму чужыя — так называе іх Валюша — прыйшлі, зрабілі вобыск і забралі мужа. На спатканне ў турме яе не пусквалі... Аднойчы, вяртаючыся дадому, яна ўбачыла каля сваіх весніч чалавека: гэта быў яе муж, але ў непрытомным стане. Такім яго і забралі ў бальніцу. След чалавека згубіўся...

Заканчваецца цыкл трагічна: Санька пазнае ў адным з бамжоў свайго былога настаўніка, хоча яму дапамагчы, але той ужо звыкся са сваім няшчасным лёсам. Барацьба за «тэрыторыю» прывяла да трагічнай развязкі: такі ж бомж, толькі з крымінальнай біяграфіяй, забівае свайго канкурэнта, каб завалодаць кварталам і гаспадарыць аднаму. «Мы ва ўсім вінаватыя, мы! — дакараў сябе Санька. — Заслужаны настаўнік — бомж, і ўсе маўчаць! Мая хата з краю. Трэба нешта мяняць, развязаць гэты Гордзіеў вузел».

Узнятыя ў апавяданнях тэмы — вельмі надзённыя, балючыя для грамадства. Шмат таго, што павінна было б адбыцца ў нябыт, засталася і атручвае нам жыццё, выклікае пратэст. І менавіта большасць герояў зборніка — гэта непамяркоўныя, якія не мірацца са сваімі нягодамі, а вядуць з імі адкрытую барацьбу.

Памяркоўнасць — гэта якраз тое, з чым змагаюцца героі большасці апавяданняў зборніка. Узвелічэнне гэтай барацьбы было галоўнай задачай аўтара, з якой ён выдатна справіўся.

Уладзімір Дамашэвіч

Кніга сораму і адказнасці:

Падручнік для беларускага журналіста

Кацярына Оаро, «Сарочае радые» / серыя «Пункт адліку» Бібліятэкі Саюза беларускіх пісьменнікаў. — Мінск, «Кнігазбор», 2013.

Сваім часам Дэйл Карнэгі напісаў кнігу «Як перастаць непакоіцца і пачаць жыць». Мы не Карнэгі — мы ведаем, што чалавек застаецца чалавекам, пакуль ён турбуецца, клапоціцца і непакоіцца. Прынамсі, у Беларусі гэта працуе менавіта так.

Калі б мяне папрасілі ахарактарызаваць кнігу Кацярыны Оаро «Сарочае радые» ў двух словах, я б сказаў, што гэта кніга сораму і няёмкасці. Менавіта гэтыя два словы найлепш характарызуюць галоўную гераіню: сорам і няёмкасць — уласцівасці сумленнага чалавека. Сорам — ад таго, што не можаш дапамагчы перамозе добрай справы. Няёмкасць — ад таго, што вымушаны працаваць у падполлі, пад псеўданімам і хаваць гэта ад большасці навакольных.

Сумленным журналістам быць няпроста паўсюль, нават у Штатах (ведаем — дзякуй Галівуду!). У Беларусі быць сумленным журналістам складаней удвая — у гэтым пераконваецца гераіня аповесці «Сарочае радые» Таня Цыбулька.

Увогуле, гэты твор можна было б рэкамендаваць для чытання абітурыентам журфаку — каб азнаёміліся з вялізнай колькасцю будучых праблемаў. Вы хочаце пісаць на тэмы культуры, як і большасць журналістаў-пачаткоўцаў? Не чакайце такой літасці ад рэдактара Улада — яе не будзе. Увесь асартымент, які вас чакае, — гэта пераважна сацыяльныя праблемы: барацьба ўладаў са спадарожнікавымі талеркамі, радыяцыйная плітка на галоўнай плошчы сталіцы... Бываюць і сустрэчы з цікавымі, неардынарнымі людзьмі, але зноў жа зусім не ў рамках культуры, напрыклад, з хворай на рак Ірынай Казулінай.

З культурай журналістка перасякаецца толькі на судовай лаве — на працэсе, на якім артыст Павел Харланчук адстойвае сваё права на акторскую прафесію. Ды яшчэ ў студэнцкай аўдыторыі, дзе выкладчык-пастрахоўшчык заніжае адзнаку за студэнцкую працу толькі таму, што яна прысвячаецца творам Васіля Быкава — пісьменніка, непрыемнага для ўлады.

Аповесць насычаная і, можа, нават перанасычаная беларускімі актуальнасцямі — падзеямі і персанажамі. Зрэшты, мастацкасці твору гэта не шкодзіць: усе рэальныя асобы і падзеі паказаныя вачыма журналісткі Тані Цыбулькі. Паказаныя так,



як рэпартажная журналістыка не малое сваіх персанажаў.

Аповесць «Сарочае радые» магла б стаць добрай асновай для вострасюжэтнага (сацыяльнага!) кінабаевіка. Пры ўсім тым, што аўтарку больш цікавіць унутраны свет галоўнай гераіні, а не вонкавыя падзеі. Іначай перад намі ляжаў бы зборнік артыкулаў пра надзённае, а не мастацкая кніга.

Падабенства да «трылера» — гэта не плюс і не мінус аўтара. Проста ў іншай стылістыцы апісваць журналісцкую працу ў цяперашняй беларускай рэчаіснасці складана.

Зміцер Дзядзенка

Беларуская літаратура першая ў свеце дасягнула дасканаласці

The Other Side of Literature


Анка УПАЛА

Тэкст можна разломваць на кавалкі, як хлеб. Фраза па-за тэкстам толькі акругляецца, поўніцца зместам. А калі разламаць яе на асобныя словы, наагул выяўляецца бездань.

Мне падаецца важным усвядоміць, што літаратура можа быць не толькі складзена са слоў, але і раскладзена з іх.

У адным з маіх напісаных тэкстаў персанаж Катагалізатар разбірае ўсе кнігі, што трапляюць яму ў рукі, на асобныя словы і захоўвае іх у аблокавых шовішчах. Так ён мае аблокі са словамі «Я», «прышла», воблака са словам «Ты»... Гэта аўтар, які дае літаратуры спраўдзіцца ў поўным аб'ёме.

На сённяшні дзень тэкстаў складзена так шмат, што раскладзена іх можна практычна бясконца. Як масавая з'ява — яно непатрэбна. Але ўсведамляць гэты бок літаратуры карысна



гэтак жа, як у мастацтве разумець, што візуальнае можа быць сабраным і, як навалка, вывернутым праз чорны квадрат. Разумець, што тэкст можа быць раскладзены на словы і такім чынам створаны наноў — значыць нарэшце ўбачыць літаратуру як з'яву цэлай, а не палавінчатай.

У раскладанні добра тое, што нават блага напісаны тэкст пры гэтым набывае глыбіню, калі не на ўзроўні фразы, то ўжо гарантавана на ўзроўні слова. Бо слова сапсаваць немагчы-

ма. Аднолькава паспяхова можна раскладзі папсовую песеньку і класічны раман. Розніца толькі ў тым, на колькіх узроўнях мы будзем адчуваць сэнсоўнасць.

Ёсць аўтары, якім не дадзена складаць, і ўсё ж яны імкнуцца займацца літаратурай. Я б параіла ім займацца раскладаннем сваіх і чужых тэкстаў. Адзінае, што нельга замацаваць за сабой аўтарства на слова, калі ты не сам яго прыдумаў. Раскладанне тэкстаў — вельмі бескарыслівы і пры гэтым глыбокі спосаб займацца літаратурнай творчасцю.


Я прапаную раскладзі беларускую літаратуру, класічную і сучасную.

Кожны можа рабіць гэта для сябе, узяць любы тэкст любога беларускага аўтара, дзямліць яго на фразы, калі дазваляе майстравітасць стваральніка пачатковага тэксту, і словы — ды раскрываць сэнсы, якія на ўзроўні слова максімальна поўныя і дасканалыя. Зрэшты, маёй прапановы ўжо дастаткова, каб лічыць беларускую літаратуру раскладзенай на словы, бо тут дастаткова ідзі. Такім чынам, беларуская літаратура — першая ў свеце, якая была раскладзена і дасягнула дасканаласці.

«ДЗЕЯСЛОЎ» № 68 «Пачысціць зубы ірландскім паветрам»

ЛЕГАЛ

Некая дзіўная надалася
вясна. І снег даўно сышоў,
а сапраўднага цяпла
ўсё няма. Ні знаку таго
прачынення, ні праяў
абуджэння... Прырода
нібыта не можа выйсці з
летаргічнага сну... І ўвесь
гэты час не пакідала маю
душу нейкая неўразумелая
затоеная трывожнасць...



вось — як снег на галаву —
смерць нацыянальнага Паэ-
та... Што і казаць, і сам дар
таленту, і паэтычнае здарэнне,
і дараванне багемнага граху —
усё з аднаго караня, з адной
боскай скарбніцы. Таму Рыгор
Барадулін адышоў гэтак жа
нечакана-дзіўна, як і ўсё, што
звязана з паэзіяй.

А час зусім не лірычны. Голас
флейты заглушаецца гарлан-
ным горнам. Моўкнасць паэтаў
загалашваецца гнёўным гала-
сам бяздушных прагматыкаў
і дыктатараў. Расея на парозе
вайны з Украінай. І для нас «іхняе
ўсё» панікла перад годнасцю
Кабзара...

Памолімся ж за Украіну...
Але не забывайма і пра сваё.
У тым ліку і пра нашу літара-
туру. Паціху-памалу і яна піша
драматычную гісторыю белару-
скага чалавека...

Выйшаў з друку 68 нумар
часопіса «Дзеяслоў». Агледзім
яго сутнасны змест па-парадку.
Адкрывае публікацыі гарадзен-
ка Данута Бічэль, якая цяпер
знаходзіцца на новым паэ-
тычным уздыме. Пасля чарады
гадоў яе пераважна рэлігійных
вершаў-літаніяў наступіла пара
наіўнай чалавечай мудрасці і
слоўна-духоўнага ўзнясення...

Неба населена духамі, душамі
ды анёламі,
святymi, маўклiвымі і вясёлымі...
Кажуць, дарога ляжыць
праз сэрца,
пакуль яно б'ецца, ці так яму
толькі здаецца...

Гэтыя вершы не напісаныя,
а прагавораныя (выдыхнутыя),
як праявы духу, што азіраецца,
развітваючыся з усім сваім зям-
ным — помным і прамінулым...
У пэўным сэнсе гэта і патаем-
ныя малітвы душы, падслухан-
ныя і вычутыя сэрцам паэткі.
Нешта падобнае адбываецца,
калі сцюдзёнай зімой дзіця,
пакінутае само на сябе, зачара-
вана адхукае ў хаце замерзлую
шыбіну, каб убачыць за яе фан-
тастычна-казачным, халодным
роспісам жывы прыцягальны
свет вечнага жыцця...

Чытальная кароткая проза
Уладзіміра Някляева — гэта
лагічна вывераныя сюжэты з
алагічна-фантазмагарычнымі
сцэнамі, якія люструюць міну-
лыя і сучасныя праявы нашага
грамадскага жыцця...

А вось вершы Зміцера Віш-
нёва (адзін радок з якіх я запа-

зычыў для назову гэтага агляду,
— **ЛЕГАЛ**) пакідаюць чытача ў
тонусе, праўда, і не больш за
тое. Яны — па-за класічна-тра-
дыцыйнай сістэмай каардынат
звычайнай беларускай паэзіі.
Зміцер выварочвае сэнсы чала-
вечага жыцця, і яны ў яго

блішчаць сокам і шклом схаваных
палотнаў
кропаюць алеем мастацкіх
думак...

Алесь Усеня працягвае пу-
блікацыю рамана «Грэх». У
гэтым нумары чытачам прапа-
нуецца другая кніга аб'ёмнага
твора. Як мне падалося, гэта як-
раз найбольш захапляльная яго
частка. Апісваецца Рым часоў
імператара Адрыяна, прыклад-
на ў гады Парфянскай вайны:
узаемаадносінны ў імперскай
дзяржаве высокапастаўленых
асоб і просталюдзінаў, патаем-
ная барацьба за трон і ўладу,
рытуалы рымскіх цэзараў, ба-
ляванні, ежа, адзенне, паводзі-
ны і традыцыі.

Але галоўнае ў творы —
класічны трохкутнік: малады
іудзейскі раб Архелай і рымскі
сенатар Гней, некалі легія-
нер-заваёўнік, які аказваецца
бацькам Архелая (аказваецца,
некалі легіянер згвалціў яго
маці пры чарговым заваёўніч-
кім паходзе на Іудзею), абодва
закаханыя ў хрысціянку Вір-
савію, на якую да таго ж паклаў
вока і хоча выкупіць у Гнея
заможныя забудовышчы Акіла...
Дык вось, мяне як чытача ме-
навіта гэтая сюжэтная лінія
трымала ў напружанні даастат-
ку. Захапляльнае чытв. Дадам
яшчэ, што пэўныя трактоўкі
падзей, учынкаў і характараў
асобных герояў, тым ці іншым
чынам, відочна накладваюцца
на сучасныя праявы нашага
грамадска-палітычнага жыцця.

Што да тэкстаў беластокца
Яўгена Вапы, то, на маю дум-
ку, усё гэта ён мог бы напісаць
мастацкай прозай, але раз не
змог, значыць, была вельмі
важкая прычына выказацца
менавіта вершамі...

Досведна-паучальныя
апаведы-згадкі друкую **Зянон
Пазняк**. Пішучы ў асноўным
пра савецкі час жыцця, ён не
прамінуў выліснуць і тут сваім
прарочым прывідам, у прыват-
насці — у апавяданні «Гарні-

зон». Значыць, напрыканцы
60-х тры прапаршчыкі атрымалі
кватэры: два расейскія і адзін
украінскі, у якога Зянон-ас-
пірант нейкі час здымаў заку-
так. У аднаго расейца быў ручны
голуб, у другога — звычайны кот,
а ўкраінец меў канарэйку. Дык
вось, аднойчы кот нахабна з'еў
голуба. Гаспадар птушкі вылавіў
ката і, абвязаўшы таго дротам,
прапусціў праз яго электрычны
ток... Распачалася варажнеча...
І вось як да таго паставіўся
ўкраінец, распавёўшы пра тое
аўтару праз некаторы час пры
выпадковай сустрэчы ў горадзе:
«— Вы маглі б пра такое
падумаць! — закончыў расповед
Пеця. — У нас ва Украіне такіх
ідыётаў шчэ няма.

— Вось бачыш, Пятро, а ўсё
з тае любові да браццяў нашых
меншых.

— Добра, шчо воны так людэй
нэ любяць, отжэ парэзали б ужэ.

— А кенар жыве?

— Жыве, спявае».

Аповед жа «Геранім», бадай,
не наступіць у мастацкім плане
творам шмат якіх нашых вядо-
мых прэзаікаў. Зянон Станісла-
вавіч таленавіты не толькі ў
палітыцы.

Не без цяжкасці ўспрынялася
мною вандроўна-захапляльная
карціна свету ў тэкстах-спары-
шах **Яраслава Ананкі і Генры-
ха Кіршбаума**. Двойное аўтар-
ства разбівае цэльны вобраз
паэта, як самастойнага творцы
і асобы... Зрэшты...

Лірычна-«прышвінскія» за-
пісы **Паўла Ляхновіча** дзіў-
на-трывожныя. Прырода зям-
ная і прырода чалавечая тут сы-
ходзяцца наўстыч... Паляўнічае
і жыццядайнае шукаюць згу-
бленую гармонію суіснавання
ў гэтым свеце.

«...у небе над Гальцамі паволь-
на і паважна круціўся тарнада
з буслоў. Іх было — тысячы! (...) Уладзімер Арлоў, той самы, з тварам ляснога разбойніка, закінуўшы галаву, цікаваў за імі і твар яго мякчэў, і на ім праступіла душа дзіцяці. Калі ўсе буслы нарэшце заслізнулі за далягляд, сказаў з уздыхам:

— А крылы ў іх не белья...
чорнага больш. Але назва «Зямля
пад чорнымі крыламі» была б як
вырак. А ён дабраслаўляў...

Наша вандроўка была прыве-
чана памяці **Караткевіча**».

Вершы **Вікі Трэнас** з кожнай
новай публікацыяй набываюць
усё больш глыбокі сэнс і выяўля-
юць неадназначную вобраз-
на-мастацкую натуру аўтара.

Калі ты не расчаравайся і выжыў,
хаця беглі па тваім следзе выжлы;
калі, глядзячы ў вочы ваўчысе,
дараваць навучыўся;
ведай, зменіцца ўсё, што
хуткапынна...

Запісы **Уладзіміра Сіўчы-
кава** вызначаюцца прастатой
стылю і анекдатычнасцю бы-
тавых і жыццёвых сітуацый.
Чытаць іх лёгка, забываць —
таксама...

Вершы **Ары-Ульрыкі Га-
тальскай** — нервовыя і імпуль-
сныя — вытрыманыя ў адзіным

ідэйным ключы айчыннай за-
клапочанасці:

*Скрыжаваныя ў гэтай зямлі
Два пачаткі спрадвечнай веры:
Колер чырвоны — колер крыві,
Колер белы — колер паперы.*

Разважныя рэчаісныя апо-
веды **Міколы Ільчыка** напі-
саныя нібыта на затрыманым
дыханні... трывогі і спадзяван-
ня... Ім, на мой погляд, не ха-
пае збою рытмікі ў пачуццях і
разважаннях, спробы вырвацца
з зачараванага кола людской
будзённасці...

Ад прачытання вершаў **Але-
ся Плоткі** застаецца няўцямнае
ўражанне аўтарскай ленаватай
апломбнасці, недапрацава-
насці, аляпаватасці, у рэшце
рэшт, пакінутасці тэкстаў у іх
першасным істотна-душэў-
ным зародку... Аднак маюцца
відавочныя ўдачы і праступае
адценак таленту, хоць наноснае
і прэтэнцыёзна-правакацыйнае
ўсё ж пераважае:

*гэта зусім і не вершы,
я прэтэнзій ніякіх не маю
лепшы не той, хто першы,
лепшы той, хто маўчыць і знае...*

І ўжо на самым ускрайку ніз-
кі, відаць, мне як аглядальніку,
ці яшчэ якому няшчаснаму
крытыку, Алесь пакідае свой
аўтарскі грымлівы «завет»:

*пацалуй мяне ў тастамент,
прыдурак!
напішы за мяне на цэгле
мае творы — не твой завулак,
бары матор і валі адсюль!*

Як казаў класік: «Ён палохае,
а мне не страшна». Адным сло-
вам, да Сыса яшчэ далёка, але
ёсць зайздросная энергетыка.
Шлях абраны, трэба яго адоль-
ваць...

Нешта сваё, неардынарнае
ёсць і ў мысленні і міфалагіч-
на-паганскіх вобразных кар-
цінах большасці вершаў дэбу-
танта **Дзмітрыя Лавіцкага**:

*Але ты ведаеш: іншыя птушкі
ў лесе
глядзяць на яго з нянавісцю
і праклёнам,
і ён хаваецца, ён не спявае песень
і выгукае цемру замест імёнаў.*

Аднак яшчэ шмат сырога і
няўцямнага як у філалагічным,
так і ў філасофскім аспекце яго
твораў.

Пэўна будзе цікавым некато-
рым чытачам часопіса і пера-
клад з ангельскай мовы паэмы
«Кашмар на Каляды» вядомага
кінарэжысёра **Тыма Бертана**,
зроблены Максімам Шчурам
(дарэчы, з досведнай прамовай
перакладчыка).

У гэтым жа шэрагу і пу-
блікацыя сучаснай літоўскай
паэзіі, да перастварэння якой
спрычыніліся А. Адамовіч, У.
Арлоў, А. Башарымава, В. Рыж-
коў і А. Хадановіч.

Вытрымкі з перагледжаных
хатніх архіваў, якія прапаноўвае
Ніл Гілевіч, тым не менш,
нярэдка выклікаюць здзіўленне
асобнымі невядомымі праявамі

літаратурнага працэсу паслява-
еннай пары (1947–1949 гг.). І
напраўду, вялікае бачна на ад-
даленні, а дробнае — пры бліз-
кім і карпатлівым разглядзе...
Асабліва цікава прасачыць за
тагачаснай літаратурна-кры-
тычнай творчасцю А. Куляшова,
П. Панчанкі і А. Кучара...

Асноўны тэмаат творчасці
пісьменніка **Анатолія Бутэвіча**
цесна знітаваны з гісторыяй
Беларусі. І калі яго мастацкая
проза пераважна напісаная
на архіўна-дакументальных
матэрыялах, то прапанаваны
часопісам публіцыстычна-куль-
турніцкі артыкул падае толькі
яго развагу (рэфлексію), засна-
ваную на крэўным (кроўна-ро-
давым) спасціжэнні вялікай
гісторыі свайго народа. Ён піша:
«...нам проста конча трэба
поўнааб'ёмна ведаць сваё міну-
лае, як і належыць кожнай еўра-
пейскай нацыі. Ведаць глыбінна,
без выняткаў і выкрэсліванняў.
Не выбарачна на карысць любых
па часе нашага жыцця ідэала-
гем. І тады ў гэтым разумным
паяданні з'явіцца яшчэ адна
магчымасць зразумець: хто мы,
дзеля чаго мы, які наш лёс і сэнс
жыцця на гэтай зямлі».

Поруч друкуецца даволі
аб'ёмны артыкул **Алесь Бяляц-
кага** «У смерці ўсе роўныя». Як
даследчык літаратуры, аўтар
праходзіць па «беларускіх сля-
дах» вядомага твора рускага
пісьменніка **Анатолія Рыбакова**
«Важкі пясок». А. Бяляцкі рэпрэ-
зентуе беларускія фрагменты,
не адасабляючы іх ад усяго
кантэксту рамана, і, аналізуючы
іх вобразныя выявы, вычытвае
аўтарскі агульначалавечы
гуманізм, што праяўляецца
падчас вялікіх гістарычных
катаклізмаў. Чытаючы гэта,
напісанае А. Бяляцкім у цяжкіх
турэмных умовах, даводзіцца
толькі па-зайздроснаму зд-
зіўляцца фізічнай і валявой
моцы характара зняволенага
ды заадно жадаць яму да канца
годна пераадолець абрынуты на
яго вырак.

Даволі пазнавальна выпі-
сала творчы партрэт вядома-
га і таленавітага пісьменніка
А. Федарэнкі ў звязку з яго
пяцідзесцігоддзем крытык
Лада Алейнік. Не менш ураж-
лівы партрэт свайго даўняга
сябра **Сяргея Іванова** выпісаў
і паэт **Славамір Адамовіч**.
Гэта тэкст пра беларуса, які
ў пэўным сэнсе так і не стаў
самадастатковым Чалавекам,
а яшчэ пра тое даўняе-прака-
ветнае (купалаўскае) жаданне
«людзьмі звацца»...

Публікуецца артыкул памяці
трагічна загінулага **Сержука
Маціна**, з любоўю напісаны
Людмілай Рублеўскай. Так-
сама змешчана нізка лепшых
вершаў маладога паэта.

Напрыканцы часопіса — ары-
гінальная рэцэнзія-эсэ на кніж-
ку «люстрацый» А. Лукашукі
«Зкімбы-зымбы» ўжо вядомага
крытыка **Ціхана Чарнякевіча**.

А яшчэ анансуюцца новыя
кніжкі ды падаецца змест ча-
сопіса за прамінулы (2013) год.
Прыемнага чытання.

Зборнік пра Еўрамайдан

Ва Украіне выйшла кніга «Еўрамайдан. Хроніка пачуццяў».

Шасцёра ўкраінскіх пісьменнікаў прадставілі зборнік пра масавую шматмесячную акцыю пратэсту ў Кіеве. Сяргей Жадан, Тарас Прахасько, Юры Андруховіч, Іван Цыпердзюк, Юры Вынычук і Васіль Карпюк стварылі серыю эсэ, якія адлюстроўваюць іх рэакцыю на тую ці іншую падзею, што адбылася ва ўкраінскай сталіцы ў апошнія месяцы. Напрыканцы кнігі «Еўрамайдан. Хроніка пачуццяў» прыведзена храналогія асноўных этапаў Еўрамайдана, якая дапамагае прасачыць, як разгортаўся грамадзянскі пратэст.

Укладальнікі зборніка адзначаюць, што тэксты пісаліся з канца лістапада 2013 года, з першых дзён акцыі. Шэраг эсэ быў апублікаваны ва ўкраінскіх перыядычных выданнях.

У якасці ідэі для вокладкі была абрана канцэпцыя, прапанаваная Аксанай Клэцкай. На фота дзяўчына з завязанымі вачыма (мадэль Іванна Берчак) чырвонай ніткай зашывае ўкраінскі нацыянальны сцяг. Па словах дызайнера вокладкі Мікалая Шкварока, ідэя сімвалізуе незалежнасць і цэласнасць Украіны ў любых акалічнасцях.

«Змагаймася за Украіну!»

Кіеўскія пісьменнікі заклікаюць улады Украіны адстойваць незалежнасць і адзінства дзяржавы. Пра гэта гаворыцца ў заяве Кіеўскай арганізацыі Нацыянальнага саюза пісьменнікаў Украіны на старонцы ў «Facebook» кіраўніка філіі Міхайлы Сідаржэўскага.

«У гэты незвычайна трывожны для Украіны час сталічныя пісьменнікі звяртаюцца да прадстаўнікоў улады, да патрыётаў, да ўсіх нераўнадушных грамадзянаў нашай краіны! Мы не хочам, мы адмаўляемся верыць, што можа стацца непапраўнае... Мы звяртаемся да вышэйшага заканадаўчага органа дзяржавы — Вярхоўнай Рады: не маўчы! Скажы сваё цвёрдае і адзінагалоснае слова пра недапушчальнасць агрэсіі і гатоўнасць супрацьстаяць акупацыі ўкраінскай зямлі! Народ і армія павінны пачуць голас вышэйшага кіраўніцтва дзяржавы», — гаворыцца ў заяве.

Паводле яе аўтараў, выключна важную ролю сёння мусяць адыгрываць сродкі масавай інфармацыі. «У гэты трывожны час усе ўкраінскія СМІ павінны праявіць сваю высокую грамадзянскую свядомасць і максімальна інфармаваць насельніцтва пра становішча ў Крыме і ў іншых рэгіёнах Украіны, дзе існуе пагроза для ўкраінскай дзяржаўнасці», — заклікае Кіеўскае аддзяленне НСПУ. Кіеўскія пісьменнікі звяртаюцца да лідэраў палітычных партый, грамадскіх і творчых арганізацый, украінскіх цэркваў з заклікам выкарыстоўваць усе магчымасці для гуртавання ўкраінцаў.

«Змагаймася за Украіну! Змагаймася за мірную і суверэнную будучыню нашых дзяцей і ўнукаў! Усім магчымымі — пакуль што мірнымі — спосабамі!», — просяць украінскія творцы.

Вядома, што палітыка Расіі адносна Украіны (і, у прыватнасці, Крыма) рэзка крытыкуецца міжнароднай супольнасцю. ЕС і ЗША прыстрашылі Расію санкцыямі. Украіна, ЕС і ЗША заявілі, што не прызнаюць законнымі вынікі рэфэрэндума па ўваходжанні Крыма ў склад Расійскай Федэрацыі.

Сваю падтрымку незалежнай і дэмакратычнай Украіны і яе творцаў на працягу апошніх месяцаў неаднаразова ў сваіх заявах выказвалі сакратарыят і Рада Саюза беларускіх пісьменнікаў.

Каля ста дзеячаў навукі, мастацтва і культуры Беларусі (сярод іх — Уладзімір Арлоў, Зінаіда Бандарэнка, Лявон Баршчэўскі, Анатоль Вярцінскі, Радзім Гарэцкі, Валянцін Голубеў, Віктар Дашук, Валянцін Жданко, Сяргей Законнікаў, Святлана Калінкіна, Аляксей Кароль, Ігар Кузняцоў, Аляксей



Марачкін, Уладзімір Някляеў, Алесь Пашкевіч, Пётра Садоўскі, Міхась Скобла, Юры Хашчовацкі, Віктар Шалкевіч) 14 сакавіка падпісалі зварот у падтрымку Украіны.

«Мы рашуча асуджаем усе спробы дзяліць Украіну па этнічным прынцыпе і выступаем за мірнае вырашэнне праблемаў унутры краіны самімі грамадзянамі Украіны ў рамках закона, — гаворыцца ў звароце. — Для нас, беларусаў, Харкаў, Данецк, Сімферопаль, Адэса — гэта такія ж украінскія гарады, як Львоў, Луцк, Чарнаўцы і Палтава. Украіна павінна захавацца ў межах, якія замацаваліся за ёй з моманту падпісання Белавежскіх пагадненняў.

Мы з вамі, мы — за непадзельную Украіну, мы — за незалежную еўрапейскую Украіну, будучыню якой мае права вырашаць толькі яе народ».

Тым часам дзеячы культуры і мастацтваў Расіі выказвалі зусім іншыя думкі. Так, Саюз пісьменнікаў Расіі звярнуўся з адкрытым лістом да прэзідэнта Уладзіміра Пуціна і Федэральнага Схода, канстатууючы падтрымку дзеянняў расійскіх уладаў адносна сітуацыі ва Украіне. У тэксце ліста ў «лепшых савецкіх стылістычных і лексічных традыцыях» гаворыцца аб тым, што «дэструктыўныя сілы Захаду», здзейсніўшы «дзяржаўны пераварот» ва Украіне, перайшлі ў наступ на галоўны маральны вынік другой сусветнай вайны — на забарону і асуджэнне фашызму і нацызму.

На думку падпісантаў, новыя ўлады ў Кіеве сёння заняты не забеспячэннем правапарадку і бяспекі грамадзянаў, а «забаронай рускай мовы» і пераследам рускамоўных. «Гэта значыць, што хутка, як у Трэцім рэйху, запалаюць кнігі вялікіх прадстаўнікоў сусветнай літаратуры», — безапеляцыйна гаворыцца ў тэксце.

Пад лістом ад 6 сакавіка значацца, між іншых, прозвішчы вядомых расійскіх пісьменнікаў Юрыя Бондарова, Валянціна Распуціна, Уладзіміра Крупіна, Валерыя Ганічова, Станіслава Куняева.

За расійскімі літаратарамі паставілі свае подпісы пад лістом «У падтрымку пазіцыі прэзідэнта па Украіне і Крыме» і 85 расійскіх акцёраў, спевакоў

і кінарэжысёраў. Сярод іх Аляксей Баталаў, Сяргей Бязрукаў, Міхаіл Баярскі, Алесь Табакоў, Васілій Ланавой, Генадзій Хазанаў, Алесь Газманаў, Фёдар Бандарчук, Станіслаў Гаварухін, Павел Лунгін, Зураб Цэрэтэлі, Мікалай Цыскарыдзэ, дырыжоры Юрый Башмет і Уладзімір Співакоў.

«У дні, калі вырашаецца лёс Крыму і нашых суайчыннікаў, дзеячы культуры Расіі не могуць быць аб'якавымі назіральнікамі з халодным сэрцам. Наша агульная гісторыя і агульныя карані, наша культура і яе духоўныя вытокі, нашы фундаментальныя каштоўнасці і мова аб'ядналі нас назаўжды. Мы хочам, каб агульнасць нашых народаў і нашых культур мела трывалую будучыню. Вось чаму мы цвёрда заяўляем пра падтрымку пазіцыі Прэзідэнта Расійскай Федэрацыі па Украіне і Крыме», — гаворыцца ў звароце.

Афіцыйная расійская пазіцыя была агучана вуснамі міністра замежных спраў Лаўрова: Крым для Расіі — больш, чым Каморскія астравы для Францыі і Фалкленды для Брытаніі. Маўляў, у 1783 годзе Екацярына II апублікавала маніфест аб прыняцці ў склад імперыі «паўвострава Крымскага». А што ж сказаць нашчадкамі кімерыяцаў, таўраў, скіфаў, старажытных грэкаў, караімаў, генуэзцаў, залатаардынцаў, туркаў, якім стагоддзямі да расійска-імперскіх заваёўнікаў належыла тая зямля і вада вакол яе? Зрэшты, факт застаецца фактам: Крымскае ханства стварыў Вітаўт, а таму, па «лаўроўскай» логіцы, нашчадкамі ВКЛ таксама ёсць на што квапіцца...

Аднак не ўсе расійскія творцы хочуць вайны. Празаік Барыс Акунін жорстка раскрытыкаваў улады сваёй краіны і прэзідэнта Пуціна за ўварванне ва Украіну. Ёсць і тыя, хто выходзіць на акцыі пратэсту. Але плакаты «Не — вайне!» цяпер у Расіі па-за законам, за такімі лозунгі выносяцца адміністрацыйныя прысуды. Як, зрэшты, і ў Беларусі...

Між тым у сацыяльных сетках гуляе такі жарт: «І ў страшным сне Гітлеру ў 45-м не магло прысніцца, што канцлер Германіі будзе ўгаворваць Расію не нападаць на Украіну!»

ЛІТКАЛЕЙДАСКОП

Юбілей расійскага кнігадрукавання

450 гадоў назад у Маскве выйшла першая друкаваная кніга «Апостал». Наказам Івана Жаклівага і пры дабраславенні мітрапаліта Макарыя 10 сакавіка 1564 года ў маскоўскай друкарні ліцвінаў-беларусаў Івана Федаровіча (Фёдарова) і Пятра Мсціслаўца выйшла першая ў Расіі друкаваная кніга «Апостал».

«**А**постал» змяшчае першыя ўзоры тлумачэння Святога Пісання вучнямі Ісуса Хрыста. Кніга стала ўзорам, які выкарыстоўваўся ў падрыхтоўцы наступных выданняў. Сама ж кніга стваралася амаль год: для яе трэба было не толькі падрыхтаваць тэкст, але і зрабіць абсталяванне, выліць шрыфты, набраць старонкі; у рэдагаванні кнігі мітрапаліт Макарыў браў удзел асабіста. У выніку атрымалася кніга, выкананая на прафесійным узроўні і высока адзначаная друкарамі з краін Еўропы.

Дарэчы, менавіта гэтае «трафейнае» выданне было выяўлена на дачы экс-прэзідэнта Украіны В. Януковіча ў Міжгор'і...

Невядомы Жукоўскі

Навукоўцы філалагічнага факультэта Томскага дзяржаўнага ўніверсітэта знайшлі 300 раней невядомых тэкстаў Васілія Жукоўскага (1783–1852).



В. Жукоўскі — класік расійскай паэзіі. Нарадзіўся ў Бялёўскім уездзе Тульскай губерні Расіі, «пабочны» сын тульскага памешчыка Буніна і палоннай турчанкі, які атрымаў прозвішча свайго «хроснага» — шляхціца-беларуса. В. Жукоўскі — аўтар першага афіцыйнага гімна Расіі «Молитва русских», «настаўнік» імператара Аляксандра II.

Даследнікі творчасці В. Жукоўскага на працягу 15 гадоў займаюцца выданнем тамоў поўнага Збора твораў паэта. За гэты час філолагі знайшлі каля 300 тэкстаў, раней невядомых шырокай грамадскасці.

Выданне поўнага Збора твораў В. Жукоўскага, якім цяпер займаюцца на філалагічным факультэце ТДУ, стане першай спробай сабраць разам усю творчую спадчыну паэта і перакладчыка. З 20 запланаваных тамоў ужо выдадзена 14.

«У розных гарадах свету існуе каля 15 архіваў Васілія Жукоўскага, кожны з якіх мы павінны былі вывучыць. У гэтых архівах мы знайшлі каля 300 новых тэкстаў В. Жукоўскага, якія ўключылі ў Збор твораў», — паведаміў загадчык кафедры расійскай і замежнай літаратуры ТДУ Аляксандр Янушкевіч.

Старонка падрыхтавана паводле матэрыялаў www.novostiliteratury.ru, Agence France-Presse, espresso.tv, www.vsiuknygy.net.ua/news, lenta.ru, PIA «Новости», www.dw.de.



4 КРАСАВІКА, ПЯТНІЦА

1 БЕЛАРУСЬ

06.00, 07.20, 08.15 Добрай раніцы, Беларусь!
 07.00, 08.00, 09.00, 12.00, 15.00, 19.00, 01.00 Навіны.
 07.05, 08.05 Дзелавое жыццё.
 07.10, 08.10 Зона Х.
 09.10 Біяграфічны серыял «Брэжнеў» (Расія). Заклучныя серыі.
 11.10 Эксцэнтрычная камедыя «Каханне ў вялікім горадзе-3» (Расія - Украіна). 3-я серыя.
 12.10 Дак. серыял «Містычныя гісторыі».
 13.10 Серыял «Дыхай са мной. Шчасце ў пазыку» (Расія). 9-я і 10-я серыі.
 15.15, 18.40 Навіны рэгіёна.
 15.25 Дэтэктыўны серыял «След». 5-я серыя.
 16.15 Дак. цыкл «Сямейныя меладрамы».
 17.10 Дакументальна-біяграфічны цыкл «Мая праўда» (Украіна).
 18.10 Таямніцы следства.
 19.20 «Зона Х». Вынікі тыдня.
 20.00 Эксцэнтрычная камедыя «Каханне ў вялікім горадзе-3» (Расія - Украіна). 4-я серыя.
 21.00 Панарама.
 21.45 Нашы.
 21.55 Журналісцкае расследаванне.
 22.30 Прыгодніцкі баявік «Дрэнная хлопцы-2» (ЗША).
 01.20 Дзень спорту.
 01.30 Дак. серыял «Містычныя гісторыі».
 02.20 Дэтэктыўны серыял «След». 4-я серыя.

Н

06.00, 06.30, 07.00, 07.30, 08.00, 08.30, 09.00, 11.00, 13.00, 16.00, 18.00, 20.30, 23.10 Нашы навіны.
 06.05 АНТ прадстаўляе. «Наша раніца».
 09.05 «Жыць здорава!».
 10.25 «Кантрольны закуп».
 11.05 Навіны спорту.
 11.10 «У наш час».
 12.05 «Яны і мы».
 13.05 Навіны спорту.
 13.10 Прэ'м'ера. «Справа ваша...».

13.55 «Модны прысуд».
 15.00 «Зваротны адлік».
 15.30 «Вучыцца жыць».
 16.10 Навіны спорту.
 16.15 Камедыя «Не можа быць!».
 18.15 Навіны спорту.
 18.20 «Чакай мяне, Беларусь».
 18.55 «Поле цудаў».
 20.00 Час.
 21.00 Навіны спорту.
 21.05 АНТ прадстаўляе: «Вячэрні Мінск».
 22.20 «Што? Дзе? Калі ў Беларусі».
 23.40 Камедыя «Ноч у музеі».
 01.40 Навіны навіны.

ТБ

06.00, 07.30, 10.30, 13.30, 16.30, 19.30, 22.30 «24 гадзіны».
 06.10 «Міншчына».
 06.20 «Раніца. Студыя добрага настрою».
 07.40 «СТБ-спорт».
 09.00 «Вам і не снілася».
 10.05 «Аўтапанарама».
 10.40 «Прошана вячэра».
 11.35 «Вовачка-3». Камедыйны серыял.
 12.05 «Сямейныя драмы».
 13.00 «Добры дзень, доктар».
 13.50 Фільм «Смяротная бітва: знішчэнне» (ЗША, 1997 г.).
 15.35 «Не хлусі мне!».
 16.50 «Следакі».
 17.20 «Міншчына».
 17.30 «Прошана вячэра».
 18.30 «Такі лёс».
 20.00 «Сталічныя падрабязнасці».
 20.10 «СТБ-спорт».
 20.15 Фільм «Паліцэйская акадэмія-6» (ЗША, 1989 г.).
 22.00 СТБ прадстаўляе: вячэрняя шоў «На тым жа месцы ў той жа час».
 22.55 «СТБ-спорт».
 23.00 СТБ прадстаўляе: вячэрняя шоў «На тым жа месцы ў той жа час». Працяг.
 23.50 «Вялікая гульня». Покер.
 00.35 Фільм «Сямейны агмень» (Францыя - Італія, 1970 г.).

2 БЕЛАРУСЬ

07.00 Раніца.
 09.00 Тэлебарометр.
 09.05 Серыял «Двое з кужыра» (Расія).
 10.10 Стыль-бюро.
 10.45 Прыгодніцкі фільм «Сем гадоў у Тыбеце» (ЗША).
 13.15 Прэ'м'ера. «Два з паловай кухары». Кулінарная шоў-праграма (Расія).
 13.45 Фантастычны баявік «Стэлс» (ЗША).
 16.00 «Імперыя песні». Народнае караоке-шоў.
 17.00 Прыгодніцкі мультсерыял «Клуб Вінкс. Школа чараўніц» (Італія).
 17.55 Серыял «Двое з кужыра» (Расія).
 18.55 Фантастычны баявік «Гадзіла» (ЗША - Японія).
 21.25 КЕНО.
 21.30 Тэлебарометр.
 21.35 Бітва экстрасэнсаў.
 22.40 Рэпарцёр.
 23.30 «Comedy woman». Гумарыстычнае шоў.
 00.25 Трылер «Парфумер. Гісторыя аднаго забойцы» (Германія - Францыя - Іспанія).

3 БЕЛАРУСЬ

07.20 «Дабрананак».
 07.50 «Жачу ўсё ведаць!». Навукова-папулярны відэаасопіс для дзяцей.
 08.00, 13.05, 15.00, 17.00, 21.05, 00.35 «Калейдаскоп».
 08.05, 13.10, 15.05, 17.05, 00.40 «Энцыклапедыя беларускага спорту». Тэніс.
 08.15, 13.20, 15.15, 17.15, 00.50 «Галасы з мінулага». «Герой свяшчэннай вайны». 100 год з дня нараджэння А.Г.Мазанік, удзельніцы Мінскага антыфашысцкага падполля.
 08.25 «Мёртвыя душы». Мастацкі фільм паводле рамана М.В.Гоголя. 3-я серыя.
 09.40 «Сіла веры».
 10.10 Серыял «Мегрэ».
 11.00 «Свято далёкай зоркі». Памяці народнай артысткі СССР Аляксандры Клімавай.
 11.25 «Размаўляем па-беларуску».

11.30 «Рэха далёкай вайны». Дак. фільм.
 11.55 «Сямейны альбом». Рыгор Шакулаў.
 12.10 «Скарбіца Берасцейшыны». Старажытнае Бярэсце.
 12.40 «Тэатральны ліцэй». У пачатку было... Пра арганізацыю тэатральнай навучальнай установы.
 13.30 «Падарожжа са смакам». Швецыя.
 14.00 «Лазер Алфёрава». Дак.фільм.
 14.25 «Нашы дыназаўры». Навукова-папулярны фільм пра свет рэптылій.
 14.40 «Адлюстраванні». Пра лёс канцлера Вялікага Княства Літоўскага Льва Сапегі.
 15.25 «Лёс. Рэжысёр Сяргей Лазніца». Дакументальны фільм.
 15.45 «Размаўляем па-беларуску».
 15.50 «Палескі пачастунак».
 16.05 «Цуды прыроды». Арктыка. Канада.
 16.32 «Пад шчаслівай зоркай». Творчасць Івана Міско.
 16.40 Мультфільм.
 17.20 «Гадзінік спыніўся апоўначы». Мастацкі фільм.
 19.00 «Насталжы». Творчасць спевака Віктара Вуячыча.
 19.25 «Мёртвыя душы». Мастацкі фільм паводле рамана М.В.Гоголя. 4-я серыя.
 20.45 Калыханка.
 21.10 Серыял «Мегрэ».
 21.55 «Сіла веры».
 22.20 «Пачынаецца ўсё з любові». Канцэрт Нацыянальнага акадэмічнага народнага аркестра імя І.Жыновіча.
 23.40 «АРТИШОК». Мастак Андрэй Капуснікаў.
 00.10 «Свято далёкай зоркі». Памяці народнай артысткі СССР Аляксандры Клімавай.

НТБ

06.00 «НТБ раніцай».
 08.45, 10.20 Серыял «Вяртанне Мухтара».
 10.00, 13.00, 16.00, 19.00 Сёння.
 11.00 «Да суда».
 12.00 «Суд прысяжных».
 13.25 «Суд прысяжных». Канчатковы вердыкт.

14.25 «Справа лекараў».
 15.15 «Справа густу».
 15.40, 18.35 Агляд. Надзвычайнае здарэнне.
 16.25 «Пракурорская праверка».
 17.35 «Гаворым і паказваем».
 19.35 Серыял «Марскія д'яблы. Лёсы».
 23.10 Серыял «Пад прыцэлам».
 00.55 «Авіатары».

БЕЛСАТ BELSAT

07.00, 09.25, 12.15, 14.40, 00.40, 03.05 Інфармацыйна-публіцыстычны блок.
 08.30, 13.50 Рэпартаж.
 08.55, 14.15 Аб'ектыў.
 09.40, 15.00 Два на два (тэледыскусія): Сяргей Жбанаў і Мікіта Бяляеў.
 10.15 Маю права (юрыдычная праграма).
 10.35, 15.55 «Фальшываманетнікі. Вяртанне «Зграі», серыял: 14 серыя.
 11.25, 16.40 «Сінама комуністо», дак. фільм, 2010 г., Сербія.
 15.35 Маю права (юрыдычная праграма).
 17.35 «Тры кіламетры да неба», рэпартаж, 2010 г., Беларусь.
 17.55 «Ранча», серыял: 47 серыя.
 18.45 Калыханка для самых маленькіх.
 19.00 Навіны.
 19.10 Агляд медыяў.
 19.20 Гарачы каментар.
 19.30 Навіны.
 19.50 Дэвайс.
 20.10 Агляд падзеяў культуры.
 20.15 Гарачы каментар.
 20.30 ПраСвет.
 21.00 Аб'ектыў (галоўнае выданне).
 21.25 Размова дня.
 21.45 Зоры не спяць: Наталля Ганул і музычная спадчына Беларусі.
 22.15 «Персона нон-грата», маст. фільм, 2005 г., Польшча-Расія-Італія.
 00.10 «3 хронікі Аўшвіцу», дак. серыял: «Самая доўгая паверка».
 02.10 ПраСвет.
 02.35 Аб'ектыў.
 03.25 Зоры не спяць: Наталля Ганул і музычная спадчына Беларусі.

5 КРАСАВІКА, СУБОТА

1 БЕЛАРУСЬ

06.55 Існасць.
 07.20 Камедыя «Беражыся аўтамабіля» (СССР).
 09.00, 12.00, 15.00 Навіны.
 09.10 Медычныя таямніцы.
 09.40 Камедыйны серыял «Сваты-2» (Украіна). 1-я серыя.
 10.55 «Пра ежу!» Кулінарны майстар-клас.
 11.30 Дача.
 12.10 Клуб рэдактараў.
 12.55 Здароўе.
 13.45 Журналісцкае расследаванне.
 14.15 Вакол планеты.
 15.15 Навіны рэгіёна.
 15.30 Давярай і правярай.
 16.05 Нашы.
 16.15 «Вялікая розніца». Парадыйнае шоў (Расія).
 17.25 Камедыйна меладрама «Віктар» (Францыя).
 19.10 Лірычная камедыя «Князеўна з хрушчоўкі» (Расія). 1-я серыя.
 21.00 Панарама.
 21.40 Лірычная камедыя «Князеўна з хрушчоўкі» (Расія). 2-я серыя.
 23.30 Дзень спорту.
 23.40 Камедыйны серыял «Сваты-2» (Украіна). 1-я серыя.
 00.45 «Вялікая розніца». Парадыйнае шоў (Расія).

Н

07.00 АНТ прадстаўляе. «Суботняя раніца».
 08.00, 09.00 Нашы навіны.
 09.05 «Смешарыкі». Новая прыгоды.
 09.20 «Здароўе».
 10.25 «Смак».
 11.05 «Дзэльны рамонт».
 12.05 «Разумніцы і разумнікі».
 12.50 Мультфільмы.
 13.20 Прэ'м'ера. «Жыццё як міраж».
 14.20 Камедыя «Джэнтльмены поспеху».
 16.00 Нашы навіны.

16.15 Навіны спорту.
 16.20 «Ералаш».
 16.30 Прэ'м'ера. «Суседскія войны».
 17.30 АНТ прадстаўляе: «Адзін супраць усіх».
 18.20 АНТ прадстаўляе: «Акадэмія талентаў».
 20.30 Нашы навіны.
 21.00 Навіны спорту.
 21.05 Прэ'м'ера. «Якраз як!».
 23.55 «Што? Дзе? Калі?».
 01.10 Камедыя «Спортлато-82».

ТБ

06.20 «Студэнты». Серыял.
 07.15 «Анфас».
 07.30 Фільм «Паліцэйская акадэмія-6» (ЗША, 1989 г.).
 09.05 «Чыстая праца».
 10.00 «Іншая краіна».
 11.05 «100 адсоткаў».
 11.30 «Мінск і мінчане».
 12.05 «Прыгоды дылетанта».
 12.40 Фільм «Трое ў лодцы не лічачы сабакі» (СССР, 1979 г.).
 15.05 «Ваенная таямніца».
 16.30 «24 гадзіны».
 16.45 «Наша справа».
 17.00 «Вялікі горад».
 17.40 «Дзіўная справа».
 18.35 СТБ прадстаўляе: інтэлект-шоў «Разумней не прыдумаеш».
 19.30 «24 гадзіны».
 20.00 «СТБ-спорт».
 20.10 Фільм «Дванаццаць сяброў Оўшэна» (ЗША, 2004 г.).
 22.30 СТБ прадстаўляе: «Зорны рынг. Новы сезон».
 23.30 Фільм «Адданаць» (Францыя - Португалія, 2000 г.).

2 БЕЛАРУСЬ

07.25 Камедыйны серыял «Ластаўчына гняздо» (Украіна).
 08.20 Тэлебарометр.
 08.25 Прыгодніцкі мультсерыял «Клуб Вінкс. Школа чараўніц» (Італія).

09.40 Беларуская кухня.
 10.20 «Два з паловай кухары». Кулінарная шоў-праграма (Расія).
 10.55 Камедыйны серыял «Інтэрны» (Расія).
 13.20 Бітва экстрасэнсаў.
 14.25 Вышэй за дах.
 15.35 Прыгодніцкі фільм «Сем гадоў у Тыбеце» (ЗША).
 18.05 «Імперыя песні». Народнае караоке-шоў.
 19.10 Ваша лато.
 19.55 Латарэя «Пяцёрка».
 20.05 Забаўляльная шоў-праграма «Суперінтуіцыя. Каханне» (Расія).
 21.05 КЕНО.
 21.10 Тэлебарометр.
 21.15 Футбол. Ліга чэмпіёнаў УЕФА.
 21.45 Камедыйны серыял «Інтэрны» (Расія).
 00.05 Авантурная камедыя «Няўдачлівыя» (Францыя).
 01.30 Футбол. Ліга Еўропы УЕФА. Агляд тура.

3 БЕЛАРУСЬ

08.00 «Калейдаскоп».
 08.05 «Таямніца душы». Пасваўныя свяшчэннікі.
 08.35 «АРТИШОК». Мастак Андрэй Капуснікаў.
 09.05 «Мёртвыя душы». Мастацкі фільм паводле рамана М.В.Гоголя. 4-я серыя.
 10.20 «Наперад у мінулае».
 10.50 «Калейдаскоп».
 10.55 «Скарбіца Віцебшчыны». Вартавы стагоддзю: Віцебская ратуша.
 11.20 «Размаўляем па-беларуску».
 11.25 «І смех, і бяда». Кароткаметражны фільм па апавяданнях Якуба Коласа.
 12.05 «Пейзажы скрозь час». «Аліўкавы гай» Рэнэра на поўдні.
 12.35 «Карані». Геадзістка Раіса Барадзіна, якая жыве ў Пецярбурзе.
 13.00 «Калейдаскоп».
 13.10 «Камертон». Джазавы мультыінструменталіст і кампазітар Давід Галашокін.
 13.35 «Размаўляем па-беларуску».
 13.40 Мультфільм.

14.00 «Вяртанне». Дакументальны фільм пра кінарэжысёра, акцёра, сцэнарыста Андрэя Звягінцава.
 14.20 «Палескі пачастунак». Дранікі.
 14.35 «Святыні зямлі беларускай». Дакументальны фільм.
 15.05 «Калейдаскоп».
 15.10 «Тэатральны ліцэй». Амерыканскі дэсант.
 15.35 «Размаўляем па-беларуску».
 15.40 «Плошча мастацтваў». Паэт, журналіст, рэдактар Юрый Сапажкоў.
 16.10 «Пачынаецца ўсё з любові». Канцэрт Нацыянальнага акадэмічнага народнага аркестра імя І.Жыновіча.
 17.30 «Калейдаскоп».
 17.35 «Сяброўка Восень». Мастацкі фільм. 1-я - 4-я серыі.
 20.45 Калыханка.
 21.05 «Калейдаскоп».
 21.10 Суветнае кіно. «Крамер супраць Крамера».
 22.50 «Эпоха». Мікалай Судзілоўскі-Русель.
 23.45 «Калейдаскоп».

НТБ

06.25 Серыял «Вуліцы пабітых ліхтароў».
 08.00, 10.00, 13.00, 16.00 Сёння.
 08.20 «Агляд».
 08.50 «Х норавы».
 09.25 «Справа густу».
 10.20 «Галоўная дарога».
 10.50 «Кулінарны паядынак».
 11.55 «Кватэрнае пытанне».
 13.20 «Я худнею».
 14.20 Вострасюжэтны баявік «Другі забойны».
 16.15 «Выратавальнікі».
 16.45 «Цёмны бок».
 17.30 «Вочная стаўка».
 18.25 Агляд. Надзвычайнае здарэнне.
 19.00 «Цэнтральнае тэлебачанне».
 19.55 «Новыя рускія сенсацыі».
 20.55 «Ты не паверыш!».
 21.55 Фільм «Маё прозвішча Шылаў».
 23.40 Трылер «Вораг дзяржавы № 1».

БЕЛСАТ BELSAT

07.00 Інфармацыйна-публіцыстычны блок.
 08.30 ПраСвет.
 08.55 Аб'ектыў.
 09.20 Інфармацыйна-публіцыстычны блок.
 09.45 Зоры не спяць: Наталля Ганул і музычная спадчына Беларусі.
 10.15 Казкі для дзетак: «Пінгвін Пік-Пок», «Прыгоды Ціўкі», «Занатоўкі натураліста».
 10.40 «Ажыятаж вакол Басі», серыял: 6 серыя.
 11.05 Два на два (тэледыскусія): Сяргей Жбанаў і Мікіта Бяляеў.
 11.40 Асабісты капітал.
 12.00 Відзьмо-невідзьмо.
 12.30 Кулінарныя падарожжы Робэрта Макловіча.
 12.55 «Лонданцы», серыял: 12 серыя.
 13.40 Гісторыя пад знакам Пагоні (спазнаваўчая праграма): Канстанцін Тышкевіч.
 13.55 «Сінама комуністо», дак. фільм, 2010 г., Сербія.
 14.50 «Сага старадаўняй пушчы», дак. серыял.
 15.40 Моўнік (лінгвістычная праграма): Адкуль пайшлі найменні гарадоў.
 16.00 «Персона нон-грата», маст. фільм, 2005 г., Польшча-Расія-Італія.
 17.55 «Апантанцы», дак. цыкл.
 18.05 ПраСвет.
 18.35 Фітнес-шмітнес.
 18.55 Калыханка для самых маленькіх.
 19.05 Моўнік (лінгвістычная праграма): Знак націску: капрыз ці неабходнасць?
 19.20 Назад у будучыню.
 19.30 «Mad Men. Утрапёныя», серыял: 9 серыя.
 20.20 Зона «Свабоды».
 21.00 Аб'ектыў (галоўнае выданне).
 21.15 Невядомая Беларусь: «Таямніца следства. P.S.», дак. фільм, 2014 г., Беларусь.
 21.45 Суботні сеанс: «Чорная вяргіня», дэтэктыў, 2006 г., ЗША.
 23.45 «День шахтера», дак. фільм, 2010 г., Расія.
 00.50 Аб'ектыў.



6 КРАСАВІКА, НЯДЗЕЛЯ



07.10 Меладрама «Мой ласкавы і пшчотны звер» (СССР).
09.00, 12.00, 15.00 Навіны.
09.10 Арсенал.
09.40 Камедыйны серыял «Сваты-2» (Украіна). 2-я серыя.
10.55 «Пра ежу!» Кулінарны майстар-клас.
11.25 «XXL WOMAN TV». Жаночы часопіс.
12.10 Навіны. Цэнтральны рэгіён.
12.35 «Зона Х». Вынікі тыдня.
13.15 Каробка перадач.
13.50 Таямніцы следства.
14.30 БеларусьLIFE.
15.15 Твой горад.
15.30 «Eurovision». Вынікі тыдня.
15.50 Дак. цыкл «Зорнае жыццё» (Украіна).
17.25 Меладрама «Навучаю гры на гітары» (Расія). 1-я - 4-я, заключная, серыі.
21.00 Галоўны эфір.
21.55 Навіны надвор'я.
22.15 Містычны трылер «Дракула» (ЗША).
00.30 Камедыйны серыял «Сваты-2» (Украіна). 2-я серыя.



07.00 «Нядзельная раніца».
08.00, 09.00 Нашы навіны.
09.05 Нядзельная пропаведзь (з субтытрамі).
09.20 «Смешарыкі. ПІН-код».
09.35 «Шалалупня нататкі».
09.55 «Пакуль усе дома».
10.45 «Фазэнда».
11.20 «Краіна чудаў Рыны Зялёнай».
12.20 АНТ прадстаўляе: «Брэйн-рынг».
13.35 Фільм «Прыгоды жоўтага сабакі».
15.05 «Яўген Лявонаў. Страх адзіноты».
16.00 Нашы навіны.
16.15 Навіны спорту.
16.20 Камедыя «Паласаты рэйс».
18.00 АНТ прадстаўляе: «Рассмяшы коміка».
18.50 «Я люблю Беларусь».

20.00 Контуры.
21.05 АНТ прадстаўляе: «Дыханне планеты».
21.40 «Клуб Вясельных і Знаходлівых». Вышэйшая ліга.
00.00 Трылер «Тэлефонная будка».



06.10 «Студэнты». Серыял.
07.50 Фільм «Дванаццаць сяброў Оўшэна» (ЗША, 2004 г.).
10.00 «Аўтапанарама».
10.30 «Таямніцы свету з Ганнай Чапман».
11.30 «Вялікі сьняданак».
12.10 «Добры дзень, доктар».
12.45 Фільм «Выйсці замуж за капітана» (СССР, 1985 г.).
14.25 «Тэрыторыя памылак».
15.25 «Уявіце сабе».
16.00 «Цэнтральны рэгіён».
16.30 «24 гадзіны».
16.50 Прэм'ера! «Чатыры вясельлі».
17.50 «Аўтапанарама».
18.20 СТБ прадстаўляе: вячэрняе шоу «На тым жа месцы ў той жа час».
19.30 «Тыдзень». Інфармацыйна-аналітычная праграма.
20.40 Фільм «ПіраМММіда» (Расія, 2011 г.).
22.45 Прэм'ера! Шоў «Арганізацыя Вызначаных Нацый».
00.15 Фільм «Успаміны няўдачніка» (Вялікабрытанія, 2008 г.).



07.45 Камедыйны серыял «Ластаўчына гняздо» (Украіна).
08.45 Тэлебарометр.
08.50 Прыгодніцкі мультсерыял «Клуб Вінкс. Школа чараўніц» (Італія).
09.40 Заўтра - гэта мы!
10.15 Прэм'ера. «Два з паловай кухары. Адкрытая кухня». Кулінарны майстар-клас.
10.45 Камедыйны серыял «Інтэрны» (Расія).
12.45 Аўтабатл.

13.20 Стыль-біуро.
13.55 Забаўляльная шоу-праграма «Суперінтуіцыя. Каханне».
15.00 Фантастычны баявік «Гадзіла» (ЗША - Японія).
17.30 «Пад грыфам «Вядомыя».
18.00 «Comedy woman». Гумарыстычнае шоу.
19.15 Суперлато.
20.25 Тэлебарометр.
21.00 Спортлато 5 з 36.
21.05 КЕНО.
21.10 Цела чалавека.
21.40 Камедыйны серыял «Інтэрны» (Расія).
23.35 Трылер «Парфумер. Гісторыя аднаго забойцы» (Германія - Францыя - Іспанія).



08.00 «Калейдаскоп».
08.05 «Сяброўка Восень». Мастацкі фільм. 1-я - 4-я серыі.
11.20 «Эпоха». Мікалай Судзілоўскі-Русель.
12.10 «Калейдаскоп».
12.15 Прэм'ера. «Аляксей Дудараў. Крыніца часу». Фільм першы. Дакументальны фільм.
12.45 Прэм'ера. «Аляксей Дудараў. Рака часу». Фільм другі. Дакументальны фільм.
13.10 «Пейзажы скрозь час». Гарлачыкі Манэ.
13.35 «Размаўляем па-беларуску».
13.40 «Дрысвяты. Песня і лёс». Дак. фільм.
14.20 «Тэатральны ліцэй». Сапластнікі. Выпускнікі школы-студыі МХАТ успамінаюць сваіх аднакурснікаў.
14.50 «Музеум». Скульптурны надмагіллі.
15.05 «Калейдаскоп».
15.10 «Ад сэрца да сэрца...» Рамансы ў выкананні заслужанай артысткаі Рэспублікі Беларусь Тамары Пячынскай.
16.40 «Масква-Мінск. Кінатранзіт». Ларыса Шапіцка. «Узыходжанне».
17.05 «Размаўляем па-беларуску».
17.10 «Наперад у мінулае».
17.40 «Аповесць мінулых гадоў». Мультфільм. Часткі 1-я - 5-я.
18.40 «Культпрасвет».

19.05 Сусветнае кіно. «Крамер супраць Крамера».
20.45 Калыханка.
21.05 «Калейдаскоп».
21.10 Канцэрт, прысвечаны Дню адзінства народаў Беларусі і Расіі.
22.45 Прэм'ера. «Аляксей Дудараў. Крыніца часу». Фільм першы. Дакументальны фільм.
23.10 Прэм'ера. «Аляксей Дудараў. Рака часу». Фільм другі. Дакументальны фільм.
23.35 «Культпрасвет».
00.00 «Калейдаскоп».



06.25 Серыял «Вуліцы пабітых ліхтароў».
08.00, 10.00, 13.00, 16.00 Сёння.
08.20 «Іх норавы».
08.50 «Медыцынскія таямніцы».
09.25 «Ямо дома!».
10.20 «Першая перадача».
10.50 «Цуд тэхнікі».
11.20 «Паедзем, паямо!».
11.55 «Дачны адказ».
13.15 «Таямнічая Расія».
14.10 Баявік «Другі забойны».
16.15 «І зноў добры дзень!».
16.40 «Следства вялі...».
17.35 «Вочная стаўка».
18.25 «Надзвычайнае здарэнне. Агляд за тыдзень».
19.00 «Сёння. Выніковая праграма».
19.50 Гангстарскі баявік «22 кулі: несмяротны».
22.00 Крымінальны трылер «Вораг дзяржавы № 1: легенда».
00.25 «Гогаль і ляхі».



07.00 Аб'ектыў.
07.15 Казкі для дзетак: «Прыгода ката Філімона», «Аповеды таты Бабра», «Вынаходлівы Дабрамір».
07.50 «Тры шалёныя нулі», серыял: 11 серыя.

08.15 Зона «Свабоды».
08.50 «Апантанья», дак. цыкл.
09.05 Чорным па белым (культурніцкая праграма): Які гумар беларускі?
09.30 Без рэтушы: «Неабмежаваны магчымасцямі», рэпартаж, рэж. Кацярына Севасцянава, 2014 г., Беларусь.
09.50 Рэпартаж (інфармацыйна-публіцыстычная праграма).
10.15 Невядомая Беларусь: «Праклятыя і забытыя», дак. фільм, 2013 г., Беларусь.
10.50 Казкі для дзетак: «Прыгода ката Філімона», «Аповеды таты Бабра», «Вынаходлівы Дабрамір».
11.25 «Ажыятаж вакол Басі», серыял: 6 серыя.
11.55 «Тры шалёныя нулі», серыял: 11 серыя.
12.20 «Барбурка», маст. фільм, 2005 г., Польшча.
13.35 МакраФон: «Салідарныя з Беларуссю-2012», канцэрт.
13.55 Фітнес-шмiтнес.
14.15 «Парадокс», серыял: 13 серыя.
15.05 «Дзеці і рыбы», маст. фільм, 1997 г., Польшча.
16.45 «Mad Men. Утрапёныя», серыял: 9 серыя.
17.30 «Сага старадаўняй пушчы», дак. серыял.
18.25 Кулінарныя падарожжы Робэрта Макловіча.
18.55 Калыханка для самых маленькіх: «Вынаходлівы Дабрамір».
19.10 Гісторыя пад знакам Пагоні (спазнаваўчая праграма): Станіслаў Манюшка.
19.20 «Людскія справы».
19.55 Эксперт (сатырычная праграма).
20.25 Дакументальная гадзіна: «Джынсы, планета ў сіні», дак. фільм, 2010 г., Францыя.
21.25 Фільматэка майстроў: «Кава і цыгарэты», камедыя, 2003 г., ЗША.
23.00 Зоры не спяць (культурніцкая праграма): Наталля Ганул і музычная спадчына Беларусі.
23.30 «Людскія справы» (аўтарская праграма Алеся Залеўскага).

Шаноўныя чытачы!

На жаль, газету «Новы час» немагчыма купіць у шапіках або крамах. Няма нас і ў дзяржаўнай сістэме распаўсюду Белпошты. Але можна падпісацца на «Новы час», і кожны тыдзень атрымаваць газету.

Падпісацца можна на любую колькасць месяцаў, аформіўшы банкаўскі ці паштовы перавод і накіраваўшы копію плацёжнага дакументу на адрас рэдакцыі. (Глядзіце ўзоры квітанцый). **Нашы рэквізіты: рахунак 301274 1108019 у аддзяленні №539 ОАО «Белінвестбанка», код банка 153 10073 9. Адрас банка: 22 0004, Мінск, вул. Калектарная, 11. Адрас рэдакцыі: 22 0113, Мінск, вул. Мележа, 1, офіс 1234.**

Акрамя таго падпісацца можна ў рэдакцыі і ў нашых рэгіянальных прадстаўнікоў:

- Магілёў:** (8 029) 930 79 22, Міхась
- Мінск:** (8 029) 178 31 68, Вольга
- Слуцк:** (8 029) 364 42 60, Зінаіда
- Гомель:** (8 029) 697 82 75, Аляксандр

Паважаныя чытачы!

Падпісны кошт аднаго нумара газеты 3000 руб., аднаго месяца – 12000 руб.

ДЗЯКУЙ ВАМ ЗА ПАДТРЫМКУ!

«Новы час» запрашае да супрацоўніцтва распаўсюджвальнікаў газеты ва ўсіх рэгіёнах Беларусі. **Даведка па тэл: (8 029) 651-21-12.**

novychas.info

НОВЫ ЧАС

Для тых, хто прымае рашэнні!

БЕЛПОЧТА ф. ПС 112

ЭЛЕКТРОННЫЙ ДЕНЕЖНЫЙ ПЕРЕВОД

ВЫРУЧКА НАЛОЖЕННЫЙ ПЛАТЕЖ № _____ (вход, по карте отправки)

_____ (сумма цифрами) _____ (сумма прописью)

ПОЛУЧАТЕЛЬ _____ Г-та «Новы час», р/с 3012741108019 отд. №539 ОАО «Белінвестбанк», код 153100739, УНН 190790926

КУДА _____ 220004, г. Минск, ул. Коллекторная, 11 _____ почтовый код, адрес получателя, телефон)

ОТПРАВИТЕЛЬ _____ почтовый код, адрес отправителя, телефон)

АДРЕС _____

Доставка уведомление простое заказное электронное

_____ (назначение платежа) _____ (письменное сообщение)

Отметки отделения почтовой связи места приема: (почтовый код, оттиск контрольно-переводной печати, кол. шт.)
 № перевода по ф. 5 _____
 Время приема _____ ч. _____ мин.
 Подпись _____

КВИТАНЦИЯ

ЧИУП «Час навінаў» (получатель платежа)

отд. №539 ОАО «Белінвестбанк» (наименование банка)

Счет получателя 3012741108019 Лицевой счет Код 739

УНП* 190790926

_____ (фамилия, имя, отчество, адрес)

| Вид платежа | Дата | Сумма |
|-----------------------------------|-------|-------|
| Период подписки указывает абонент | | |
| Плательщик | | |
| | Пеня | |
| Кассир | Всего | |

Італьянскі парад суверэнітэтаў

Алег НОВІКАЎ

Пасля таго, як большасць жыхароў Венецыі падчас кансультацыйнага плебісцыту выказаліся за стварэнне сваёй асобнай дзяржавы, Італію можа чакаць рост цэнтрабежных тэндэнцый.

Удзельнікам апытання ў Венецыі было прапанавана адказаць на пытанне: «Ці падтрымліваеце вы стварэнне незалежнай і суверэннай Рэспублікі Венета?» ў рэгіёне вакол Венецыі? Абсалютная большасць (каля 89 адсоткаў) з тых, хто прагаласаваў (галасаванне праходзіла праз інтэрнэт), палічылі такую ідэю вельмі своечасовай. Таксама падтрымалі і іншыя прапановы, уключаныя ў апытанку: уступленне новай краіны ў НАТО, далучэнне да Еўразоны і г.д.

У прынцыпе, плебісцыт мае выключна кансультацыйны характар, і цэнтральная ўлада магла б яго смела ігнараваць. Так бы, напэўна, і было, калі б не шакуючая лічба тых, хто прыняў удзел у мерапрыемстве. Усяго на заклік арганізатараў апытання літаральна за 6 дзён правядзення акцыі адгукнулася аж 2,3 мільёна чалавек (!), або 63 працэнты ўсіх жыхароў рэгіёну, якія маюць права голасу.

Супраць незалежнасці сярод тых, хто галасаваў, выказаліся толькі каля 250 тысяч чалавек. Прычым галасавалі людзі па той жа працэдурі, што і на сапраўдных выбарах: каб зарэгістравацца ў якасці ўдзельніка, трэба

было ўвесці свой код выбаршчыка, які даецца італьянскім грамадзянам для галасавання па інтэрнэце. Іншымі словамі, падману тут не было.

Такі поспех натхніў партыю «Ліга Поўначы» — арганізатара апытання — паспрабаваць правесці афіцыйны рэфэрэндум, вынікі якога б мелі юрыдычна-прававы наступствы. Пра гэта заявіў адзін з ініцыятараў апытання, лідар рэгіянальнага ўраду Лука Зайа падчас маніфестацыі, што адбылася ў апошні дзень галасавання.

Падаецца, самі сепаратысты не чакалі такога фурору. Увогуле, аўтанамісцкі рух у Венецыі — так званая Liga Veneta (Венецыянская ліга) — узнік яшчэ ў 1980 годзе. Прычым на першым этапе існавання галоўнай мэтай руху была прапаганда гісторыі горада і яго культурнай спадчыны. Напрыклад, мала вядома, што існуе венецыянскі дыялект, на якім па ўсім свеце размаўляюць каля 4 мільёнаў чалавек. Стваральнікі Liga Veneta патрабавалі прыняцця мер па абароне мовы. Толькі пазней імі пачалі фармулявацца палітычныя лозунгі. Праўда, напачатку электарат абсалютна не разумеў, навошта венецыянец аўтаномія або незалежнасць. На працягу 1980-х гадоў Liga Veneta збірала на выбарах не больш 0,5 працэнтаў.

Стан рэчаў кардынальна змяніўся на пачатку 1990-х, калі гучна ляснула ўся італьянская палітычная сцэна. На тое былі дзве прычыны. Першая — крызіс левых партый як следства развалу СССР. Другая — маральнае фіяска правацэнтрыстаў з-за шэрагу буйных карупцыйных скандалаў. На фоне кампраметацыі старых партый на палітычную арэну выйшла і змагла зама-

цавацца «Ліга Поўначы» — федэрацыя малых паўночна-італьянскіх партый, нахшталт Liga Veneta.

«Ліга Поўначы» прапанавала праект федэралізацыі Італіі з замацаваннем прэферэнцый на карысць паўночных абласцей, дзе канцэнтруецца прамысловасць і фінансавыя цэнтры. Радыкальная фракцыя патрабавала стварэння на поўначы Італіі асобнай незалежнай дзяржавы — Паданіі.

Паступова гэта ідэя пачала захопліваць масы. У 1990 годзе Liga Veneta, атрымаўшы 5 працэнтаў на выбарах у рэгіянальны парламент, увайшла ў вядучы дывізіён венецыянскай палітыкі. На апошніх выбарах за партыю галасавала каля 28 працэнтаў, а яе кандыдат на пасаду рэгіянальнага прэм'ера ў кааліцыі з іншымі правымі партыямі атрымаў 54 працэнты.

На поспех венецыянскіх незалежнікаў у значнай меры спрацаваў міф пра незалежную Рэспубліку Венецыю, што дасягнула зеніту ў сярэднявеччы. На той час Венецыя кантралявала практычна ўсе марскія маршруты ў Міжземным моры і ўплывала на палітыку вялікіх дзяржаў. Эра росквіту Венецыі закончылася пасля адкрыцця шляху ў Амерыку. А ў 1797 годзе Напалеон захапіў горад і паклаў канец яго формальнай незалежнасці.

Тым не менш, апошнія гадоў дзесяць праект незалежнай дзяржавы Паданія згадваўся як нейкі недасяжны ідэал. Але зараз нечакана ўсё больш людзей пачынаюць успрымаюць ідэю стварэння сваёй дзяржавы не як утопію, а як рэальную магчымасць. Прычым, настрой



настолькі рашучы, што лідары «Лігі Поўначы» абвясцілі ідэю федэралізацыі Італіі прайздзейным этапам і ставяць пытанне выключна пра суверэнітэт.

Сакрэт сепаратысцкага выбуху, паводле мясцовых палітолагаў, звязаны з абвастрэннем фінансава-эканамічных праблем на поўначы краіны. Так, за час крызісу толькі ў Венецыі страцілі працоўныя месцы каля 85 тысяч чалавек. 8 тысяч прадпрыемальнікаў прыпынілі працу. Між тым, вялікі адсотак ад падаткаў, якія плацяць на поўначы Італіі, ідуць на падтрымку беднага паўднёвага рэгіёну краіны. Той факт, што грошы (назваецца лічба да 70 мільярдаў еўра штогод) могуць застацца на месцы, бударажыць мазгі паўночнікаў. Калі б грошы заставаліся, паводле разлікаў эканамістаў, незалежная Рэспубліка Венета была б адной з самых заможных краін ва ўсёй Еўропе, а дакладней, займала б сёмае месца.

Узрастанню палітычнай напружанасці спрыяе тое, што Рым упарта не хоча дзяліцца паўнамоцтвамі з перыферыяй. У 2006 годзе парламент праваліў законапраект аб пашырэнні функцый уладаў на месцах. Яшчэ адным ускосным фактарам для

фронды стаў рост сепаратысцкіх тэндэнцый у Каталоніі і Шатландыі, дзе ў гэты год пройдуць плебісцыты аб стварэнні сваіх асобных дзяржаў. Безумоўна, паўплывалі на тонус нацыяналістаў і навіны з Крыму.

Венецыянскія сепаратысты наўпрост экстрапалююць крымскія падзеі на Венецыю, з той, аднак, розніцай, што бачаць на месцы Расіі Германію. Кіраўнікі «Лігі Поўначы» сцвярджаюць, што палітычная культура, працоўная этыка і каштоўнасці на Паўночнай Італіі сфармаваліся ў часы, калі гэты рэгіён уваходзіў у склад Свяшчэнная Рымскай Імперыі (садружнасць нямецкіх дзяржаў з 962 па 1807 год).

Як вынік, Берліну з Паўночнай Італіі ўвесь час дасылаўся не двухсэнсоўны сігнал з просьбай аб пратэкцыі. Стратэгі з «Лігі Поўначы» спадзяваліся, што Германія адрэагуе прыкладна так, як у часы югаслаўскага канфлікту, калі яна першай прызнала незалежнасць Славеніі і Харватыі. Берлін доўгі час хутчэй з іроніяй успрымаў заявы тэарэтыкаў «Лігі Поўначы». Аднак цяпер тон нямецкай прэсы нечакана змяніўся. Шэраг палітыкаў, у тым ліку былы дырэктар нямецкага МЗС Ганс-Дзітрых Геншэр, кажуць пра неабходнасць прыгледзецца да сепаратысцкіх працэсаў у Венецыі. А ўплывовае выданне «Corriere della Sera» ўвогуле піша, што крызісны стан італьянскай гаспадаркі можа прывесці для перагляду сфер уплываў гэтай частцы Еўропы.

Аднак наўрад усё будзе так проста. Па-першае, цэнтр не дапусціць, каб паўночная частка краіны так проста адкалолася. Не ў захапленні ад сепаратызму і ў Брусэлі. Між тым, рэфэрэндум у Венецыі, падаецца, выклікаў эффект даміно. Не паспелі агучыць яго вынікі, як падобныя рэфэрэндумы вырашылі правесці ў Ламбардыі, у Вероне і іншых паўночных гарадах і правінцыях поўначы Італіі.

ЯНЫ ПРА НАС. ЗАМЕЖНАЯ ПРЭСА ПРА БЕЛАРУСЬ

Расійская анексія Крыму можа мець і іншыя наступствы для Беларусі. Каб утрымаць Крым, Расіі давядзецца рабіць значныя інвестыцыі ў яго транспартную, газавую і іншыя інфраструктуры. Грошы, якія выкарыстоўваюцца для інвестыцый у гэтыя галіны, не будуць даступныя для далейшых беларускіх субсідый. Не дзіўна, што Лукашэнка ў апошнія тыдні відавочна стараўся быць далей ад Пуціна. Беларусь пачала намякаць на тое, што хоча палепшыць адносіны з ЕС, пагадзіўшыся ў лютым удзельнічаць у візавых перамовах з Бруселем. Але якія-небудзь зрухі ў бок ЕС будуць праходзіць паступова. Лукашэнка — па-ранейшаму дыктатар, у якога мала цікавасці адпавядаць еўрапейскім дэмакратычным стандартам. Цяпер Лукашэнка знаходзіцца ў расійскім лагера і прыкідвае шляхі адыходу. Пакуль што ён не накіроўваецца да дзвярэй на выхад, але толькі пакуль. Аднак пасля агрэсіўнага захопу Пуціным Крыма Лукашэнка пачаў больш трывожна паглядаць у бок выхаду.

«Foreign Affairs» (ЗША)

Прэзідэнт Беларусі Аляксандр Лукашэнка мог бы выступіць у ролі пасярэдніка для ўрэгулявання ад-

носіні паміж Украінай і Расіяй. Лукашэнка быў бы найбольш адэкватным у ролі пасярэдніка. Ён зможа справіцца нашмат лепш, чым дзясяткі еўрапейскіх і амерыканскіх палітыкаў. Лукашэнка ў прынцыпе спрабаваў досыць прагматычна падысці да сітуацыі, якая складалася... Ён разумее, што Украіна з'яўляецца важным эканамічным партнёрам, і Беларусь сёння не можа адмовіцца ад супрацоўніцтва з Украінай. Акрамя таго кіраўнік СБУ Валянцін Налівайчанка з'яўляецца «асабістым блізім сябрам Лукашэнкі», і яны падтрымліваюць кантакты ўжо шмат гадоў.

«Вести» (Украіна)

Ад эканамічных праблем ніхто не застрахаваны. Акрамя таго, у 2015 годзе, зусім хутка, адбудуцца чарговыя прэзідэнцкія выбары. Лукашэнка на іх, хутчэй за ўсё, не пойдзе: усё ж пяты тэрмін — гэта зашмат. Адзінай прымальнай кандыдатурай пакуль што бачыцца экс-кіраўнік прэзідэнцкай адміністрацыі, цяперашні міністр замежных спраў Уладзімір Макей. Аднак пакуль у таго няма неабходнай грамадскай падтрымкі, падтрымкі ўнутры палітычных і сілавой элітаў у краіне. Цалкам верагодна, што

пры развіцці радыкальнага сцэнары, у пераходны перыяд паміж перадачай улады ад Лукашэнкі да пераемніка, апазіцыя паспрабуе зрабіць спробу дзяржаўнага перавароту. Так, беларускі спецназ мацней і больш ідэалагічна вытрыманы, чым «Беркут». Так, у Беларусі няма сваёй Галіцыі, дзе пераважаюць кардынальна іншыя настроі, чым у астатняй частцы краіны. Так, Лукашэнка і Януковіч — гэта неба і зямля. Але ніхто не ведае, што будзе ўжо заўтра.

«Глагол» (Расія)

Украінскі крызіс фактычна рэзка прытармазіў фарміраванне Еўразійскага саюза. Па-першае, таму, што такі эфектыўны альянс у прынцыпе немагчымы без удзелу Украіны. А па-другое, «крымскі синдром» ужо напалохаў эліты ў Казахстана, і Беларусі. Ні Назарбаеў, ні Лукашэнка, фармальна найбольш блізкія да Масквы партнёры і саюзнікі, не апладзіравалі сцэне паглынання Крыма Расіяй.

«Wordyou» (Расія)

Яшчэ адзін дадатковы штырх. Пасля Расіі я прыехаў на дзень у Беларусь. Глядзеў мясцовыя навіны. Дык вось: пра

далучэнне Крыма — ні слова. Ні слова! Нельга, вядома, казаць, што Бацька баіцца: вось цяпер пад шумок і яго далучаць. Ён за незалежнасць Беларусі ўсё дзесяць мільёнаў пакладзе — вокам не міргне. Адна справа — сам сабе прэзідэнт, іншае — быць губернатарам у Пуціна. Вядома, Беларусь не далучаць. Але Бацька не хоча, каб нават думка пра гэта з'явілася ў галовах беларусаў. Трындзець пра саюз — гэта адно. А аб'ядноўвацца на справе — іншае. Так што яшчэ аднаго заўзятага нацыяналіста, толькі ўжо ў асобе Лукашэнкі, Расія атрымала.

9tv.co.il (Ізраіль)

Па нашых апошніх дадзеных, па перыметры ўкраінскіх межаў знаходзіцца 83 тысячы чалавек усіх расійскіх груповак. Беларускаю групой лічым малаверагоднай. Лукашэнка не пярэчыць Крамлю, але па шэрагу іншых фактараў відаць, што ён далёка не вітае ўварванне рускіх ва Украіну. Апошнія два тыдні СМІ Беларусі, якія знаходзіцца пад поўнай цензурай, пачынаюць даволі жорстка крытыкаваць расіян і паказваць, што беларусы выступаюць за адзіную суверэнную Украіну.

«Ракурс» (Украіна)

МІЖНАРОДНЫЯ НАВІНЫ

РАСІЯ. Новае свята — Дзень канца аднапалярнага міру?

Шэраг патрыятычных арганізацый Расіі прапанавалі ўнесці ў каляндар чырвоных дат дзень 18 сакавіка — у памяць падпісання Пуціным дамовы аб інкарпарацыі Крыму і Севастопалю ў склад Расійскай Федэрацыі. Прычым святкаваць прапануецца не толькі пашырэнне тэрыторыі дзяржавы за кошт краіны-суседкі. «Гэты дзень увойдзе ў расійскую гісторыю як трыумф справядлівасці і адзінства Рускага свету. Менавіта гэты дзень выразна зафіксаваў канец эпохі аднапалярнага свету, які незваротна сышоў у мінулае. Расія вярнулася ў вялікую палітыку. Руская цывілізацыя зноў збіраецца актыўна адстойваць сваю ідэнтычнасць, інтарэсы носьбітаў рускай мовы і рускай культуры», — гаворыцца ў матывацыйным лісце адной з тусовак рускіх патрыётаў. Адначасова некаторыя патрыёты заклікаюць выкінуць з календара 12 чэрвеня — Дзень Расіі ў памяць аб прынятай у 1990 годзе Дэкларацыі аб суверэнітэце РФ. Свята 12-га чэрвеня даўно мазоліла вока дзяржаўнікам, з той прычыны, што па сутнасці абвясчэнне суверэнітэту РСФСР спрыяла развалу СССР, які яны мараць адрадыць. Адначасова шэраг СМІ не выключаюць, што 18 сакавіка можа замяніць 4 лістапада — Дзень адзінства Расіі. Справа ў тым, што 4 лістапада ў сілу незразумеласці прыроды святкавання (свята звязанае з падзеямі часоў вялікай смуты) абьякава простаму чалавеку і па сутнасці ператварылася ў дзень мабілізацыі праварадыкалаў і пагромшчыкаў.

Паводле расійскай прэсы

ГЕРМАНИЯ. Піраты і бамбардзіроўка Дрэздэна ў 1944 годзе

У нямецкай Партыі піратаў адбыўся раскол. Палова сяброў федэральнага кіраўніцтва падала ў адстаўку з-за скандалу Bombergate. Bombergate звязаны з даўняй датай — бамбардзіроўкай Дрэздэна брытанскай авіяцыяй у лютым 1944-га. Тады прапаганда Гебеля ператварыла налет у нейкае архізлачынства супраць немцаў (падчас налёту было забіта каля 200 тысяч чалавек). Нядзіўна, што кожны год нацысты адзначаюць дату, а іх праціўнікі і грамадскасць спрабуюць не дапусціць вылазак карычневых. Адбылася такая акцыя і ў гэтым годзе. Далей за ўсіх пайшла маладая актрыса Ганна Хелм (Anne Helm), сябра Партыі піратаў. Яна сфатаграфавалася з сяброўкай у стылі «Фемен», намалюваўшы на сваім аголым бюсце: «Thanks Bomber Haggis» (англ.: Дзякуй бамбардзіроўшчыку Харысу). Выяву выклалі ў сеціва і атрымалі мега-скандал. Справа ў тым, што Артур Харыс — імя брытанскага вайскоўца, які прапанаваў план бамбардзіроўкі Дрэздэна. Акцыя выклікала хвалю крытыкі таксама з боку некаторых аднапартыйцаў. У выніку прыхільнікі і праціўнікі Ганны Хелм пачалі шукаць адзін на аднаго кампрамат, узломваючы электронныя паштовыя скрыні і выкладваючы іх змест у інтэрнэт. Прыдзірліва вывучылі фотаздымкі сябровак і знайшлі на руцэ у адной з іх татуіроўку, быццам бы падобную на тую, што носяць нацысты. Адным словам, у партыі пачалася поўная параноя. Першымі не вытрымалі апаненты Хелм, якія вырашылі сысці з партыі. На іх думку, Партыя піратаў акупавана сталіністамі. Палітолагі пішуць, што гэта фрагмент вайны за тое, якой партыя будзе піраты — левай або леваліберальнай. Цікава, што сама Ганна Хелм даўно ўжо заявіла, што шкадуе пра ўдзел у правакацыйным флешмобе.

Паводле нямецкай прэсы

УКРАІНА. Данбас хоча ў склад Вялікабрытаніі

Паралельна кампаніям за прыяднанне Данбасу да Расіі або за захаванне яго цяперашняга статусу як суб'екта Украіны ў рэгіёне набірае маштаб акцыя за прыяднанне краю да Вялікабрытаніі. Падставай для такой незвычайнай акцыі стаў той гістарычны факт, што горад Юзаўка (цяперашні Данецк) быў заснаваны англійскім прадпрымальнікам Джонам Юзам. «Данчане! Браты-ангельцы! Наступіў вырашальны момант! Толькі табе вырашаць, дзе будзе жыць твае дзеці. І на якой мове размаўляць! Як вядома, Юзаўка (Данецк) — спрадвечна англійскі горад, заснаваны вялікім прамыслоўцам-ангельцам — Джонам Юзам. На працягу больш за сотню гадоў рускія падманвалі нас, што гэта спрадвечна рускі горад, а ўкраінцы — што ўкраінскі! Мы патрабуем рэферэндуму па вяртанні Юзаўкі ў склад сваёй спрадвечнай радзімы — у склад Вялікабрытаніі! Божа, барані Каралеву!» — заклікаюць аўтары ініцыятывы. Пад гэтым тэкстам змешчана форма для галасавання пад назвай «Рэферэндум аб вяртанні Юзаўкі (Данецка) у склад Вялікабрытаніі». Нягледзячы на, здавалася б, сатырычны характар акцыі, яна вельмі спадабалася тубыльцам. Прагаласавала ўжо больш за 7 тысяч чалавек, 61% з іх выказаліся за далучэнне да Вялікабрытаніі, 16% — за шырокую аўтаномію з рэгіянальнай англійскай мовай. Цікава, што мясцовыя ўкраінскія актывісты вельмі асцярожна ставяцца да, здавалася, жартоўнай ініцыятывы. На іх думку, сепаратысты проста прыдумалі сабе нейкае алібі, каб двабодна агітаваць за сцэсію рэгіёна.

Паводле ўкраінскай прэсы

Вечнае кола Майданаў

18 сакавіка на Грушэўскага зноў гарэлі аўтамабільныя пакрышкі. Такім чынам група апазіцыянераў, па іх словах, нагадала ўраду Яцянюка пра магчымасць новага Майдану. Наколькі Украіне пагражае падобны сцэнар, журналіст НЧ Алег Новікаў спрабуе высветліць у кіеўскага палітолага Юрыя Палянава.

— Шмат хто піша, што сітуацыя ва Украіне развіваецца па алгарытму 1917 года. Інакш кажучы, адной лютаўскай рэвалюцыяй справа не абмяжуецца. Вы згодныя з такімі прагнозамі?

— На самай справе, ідэя так звананага Трэцяга Майдану агучвалася з першых дзён супрацьстаяння з Януковічам. Частка актывістаў ад пачатку баялася, што пратэст будзе манапалізаваны апазіцыяй, якая прафукала перамогу Майдана—2004. Яны нават заснавалі свой так званы студэнцкі або антыпартыйны Майдан, які з часам аб'яднаўся з апазіцыянерамі. Падчас барыкадных баёў гэтая праблематыка трошкі забылася, аднак цяпер — пасля серыі відэавочных некампетэнтных крокаў ураду Яцянюка — зноў набыла актуальнасць. Увогуле, ужо на другі дзень пасля стварэння новага кабміну група «Аўтамайдан» заявіла аб сыходзе ў апазіцыю з-за прызначэння дырэктарам МУС Авакова. Зараза тэма Майдана—3 ператварылася ў адну з самых папулярных ва ўкраінскай прэсе.

— Па якіх пунктах аматары Майдана—3 крытыкуюць урад Яцянюка і адміністрацыю Турчынава?

— Гэта цэлы блок абвінавачванняў. Прычым, я думаю, хутка ён пашырыцца за кошт тэмат сацыялікі. На цяперашні момант урад крытыкуюць за непразрыстае размеркаванне пасадаў у адміністрацыі ўраду і прэзідэнта. Грамадства практычна штодня страсаюць скандалы на гэты конт. Так, на пасаду кіраўніка міліцыі Кіеўскай вобласці прызначылі Ігара Грынцэвіча, што да нядаўняга часу ўзначальваў сталічны Шаўчэнкаўскі райадзел міліцыі, з якім звязаны шэраг гучных скандальных выпадкаў, у тым ліку загадкавая смерць аднаго студэнта ў пастарунку.

Разрэкламаванае палітыкамі народнае веча, якое, быццам, будзе прызначаць міністраў, аказалася фікцыяй. Была простая аб'ява са сцэны прозвішчаў людзей, якія цяпер сядзяць у міністэрскіх крэслах. Па-другое, улада забылася, што Майдан стаяў пад антыалігархічнымі лозунгамі. Між тым, адміністрацыя Турчынава актыўна лабіруе фінансава-прамысловыя групы. Іх лідары атрымліваюць пасады губернатараў і розныя сур'ёзныя прэферэнцыі. Ну і апошні фактар — натуральна,



Майданаўцы займаюць значную частку адміністрацыйных і гандлёвых плошчаў у цэнтры сталіцы, па сутнасці выконваючы функцыі ахоўнікаў. Штурмаваць барыкады ніхто не будзе

страта Крыму. Можна вінаваціць Расію за акупацыю, можна вінаваціць крымчан за непатрыятызм, але частка віны ляжыць на кіеўскіх уладах. Па сутнасці, акрамя рэвалюцый нічога для выратавання паўвостраву зроблена не было. Ходзяць чуткі, што ваенныя прапанавалі в. а. прэзідэнта Украіны Аляксандру Турчынаву план па абароне Крыму, аднак Турчынаў адмовіўся яго прыняць.

— Наколькі рэальна тэхнічна рэалізаваць новы Майдан?

— Цалкам рэальна, паколькі галоўным ферментам магчымага новага бунту ёсць Майдан—2. Майдан не збіраецца раззбройвацца, а яго рэзідэнты — ісці ў так званую Нацгвардыю. Цяпер майданаўцы займаюць значную частку адміністрацыйных і гандлёвых плошчаў у цэнтры сталіцы, па сутнасці выконваючы функцыі ахоўнікаў. Штурмаваць барыкады ніхто не будзе, паколькі ўлада абвясціла майданаўцаў нацыянальнымі героямі. Няздольнасць раззброіць гэтыя вайсковыя фармаванні сведчыць, паколькі хіткі цяперашні рэжым. Ніводная з асоб уладнага кола не мае вялікага аўтарытэту ў майданаўцаў. Нават Алег Цягнібок страціў свой уплыў на радыкальную частку майданаўскай публікі. Адзінае, што можа прытармазіць пуч, — ён не будзе мець падтрымку з боку Захаду і мецэнатаў. Украінская алігархія на цяперашнім этапе дасягнула сваіх мэтаў.

— Калі можа адбыцца новы Майдан?

— Пакуль што найбольш часта фігуруе дата 25 мая, калі маюць адбыцца выбары прэзідэнта, а іх вынікі не задаволяць людзей на Майдане. Іншыя чакаюць выбуху пратэстаў увосень, калі народ на сваёй скуру адчуе наступствы рэалізацыі праграмы крэдыту МВФ — скарачэння

ільгот, росту тарыфаў. Таму раз вельмі папулярная тэорыя, што наступны Майдан будзе цалкам бунтам галодных.

— З якой праграмай людзі могуць выйсці на новы Майдан?

— На днях сотнікі Майдану выставілі ўраду Яцянюка ўльтыматум. Думаю, што ў выпадку Майдану—3 большасць гэтых патрабаванняў, хутчэй за ўсё, стануць праграмай рэвалюцыі. Патрабаванні наступныя. Узгадненне з народам у асобе прадстаўнікоў Майдана ўсіх далейшых дзеянняў і кадравых прызначэнняў. Правядзенне неадкладнай люстрацыі службовых асоб, народных дэпутатаў і чыноўнікаў, якія апошнія дзесяць гадоў знаходзіліся на кіруючых пасадах і ў органах улады. Правядзенне датэрміновых парламенцкіх выбараў разам з прэзідэнцкімі. Фармаванне складу ЦВК і выбарчых камісій на пазапартыйнай аснове і выключна з членаў тэрытарыяльных грамад і прадстаўнікоў Майдана. Стварэнне аргкамітэта па скліканні ўстаноўчага сходу.

— Новы Майдан на руку Маскве ці не?

— На першы погляд, так. Пра гэта можна казаць, зыходзячы з таго, наколькі шмат месца надае гэтай тэме ўкраінская прэса, якая кантралюецца расійскім бізнэсам. Таксама цікава, што за пераварот выступаюць правыя радыкалы, якіх падазраюць у тым, што яны з'яўляюцца марыянеткамі ў руках расійскіх спецслужбаў. Насамрэч, вельмі шмат іх акцый маюць характар прамаскоўскіх правакацый — нахштальт заяў аб намерах забраць некаторыя землі ў Польшчы, збіццё дырэктара Першага нацыянальнага тэлеканала. Новы Майдан выгадны Маскве, паколькі гэта справакуе абвал каркасу дзяржаўных інстытутаў. Гэта новы віток унутранага грамадзянскага супрацьстаяння, паколькі Запад не прызнае пучыстаў. З іншага боку, калі новы Майдан будзе мець не нацыяналістычны, а выразны сацыяльны складнік, то яго падтрымаюць рускамоўныя ўсход і поўдзень. У такім выпадку Майдан перастане быць жупелам для простых расійцаў і збытае карты Пуціну.

Майдан думае пра Беларусь

Алег НОВІКАЎ

Ці можа беларуская апазіцыя чакаць дапамогі ад Украіны? Прапануем пашукаць адказ на гэта пытанне на старонках украінскіх СМІ. Аналіз матэрыялаў за апошнія 3–4 месцы сведчыць, што кансалідаванай пазіцыі адносна Беларусі ў новых уладаў Кіева няма, аднак усё можа ў любы момант змяніцца.


На працягу цяперашняга ўкраінскага крызісу тэма Беларусі трапляла ў топ тэмаў украінскай апазіцыйнай дыскусіі прыкладна 3–4 разы. Першы раз беларускае пытанне зацікавіла ўкраінцаў (і апазіцыю ў тым ліку) увосень у рамках дэбатаў наконт мэтазгоднасці далучэння Украіны да Мытнага саюза. Як праціўнікі, так і крытыкі МС аргументавалі свае пазіцыі спасылкамі на вопыт Беларусі ў рамках гэтага аб'яднання.

Украінская апазіцыя падчас тых дэбатаў сцвярджала, што Беларусь заплаціла занадта вялікі кошт за альянс з пецінскай Расіяй. «Беларусь падкантрольная Расіі. У краіне існуе ваенны дагавор, згодна з якім Расія мае права ўмяшання ў ваенны канфлікт на тэрыторыі Беларусі. Таму ўсялякая там дэмагогія аб суверэнітэце Беларусі — убогая хлусня. Любы ваенны эксцэс у Беларусі — і расійскія снайперы ўжо на месцах, расстрэльваюць «пятую калону», — пісалі на форуме выдання «Корреспондент».

Аднак пра марыянэтакую сутнасць беларускага рэжыму ўкраінскія нацыянал-дэмакраты хутка забыліся, пасля таго, як «падкантрольны Мінск» у лістападзе даў жорсткую ацэнку карупцыйнай прыродзе рэжыму Януковіча. Практычна ўсе апазіцыйныя СМІ праслаўлялі геній Лукашэнкі, які так ахарактарызаваў прычыны пратэстаў на Майдане: «Як толькі дзеці прэзідэнта пачынаюць займацца бізнэсам — чакай бяды. Як толькі ў жонка і палюбоўніц з'яўляюцца кароны на галаве — чакай бяды».

Наступны раз Беларусь узгадалі ў сярэдзіне снежня, калі «рэгіянальная» большасць Вярхоўнай Рады задумала правесці «секвестр грамадзянскіх правоў» — прагаласавала за пакет паліцэйскіх законаў. Шмат хто з апазіцыянераў даводзіў, што аўтары законапраектаў папросту перапісалі іх з лукашэнкаўскіх кодэксаў. Шматлікія каментатары апазіцыйных Януковічу СМІ пужалі суайчыннікаў тым, што «з Украіны хочуць зрабіць другую Беларусь».

Перамога Майдана напрыканцы лютага нарадзіла сярод



рэвалюцыянераў незвычайную ўстаноўку аб тым, што ўкраінская рэвалюцыя мае як мінімум рэгіянальны характар. Некаторыя гарачыя галовы на Майдане выкінулі лозунг экспарту дэмакратыі. Натуральна, у маршруце рэвалюцыянераў ледзь не першым прыпынкам значылася Беларусь.

Аднак заклікі пра тое, каб прынесці дэмакратыю на поўнач, гучалі нядоўга. На фоне канфрантацыі вакол Крыму асцярожныя ацэнкі беларускім МЗС учынкаў Крамля расцанілі як прыкметы жадання Лукашэнкі заняць дыстанцыю ад Масквы. Яго пачалі разглядаць як сітуацыйнага саюзніка.

«Яму (Лукашэнку) не пазайздросціш. Паглядзеўшы на апетыт крамлёўскага фюрэра, ён напэўна зразумеў, што фюрэр яго жарэ яшчэ хутчэй, чым Крым. А што? Паабяцаць беларусам павышэнне пенсій і вядро бульбы, затым рэферэндум намалуюць і... вось капец незалежнай Беларусі, дэ-факта і дэ-юре», — можна было прачытаць на форуме газеты «Сегодня».

Вельмі пазітыўна была сустрэтая інфармацыя са штабу партыі «УДАР» аб тым, што Віктар Клічко, быццам, меў тэлефонную размову з Лукашэнкам. Калі верыць «удараўцам», беларускае кіраўніцтва паабяцала не ўдзельнічаць у магчымай расійскай вайскавай аперацыі супраць Украіны.

Заява Лукашэнкі ад 23 сакавіка пра тое, што Крым — дэ-факта частка Расіі, а ўкраінская ўлада прайграла паўвостраў таму, што «сама падставілася», змяніла полюсы. Украінскія СМІ зноў зрабілі з Лукашэнкі антаганіста Майдану і агента Пуціна. На форумах дэмакратычных СМІ на кожным кроку ўзніклі пасты, накіраваныя такіх: «Што разумнага можна пачуць ад узурпатора?», «Перапалохаўся хакеіст. Яму прыкры ўсё! Але ісціна даражэй. Памятае ўсё, але рука не завагалася — і падпісаў дамову з Масквой. Усе камунякі жывуць мінулым. А спалохаўся хакеіст не прэзэдэнт, а думкі пра тое,

што і яго можа спасцігнуць лёс Януковіча».

Хутка ўзгадалі, што падчас пратэстаў у Данецку, Харкаве і Луганску сепаратысты таксама трымалі чырвона-зялёныя сцягі. У адной з інструкцый для прарасійскіх маніфэстантаў, апублікаваных на антымайданайскіх рэсурсах, заклікалі ў выпадку захопу афіцыйных будынкаў абавязкова звяртацца ў Мінск па дапамогу. Зноў пачалі шмат казаць пра тое, Беларусь можа стаць плацдармам для інтэрвенцыі Расіі з паўночнага накірунку. Так, 25 сакавіка групоўка «Правы сектар» паведаміла пра план наступу рускіх на Роўна менавіта з тэрыторыі РБ.

Праўда, цяперашні ўсплёск антыпатый на адрас Мінску не значыць, што Майдан будзе стабільна трымацца гэтага, бо тое сыходзіць з самой схемы стаўлення ўкраінцаў да Беларусі.

Можна сцвярджаць, што Беларусь у светапоглядах новай украінскай улады займае сціплае месца. Беларускую рэальнасць мала хто ведае. Тэма ўзнікае спарадычна і падыходы сыходзяць з палітычных кан'юнктуры ў самой Украіне. Майданаўцы прызнаюць, што ў нас пануе дыктатура, аднак у выпадку абвастрэння адносін Масквы і Мінска без асаблівых комплексаў займаюць бок Лукашэнкі. Такой пазіцыі спрыяюць і прагматычныя інтарэсы ўкраінскага бізнэсу, які зацікаўлены ў беларускім рынку. Яшчэ адзін рэзон не сапсаваць адносіны з Мінскам звязваюць з тым, што патэнцыйна ён можа быць перамоўнай пляцоўкай з Масквой.

Па сутнасці, на першы погляд, паўтараецца тое, што было пасля восні 2004 года, калі аранжавыя таксама абяцалі «крыжовы паход» супраць аўтарытарнай СМД, а пасля забыліся пра такія намеры. Аднак казаць пра тое, што паўторыцца сцэнар 2004-га, усё ж нельга. Напружаная сітуацыя ўнутры Украіны і на яе на межах можа ў любы момант узняць на Майдане значэнне беларускага пытання.

ПАЛІТЫКІ ТЫДНЯ

Стаўрас Тэадаракіс



Заснаваная вядомым грэчаскім журналістам партыя «To Potami» (струмень, рака) стала трэцяй па папулярнасці партыяй краіны. Гэта пры тым, што партыя ўзнікла толькі 11 сакавіка. У чымсьці «To Potami», на думку палітолагаў, можна параўнаць з італьянскім рухам «5 зорак», якім кіруе сатырык Бепе Грыла. «To Potami» таксама трымаецца на харызме лідара і іранічным поглядзе на лозунгі традыцыйных партый. Нядзіўна, што праект атакуюць як правыя, так і левыя. Напрыклад, левыя сцвярджаюць, што Тэадаракіс збіраецца перамагчы беспрацоўе і бюджэтны дэфіцыт выключна сваёй усмешкай і шармам, а ў партыі нават няма праграмы. Правыя лічаць, што Стаўрас — сацыяліст па сутнасці, паколькі большасць яго сімпатызантаў — былыя выбаршчыкі сацыялістычнай партыі «Пасок», да якой у грамадстве цалкам знікла цікавасць, а галасаваць усё ж трэба. Больш-менш нейтральныя каментатары прызнаюць, што партыя «To Potami» — дастаткова ідэйна неакрэсленая, аднак пагаджаюцца з тым, што яе з'яўленне можа запусціць працэс перазагрузкі грэчаскай палітыкі.

Альфрэда Суарэс



Смерць лідара іспанскага ўраду (1976–1981), пры якім краіна выйшла з дыктатуры часоў Франка і пачала развівацца як нармальна дэмакратычная краіна, выклікала вялікія дэбаты наконт месца і ролі гэтага чалавека ў іспанскай гісторыі. Шмат хто дасюль не можа прабачыць нябожчыку тое, што ён зрабіў кар'еру ў шэрагах франкістаў, падтрымліваючы сярод іншага пераслед апазіцыі. Лічыцца, што менавіта Суарэс праштурхнуў у атмасферы радасці ад калапсу дыктатуры вельмі супярэчліваю канстытуцыю. Такая канстытуцыя не дала права малым народам на самавызначэнне, што фактычна падклала пад Іспанію часавую міну. Нарэшце, ён дабіўся таго, каб Касціл застаўся адыгрываць вельмі значную ролю ў іспанскім соцыуме. Больш за ўсіх захапляецца Суарэсам кансерватыўны ўрад прэм'ера Рахоя, хаця Суарэс у свой час пасварыўся з кансерватарамі. Пасля адстаўкі ён нават заснаваў сваю ліберальную партыю і крытыкаваў папярэднікаў Рахоя за тое, што яны жадаюць прывесці Іспанію ў НАТО. Такі парадокс тлумачыцца тым, што фігура Суарэса дастаткова пазітыўна ўспрымаецца іспанцамі, і кансерватары хочуць проста за кошт нябожчыка ўзняць свой рэйтынг. Менавіта ўрад Рахоя, дарэчы, прыняў рашэнне — перайменаваць у гонар Суарэса галоўны мадрыдскі аэрапорт.

Святаслаў Вакарчук

Саліст гурта «Акція Эльзы» нечакана для ўсіх стаў адным з магчымых фаварытаў прэзідэнцкіх выбараў. Усё пачалося 13 сакавіка, калі ў Кіеве праходзіла сустрэча музыкі са студэнтамі. З залы прагучала пытанне: «Вы сказалі, што гатовыя ісці на ўсё дзеля росквіту Украіны. Ці гатовыя вы ісці ў прэзідэнты?» Святаслаў адказаў на пытанне неадназначна, аднак большасць публікі вырашыла, што ён у прычыне не супраць. З таго часу кожны выхад Вакарчука на публіку суправаджаецца пытаннем наконт яго магчымай кампаніі. Калі меркаваць па першых ацэнках палітолагаў, Вакарчук здольны някеспка заявіць пра сябе ў якасці кандыдата. Ён быў заўважнай асобай на Майдане, аднак пры гэтым захавай імідж чалавека, гатовага шукаць кампрамісы. Напрыклад, ён асабіста выратаваў шэраг дэпутатаў Партыі рэгіёнаў ад расправы з боку радыкалаў. Акрамя таго, яго імідж цудоўна кладзецца ў філасофію Майдана, які патрабуе новых твараў у палітыцы.



Карціна за рубель

Сяргей ГВАЗДЗЕЎ

Рубель — гэта стартавы кошт на аўкцыёнах, што працуюць на павышэнне. Корпаючыся аднойчы ў сметніцы інтэрнэт-аўкцыёна напаткаў прозвішча мастака, якое чуў раней, але ведаў мала. Выстаўленыя на продаж рэалістычныя палотны яго сведчылі пра руку моцную, тонкае каларыстычнае адчуванне, учэпістае вока, арганічнае ўспрыманне кампазіцыі.



Іван Рудчык

У сярэдзіне крызісных 1990-х гадоў, калі заходні спабыўцы альбо айчынныя «дылеры» скуплялі за медзюкі з майстэрняў беларускіх славуціяў «усё, што ёсць» хоць трохі вартага з сацрэалістычнай спадчыны. Мастакі тыя, звычайна, не надта заможныя, а іншым часам гаротныя і ўвогуле вартыя жалю, з пакупнікамі паводзілі сябе па-рознаму. Адны прыніжаліся, іншыя трымалі сябе годна. Баючыся прадаць танна, тым не менш глядзелі пераможна, нават з выклікам.

У 1960–1970 гадах на «шапнаўскіх вечарынах» у сяброўскім коле мастачкі Ядвігі Раздзялоўскай, апрача калег-маладзечанцаў ды заездных сяброў — Генадзя Цітовіча, Пятра Дурчына, Міхася Сеўрука, — можна было сустрэць хударлявага, ахайна апрагутага, ціхага старога з пранізлівымі шэра-блакітнымі вачыма. Да яго гаспадыня звярталася паважна — пане Яне.

Герой

Са старэйшым (славытым у свой час) брэсцкім мастаком Іванам Дзям’янавічам Рудчыкам гаспадыню лучыла шматгадовае сяброўства і падобныя гісторыі жыцця.

Нарадзіўся ён у 1908 годзе ў вёсцы Дабрацічы (цяпер Польша) і апрача традыцыйных клопатаў па гаспадарцы з дзяцінства меў абавязак — дапамагаць дзядзьку, які быў мясцовым багамазам. «Ужо ў дзяцінстве сваім, — узгадваў ён, — адчуў зачараванне светам народнага мастацтва». Таксама настаўнікам падлетка была акаляючая яго прырода: палі, азёры, бяздонны блакіт неба.

Як і шмат каму з аднагодак, малому Яну давялося выпрабаваць бежанскія дарогі Першай сусветнай вайны — апынуўся ажно пад Уфой. Вярнуўшыся да Краю ў 1919 годзе і закончыўшы мясцовую пачатковую школу, ён неўзабаве быў прызваны на тэрміновую службу, пасля якой, ужо капралам запаса, паступіў у 1931 годзе ў школу прыгожых мастацтваў, што ў Кракаве, па класу прафесара А. Цярлецкага. Кажуць, што беднасць не дазволіла яму завяршыць адукацыю (Пётр Зарэцкі), але дакументальных сведчанняў мы не маем.

У 1935 годзе за антыдзяржаўную дзейнасць і прына-

лежнасць да КПЗБ Іван Рудчык быў прыгавораны да двух гадоў турэмнага зняволення. Паводле ўласных успамінаў, з турмы ён вынес два алоўкавыя накіды. Адзін з іх ён увасобіў у карціне «Пратэст вязняў КПЗБ». Твор захоўваецца зараз у Брэсцкім краязнаўчым музеі.

Выпрабаванні — жыццём і мастацтвам

22 чэрвеня 1941 года сустрэўся з сям’ёй у Брэсце. Далей — падполле, партызанскі атрад. У 1943 годзе ў складзе дыверсійнай групы яго накіроўваюць на Чарнігаўшчыну, у толькі што сфармаваны атрад імя Мікіты Хрушчова.

Напачатку траўня 1944 года атрад перайшоў праз Буг на тэрыторыю Польшчы, а 14 траўня адбыўся цяжкі бой, які перакуліў свядомасць будучага мастака. Пазней Рудчык згадваў, як ідылія травеньскай раніцы, што поўнілася салаўінымі трэлямі ды перагукваннем зязюль, у момант была парушана злавесным гулам нямецкіх бамбардзіроўшчыкаў. Здавалася, Зямля ўзарвалася... Гарэла ўсё: «і дрэвы, і каменні, травінкі не

Спакутаваныя чалавечыя душы прагнулі рэалістычнай казкі

было жывой». Самалёты прыкрывалі штурмуючую танкавую дывізію «Вікінг». Перажытае пазней увасобіцца ў палатне «Бой пад Рамбловам 14 мая 1944 года» (твор захоўваецца ў ваенна-гістарычным музеі Кобрына). Мастацкімі дакументамі, якія захоўваюць не толькі яго ўласныя пачуцці, але і людскую супольную памяць, увогуле з’яўляюцца такія яго творы, як «Лясная крэпасць», «На зямлі Люблінскай», «Партызанскія кастры»

Пасля вайны ў Брэсце, які энергічна саветызаваўся, быў створаны Дом народнай творчасці, пад дахам якога аб’ядналіся ўжо спелыя мастакі: мінчанін Мікалай Чураба, які закончыў Віцебскі мастацкі тэхнікум, а потым вучыўся

ў Фаворскага ў Маскоўскім мастацкім інстытуце імя Сурыкава, Пётр Данелія, які да вайны навучаўся ў Маскоўскай мастацкай вучэльні памяці 1905 года, Мікалай Аўчыннікаў з Бранскай вобласці, Іван Фецісаў з Падмаскоўя і ён — Іван Рудчык, з праваслаўных сялян Падляшша.

Фактычна, маладой энергіяй гэтага «інтэрнацыянала» адбываецца ўзнаўленне культурна-мастацкага жыцця Брэст-Літоўскага. Ад 1946 года тут пастаянна праводзяцца мастацкія выставы, друкуюцца каталогі з аналітычным аглядам творчасці прадстаўленых мастакоў, размяшчаюцца рэпрадукцыі іх твораў. Выставы, паводле ўспамінаў сучаснікаў, заваёўвалі ў перажытых вайну гараджан папулярнасць, якую можна хіба параўнаць з наведаннем тэатраў у лепшыя часы.

На Першай абласной выставе 1947 года Іван Рудчык паказаў работы на партызанскую тэму: «Допыт палоннага», «Гаворыць Масква», «У чаканні грузу». У беларускім мастацтве паваянных часоў (у жывапісе, графіцы ды скульптуры, літаратуры, тэатры, не гаворачы ўжо пра кіно) галоўнай тэмай творчасці быў «подзвіг савецкага народа».

Не дзіва, што карціны Рудчыка мелі значны грамадскі рэзананс, бо майстэрства жывых, асабіста перажытых пачуццяў, яму было не займаць. Апрача таго, ягоныя творы задавалі канкрэтныя арыенціры будучаму беларускаму мастацтву. Спакутаваныя чалавечыя душы прагнулі рэалістычнай казкі, «бесканфліктнасці». Горад, што ляжаў у тле, патрабаваў стварэння ўстановаў, якія б прадукавала новую міфалогію, прышчапляючы суграмадзянам адпаведныя густы.

Самаздзяйсненне

У 1949 годзе вышэйзгаданы мастацкі «інтэрнацыянал», не апошнім шрубком якога быў Іван Дзям’янавіч, заснаваў першы ў рэспубліцы абласны філіял Саюза мастакоў БССР.

Ішоў час, усталёўвалася жыццё, большала твораў у майстэрні, але гэта не бянтэжыла: то людзі добраахвотна падманваліся, то выручала сацыяльная замова, дзякуючы якой яго творы і зараз знаходзяцца ў Нацыянальным мастацкім музеі, у музеях і карцінных галерэях Брэста, Кобрына, Пінска, Баранавічаў і шмат якіх прыватных калекцыях Беларусі і Польшчы.

1950-я гады — пік самарэалізацыі мастака, гады плённай працы і росквіту ягоных фізічных сіл. Чалавек, які прайшоў вайну і застаўся жывы, як ніхто ўсведамляе кошт усёга існага — зямлі, паветра, неба. Кошт жыцця.

Іван Дзям’янавіч быў настолькі тыповай ідэальна савецкай асобай — і з пункту гледжання паходжання, і па характары, і па біяграфіі, тэматыцы сваіх палотнаў — пра яго ў свой час быў зняты тэлефільм «Гэта было з намі». Нават быў уключаны ў навучальныя праграмы сярэдняй школы, у якой ён лічыўся «жывым класікам». Галоўным на ўроках, на якіх «праходзілі» яго-



ныя творы, было не тлумачэнне розніцы між «батальным» жанрам, «партрэтам» і «краявідам», асэнсаванне мастацкіх вартасцей яго карцін, а выхаванне ў шкаляроў пачуцця патрыятызму, любові да Савецкай Радзімы.

У коле сяброў

З Ядвігай Раздзялоўскай (Лясьеўскай) ён пазнаёміўся ў тых ж 1950-я гады ў Маскве, на дэкадзе мастацтва, дзе яны разам прадстаўлялі БССР. Але тады і дзеці былі малыя, і праца, што спакваля ператваралася ў наглядную агітацыю, калі не скажаць у банальную афармілаўку, накрывала лагінай, дастасоўвалася да гэтага і грамадская чыннасць у аддзяленні Саюза мастакоў, дзе з 1949 шмат гадоў быў адказным сакратаром.

Ці да сяброўскіх паездак у госці было тады?

У другой палове, дакладней, напрыканцы 1950-х гадоў, штось змянілася.

Здаецца, і паветра стала якімсьці чысцейшым і мякчэй-

шым. Стаў вальнейшы. Паменела некая праца... Пасталелі (незаўважна) і раз’ехаліся дзеці. Блізу застаўся хіба малодшы, які на праўду ўжо і сам стаў бацькам. А з адыходам у лепшы свет жонкі — любай спадарожніцы ўсяго жыцця — да яго пачала нахабна наведвацца пані Адзінота. Пазбягаючы гэтай сумнеўнай кампаніі, пачаў раз-пораз выпраўляцца да калегі «на гарбату» ажно ў Маладзечна. Жыццёвы стан пані Ядзі быў цалкам суладны ягонаму, толькі трымалася яна больш заспакоена, упэўнена і грацыёзна.

Адрозна ад яго, гаспадыня не мучыла сябе пытаннямі, якія ў гэтым жыцці не маюць адказу. Невядомыя былі ёй і зрызоты яго сумлення: ці з тымі на імжыста-рамантычным досвітку жыцця выправіўся ён на пошукі лепшай долі.

Але... заўжды вясновыя акорды Шапэна агортвалі старога мастака, поўнілі ўпэўненасцю ўласна пражытага жыцця.

Мастак адышоў у вечнасць 22 сакавіка 2000 года.

Спецслужбы Берута супраць «буржуазных» памежнікаў

Ігар МЕЛЬНІКАЎ

У канцы 1940-х — пачатку 1950-х гадоў спецыяльныя органы камуністычнай Польшчы падверглі рэпрэсіям былых супрацоўнікаў выведкі ІІ Рэчы Паспалітай. Асаблівую ўвагу выклікалі афіцэры і жаўнеры Корпусу аховы памежжа (КАП).

На маскоўскі ўзор

Пасля заканчэння Другой сусветнай вайны Польшча апынулася ў сферы геапалітычных інтарэсаў СССР. Новая вертыкаль польскай улады, на чале якой Сталін паставіў Баляслава Берута, а з ёй — і апарат бяспекі (Міністэрства грамадскай бяспекі і Галоўнае ўпраўленне інфармацыі Войска Польшчага) былі сфарміраваны на вобраз і падабенства савецкіх. Больш таго, супрацоўнікі НКВС, а пазней МДБ курыравалі дзейнасць сваіх польскіх калег. У сваю чаргу, галоўнымі ворагамі «народнай улады» станавіліся не толькі байцы польскай падпольнай Арміі Краёвай, але і тыя, хто так ці інакш быў звязаны з даваеннымі структурамі польскай улады, і, безумоўна, супрацоўнікі розных вайсковых службаў.

Асаблівая ўвага надавалася былым польскім памежнікам са Стражы памежнай (ажыццяўлялі ахову мяжы ІІ Рэчы Паспалітай на Захадзе краіны) і «капістаў» (пільнавалі польскія рубяжы на Усходзе). «Інтарэс» да гэтых структур тлумачыўся яшчэ і тым, што гэтыя службы былі цесна звязаны з даваенным ІІ аддзелам Галоўнага штабу Войска Польшчага, ці, прасцей кажучы, з выведкай. Да таго ж улічвалася, што КАП у міжваеннае дваццацігоддзе праводзіў актыўныя выведвальныя дзейні супраць СССР і змагаўся супраць савецкіх дыверсантаў на сваёй тэрыторыі. Нарэшце, пад увагу бралася магчымая сувязь «буржуазных» вайскоўцаў з выведкамі заходніх краін, што ва ўмовах «халоднай вайны» адыгрывала важную ролю.

Пятля для «Двуйкі»

Ужо пасля заканчэння Другой сусветнай вайны спецыяльныя органы камуністычнай Польшчы пачалі збіраць інфармацыю аб кожным былым памежніку, што знаходзіўся на тэрыторыі Польшчы. Асабліва скрупулёзна даследавалася мінулае дзеючых вайскоўцаў памежных войскаў, а таксама салдат і афіцэраў польскай арміі.

У студзені 1948 года справы ўсіх, хто служыў у «буржуазных» памежных структурах, былі згрупаваны ў Адзеле па распрацоўцы былых службоўцаў «Двуйкі» і асоб, якія вярталіся з-за мяжы і так ці інакш былі ў кантакце з органамі даваеннай польскай выведкі.



Жаўнеры КАП. Заходняя Беларусь, Івянец, 1930-я гады. Фота з архіва айтарна



Супрацоўнікі берутаўскага Міністэрства грамадскай бяспекі — польскага аналага КДБ

У сакавіку 1952 года кіраўнік органу польскай вайскавой контрвыведкі Галоўнага ўпраўлення інфармацыі Войска Польшчага Дзмітры Вазнясенскі выдаў загад аб размеркаванні ўсяго кантынгенту выяўленых асоб, якія супрацоўнічалі з даваеннымі спецыяльнымі службаў, па трох катэгорыях. Першая — тыя, хто прызнаўся ў супрацоўніцтве з «буржуазнымі» органамі бяспекі. Другая — тыя, хто не прызнаўся, але супраць каго былі абвінавачаны матэрыялы. Трэцяя — былыя супрацоўнікі «двуйкі», якія не прызналіся ў супрацоўніцтве, і адносна якіх не было сведчанняў супраць.

Афіцэраў дзеючага войска, што раней служылі ў КАП, звальнялі, альбо пераводзілі на менш значныя пасады. Асабліва гэта тычылася Войскаў аховы памежжа — новай структуры, створанай восенню 1945 года. «Былых» шукалі і ў іншых вайсковых структурах. Так, у маі 1952 года да кіраўніка Акружнага аддзелу інфармацыі № IV палкоўніка Мікалая Дыянава прыйшла заява з прапановай аб звальненні з 40-га пяхотнага палка маёра Хенрыка Вавжыновіча. З дакументу вынікала, што афіцэр у 1930-х гадах служыў у батальёне КАП «Няменчын», а пазней нёс службу ў кулямётным узводзе палку КАП «Вільня» і нават карыстаўся з сакрэтнага фонду польскай «Двуйкі» ў горадзе на Віліі. Былога памежніка таксама абвінавачвалі ў тым, што пасля вярбоўкі камуністычнымі спецслужбамі ён «кепка выконваў свае абавязкі».

Выведнікі з аддзелу кадраў

«Даследаваннем» мінулага памежнікаў займалася спецыяльная персанальная камісія. З 1949 года яе працай кіраваў падпалкоўнік Ігнацы Кракус з Галоўнага інспектарату аховы памежжа. У адным з дакументаў, падрыхтаваных гэтай структурай у верасні 1950 года, сярод іншых згадваўся капітан Раман Бабінскі, які ў 1930-х гадах быў камандзірам памежнай роты «Колкі» 17-га батальёну КАП «Давідгародок», а затым служыў у брыгадзе КАП «Палессе». Пасля вайны ён перайшоў у памежную службу ўжо ў Народным Войску Польскім і, зразумела, не мог не прыцягнуць увагу польскіх «чэкістаў».

Агітацыйны плакат: Сталін і Берут. Надпіс на плакаце: польска-савецкае сяброўства — гэта мір для нашай краіны



У выніку дзейнасці спецыяльнай камісіі ў перыяд з чэрвеня 1949 па красавік 1950 года з шэрагаў Войска аховы памежжа было выдалена 326 афіцэраў, 68 падафіцэраў (з якіх 25 з'яўляліся былымі супрацоўнікамі КАП і Дзяржаўнай паліцыі). Частка з гэтых людзей павінна была быць арыштавана Галоўным упраўленнем інфармацыі Войска Польшчага.

У жніўні 1949 года на стол віцэ-міністра грамадскай бяспекі генерала Рамана Рамкоўскага лягла сакрэтная даведка намесніка кіраўніка Галоўнага ўпраўлення інфармацыі Войска Польшчага палкоўніка Анатоля Фейгіна з пералікам былых супрацоўнікаў «буржуазных» спецыяльных органаў. У спісе між іншых фігуравала прозвішча кіраўніка аддзелу прамысловасці і гандлю ПНР Караля Левандоўскага, які ў далейшым 1933 годзе быў камандзірам узводу батальёну КАП «Валожын». Падчас вайны «капіст» з Заходняй Беларусі ваяваў у польскай арміі на Захадзе, а ў 1947 годзе вярнуўся на радзіму і трапіў у поле зроку камуністычных спецслужбаў.

Здараліся таксама выпадкі, калі былых памежнікаў вербавалі і прымушалі да супрацоўніцтва. Тут варта прывесці прыклад былога афіцэра КАП палкоўніка Ваўжынца Шульца. Ад рэпрэсій яго ўратавала тое, што... з 1940

года ён супрацоўнічаў з НКВС. У паваеннай Польшчы былога памежніка выкарыстоўвалі для збору інфармацыі пра саслужыўцаў. Падобны лёс быў і ў ураджэнца Вільні старшага сяржанта Юзафа Рымкевіча, які ў 1930 гадах праходзіў службу ў 77-м пяхотным палку ў Лідзе, служыў у КАП на тэрыторыі Заходняй Беларусі, а ў жніўні 1939 года быў пераведзены ў Асавец. Камуністычныя спецслужбы завербавалі гэтага чалавека ў 1947 годзе і, як вынікала са справаздачы, працай яго былі задаволеныя.

Камуністычная «Таргавіца»

У перыяд з 1949 па 1955 гады польскае Міністэрства грамадскай бяспекі праводзіла аперацыю пад назвай «Таргавіца», скіраваную на пошук супрацоўнікаў даваеннай выведкі з мэтай выяўлення іх магчымых сувязей з брытанскай «інтэліджэнс сэрвіс». Пры гэтым кожнага былога супрацоўніка ІІ аддзелу Галоўнага штабу Войска Польшчага грэбліва называлі «двоечнікам». У адным з дакументаў камуністычных спецслужбаў адзначалася, што «былыя агенты «Двуйкі» з'яўляюцца рэакцыянерамі, якія ваража ставяцца да існуючай у Польшчы ўлады і, заняўшы пасады ў дзяржаўных і вайско-

вых органах, могуць праводзіць варожую працу».

Як бачым, фармулёўкі, быццам бы ўзятыя з дакументаў савецкага НКВС узору сярэдзіны 1930-х гадоў. Асаблівую ўвагу спецслужбы Берута надавалі «выкрыццю» тых былых супрацоўнікаў «Двуйкі» і КАП, якія дзейнічалі на «ўсходнім напрамку» — займаліся выведкай супраць СССР або служылі ва ўсходніх ваяводствах ІІ Рэчы Паспалітай (у тым ліку Віленскім, Навагрудскім і Палескім).

Падчас правядзення аперацыі «Таргавіца» Міністэрства грамадскай бяспекі ПНР падрыхтавала спецыяльнае выданне «Гісторыя і структура Другога аддзелу», у якім апісваліся ўсе этапы стварэння і дзейнасці польскай даваеннай выведкі, у тым ліку структура КАП у Заходняй Беларусі. Супрацоўнікі МГБ ПНР у Беластоку даволі падрабязна апісалі выведвальную дзейнасць пляцоўкі КАП у Гродна/Сувалках. У 1951 годзе ў распрацоўцы беластоцкіх «чэкістаў» было 74 былых супрацоўнікаў КАП, большасць з якіх да вайны працавала ў выведвальнай Пляцоўцы №1 у горадзе над Нёманам. Да гэтага варта дадаць, што для выяўлення «буржуазных» памежнікаў камуністычныя спецслужбы карысталіся альбомам, створаным гестапа падчас нямецкай акупацыі Польшчы, у якім былі змешчаны 1200 здымкаў агентаў даваеннай польскай выведкі і спецыяльных структур, у тым ліку і КАП.

Пасля смерці Сталіна і раз'яўнення культуры асобы аперацыі «Таргавіца» і ўвогуле дзейнасць польскіх камуністычных спецслужбаў у дачыненні да былых супрацоўнікаў даваенных памежных структур ІІ Рэчы Паспалітай паступова згортаецца. Аднак яшчэ да канца 1960-х гадоў у распрацоўцы знаходзілася больш за 200 былых афіцэраў і падафіцэраў Корпусу аховы памежжа. У жніўні 1969 года Трэцім дэпартаментам МУС ПНР была падрыхтавана справаздача, у якой адзначалася, што «былыя супрацоўнікі «Двуйкі» і КАП не ўяўляюць небяспекі для камуністычнай улады». На той момант большасць з былых «буржуазных» памежнікаў былі ўжо састарэлымі пенсіянерамі.

Беларуская перыёдыка 1918–1939 гадоў



Сяргей ЧЫГРЫН

У Седльцах выйшла з друку кніга выдатнага беларуска-польскага даследчыка Юрыя Трачука на польскай мове «Перыядычныя беларускія выданні ў II Рэчы Паспалітай (1918–1939)».

Гэту манаграфію варта было б перакласці на беларускую мову і выдаваць у Беларусі.

Кніга складаецца з некалькіх грунтоўных раздзелаў, прысвечаных гісторыі друкавання і прэсы ў Беларусі, перыядычным выданням Заходняй Беларусі (1918–1939), беларускім перыядычным выданням у 1918–1939 гадах, беларускім часопісам 1918–1939 гадоў, якія выдаваліся ў Заходняй Беларусі і на эміграцыі і г.д. Аўтар перакапаў, сабраў і апрацаваў вялікі архіўны матэрыял. І працаваў ён шмат гадоў. Таму разважаць пра грунтоўную манаграфію як першую спробу даследавання і аналізу беларускіх выданняў 1918–1939 гадоў я вырашыў разам з аўтарам кнігі. Дарэчы, у манаграфіі даследаваны не толькі выданні на беларускай мове, але і на рускай, польскай, літоўскай і яўрэйскай (ідыш).

У Юрыя Трачука было з гэтай манаграфіяй вельмі шмат розных прыгод. Пра гэта я найперш і запытаўся.

— З манаграфіяй маёй, і сапраўды, было вельмі шмат прыгод. А дакладней, з маёй дысертацыяй, на аснове якой яна і ўзнікла. І гэта ўсё адмоўна паўплывала на маю далейшую навуковую кар’еру. Кніжку я пачаў пісаць яшчэ ў 1987 годзе ў Варшаве, а закончыў яе пісаць у 1988 годзе ў Маскве. Якраз пад канец 1985 года ўзнікла канцэпцыя яе напісання. Тэму падказаў ужо нябожчык прафесар Васіль Белаказовіч (1932–2010), у якога я тады працаваў у Сектары ўсходнеславянскіх літаратур Інстытута славяназнаўства (цяпер славістыкі) Польскай Акадэміі Навук у Варшаве. Праца была карпатлівай. Амаль кожны дзень з ранку да позняга вечара я сядзеў у бібліятэках, спачатку ў польскіх: варшаўскіх, познаньскіх, люблінскіх ды іншых, а затым у беларускіх у Мінску, літоўскіх у Вільні і рускіх у Маскве. Добрыя тады, у час ПНР

і СССР, былі навуковыя ўмовы працы, якія пасля вельмі пагоршыліся, і так ужо засталася па сённяшні дзень. Працуючы ў той час у Польскай акадэміі навук, у мяне практычна не было ніякіх праблемаў выехаць на стажыроўку ў Мінск, Вільню ці ў Маскву. Вядома, што без гэтых стажыровак мая дысертацыя пра заходнебеларускі друк, а затым кніжка не атрымаліся б. Таму я вельмі ўдзячны ўсім тым асобам і ўстановам, якія мне дапамагалі ў гэтай маёй працы, а асабліва тагачаснаму Інстытуту літаратуры імя Янкі Купалы Акадэміі навук БССР (цяпер Нацыянальнай акадэміі навук Беларусі), на чале з ужо нябожчыкам яе былым дырэктарам, акадэмікам Віктарам Каваленкам, які ў той час мне сказаў, што ягоны інстытут заўсёды мяне прыме ды Інстытут мовы і літаратуры Літвы ў Вільні таксама.

— Многія ў той час камуністычныя выданні, ведаю, ляжалі ў спецфондах, як вы да іх дабіраліся?

— Хоць некаторыя, сапраўды, камуністычныя заходнебеларускія часопісы ляжалі ў той савецкі час у Літве ў спецфондзе, але доступ да іх я меў, і былі яны для мяне адкрытыя. У маскоўскіх бібліятэках заходнебеларускай перыёдыкі гэтага часу, што мяне здзівіла, я не знайшоў, хоць я і напаткаў там іншыя цікавыя рэчы. Так што ўвесь перыяд маёй працы ў Польскай акадэміі навук быў некалі для мяне вельмі плённым.

Можна толькі шкадаваць, што я гэтай маёй працы не абараніў яшчэ ў Інстытуце сусветнай літаратуры Акадэміі навук СССР (цяпер Расійскай акадэміі навук), у якім у той час (у 1987–1988 гады) адзін год па кантракту працаваў, таму што пазней меў з ёю шмат перыпетый.

— А калі вы прыступілі да абароны дысертацыі?

— Да абароны сваёй доктарскай дысертацыі (у Беларусі адпавядае кандыдацкай) я прыступіў толькі ў 1993 годзе. Быў гэта час перамен. І гэтая мая праца, паводле нябожчыка ўжо і прыхільнага да мяне прафесара Рышарда Лужнага з каталіцкага Люблінскага ўніверсітэта і Ягайлаўскага ўніверсітэта ў Кракаве, не прайшла камісіяю як «бальшавіцкая, камуністычная і накіраваная супроць польскага дзяржаўнага інтарэсу». Гэтае здарэнне я моцна перажываў, і толькі дзякуючы прафесару Міхайлу Лесеву мне ўдалося яе абараніць у 2001 годзе ва ўніверсітэце Марыі Кюры-Складоўскай у Любліне, які, дарэчы, я некалі закончыў.



Такім чынам атрымліваецца, што кніжку ўдалося мне выдаць толькі праз чвэрць стагоддзя ад яе напісання. Таму лічу гэта вялікай, нягледзячы на ўсе прыгоды, маёй перамогай. Яе выданне ажыццявіў Прыродна-гуманітарны ўніверсітэт у Седльцах, у якіх нарадзіўся сусветнай славы канструктар касмічных караблёў — акадэмік Уладзімір Чаламей (1914–1984).

— Вам удалося адшукаць тых самых газет-аднадзёнак вельмі шмат, разнастайных і цікавых. Ну, напрыклад, аднадзёнка «Рэха» (Вільня, 8 ліпеня 1925 года), якія пісала пра смерць адваката Тадэвуша Урублеўскага, які сябраваў з беларусамі, аб становішчы праваслаўнай царквы ў Польшчы і г.д. Ці палітычная аднадзёнка «Праўда» (Вільня, 30 мая 1931 года), якую выдаў Фабіян Акінчыц. Ці аднадзёнка «Першы крок» (Варшава, ліпень, 1935 года), якая была выдадзена для беларускіх студэнтаў у Варшаве і г.д.

— На жаль, не ўсе часопісы ды газеты ўдалося мне тады адшукаць. Спіс тых, якія выходзілі і якіх мне не ўдалося знайсці, знаходзіцца ў канцы кніжкі. Думаю, што надалей трэба яшчэ іх шукаць. Можна, у бібліятэках іншых гарадоў...

Юрыя Трачук не толькі сабраў унікальныя беларускія

выданні (1918–1939), але і апісаў іх, паведаміў, калі яны выдаваліся, хто рэдагаваў іх, аб чым яны пісалі, хто друкаваўся на іх старонках, дзе яны выдаваліся. Атрымалася не толькі ўнікальная манаграфія, а шыкоўны энцыклапедычны даведнік па беларускай прэсе першай паловы ХХ стагоддзя ў Заходняй Беларусі. Цікавым з’яўляецца і спіс тых выданняў, якіх знайсці не ўдалося, але яны выдаваліся не толькі на тэрыторыі Беларусі, але і ў Літве, Расіі, Украіне, Нямеччыне, Польшчы, Латвіі, Чэхаславакіі, ЗША, Францыі, пра якія аўтар чуў, ведае, але адшукаць іх яму не ўдалося. А гэта ажно 103 выдання. Напрыклад, у Беларусі выходзілі ў 1924 годзе аднадзёнка «Абух», у 1925 годзе — аднадзёнка «Беларуская зорка», у Гародні ў 1924 годзе — аднадзёнка «Гудок», у Беластоку ў 1935 годзе — аднадзёнка «Засеў», у Гародні ў 1929 годзе — аднадзёнка «Пралом», у Вільні ў 1920 годзе — аднадзёнка «Саха» і г.д. Выдаваліся ў 1920–1930-х гадах на Беларусі і такія выданні, як «Зярно» (Беласток), «Краёвая сувязь» (Вільня), «Пякучая маланка» (Вільня), «Наш палетак» (Вільня), «Колас» (Радашковічы), «Васілёк» (Вільня) і іншыя. У замежжы выдаваліся, але адшукаць іх аўтару не ўдалося, таксама разнастайныя выданні на беларускай мове:

«Беларускае жыццё», «Праца», «Гаспадар» (Латвія), «Дзянніца», «Змаганне», «Чырвоны сцяг», «Чырвоны шлях» (Расія), «Беларускае слова», «Беларусы ў Адэсе», «Жыццё», «На пераломе» (Украіна), «Барацьба», «3 роднага краю» (Нямеччына), «Рух» (Польшча), «Наш покліч», «Светазар» (Літва), «Рэха» (Францыя) і іншыя.

330 выданняў аўтару кнігі ўдалося адшукаць не толькі на Беларусі, а і ў іншых краінах свету. Вядома, праца гэта была доўгай і клапатлівай, але, як сказаў аўтар, дзякуючы ягонаму упартасці, пісалася яна з ранку да вечара адносна лёгка.

«Некаторыя прафесары былі здзіўлены, калі вялі гутарку аб маёй цяжкай працы, таму што гук пішучай машынкы ў Доме замежнага вучонага ў Маскве, у якім я тады жыў на вуліцы акадэміка Капіцы, даходзіў да ніжэйшых паверхаў, і яны чулі, як я працаваў. Усё ж я лічыў гэта ў той час нармальным. У нашым Інстытуце ўсе тады цяжка працавалі, але і мелі пасля адпаведных вынікаў. Мне тады гэта не здзіўляла. Я быў яшчэ малады і поўны энергіі», — сказаў усміхаючыся Юрыя Трачук.

Пачатак даследавання ёсць добры, але працу над пошукамі заходнебеларускай перыёдыкі і надалей трэба працягваць. Так лічыць беларускі даследчык і літаратуразнавец з Седльцах Юрыя Трачук. І з ім застаецца толькі пагадзіцца, а таксама падзякаваць за тое добрае і карыснае, што ён ужо зрабіў.